


له وسلي سره مخه ښه

A FAREWELL TO ARMS



ليکوال: ارنيسټ همنگوي
ژباړن: رزاق راحل

د کتاب په اړه.

د کتاب نوم: له وسلې سره مخه بڼه.

لیکوال: ارنیست همینگوی.

ژباړن: رزاق راحل.

د ژباړې پای: ۱۳۹۳، ۱۲، ۱

خپرندویه: مومند خپرونډویه ټولنه.

د پښتې ډیزاین: مصطفی درانی.

چاپ: لمړی چاپ.

د ژباړن برېښنالیک پته: anwerafghan147@gmail.com

د کتاب کرکټرونه.

د دې کتاب عمومي کرکټر یا راوي: فریدریک هنري. د پوځ د امبولانس د برخې کارکونکی.

کاترین بارکلي: بریتانوي نرسه ده. بارکلي او هنري یو له بل سره په مینه کې دي.

هیلن فرگوسن: سکاټلنډي نرسه ده. دا او کاترین یو ځای کار کوي.

رینالډي: فریدریک هنري او دې یو ځای کار کوي. رینالډي پوځي جراح دی.

پادري (کشیش): دوی ته مذهبي مشورې ورکوي.

فرعي کرکټرونه: تورن، جگړن، د روغتون چوپړوال او میرمن یې، بوډا میرز او میرمن یې او د هنري

ځینې نور ایټالوي ملګري.

ډالۍ.....

هغه چاته، چي د پښتو ادب بډايه کولو لپاره يې لستوني رابډ ويلي، چي يا يې په تېر کي کار ورته کړی يا په حال کي يا هم په راتلونکي کي کار ورته کوي.

يادابنت!

د خدېجه الکبرا فرهنگي او ټولنيزه ټولنه له لسو کلو راپدېخوا په بنکلي او تاريخي ولايت، کندهار کې د آغلي مريم دراني تر مشرۍ لاندې فعاليت کوي. دا ټولنه وياړ لري، چې په دې موده کې يې د زده کړيزو او تعليمي پروگرامونو له لارې، په بنځينه قشر کې ظرفيت جوړونه رامنځته کړي او د هغوی د عامه پوهاوي سطحه يې لوړه کړې. د بنځينه شخصيتونو روزل، د هغوی د پوهې، کورني او اقتصادي، حالت لوړول نور هغه کارونه دي، چې ياده ټولنه يې سرلوري کړې ده.

الف: د زده کړې او تعليم په برخه کې:

په کورنۍ او ټولنه کې د يوې مسلماني مېرمنې مسؤليتونه او د عامه پوهاوي د کچې لوړول د قرانکریم او د ديني مسايلو د وروښوولو له لارې. د کورنيو د اقتصادي کچې د لوړاوي لپاره د فني او حرفه يي ټولگيو په لاره اچول. لکه: خياطي، گلدوزي، غالي اوبدنه، گلسازي، بيک جوړول، خپلۍ گنډنه او ارايشگاه. د خویندو د پوهې د سطحي د غوړېدا په برخه کې د دې ټولني مسؤلین د کورنيو له مشرانو سره په گډه په دې توانېدلي، چې د سواد زده کړي، انگليسي کمپيوټر، انټرنېټ، رسامي و خطاطي او لاسي کارو د ټولگيو له لارې د خپلو کندهاري خویندو په خدمت کې وه اوسي. نوموړې ټولنه همدا ډول وياړي، هغه خویندې چې له دې ټولني سره يې اړيکي لرلې او لري يې هم، نن ورځ د ښونځيو په لوړو ټولگيو کې درس لولي او يا هم له دولسم ټولگيو فارغه سوي او په ټولنه کې په دنده بوختي دي. د خدېجه الکبرا فرهنگي او ټولنيزه ټولنه په ورته وخت کې په کندهار کې د معلولو او کڼو خویندو په خدمت کې ده. هغوی اوس دومره بريالۍ سوي، چې د ژبي زده کړې په ټولگيو کې له پښتو او دري ورهاخوا په انگليسي هم خبرې کولای سي.

ب: د عامه پوهاوي په برخه کي:

د کندهاري خويندو د عامه پوهاوي د کچي لوړاوي لپاره د خبرو اترو د محافلو، سيمينارو او کنفرانسونو په لار اچول. د دې لپاره چي د پوهاوي لړۍ د کندهار تر ټولو کورنيو پوري ورسېږي او د کندهاري ولس په تېره بيا د بنځينه قشر په خدمت کي وه اوسي. دې ټولني په کال ۲۰۱۲ کي مېرمن راډيو پرانيسته. چي د پروگرامونو ۷۵٪ تمرکز يې پر بنځينه مسايلو او پاتې ۲۵٪ تمرکز يې پر عمومي مسايلو ورتول دی. د مېرمن راډيو نشراتو د کندهار له ۱۷ ولسواليو څخه ۱۴ ولسوالۍ تر پوښښ لاندې نيولي دي. خپروني يې عبارت دي له: ديني ټولنيزي، ښوونيزي، فرهنگي، اقتصادي، په خاص ډول د عامه پوهاوي خپروني. د يوې ترسره سوې سروې له مخي تر اتيا زره زيات خلک د دې راډيو له خپرونو گټمن سوي. مېرمن راډيو په کندهار کي د بنځينه قشر د ستونزو سپړونکي.

ج: د عدالت غوښتني په برخه کي:

د کندهار د ښځو د عدالت غوښتني شبکه د خدېجه الکبرا ټولني د خدماتو يوه بله بېلگه ده، چي په ۲۰۱۲ کال کي د ښځو له حقوقو څخه د دفاع په خاطر تاسيس سوه. هدف يې په کندهار کي د زيانمنو سويو مېرمنو سره د هغوی د حقوقو د لاسته راوړلو په لار کي همکاري او مرسته ده.

د: ملالی ميوندي انټرنېټ کيفي:

د دې لپاره، چي خويندي لا ډېر معلومات ترلاسه کړي او خپلې درسي ستونزي حل کړي. دغه کيفي رامنځته سوه، چاپېريال يې بشپړه بنځينه او وړيا دی. خويندي کولای سي، چي د اسلامي او پښتني اصولو په مراعتولو سره له دې اسانتيا ځانونه گټمن کړي.

ر: له بي وسه مېرمنو سره اقتصادي مرستي او په اضطراري حالاتو کې د کندهاري ولس په شمول د نورو هيوادوالو لاسنيوی.

س: د کندهار د ځوانو لیکوالو د کتابو د خپرولو په لړ کې له هغوی سره مرسته او همکاري.

لاسته راوړني:

څنگه چې هيڅ يوه کړنه د خدای او خلکو په وړاندي بې مزده نه پاتېږي، آغلې مريم درانی هم د دې د هغو ارزښتمندو هڅو په وړاندي، چې د جنوب غرب حوزې د ښځو له حقوقو څخه د دفاع په خاطر يې سرته رسولي؛ گڼې کورنۍ او بهرنۍ جايزې ترلاسه کړي. هغه جايزې او ستاينليکونه چې له هيواده بهر يې ترلاسه کړي:

لمړۍ: د امريکا د بهرنيو چارو وزارت له خوا د ۲۰۱۲ کال د زوړري مېرمنې جايزه.

دوهمه: د پنسلوانيا ايالت د ښاروال له لوري د ۲۰۱۲ کال د مارچ ۵ نېټې د زوړري مېرمنې ستاينليک.

دريمه: د واشنگټن ډي سي د ښځو له طرفه د ۲۰۱۲ کال د مارچ ۶ د فعالې مېرمنې ستاينليک.

څلورمه: د انډيانا ايالتي مجلس له لوري د فعالترينې مېرمنې ستاينليک. ۲۰۱۲ د مارچ ۱۲.

پنځمه: د ټايم مجلې له لوري په کال ۲۰۱۲ کې د آغلې مريم درانی پېژندنه د نړۍ د سلو اغېزمنو شخصيتونو په جمله کې.

شپږمه: په کال ۲۰۱۲ کې د عراقي او افغان مېرمنو، د سولې په اړه په گډو خبرو اترو کې د گډون ستاينليک.

اومه: په ۲۰۱۳ کال کې د مریم درانی پېژندنه د ۳۰ ځوانو شخصیتونو د حقوق بشر د ځوانو فعالو په لړ کې.

اتمه: د هالنډ پادشاهي، د روزولټ بنسټ له لوري د بیان ازادۍ په برخه کې د څلور ازادۍ مډال تر لاسه کول.

په وروستیو کې د خدېجه الکبرا فرهنگي او ټولنیزه ټولنه په دې ویاړي، چې د دې کتاب په خپرولو سره د کتاب د مینه والو په خدمت کې ده. دغه کتاب چې اوس ستاسو په لاسو کې دی، په پنځه سوه ټوکه کې؛ زموږ د دوست او همکار، ښاغلي عبدالرزاق راحل ژباړه ده. نوموړی کتاب د دې ټولنې په مالي مرسته چاپ سوی او د هیوادوالو خدمت ته وړاندې سوی. په وروستیو کې په علمي او نورو برخو کې د ښاغلي عبدالرزاق راحل او د هیواد د نورو ځوانانو د کامیابو په هیله یو. د پرمختللي افغانستان په امید.

خدېجه الکبرا فرهنگي او ټولنیزه ټولنه.

۱/۴/۱۳۹۴

لمري فصل

د هماغه کال د خزان په وروستيو شپو او ورځو کې موږ په يوه کلي کې اړولي وه. د کلي په سر کې سيند بهېده. د سيند په هاغه اړخ کې يوه هواره منطقه او له هغې ورهاخوا د غرو لړۍ پيلېده. د سيند په بستر کې غټې او وړې ډبرې، پر دوی باندې د لمر وچي او خليدونکي وړانګې او له پاسه پرې زلالي او تګي شنې اوبه په شرهاري رواني وې. د کور څنګ ته مو يو سړک غځېدلی وو، چې د پوځيانو د تګ راتګ لار وه او کله چې به دوی تېرېدل، د دوی د پښو راولاړ شوی گرد به د ونو پر پاڼو باندې لوېده. د ونو تنې خو په دوږو کې له سره تر پايه غرقې وې. هماغه کال بلگونه له وخته وړاندې ورژېدل. پر سړک باندې تېريدونکو پوځيانو ته به مو کتل، دوی چې به هر قدم پر مخکې ايښوده، گرد به نور پسي ډيرېده. له دې خوا به بيا باد به د ونو په بلکو پسي راوېلي وه، له يوې څپې سره به يو خروار بلگونه کښته پر مخکې پراته ول. پوځيان چې به تېر شول، پر سړک به د پاڼو او بلکو پرته بل څه نه وه.

د سيند په ګاونډ کې هواره سيمه ډيره آباءه وه. ګڼ ميوه لرونکي باغونه او ښکلې سرسبزې يې لرل. خو تر دې ورهاخوا بيا پراته غرونه ځړ او سپېره ښکارېدل. په همدې غرو کې جګړه روانه وه. د شپې له خوا، چې کله به توپونه پر ډزو راغلل، لمبې به يې موږ ليدلې. لمبې يې د دوبي لمر ته پاتېدې، خو دوبي نه وو. د شپې به ډير يخ وو، خو د باران يا واورې څرک نه لګېده.

ځيني وختونه به مو په تياره کې د پوځيانو د تګ راتګ او درنې توپخانې چې موټرونو به کښولي شورماشور اورېده. ماخستن به پر سړک باندې ازدحام زښت ډيرېده. بېشمېره غاټرې، چې په خورجینو کې به يې وسلې او مهمات بار ول، ځړ ځړ موټرونه چې پوځيان به يې انتقالول او ګڼ نور باربري موټرونه چې له پاسه به پرې ترپالونه هوار ول؛ پر سړک باندې ورو ورو روان ول. لوی او درانه توپونه به بيا د ورځې له خوا هم انتقالېدل، په لويو

موټرانو پسې به يې تړلي ول، د غټو غټو سړمو له پاسه به يې زرغونې پاڼې او ښاخلي پرې اچولې وې. په شمالي اړخ کې مو تر درې ورهاخوا د شابلوط ونو يو ځنگل او د سيند په دې څنگ کې يو غر وو، د دې غر پر سر هم جگړه روانه وه، خو چندانې په مزه کې نه ښکارېده. په مني کې چې کله باران وشو او بلگونه ټول پر مځکه راپرېوتل، ټولې زرغونې ونې په تشو تنو او سپېرو ښاخلو بدلې شوې. د انگورو کروندې هم ګرده سپرې او ځرې ايسېدې. د سيند له پاسه يو ډول خوږ وو او د غره له پاسه وريځې راتوليدې. لوی موټرونه چې به کله پر سړک تيريدل، د لارې په اوږدو کې پلي پوځيان به يې په خټو ولړل. دوی به تر لنډو باراني کوټو لاندې لاندې ټوپکونه له ځېگر سره جوخت نيولي ول. د دوی پر ملاوستي به دوی چرمي غوتکۍ، چې ۵، ۶ ملي متره مرمۍ پکښې وې، ځوړند وې. په دې څر رنګه غوتکيو کې مرمۍ شخې شخې راوتي وې. کوم پوځيان چې لاندې پر سړک به تېرېدل او دا ډول چانټې به يې تړلي وې، داسې به ښکارېدل لکه شپږ مياشتنۍ ماشوم چې يې په نس وې.

يو ډول وړوکي څر رنګه موټرونه ول. ډير په بېړه به پر لار تلل. يو افسر به له موټروان سره په مخکې سيټ او څو نور افسران به شا ته ناست ول. دغو موټرونو تر غټو موټرونو ډيرې خټې پاشلي او که به يو کوتاه قده عسکر د دوو جنرالانو په مينځ کې ناست وو، ډير وړوکي به معلومېده. يوازي به يې خولۍ او ډنگرې اوږې ښکاريدې. او که به موټر يو څه ډير تيز روان وو، نو هغه بيا پادشاه وو، چې په يودين کې هستېده او په ښار کې به د دې لپاره ګرځېده، چې د ښار له حال و احوال نه ځان خبر کړي، خو حالات خراب ول.

د ژمي له پيل سره دايمي بارانونه له اسهال سره يو ځای راغلل، خو تداوي يې پيل شول. په پای کې معلومه شول، چې پوځ کې يوازي اوه زره نفره مړه شوي وه.

دوهم فصل

په راروان کال کې مو ګڼ فتوحات وکړل. له درې ورهاخوا غر او د شابلوط ځنګله ډډه مو په خپل واک کې راوستل. د دې تر څنګ په جنوبي دښته کې هم پرمختګونه وشول. له دې سره موږ هم تر سیند پورې پوتو او په ګوریزیا کې مو په یوه کور کې واړول. ښکلي فواره، تک شین باغ او د انگورو په تاګانو پټ دېوالونه یې درلودل. جګړه اوس په ځنګلوري غره کې چې له موږ څخه ایله یو میل لا لیرې نه وو، په زور کې وه. ښار ډیر ښکلی وو، زموږ د زړه راګڼونکي کور شا ته سیند بهېده البته ښار له ډیرې وچارې او ورانۍ پرته فتح شوی وو. خو له موږ څخه ښه ورهاخوا غر لا د دښمن په لاس کې وو. خوشاله وم. داسې ښکارېدل، چې اتریشیان د جګړې له پایته رسیدو وروسته ښار ته د راستنېدو هوډ لري، ځکه له ښاره د وتو په وخت کې یې سخت بمبار نه وو کړی. یوازي یې ځانته د اوږو پزه ایښې وه. په ښار کې اوس هم خلک اوسېدل. کافي شاپ او روغتونونه اوس هم فعال ول. د کوڅې په سر کې توپخانې سنگر نیولې وو. دوی کنجره خاني هم وې. یوه د عسکرو او یوه هم د افسرانو لپاره. د دوبي له ختمه سره یخو شپو، له ښاره ورهاخوا غرو کې جګړې، په توپ ویشتل شوې د اورګاډي پټلۍ، د سیند له پاسه مات پل چې د جګړې ډګر وو، د څلورلارې پر دواړو اړخو ولاړو ونو؛ په ښار کې موجوده نجونو او هغه بادشاه چې په موټر کې به تېریده، ځینې وختونه به یې کوچنۍ تنه او مخ چې خړه ږیره یې هم پرې ایښې وه ښکارید، او بیا ناڅاپه د هغو کورونو د دننه منظره چې د توپ په مرمۍ لګیدلي ول، د کورو ماتو خښتو او کودرکو په باغ یا به هم ځینې وختونه دباندي په کوڅه کې په ښکاره معلومیدل، دغو ټولو شيانو د (کارسو) خزان له تېر خزان څخه چې موږ په وطن کې وو، ډیر متفاوت کړی وو. جګړې هم په عین حال کې تغیر کړی وو.

له ښاره سره نژدې د شابلوط ځنګل له خاورو سره برابر شوی وو. په دوبي کې، کله چې موږ دلته راغلو، ځنګل زرغون او اباد وو، خو اوس د ونو د تشو تنو، ګوګلیو، ماتو ښاخلو او په بمانو الوزول شوي محکې پرته بل څه نه وه. یوه ورځ د مني په پای کې دې ځنګله ته

راغلم، همالته ولاړ وم چي د غره له پاسه رارواني وريځي ته مي پام شو، ډيره په بېره مخ په وړاندي راروانه وه، په ضرب د څو دقيقو کي ټوله شين اسمان او ژر لمر پټ شول. ورسره رنگينه نړۍ په توره و سپينه بدله شوه. په څو شيبو کي واوره پيل شوه. له واورې سره باد هم ملگری وو، تش تور ميدانونه، د ونو تنې، توپونه، او د توپخاني شاته وه ټټې ته تللي لار، ټول په واورو کي پټ شول.

گری وروسته، په ښار کي د افسرانو په کنجره خانه کي ناست وم او د کرکۍ له لارې مي دباندې وه ورېدونکي واورې ته کتل. په همدې ننداره بوخت وم، چي يو ملگری مي هم راغلی. استي شراب مو راوغوښتل، دوه گيلاسونه مو ځيني ډک کړل او بيا د واورې غټو غټو غټيو ته چي ورو ورو مخکې ته راکښته کېدل په سيل شوو. موږ پوهېدو چي د سږ کال لپاره جگړه پر همدې ځای پایته ورسيدل. له سينده ورپورې غر فتح نه شو. البته د سيند ورهاخوا يو غر هم ونه نيول شو. د هغوی فتح کول راروان کال ته وځنډول شول. زما سره پر مېز ناست ملگري پادري وليد، چي د کوڅې په خټو او دم باراني اوبو کي خورا په احتياط روان وو. ده د پادري پام رااړلو په خاطر کرکۍ وټکول. پادري لوړ وکتل، ويي ليدو او مسکۍ شو. ملگري مي د راتگ بلنه ورکړه، خو هغه سر وښور او پر خپله لار رهي شو. هماغه شپه په خورنځای کي، ټولو په بېره آس وخورل. په پنجو به مو راپورته کړل، هغه به نو په پنجه پسي ځړېدل، تر څو چي خولې ته به کښته شول يا به مو هم په شونډو کي ونيول او خولې ته دننه به مو راسر وهل. بيا به مو په وښو کي له پېچلي منگي نه څښاک پسي کاوه. په يوه گوته به مو هم پر گيلاس منگۍ راکوږ کړ او هم به مو په هماغه لاس گيلاس ورته نيولی وو. گيلاس ته به سره او رانه شراب ورتوی شول. له خوراک وروسته تورن د پادري چخولو ته وجو غېده.

پادري ځوان او شرمېدوکی وو. زموږ ټولو په څېر، يونيفورم ده هم اغوسته، البته پر خړه کورتي يې د سيني په چپ اړخ کي د جېب له پاسه يو سور بخملي صليب ځړېده. تورن په ماته گوډه ايټالوي خبرې پيل کړې، تر څو زه هم پوه شم او کوم څه رانه پاتې نه شي.

تورن یو ځلي پادري او بيا ما ته وکتل "پادري هم له نجونو سره لين بسته کړئ!" پادري له شرمه مسکي شو او سر يې وبنور او ه. دغه تورن به ډيري وختونه پادري خوراوه.

تورن "څنگه رښتيا نه وایم؟ نن مي پادري له نجونو سره وليد."

پادري وويل "نه، داسي نه ده." نورو افسرانو به د پادري له خورولو څخه خوند اخيست.

تورن "پادري له نجونو سره! داسي نه شي کيدای." مخ يې ما ته رااړولی وو، تورن گيلاس راڅخه واخيست او ډک يې کړ. سترگي به يې تل زما له سترگو سره جنگولي، خو پادري يې هم له نظره نه غورځاوه.

"پادري، هره شپه يوازي له پنځو سره!" ناست خلک ټول په خدا شول. "پوهيږئ؟ پادري هره شپه يوازي وي او په وړاندي يې پنځه وي." تورن په لاسو د يوې اشارې سره په زوره زوره وخنډل. خو پادري دغه خبره نظر انداز کړه او دا يې يوه ټوکه وگڼل.

جگړن "پاپ د اتریشيانو ملاتړی دی. هغه په دې خوشاله دی، چي اتریشيان جگړه وگتي. فرانز جوزف يې په طبعه بڼه لگيري. پيسې هم له هغه ځايه ورته راځي. زه لامذهبه يم." بریدمن "تورخرس کتاب دي کله لوستی؟ زه به يې يوه نسخه درکړم. همدا کتاب وو، چي زما عقیده يې راولړزول."

پادري ورته وويل "ډيرنولی او چټل کتاب دی. دغه کتاب اصلاً د ويلو نه دی." بریدمن "هغه ډير گټور کتاب دی. د پادريانو په اړه معلومات پکښې دي، خوښ به دي شي. نه يې وايي؟" ما ته يې وخنډل. زه پادري ته مسکي شوم د شمعي په رڼا کي راته مسکي شو بيا يې زه مخاطب کړم "دغه کتاب مه وایه."

بریدمن "زه به يې يو جلد درته راوړم."

جگړن "ټوله بافکره لامذهبه دي. خو زه بيا هم پرفري ماسون عقیده نه لرم."

بریدمن “زه خپله عقیده پرې لرم. ښه ډله ده.” یو څوک دننه راغلی، څنگه، چې دروازه خلاصه شول ومي لیدل چې واوره اورې. ما ورته وویل “واوره پیل شول فکر نه کوم، چې جگړه دي بیا پیل شي.”

جگړن زه مخاطب کړم “تر قیامته خو به نه وي؟ ته باید رخصتي واخلي او روم، ناپلز، سیسلی..... ته ولاړ شي.”

بریدمن “امالفي ته هم ولاړ شه. زه خپلي کورنۍ ته ستا په اړه وایم. هغوی به د زوی په څیر مینه درسره وکړي.”

“پالرمو ته هم یو ځلي ولاړ شه.”

“کاپري ته هم یو سر وربنکاره کړه.”

پادري وویل “زما مشوره دا ده، چې په ابروزي کي وه کاپراکوتا ته ولاړ شي.”

“دې د ابروزي طرفدار ته بیا وگوره! هلته تر دې ځاي ډیره واوره اورې. دی نه غواړي چې د کروندگرو په منظره ولاړ شي. دی غواړي د فرهنگ او مدنیت مرکز ته ولاړ شي.”

“همالته به ښکلي نجوني هم وي. گوره زه به بیا په ناپل کي د ښکلو ځایو ادرسونه درکړم. ښکلي نجوني، له خپلو میندو سره. ها! ها! ها!” تورن خپل ورغوی و غوروی داسي چې بټه گوته یې لوړه او نوري گوتې یې بېلې بېلې وي و نیولې د لاس سایه یې په رڼا کي پر دیوال باندي ښکاریده، دی بیا په ماته گوډه ایټالوي سر شو “ته داسي ځي” وه بټې گوتې ته یې اشاره وکړل، “بیا داسي راځي”. خمچۍ گوتې ته یې لاس ونيو. ټولو وخنډل.

تورن “ورته وگوره” لاس یې بیا و غوروی او د شمعی په رڼا کي یې سایه پر دیوال باندي ولوبدل. د لاس گوتې یې ټولي نامگذاری کړې، نامگذاری یې له بټې گوتې څخه پیل کړل “(سوتوتینیت) بټه گوته (تینیت) شهادت گوته (کاپیتانو) منځنی گوته (میگیوري) د خمچۍ

گوتي ځنگته (ټينينټ کولونيلو) خمچي گوته “ته (پادري) د سوتوتينينټ وه خواته ځي اوبيرته د سوتو کولونيلو وه خواته راځي.” پدي سره يو ناڅاپه د خدا انگازي په خوړنځاي کي پورته شوي. د تورن پدي لوبه خورا ساعت تير وو. پادري ته يي وکتل او چغه يي پرې وکړل “هره شپه يو د پنځو په وړاندي” يو ځلي بيا ټول په خدا شول.

جگړن “ته بايد ډير ژر رخصتي واخلي.”

بريدمن “کاشکي زه او ته په گډه تللي وای او بنه مسته مېله مو کړي وای.”

“هر وخت چي راستنېدي فونوگراف¹ بيا درسره راوړه.”

“گوره، خوندور او پير اډيسکونه هم راوړه.”

“کارسو هم درسره راوړه.”

“کارسو مه راوړه. دی بيا رمباري وهي.”

“ته د ده په څېر د رمبارو وهلو ارمان نه لري؟”

“دی رمباري وهي. وایم رمباري وهي.”

دوی ټول يو له بل سره په جر و بحث اخته ول، پادري زه مخاطب کړم “که تاسي ابروزي ته ولاړ شئ، زه به ډېر خوشاله شم. بنکلي بنکارځايونه پکښي شته. بنه پاسته خلک يي دي او هوا يي که څه هم يخه ده، خو ډېره صافه او بنکلي ده. همالته زموږ په کور کي اوسه. زما پلار نامتو بنکاري دی.”

تورن “راځئ، بېره وکړئ، چي بيا کنجره خانه بنديري.”

پادري ته مي وويل “د خدای په امان.”

¹ هغه اله چي اواز او موسيقي ثبتوي او بيرته يي اوروي.

دریم فصل

د رخصتۍ له پایته رسېدو وروسته، بیرته هغه خپل پخواني ښار ته راستون شوم. د پسرلي له راتګ سره په سیمه کې پوځي تدارکات زیات شوي ول. کروندې زرغونې شوي وې. پر تاکانو نوي راټوکېدلي غوټۍ زړه راکښونکي وې. د ونو پاڼو هم خپله ځواني د کوچنیو پاڼو له لارې موږ ته ښوول. کله کله به له سیند نه د شمال یوه نرۍ څپه رالوته. ښار ته مې وکتل، پر یوې تپې مې سترګې ونښتې، د همدې تپې په سر کې یوه پخوانۍ کلا ودانه وه. شا ته یې څر څر غرونه چې په ډډو کې یې لږ سرسبزې هم ښکارېدل، پراته ول. د پخوا په پرتله اوس پوځي تدارکات زیات ول، نوي روغتونونه هم جوړ شوي ول. په ښار کې راروان وم، چې څو ځله له نارینه او ښځینه بریتانو سره مخ شوم. له داسې کورو سره هم مخ شوم، چې زما په نه شتون کې په توپو وچاړ شوي وه. هوا معتدله وه زه په یوه کوڅه کې چې دواړو اړخو ته یې ونې ولارې وې روان وم. د لمر وړانګو، چې د کورو پر دېوالو لګېدې هوا ګرمه کړې وه. پوه شوم چې په هماغه پخواني کور کې اوسیدو، هر څه د پخوا په څېر وه. دروازه خلاصه وه. یو عسکر پر میز دباندي وه لمر ته ناست وو. له دېوال سره په خوا کې یو امبولانس تیاری ولار وو. کور ته دننه ورغلم. د مرمر او روغتون بوی ترې راته. هر څه د پخوا په شان ول، پرته له دې چې اوس پسرلی وو. له دروازي څخه مې وه غټې کوتې ته وکتل. جګړن مې ولید چې د میز ترشا ناست وو. کړکۍ خلاصه وه لمر خپلي زرینې وړانګې دننه خپرې کړي وې. زه یې ونه لیدم نه پوهیدم چې دننه ورشم، رپورټ ورکړم او که لوړ وڅېژم او ځان پاک کړم. فیصله مې وکړل چې لمړی به لوړ وڅېژم.

زه او بریدمن رینالدي په کوټه کې یو ځای اوسېدو. زموږ له کوټې څخه د سرای غولۍ بڼه واضح ښکارېده. کرکۍ خلاصه وه. کټ مې بڼه تیار، توس پرې هوار او شیان مې ټول پر چنگک ځړول شوي ول. ضد گاز ماسک مې په یو اوږد فلزي بکس کې پروت وو. فولادي هلمټ مې پر کوټ بند باندې ځړېده. بسته او ژمني بوټونه مې له کټ سره پراته ول، پالش شوي هم وه چې یو ډول ځلا یې کول. زما شین اتریشی سنپیر چې کنډاغ یې د جوز له لرگي څخه جوړ شوی وو، د کټ له پاسه ځړېده. د ټوپک دوربین مې یاد دی چې په بیک کې مې ایښی وو. بریدمن رینالدي پر یوه بل کټ بیده وو. کله چې یې زما ږغ واورید راپاڅید او کښېناست.

رینالدي "سلام! اوه، رخصتې دي څنگه تیره کړه؟"

"ډیره بڼه تیره شول."

یو له بل سره مو ستړي مشي وکړل. په غیر کې موسره ونيول او مچ یې کړم.

ورته وه مې ویل "اوه!"

رینالدي "خیرن یې. یو ځلي حمام وکړه. بڼه داراته ووايه چې چیرې ولاړې؟ څه دي وکړل؟ ټوله کیسه په لنډو کې راته وکړه."

"ټولو ځایوته ولاړم. میلان، فلورانس، روم، ناپلز، ویلاسان گایواني، مسینا، تاورمینا²....."

"ته خو د تقسیم اوقات غوندي راته چالان شوې. خیر، له کومې په زړه پورې خاطرې سره مخ شوې؟"

"هو."

² په اروپا کې د ایټالوي هیواد د ولایتو نومونه دي.

”چيري؟“

”ميلانو، فايرنز، روم، ناپولي.....“

”بښه بس همدومره كفايت كوي. ريښتيا ووايه، چيري دي ډېر سات تېر شو؟“

”ميلانو كي.“

”دا له دې امله چې هغه دي اولنۍ ځاى وو. بښه نو له هغې سره دي چيري وليدل؟ په
كو³كي؟ چيري ولاړاست؟ څه ډول احساس دي كاوه؟ ټوله راته ووايه، ټوله شپه وينښ
واست؟“

”هو.“

”دا خو هيڅ نه دي. اوس موږ ترهغوى ښكلي (نجوني) لرو. له دې وړاندي جبهې ته نه وي
راغلي.“

”ډير اعلى.“

”ستا باور نه كيږي؟ همدا نن غرمه به ولاړشو، ته به يې په خپلو سترگو وويني. ښار له
ښكلو بریتانوي نجونو ډك دی. اوس له ميس باركلي سره په اړيکه كي يم. وه ملاقات ته به
يې ورځو. كيداى شي له هغې سره واده وكړم.“

”لمړى بايد ولا مېم او بيا ريپورټ وركړم. تاسي لكه چي ټول بېكاره ياست؟“

”له كومه چي تاسي تللي ياست هيڅ كار نه لرو. پرته له يخه، ژري، د پښو او لاسو له
چاودو، گونورهيا، قصدي زخمونو، سينه بغل، سخت او نرم چانكريس. لنډه دا چي هره
ورځ يو نفر د لويو گارو د ټوټو په وسيله زخمي كيږي. هغه چي په ريښتيا زخميان وي، د

دا هم د ايټاليا له ولاياتو څخه يو ولايت دی.³

هغو شمېر ډیر کم دی. راروانه اونی جگړه بیا پیلېږي. اوازي خو همداسي دي. ستا په نظر
بنه به نه وي چي له میس بارکلي سره واده وکړم — يعني د جگړې له پایته رسیدو
وروسته؟”

ورته وه مي ويل ”بيخي بنه کوي“. له دې ویلو سره مي تالی له اوبو څخه ډکه کړل.

رينالدي ”ماښام به ټوله کیسه راته وکړې. زه اوس بیدېږم، چي بیا د میس بارکلي سره د
ملاقات په وخت کي بیداره او پر حال یم.“ کالي مي وکېنل او په تالی کي په یخو اوبو
ولمېږم. په اتوال مي د ځان وچولو پرمهال د کوتې وه شاوخوا او رینالدي ته، چي سترگې
يې پټې وې؛ وکتل. ښکلی ښکاریده، زما همزولی او د امالفي اوسیدونکی وو. له خپلي دندې
نه، چي جراحي وه، خوښ وو. بنه ملگری وو. ما لا ده ته کتل، چي سترگې يې پرانیستي.
زه يې مخاطب کړم ”پيسې ميسې لرې؟“

“هو”.

“پنځوس لیرې خو په پور راکړه.”

لاسونه مي وچ کړل او له کورتي څخه مي، چي په چنگک خړیدل بټوه راوايسته. رینالدي
پيسې واخيستي، بيله دي چي له ځايه راولاړ شي په جيب کي يې واچولې او وې خندل. ”زه
بايد ځان وه میس بارکلي ته شتم ښکاره کړم. ته زما ملگری او زما اقتصادي ملاتړی
يې.“ ورته وه مي ويل “څه ورک شه.”

هماغه شپه په خوړنځای کي له پادري سره یو ځای کښېناستم. کله، چي خبر شو زه ابروزي
ته نه یم تللی خواشینی شو. ده خپل کور ته یو خط لیږلی وو. په هغه کي يې لیکلي ول، چي
زه ورځم، ځکه نو هغوی زما لپاره تیاری هم نیولی وو. زه هم د ده په څېر پریشانه شوم. په
دې، چي ولي نه ولاړم. ما ریښتیا هم غوښتل چي ولاړ شم. ده ته مي قناعت ورکړ چي
څنگه مي له یوه کار څخه فکر او توجه د یوه بل کار په لور واوښتل. په اخره کي دی هم

قانع او پوه شو چې ما ريښتيا هم غوښتل ابروزي ته ولاړ شم. هرڅه بيرته د پخوا په شان عادي شول. ما نن بيا ډير څښل وکړل له دې وروسته مي قهوه له هغه وروسته مي بيا سټريگا⁴ وڅښل. نشه يي کړم. پادري ته مي وويل چې څه ډول هغه کارونه چې موږ يي د کولو نيت کړي وي هغه نه کيږي او بيا هيڅکله د هغه کار د کولو موقع نه پيدا کيږي.

موږ په خپل مينځ کي ښه تود بانډار اچولی وو، خو ځنگلوري ملگري مو يو له بل سره په جنجال وه. ما ابروزي ته د تگ عزم کړی وو، خو نه ولاړم. زه وه داسي ښار يا سيمي ته، چې سرکونه يي يخی او داسي شوي وي لکه وسپنه، چې هوا يي يخه خو صافه او تازه، واوره يي وچه او داسي وي لکه گرد او غبار، چې پر واوره باندي يي د سويانو پلونه وي، په هغه ځای کي چيري چې بزگران خپلي خولې ستا لپاره له سره ايسته کړي او دا لفظ ووايي "مشره" او گڼ ښکار ځايونه وي، نه ولاړم. البته داسي ځای ته ولاړم، چيري چې د کافي شاپ دودونه ول، په شپه کي به خونه څرخيدل او د برقرار ساتلو لپاره اړ وي چې ديوال ته دې پاملرنه وي. په شپه کي د کټ له پاسه نشه پروت. انسان فکر کوي چې هر څه همدا دي. او کله چې به راپاڅيدې نو يو ډول عجب او غريب احساس به وو. هغه دا چې ستا سره څوک درسره وه. په تياره کي به له يوې غير حقيقي نړۍ چې په يوه عجه احساس سره به دي يي د بيا لاسته راوړلو هڅه کول ورک شوې. او يقيني وه چې همدا ټوله، ټوله همدا وه او بيا له ځانه بيځانه. بيا ناڅاپه سړی پوه شي او ځان په خوب واچوي، بيا پاڅيږي او سهار شوی وي او هر څه تير شوي وي. بيا هرڅه تېز، سخت او څرگند وي، خو ځيني وختونه يي د بيبي پر سر اختلاف وي.

ځيني وختونه تر اوسه هر څه عادي وي. ښکلي ناشته او خوندوره غرمۍ وي. ځيني وختونه ټولي خوبۍ او خوشالۍ له منځه ولاړي شي او غواړي له تنگ ماحول او چاپېريال څخه ازادي فضا ته ولاړ شي؛ خو هر ځلي ورځ ختمه شي او يوه بله شپه پيل شي. هڅه مي

يو ډول ځانگړی ايټالوي مشروب دی.⁴

وکره، د شپې په اړه یو څه درته ووايم، همدا ډول د شپې او ورځې توپیر بیان کړم، دا چې شپه څومره ښه ده، خو دا چې ورځ صافه او یخه وي، خو ومي نه شوای ویلای. ځکه د ویلو توان راپکښې نه وو. خو که تاسې ورسره مخ شوی بیا خپله پوهیږئ. پادري ورسره مخ شوی نه وو. خو پوهیده چې ما ریښتیا هم غوښتل ابروزي ته ولاړ شم، خو ومي نه شوای کړای چې هلته ولاړ شم. البته زموږ ملګرتیا اوس هم برحاله وه، په عین حال کې زموږ دواړو طبیعت تقریباً یو ډول وو، خو له یوه توپیر سره، هغه دا چې هغه په هغو شیانو پوهېده، چې زه نه په پوهېدم، خو کله چې زه پرې پوه شوم بیرته به رانه هېر شول. که څه هم وروسته مې زده کړل، خو بیا هم نه په پوهېدم. موږ تراوسه په خوړنځای کې وو، ټول ماږه شوي ول او اوس یې یو له بل سره بانډار کاوه. موږ خپل مجلس پایته ورساوه تورن نارې کړل "پادري خفه دی. پادري د نجونو د نه شتون له امله خفه دی."

پادري د ده په جواب کې وویل "زه خوشاله یم."

تورن "پادري خفه دی. پادري په دې خوشاله دی، چې اتریشیان جګړه وګټي." ناستو خلکو ټول د ده خبرو ته متوجه ول. پادري سر ته تکان ورکړ او وې ویل "نه."

"پادري وايي لمړی حمله باید موږ ونه کړو، همداسې نه ده؟"

"نه. زما په اند که چیرې پر موږ حمله وشي، باید حمله پرې وشي."

"باید حمله وکړو، که حمله وشي!"

پادري سر وښوراه.

جګړن "دی یوازې پریرده. په ده نه ده جوړه."

تورن "په هر صورت، دی نه څه کولای شي او نه یې څه په وسه دي."

ټوله له مېزو راپاڅیدو.

څلورم فصل

په ځنگلوري باغ کي د توپ درنو ډزو سهار وختي له خوبه راويښ کړم. د لمر وړانگې له کړکۍ نه دننه کوټې ته راتلې. له کټه راولاړ شوم، د کړکۍ خوا ته ورغلم او دباندې مې وکتل. کوڅه نمجنه ښکارېده او پر گلانو باندې شبنم له ورايه معلومېده. توپچي دوه ځلي ډزې وکړې له هر ځل ډز سره به گرد او غبار د اسمان لور ته پورته کېده، کړکۍ به يې ولړزول او زما د مخ لمن به پورته ولاړه. توپونه نه ښکارېدل، خو ډزې يې زموږ له پاسه تېرېدې. د دې توپو شته والي يو ډول سرخوږی راته جوړ کړی وو، خو خوشاله په دې وو، چي تر دې غټ توپونه نه ول. ما لا باغ ته کتل، چي پر سړک د رواني لارې ږغ مې واورېد. کالي مې واغوستل لاندې ولاړم، په اشيږخانه کي مې يو څه قهوه وڅښل او له هغه وروسته گاراج ته ولاړم.

تر يوه غټ سايوان لاندې لس غټ، پيټ پزې او څرنگه امبولانسونه ليک قطار ولاړ ول. بهر مستريان د يوه امبولانس په ترميم مصروف ول. درې نور امبولانسونه لور د غره په روغتون کي ولاړ ول.

له يوه مستري څخه مې وپوښتل "پر دغي توپخانې له هغې خوا نه ډزې نه کيږي؟"

"نه. ښاغلی بریدمن. پر هماغه سيمه يوه غونډۍ راتاو شوې"

"حالات څنگه دي؟"

"بد نه دي. دغه موټر له کاره لويديلی، خو هغه نور سم دي" کار يې بس کړ او راته مسکي شو. "تاسي په رخصتي تللي واست؟"

"هو"

لاسونه يې په پتلانه پاک کړل بيا مسکى شو "څنگه وه رخصتي بڼه در باندې تيره شول؟"
هغه؛ نور مستريان هم مسک شول.

ورته ومي ويل "هو بڼه وه. په دې موټر څه شوي؟"

"خراب دى، هر ځلي يوه خرابي ورپيښه شوي وي."

"اوس څه په شوي؟"

"نوي رينگان غواړي".

دوى مي خپل کار ته پرېښوول. هغه موټر چې ماشين يې خلاص شوى وو او پرزي يې پر ميز پرته وې، نس يې گوگ ښکاريده. تر ساپوان لاندي ټول موټرونه مي تر نظر تېر کړل، ځيني پاک ول او ځيني تازه پريولل شوي ول، خو ځيني يې تر اوسه لا دوړن او خيړن ول. وه تيرو ته مي يې په دقت وکتل چې پرې او څيري شوي خو به نه وي. هرڅه سم ښکاريدل. زما موجوديت او نه موجوديت کومه توپير نه و رامنځته کړى. له ځان سره مي فکر کاوه، چې د امبولانسونو ساتل، د اړتياوو او کمبوداتو پوره کول، وه روغتونو ته د زخميانو وړل او بيا هلته ځاي پر ځاي کول، د غرو څخه وه روغتونو ته د جسدونو راوړل او بيا د هغوى نومونه ليکل او ثبتول دا ټوله زما دنده او مسوليت دى، خو وروسته پوه شوم که زه يم که نه يم دا کارونه کيږي.

ما د مستريانو له ډلگۍ مشره پوښتنه وکړه "د ماشينانو د پرزو په موندلو کي خو به له ستونزو سره نه ياست مخ شوي؟"

"نه، ښاغلى بريدمنه."

"پټرول پمپ چيري دى؟"

"په هماغه پخواني ځاى کي دى."

ما ورته وویل "تشکر". له دوی نه تېر او بیرته کور ته ستون شوم. د ډوډۍ پر مېز باندې مې یوه پياله قهوه وڅښل. قهوه خامه، څرنگه او په ګاټه شیدو خوړه شوې وه. بهر ښکلی پسرلنی سهار وو. په هوا کې مې یو ډول وچواله احساساوه، چې په راتلونکو ساعتونو کې یې د هوا د گرموالي خبردارۍ راکاوه. په هماغه ورځ د غره وه پوستو ته ولاړم او بیا ماینین مهال ښار ته ستون شوم.

داسې ښکاریدل، زما په نه شتون کې هرڅه پر خپل ټاکلي وخت و زمان تر سره شوي وو. تر غوږو مې د جګړې د پیلېدا اوازې راورسیدې. په کومه فرقه کې چې ما کار کاوه، ټاکل شوې وه، هغه به د سیند په هاغره کې پر یوه هدف باندې حمله کوي. جګړن ما ته دنده راوسپارل، چې پوستې د حملې لپاره آماده باش کړم. پلان داسې وو، چې حمله به د سیند له کم برې نقطې څخه پیلېږي او له سیند څخه تر پوربوتو وروسته به پوځیان د تپو لور ته پرمختګ ته دوام ورکوي. د امبولانسو تمځای باید د شونتیا تر بریده وه سیند ته نژدې او یوه خوندي ځای کې وای. د پوستو د موقعیت ټاکل د پلي ځواکونو له خوا کېده، خو پلي کول او عملي کول یې زموږ دنده وه. دې کار موږ ته یو ډول د غیر حقیقي نظامیتوب احساس راکاوه.

کور ته چې راغلم، په دوږو او ګرد کې پټ وم. پاس کوټې ته د لمبېدو لپاره وختم. رینالډي په کټ کې ناست وو او د (هوګو انګلیسي ژبې ګرامر) یې لوسته. ځان یې ښه تیار کړی وو او خورا سات و بات ناست وو. تور بوتونه په پښو او سړيې هم ښه غوړ کړی وو. زما له لیدو سره یې وویل "وا! له ما سره به د مس بارکلي وه لیدو ته ولاړ شې".

"نه، زه نه شم تلای".

"داسې نه شي کیدای. ته به له ما سره خامخا ځي، چې زما یو څه ستاره پرې وغورځي."

"سمه ده. خو زه به ځان پاک کړم او ته راته منتظر شه".

“پرېرډه يې، همداسې ښه يې راځه چې څو له خيره”.

ځان مي پاک کړ، ورينستان مي ږمنځ کړل او روان شوو.

رينالډي “شيبه صبر وکړه. يو شی می به وڅينو”. غوټه يې خلاصه کړه او يو بوتل يې ترې راوايست.

ورته ومي ويل “زه سټريگا نه څينم”.

“سټريگا نه، گراپا⁵”.

“ډير ښه”.

دوه گيلاس يې پک کړل، يو له بله مو وجنگول او پرسر مو پورته کړل. گراپا ريښتيا هم ښه خوند کاوه.

“نور څينې؟”

“ته خو يې ورواچوه”. دوهم گيلاس مو هم ترستوني کړ. رينالډي بوتل څنگته کړ، راپاڅېدو او د زينو له لارې لاندي ولاړو. په لار کې مو گرمې وشول، خو لمر نور په کښته کيدو وو او ډير ښه خوند يې کاوه. د بريتانويانو روغتون په يوه لويه کلا کې وو، چې تر جگړې وړاندي جرمنيانو جوړه کړې وه. مس بارکلي له يوې بلې نرسې سره په بڼ کې ناسته وه. د ونو له دې خوا مو د دوی سپينې جامې وليدې او په لور يې ور رهي شوو. رينالډي سلام ورواچاوه. ما هم سلام ورواچاوه، خو ورو.

مس بارکلي وويل “ستري مه شی. تاسې ايټالوی نه ياست، که څنگه؟”

دا هم يوډول ځيناک دی ⁵

“اوه، نه”. رينالډي له يوې بلي نرسې سره په خبرو بوخت وو. کله کله به يې خندا زموږ تر غوږو هم رارسيدل.

“جالبه! تاسي ايټالوي پوځ ته څنگه مخه وکړل؟”

“که ريښتيا شي، زه پوځي نه يم، يوازي د امبولانس موټروان يم.”

“بيا هم جالبه ده. څه لامل وو چې دا دنده مو پيل کړه؟”

“نه پوهېږم. شوني نه ده چې د هرڅه د کولو لپاره دي يو لامل وي.”

“ريښتيا وايي؟ ما تر اوسه پوري همداسي فکر کاوه.”

“پير ښه.”

“خوښه دي، نه ده، چې پر يوه بله موضوع مجلس وکړو.”

ما ورته وويل “ستاسي سره موافق يم.”

“دا خو ښه دی. که څنگه؟”

دې ته مي وويل “دا لرگی څه په کوي؟” ميس بارکلي په ونه ډېره جگه وه. له جامو څخه يې ښکاريدل چې نرسه ده. ژر رنگه ورښتانه، غم رنگه څېره او خړي سترگې يې وې. ښکلي راته وايښېده. په لاس کې يې يو وړوکی لرگی چې په چرم کې پيچلی وو، نيولی وو.

“دا د يوه ځوان د لاس ښه ده. تېر کال په جگړه کې ووژل شو.”

“په اورېدو يې خواشینی شوم.”

“ښه ځوان وو. موږ نيت کړی وو، چې يو له بل سره به واده کوو. خو د (سوم) په جگړه کې يې له دې نړۍ سره مخه ښه وکړه.”

“افسوس!”

“تاسي (سوم) ته تللي ياست?”

“نه”.

دې وويل “د هغه خای په اړه مي اورېدلي. که ريښتيا درته ووايم د هغه خای په څېر جگړې دلته نشته. هغوی ما ته دغه کوچنی لړکی راوليږه، مور يې ما ته راوليږه. پوځ د ده سامان د دوی کورنۍ ته راوليږه، همدا لړکی هم پکښې وو.”

“د کوژدنې مو ډير وخت کېده?”

“اته کاله. زه او هغه يوځای رالوی شوي وو.”

“نو واده مو ولي ونه کړ?”

مس بارکلي “په(ولي) يې زه هم نه يم خبره. گناه زما وه، د ده لپاره ما همدومره کولای شوای. فکر مي کاوه، چي زه به د ده لپاره يوه ښه جوړه نه يم.”

“پوه شوم”.

“تراوسه دي له يو چا سره مينه کړې?”

ما ورته وويل “نه”.

پر يوه اوږده چوکۍ باندې کښېناستو او ورته وه مي کتل.

“وريښتان دي ښکلي دي”.

“خوبښ دې شول?”

“ډير زيات”.

“د هغه له مرگ وروسته مي يې د غچي کولو هوډ وکړ.”

“نه.”

“ما غوښتل د هغه لپاره يوڅه وکړم، خو زما سر نه خلاصېده. ده له ما پرته بل څه نه درلودل، خو که چيري زه هغه وخت په هوښ کي وای؛ نو ما به له ده ځان نه وای سپمولای. خو زه اوس په هوښ کي شوم. دی جگړې ته تللی، خو زما سد کار نه کاوه.”

ما څه ونه ويل.

“زما په هيڅ شي باندي سر نه خلاصېده. فکر مي کاوه که موږ واده وکړو، کېدای شي د ده لپاره په خير تمام نه شي، وروسته دی ووژل شو او هر څه ختم شول.”

“زه څه نه شم ويلای.”

“ولي نه. همدا زموږ د مينې پای وو.”

رينالډي ته مو، چي له نرسې سره په خبرو بوخت وو، وکتل.

“د دې اغلي نوم څه دی؟”

مس کاترين بارکلي “فرگوسن، هيلن فرگوسن. ستاسي ملگری ډاکټر دی؟”

“هو. تکړه سړی دی.”

“ډېر ښه. په دې وختو کي په جبهه کي تکړه ډاکټران ډېر لږ پيدا کيږي. موږ د جگړې لمری کرښې ته ډير نژدې يو، همداسي نه ده؟”

“هو. ريښتيا هم ډېر نژدې يو.”

بارکلي “ډيره جالبه، خو ښکلي جبهه ده. دوی خو د حملي هوډ کړی، که څنگه؟”

“بلي. د جگړې د بيا پيلېدو شونتيا شته”.

“نو بوختياوې به بيا ډېرې شي. اوس خو ټوله ورځ مچان جنگوو”.

“ډير وخت به مو کيږي، چي د نرسې په حيث دنده ترسره کوي؟”

“د نولس سوه پنځلسم ميلادي کال راهيسي. ما او زما نامزاد دواړو يو ځای دا دنده پيل کړه.

تر اوسه مي ياد دي، يوه ورځ مي يو ناکاره فکر ذهن ته راغلی، په خيال کي مي داسی تصور کړل، چي يو ورځ به په توره ژوبل زموږ روغتون ته راشي، سر به يي په سپين بنداڅ کي تړلی وي او يا هم په اوږه کي به ويشتل شوی وي. په هر صورت يوه ښکلې منظره به وي.”

ما ورته وويل “جبهه خو ښکلې ده”.

“هو. خلک د جگړې له آره ناخبره دي، البته که پرې پوه شي؛ جگړه خود به خوده پای مومي. په هر صورت، هغه په توره زخمي نه شو، بلکي په بم ټوټې ټوټې شو.”

همداسي غلی پاته شوم.

“ستاسي په اند دا جگړه به تل تر تله وي؟”

“نه”.

“نو بيا څنگه ختمېدای شي؟”

“يو ځاي به يي مخه ډب شي”.

“موږ به يي مخه ونيسو. همدا په فرانسه کي به يي مخه ډب کړو، څو بيا د سوم د جگړې په څېر له يوې بلي ترڅي تجربې سره مخ نه شو”.

ما ورته وويل “فکر نه کوم چي دلته دي يي مخه ډب شي”.

“ته فکر کوي، چي دا کار شونى نه دى؟”

“نه. دوى تير دوى بڼه کارکردگي له ځانه بڼکاره کړل.”

بارکلي “کيدای شي مخه يې ډب شي. هر يو کولای شي جگړه بنده کړي.”

“جرمنيان هم.”

“نه، فکر نه کوم.”

د رينالدي او مس فرگوسن وه لور ته ورغلو.

رينالدي په انگليسي کي له مس فرگوسن څخه وپوښتل “ايتاليه دي خوبه ده؟”

“بېحده.”

رينالدي سر وښور او وي ويل “زه نه پوهېدل.”

ما ورته وژباړل “Abbastanza bene”. سر يې وښور او.

“دا بڼه نه ده. ستا انگليستان خوب دى؟”

“ډير نه؛ زه په خټه سکاټلنډي يم، پوه شوي؟”

رينالدي سترگه راته ووهل.

ما په ايتالوي کي ورته وويل “دا سکاټلنډي ده. له همدې امله د سکاټلنډ سره تر انگليستان زياته مينه لري.”

“خو سکاټلنډ او انگليستان يو دي.”

همدا خبره مي وه فرگوسن ته وژباړل.

ميس فرگوسن “pan encore”

“رینتیا؟”

“هیڅکله نه. زموږ له انگریزانو څخه ښه نه راځي.”

“له انگریزانو مو ښه نه راځي؟ نو تاسي به له مس بارکلي څخه هم نفرت کوی؟”

“اوه، هغه بېله ده. تاسي باید هرڅه دومره دقیق ونه نیسئ.”

گری وروسته مو یو له بل سره مخه ښه وکړه او سره بېل شوو. په لار کې رینالډي راته وویل “ما ته د لمر په څېر روښانه او څرگنده شول، چې د مس بارکلي ته تر ما خوښ شوی، خو هغه کوچنی سکاتلنډی یې بیا پیره ښه ده.”

ما ورته وویل “پیر. ستا خوښه ده؟” زه مس بارکلي ته پیر دقیق متوجه نه وم.

رینالډي “نه”

پنځم فصل

سبا غرمه بیا د مس کاترین بارکلي ملاقات ته ولاړم. په باغ کې نه وه؛ د امبولانسونو د تگ راتګ پر لار وه کلا ته ورننوتم. دننه د دوی له مشرې سره مخ شوم. د هغې له خولې خبر شوم، چې هغه اوس مصروفه ده. مشرې یې زه مخاطب کړم “خامخا د جنگ حالات دي، تاسي هم پوهیږئ.”

ما ورته وویل هو پوهیږم.

دې پوښتنه وکړل “ته امریکایي الاصله ایټالوی پوځي یې؟”

“هو. آغلي.”

“ایټالوي پوځ ته ولي راغلاست؟ موږ ته به راغلی وای.”

“نه پوهېږم، چې دې پوځ ته څنگه او ولي راغلم؟ اوس ستاسي سره کار نه شم کولای؟”

“په معذورت سره اوس نه. دلته په ايټالوي پوځ کي څنگه داخل شوی؟”

“اوله خبره دا چې زه دلته په ايټاليه کي وم او بله دا چې ايټالوي مي هم بده نه وه.”

“اوه، زه يې هم زده کوم. بنکلي ژبه ده.”

“يو چا ويلي چې په دوو اونيو کي زده کيږي.”

“اوه، زه به يې په دوو اونيو کي زده نه کړای شم. اوس يې نو څو مياشتي کيږي، چې زه يې په زده کړه بوخته يم. که دي له ميس بارکلي سره ليدل نو بيا د اوو بجو وروسته راشه. له هغه وروسته فارغه وي، او پام دي وي چې ډير ايټالويان له ځان سره مه راوله.”

“ان د بنکلي ايټالوي ژبې په خاطر هم نه؟”

“نه، آن د بنکلي يونيفورم په خاطر هم.”

ما ورته وويل “تر بيا د خدای په امان.”

“A rivederci, Tenente”

“A rivederla” سلامي مي ورته وکړل او ځني ولاړم. وه بهرنيانو ته د ايټالويانو په څېر سلامي کول له تکليفه خالي نه وه. داسي بنکاريډل چې ايټالويانو دغه ډول سلامي د صادرولو لپاره نه وه رامنځته کړې.

ورځ ډيره گرمه وه. پر پله باندي تر سيند پورېوتم او د پلاوا تر سنگره پوري ولاړم. اټکل کېده چې عمليات به له همدې ځايه پيلېږي. تېر کال له دې سيند څخه پورېوتمل ناشوني وه، ځکه له لوړي څخه بيا تر کښته پوري يوازي يو پل وو. هغه هم د مشين گنو تر سختو ډزو لاندې وو. همدا يکې يو پل هم کم سوره وو. زيات سوقيات پرې نه شوای کيدای. اتريشيانو

کولای شوای دغه خای د ایتالویانو لپاره سور تنور وگرځوي. خو ایتالویانو خپل پوځیان ورباندې تېرکړل او د سیند په هاغره کې تر یو میله پورې، چې د اتریشیانو په ولکه کې وه، ولاړل او سیمه یې په خپل واک کې راوستل. د دې سیمې د ستراتیژیک موقعیت له امله اتریشیانو نه غوښتل دا سیمه ایتالویان ونیسي. فکر کوم چې دا یو دوه اړخیز زغم وو، ځکه لږ وړاندې اتریشي پوځیان گوته په ماشه په سنگر کې ناست ول او د غونډیو په لمن کې له ایتالوي کرښې څو متره لیرې اتریشي توپخانې سنگر نیولی وو. همدلته نژدې یو ښارگوټی هم وو، خو همالته له کنډوالو پرته بل څه نه ول. د اورگاډي یو زوړ تمخای، مات او له کاره لویډلی پل، چې د هغه جوړولو شونتیا هم نه وه، ځکه په هواره سیمه کې وو.

تر سینده پر کم سوره سړک باندې ولاړم، همدلته مې موټر تر غونډۍ لاندې په ساحوي روغتون کې ودراره. د سیند دا غاړه او هاغره له لرگو څخه د جوړ شوي پله په وسیله نښلېدل او غره د دښمن له ډزو څخه ساته. پرې پورېوتم، د پوځیانو مورچلې او د ښار وران شوی مرکز مې له نظره تېر کړل. پوځیان ټول په خزو کې ناست ول. راکټونه، توغولو ته تیار ول. البته دوی هغه وخت توغول کېدل، چې یا به توپچي قواو ته اړتیا شول یا به هم مخابرې کار پرېښود. خاموشه، گرمه او چټله ورځ وه. د اتریشیانو کرښې ته مې وکتل، خو څوک مې ونه لید. همالته په خزه کې له یوه ملګري سره چې په رتبه تورن وو مخ شوم، له هغه سره مې یو گیلان چای وکړ او بیرته د پله پر راروان شوم.

یو نوی او پراخ سړک چې کار یې مخ پر بشپړیدو وو، د غره په مینځ کې د مارپیچ په شکل تر پله پورې غځیدلی وو. عملیات د همدې سړک له جوړېدو سره پیلېدل. سړک د ځنګله له سختو کبرلیچو وروسته لاندې راکوزېده. پلان داسې وو، چې هرڅه به د نوي سړک له لارې لوړ راوړل کېږي. خالي موټرونه، ګاډیانې، ډک امبولانسونه او نور انتقالات به د هماغه زاړه او تنګ سړک له لارې کېږي. بیړنۍ روغتیايي مرکز د سیند ورهاخوا تر غونډۍ لاندې د اتریشیانو په اړخ کې وو او تذکیره والاو ژوبل کسان تر پله پورې ایستل. دا پلان د جګړې له پیلېدا سره عملي کیده. زما د اندازې له مخې نوی سړک تر هغه ځایه چې سړک

تنګېده يعنې نژدې تر يوه ميله پورې بڼه سم د اتریشی توپخانی تر برید لاندې وو. دغه سیمه له خطرې خالي نه وه. خو ما یو داسې ځای پیدا کړ، چې که امبولانسونه له دې خطرناکې سیمې تېر شي بیا یې کولای شوای، چې همالته پناه واخلي او د ژوبلو کسانو تر رارسېدو پورې تم شي. پر نوي سړک تگ بڼه خوند کاوه، خو هغه لا تر اوسه تکمیل شوی نه وو. پراخ او په بڼه کیفیت جوړ شوی معلومېده او د غره د لمنې کړلېچونه یې چې له ځنګله څخه ښکارېدل، ډیر په زړه پورې ایسېدل. بیرته پر هماغه کم سوره سړک رهي شوم.

له موټر سره دوه پوځیان ولاړ ول. د توپ توغندی دلته نښتې وه، موږ لا همالته ولاړ وو، چې درې نوري راغلي. ۷۷ ډوله توغندی وې، له رندونکو رڼاوو، سخت باد، پېنھاري او خړو لوګیو سره ملي د سړک پر هاغه بله څنډه ولګیدې. پوځیانو د تگ د نښې په توګه لاسونه وښورول. په لار کې توغندی ځینې کندی جوړې کړې وې. هڅه مې کول چې موټر ترې بچ کړم. له کندو خو مې ځان خلاص کړ، خو د توغندی د تېزو باروتو او سوځلي خاورې د بوی څخه خلاص نه شوم. بیرته په ګوریزیا کې وه خپلي کلا ته راستون شوم او لکه څنګه، چې مې مخکې یادونه وکړل د میس بارکلي ملاقات ته، چې پر دنده وه ولاړم.

په بېره مې ماښامنی وخورل او کلا ته چې د انګرېزانو روغتون پکښې وو، ولاړم. په ریښتیا هم ډیر پراخ او ښکلی روغتون وو. ښکلي او زړه راښکونکي ونې پکښې شني وې. مس فرګوسن هم له هغې سره وه. زما په لیدو خوشاله شوې. شیبه وروسته فرګوسن د بڅښني په غوښتلو سره ولاړل.

فرګوسن یې “تاسې دواړه به یوازي پریردم. فکر کوم له ما پرته به بڼه یاست.”

میس بارکلي هغې ته وویل “هیلن، ته کښېنه.”

“زه به ولاړه شم، یو څو لیکونه باید ولیکم.”

ما ورته وویل “په مخه دي بڼه.”

“بناغلی هنري، د خدای په امان”.

“داسي څه مه لیکه چي سانسورچیان په تکلیف کړي”.

“ته يې غم مه کوه. زه به يوازي زموږ د بنکلي هستوگنځای په اړه لیک ولیکم. او بل هم د ایتالویانو د زړورتیا په اړه”.

“که دي همداسي وکړل، نو بیا خو خامخا مډال درکوي”.

“ډیر ښه خوند به وکړي. کاترین ښه شپه”.

کاترین “زه هم څو شیبې وروسته درځم”.

فرگوسن په تیاره کي غیبه شول.

کاترین ته مي وویل “ښه نجلۍ ده”.

“اوه، هو ریشتیا ډیر با اخلاقه ده. نرسه ده”.

“ته نرسه نه یې؟”

“اوه، نه. موږ ته رضاکاره ویل کیږي. شپه او ورځ کار کوو. خو زموږ وړتیا ته څوک

ارزښت نه ورکوي”.

“ولي؟”

“کله چي کوم کار نه وي نو پر موږ باور نه کوي. کله چي بیا کار پیداشي نو بیا راپسي

گرځي”.

“نو ستاسي او د نرسانو تر منځ توپیر په څه کي دی؟”

“نرس د ډاکټر په څېر دی. او دې درجي ته رسېدل ډیر وخت غواړي. البته رضاکاري یوه

لنډه طریقه ده”.

“پوه شوم”.

کاترین بارکلی "ایتالویان وه جبهی ته د بنځو د نژدېوالي مخالف دي. خو له مور سره یې کړه وړه بل ډول دي. مور بهر ډیر نه وځو".

"ما ته د دننه راتلو اجازه شته؟"

"اوه، هو. مور خو ترک دنیا نه یو".

ما ورته وویل "دا د جگړې مگرې بحث به پرېږدو".

"ډیره ستونزمنه ده. د پرېښولو هیڅ ځای ځایګی یې نشته".

"په هر صورت دا موضوع به څنګته کړو".

"خوښه مې ده".

په تیاره کې مو یو بل ته وکتل. تر نظر مې ډیره ښکلې ښکاره شول او لاس مې یې ونيو.

لاس یې په لاس کې ونيول شو د لاس پرې راچاپېره کولو هڅه وشول.

"نه". لاسونه مې، چې چیرې وه همالته پاته شول.

ما ورته وویل "ولې؟"

"نه".

ما ورته وویل "ولې؟ لطفاً" تاریکه وه. زه یې د ښکلېدو په نیت ورځم شوم، خو له هاخوا

څخه یوه کلکه چپلاخه زما پر بارځو ونښتل. لاس یې زما پر سترګو او پزه باندې لګېدلی

وو. له سترګو مې د اوبښکو څاڅکي راوڅښدل.

کاترین "زه ډیره بخښنه غواړم". په ځان کې مې یو شومه حس کړل.

"تاسې حق درلود".

“زه ډیره بخښنه غواړم، یوې نرسې ته د سپکاوي احساس می وکړ. ما نه غوښتل چې تاسې ووهم. خوږ خو نه شوی؟”

په تیاره کي یې ما ته کتل. له غصې څخه ایشېدم. دا هر څه مي د شطرنج د لوبې په څېر مخي ته روان ول.

ما ورته وویل “تاسې برحقه واست. هیڅ خبره نه ده.”
“بیچاره.”

ما ورته وویل “تاسې ولیدل چې ژوند له ما سره څه ډول لوبې کوي؟ او ان ما خو په انگلیسي خبري هم نه دي کړي. او بل خوا تاسې ډیر ښکلي یاست.”

“د زیاتو چټیاتو ویلو ته اړتیا نشته. بخښنه مي درڅخه وغوښتل. سوله به وکړو.”

ما ورته وویل “سمه ده، او د جگړې له نړۍ څخه به کوچ وکړو.”

وې خندل. دا لمړی ځل وو چې دا مي د خندا پر مهال ولیدل. وه څیرې ته یې متوجه شوم.

دې راته وویل “تاسې ډیر ښه یاست.”

“نه، نه یم.”

“هو. ته ډېر ښه یې. خوښه به شم که چیرې تاسې ښکل شئ، په دې شرط که تاسې نه خفه کیږئ.”

سترگو ته مي یې وکتل، لاسونه مي پرې راچاپېره کړل او ښکل شول. په عین زمان کي وه جوختیدو او ښکلیدو هڅه وشول. د زړه ضربان حس کیدل. بیا یې ناڅاپه سر زما پر اوږه راپریوت او په ژړا یې پیل وکړ.

کاترین “اوه، گرانه، تاسې به له ما سره همېش راسره یاست. که څنگه؟”

يو عجبہ کشمکش وو. لاس مي يي له ورينتو څخه راوايست او پر اوږه مي وټکول. ژړل يي.

سر يي راپورته کړ “راسره به يي؟ مور به ښه ژوند ولرو”.

شېبه وروسته يوځای د کلا د دراوږي وه لور ته روان شوو. دا ننوتل او زه د کور په لور روان شوم. کور ته له راستنيدو سره پاس په زينو کي وختم او کوتي ته ولاړم. رينالدي په کټ کي پروت وو. زما له ورننوتو سره يي راته وکتل.

“نو د ميس بارکلي په موضوع کي پرمختگ شوی؟”

“مور د يو بل ملگري يو”.

“په دې گرمي کي دي د يوه ښکلي سپي شکل کښلی”.

په مطلب يي پوه نه شوم.

“د څه شي شکل”.

يو څه شرح يي راکړل.

ورته ومي ويل “تا هم د يوه خوشکله سپي شکل کښلی”.

“بس يي ده. په څو شيبو کي به ښکښل شروع شي”. ويي خندل.

“ښه شپه”.

“ښه شپه، کوتریه”.

په بالښت مي شمعہ گل کړل. او په تياره کي د کټ په غير کي اوږد وغځيدم.

رينالدي شمعہ راپورته کړل، ويي لگول او په مطالعه يي پيل وکړ.

شپږم فصل

دوې ورځې له هر څه څخه ليري په پوستو کې وم. کور ته چې راستون شوم ډېر ناوخته وو. له کاترين سره مې هم تر راتلونکي ماښام پوري ونه ليدل. د دې د ليدو لپاره کلا ته ورغلم، خو دا په بڼ کې نه وه. مجبور وم چې د هغې تر راتگ پوري په دفتر کې ورته منتظر شم. د دفتر په مينځ کې له ولاړو ميلانو سره گڼ شمېر د مرمر نيمه مجسمه يي تنې ولاړې وې. په دهليز کې هم چې د دفتر دروازه ور خلاصيدل يو قطار مجسمې ولاړې وې. بيا نو برونزي کارونه څه دي. د دومره مرمرينو مجسمو له امله دفتر خاص د هدېرې په څير ښکاريږي. يوه ښکلې هديره خاص لکه د پيسا. جنووا د بد شکله مجسمو د ليدو ځای وو. دغه کلا، چې اوس د روغتون کار ترې اخيستل کيده د يوه شتمن جرمني وه. کيدای شي دا مجسمې، دې جرمني په ډيره گرانه بيه پيږولي وي. نه پوهيدم چې چا به جوړي کړي وي او څومره خوشمري به يې پرې اخيستي وي. هڅه مې وکړل چې وه يې پيژنم چې ټوله د يوې کورنۍ دي که پردي هم پکښې دي. خو ټولو يو ډول پخوانی څيري درلودې. په اړه يې چا څه نه شوای ويلای.

پر يوه چوکۍ باندې کښېناستم، خپله فولادي خولۍ مې له سره ايسته کړل او په لاس کې مې ونيول. موږ ته امر شوی وو، چې آن په ښار کې هم فولادي خولۍ پر سر کړو، خو په يوه داسې ښار کې، چې ملکيان له فولادي خوليو پرته گرځېدل، ما ته يې پر سر کول ښه خوند نه راکاوه. کله چې د پوستو معاینه کولو ته تلم، يوه فولادي خولۍ او يو انگلیسی ضد گاز ماسک مې له ځان سره واخيست. دغه انگرېزي ماسکونه اوس تازه راغلي ول. خوندور ماسکونه ول. زموږ په شمول ډاکتران او آن ساده روغتيايي کارکوونکي ټول اړ ول، چې يوه اتومات توپنچه له ځان سر وگرځوي. زه اوس پر چوکۍ ناست وم او د شا له خوا راجگېدل. که په يوه خطري سيمه کې له موږ سره توپنچه نه وای، د گرفتارۍ شونتيا وه.

رينالډي به د خپلې توپنچې خانچه له کاغذانو ډکه کړې وه. خو ما به له ځان سره اصلي توپنچه گرځول، خو د تمرين څخه مخکې مې ځان د يو وسله وال غله په څېر احساساوه. زما توپنچه استر ۶۵،۷۱ ډوله يو کوچنی ميل لرونکې وه. کله چې به مې هدف په ويشتۍ ډيره به غورځيدل، د هدف د لگيدو په اړه کومه پوښتنه نه وه. په همدې توپنچه به مې تمرين کاوه. تر هدف لاندي به مې نښه ونيول، او هڅه به مې کول چې پر خپله لنډ ميله توپنچه باندي کنټرول پيداکړم؛ له مسلسلو هڅو وروسته وتوانيدم، چې په شل قدمۍ کې يو هدف وولم. بيا هم د توپنچې له ځانه سره گرځول راته شرم ښکارېده، البته څه وخت وروسته ورسره عادي شوم او توپنچه به مې له ځانه سره گرځول، پر لار چې به روان وم پر ملا باندي به مې پورته کښته کيده. بيا يې هيڅ په فکر کې هم نه وم. خو کله چې به بيا له انگليسي ژبو سره مخ شوم نو د يو گمنام شرم احساس به مخي ته راته ودرېد. په هماغه دفتر کې د کاترين په تمه ناست وم. زما شاته پر مېز باندي يو چوپړوال ناست وو، د ده د څېرې له گونجو نه پوه شوم، چې زما په ناسته خوښ نه دی. خو ما په بې پروايۍ سره وه مرمرين فرش، پرتو مجسمو او پر دېوال باندي وه خورند تصويرو ته کتل او د مس بارکلي په تمه ناست وم. پر دېوال رسم شوي رساميانې بدي نه وې. خو دغه رساميانې، چې پر پاڼو وي او وپاشل شي بيا نو ښه خوند کوي.

کاترين بارکلي مې وليدل چې لاندي وه هال ته راروانه وه. ولاړ شوم. د راتگ په وخت کې جگه نه ښکارېدل خو ښکلې ښکارېدل.

“ښاغلی هنري سټري مشی”.

ما ورته وويل “تاسې څنگه ياست؟” خادم زموږ خبرو ته غوږونه څرک کړي ول.

“همدلته کښېنو، که بڼ ته وزو؟”

“بڼ ته به ولاړ شو، هلته هوا ښه يخه ده”.

ټټ ته رهي شوو. خادم اوس هم موږ ته ږږ ږږ كټل. كله چي وه كړيږ شوي لاري ته ورسيدو كاترين راته وويل ”تاسي چيري واست؟“

”په پوسته كي وم.“

”يو ليك دي نه شوای راليرلای؟“

ما ورته وويل ”نه، نه مي شوای كولای. ځكه فكر مي كاوه چي ژر به راستون شم.“

”له تگه وړاندي دي بايد ما ته هم خبر راكړئ وای.“

له لاري څخه ووتو او تر ونو لاندي روان شوو. لاسونه يي ونيول شول او قبله شول.

”بل ځای نه ځو؟“

كاترين ”نه، همدا ځای سم دی، مسافري دي هم ډيره وكرل.“

”گرددسره مي درې ورځې تېرې كړې او دا دی اوس راغلم.“

ما ته يي وكتل او وې ويل ”له ما سره مينه لري؟“

”هو.“

”تا وويل چي مينه دسره لرم. ريښتيا؟“

په درواغو مي ورته وويل ”هو، مينه دسره لرم.“ له دې وړاندي مي چا ته د مينې اقرار نه وكړی.

”او ته ما ته كاترين وايي؟“

”كاترين“. په ټټ كي گرځېدو، شيبه وروسته تر يوې ونې لاندي ودریدو.

”راته ووايه، چي زه په ماښام كي وه كاترين ته راستون شوی يم.“

“زه په مابنام کي، وه کاترين ته راستون شوی يم.”

“اوه، گرانه. ته بيا راغلي! همداسي نه ده.”

ما ورته وويل “هو، زه راغلم.”

کاترين “پيره مينه درسره لرم. ستا په تگ پيره خوابدي شوم. بيا خو به نه ځي؟”

“نه، زه به تل دلته يم.”

“اوه، مينه درسره لرم. لاسونه دي بيا هلته کښېږده.”

“پر هغه ځای دي.” و څرخيدل او قبل شوه. پر پټو سترگو مي ښکل کړل. يو څه ليونی غوندي راته وه ايسېدل. خو که ليونی هم وايي کومه خبره نه وه. په دې کيسه کي يې نه وم چي په مستقبل کي به څه پېښ شي. فکر مي وکړ، چي هره شپه وه هغه کور ته تر تگ خو ښه دی چي خاص د افسرانو لپاره وو، چي هلته به يې له خپلو ملگرو څخه د ساعت تيري په موخه خولی له سره ايسته کول. پوهيدم چي نه اوس له کاترين سره مينه لرم او نه مي هم د دې سره د مينې خيال په ذهن کي گرځېده. دا هرڅه يوه لوبه وه، لکه د ورقو لوبه. داسي چي د لوبې پر ځای باندي خبرې کيږي. داسي چي څوک يې له ځانه سره داسي وگڼي لکه د ورقو لوبه چي د پيسو يا هم د شرط لپاره کوي. خو يوه هم ويلي نه وي، چي شرط پر څه باندي دی. خو دا چي هر څنگه وه، ما ته قبوله وه.

ما ورته وويل “کاشکي يوځای تللي وای.” د ډيري درېدا له لاسه مي پښو درد کاوه.

دې وويل “ځای نشته.” چيري چي ولاړه وه له هماغه ځايه راغله.

“يو څو شيبې به همدلته کښېږنو.”

پر يوه ډبرينه چوکۍ باندي کښېناستو. د کاترين لاس مي ونيو، البته اجازه نه وه چي لاسونه پرې راچاپيره شي.

کاترین “ډیر ستړی یې؟”

ما ورته وویل “نه”.

لاندې یې وښو ته وکتل.

“دغه لوبه چې، موږ یې کوو پایله به یې ناوړه وي. همداسې نه ده؟”

“کومه لوبه؟”

“خان ناگومانه مه اچوه”.

“خان نه اچوم. ستا په خبره مې سر خلاص نه شو”.

کاترین وویل “ته ښه انسان یې او تاسې یې د لوبولو په اړه معلومات هم لرئ، خو بیا هم یوه بیخایه لوبه ده”.

“ته هر وخت پوهیږې، چې خلک څه ډول گومانونه کوي؟”

“هر وخت نه. خو زه له تاسره یم. البته دې ته اړتیا نشته، چې له ما سره د مینې کولو تمثیل وکړئ. د نن لپاره همدومره کفایت کوي. کوم ویل خو نه لري؟”

“خو زه مینه درسره لرم”.

“لطفاً یو له بل سره به د درواغو د مینې اقرار نه کوو. ښکلي ننداره وه، اوس زه ښه یم، ته پوهیږې چې نه تر اوسه لیونی او نه هم کاواکه شوې یم، خو ځینې وختونه بیا کاواکه کیرم”.

لاس مې یې ور کښېکاره. “کاترین زما گراني”.

“کاترین – بیخي بدخونده بریښي، زما په څېر یې نه تلفظ کوي. خو ته ښه انسان یې، ډیر ښه!”

“پادري هم همداسې وايي”.

“هو، ته ٻڻه انسان ٿي. ٻيا مي ليدو ته راڻي؟”

“هو، ولي نه.”

“او اڻ نه ٿي ڇي له ما سره د ميني اقرار وڪري. د نن لپاره همدومره ڪفايت ڪوي.” پاڇيدل
او خپل لاس ٻي ايسٽه ڪر.

”ٻڻه شپه.”

غوڻنٿل مي ڇي قبل شي.

“نه، زه ڊيره سٽري ٿيم.”

“صبر و ڪره، ما ٻنڪل ڪره.”

“گرانه زه ڊيره سٽري ٿيم.”

“ٻيا هم، هڻه ٻي وڪره.”

“خامخا؟”

“هو.”

ٻنڪل مو ڪرل او يو ناڇاپه و غور ڇيدل ”نه، ٻڻه شپه. خواهش ڪوم.” د دروازي لور ته
ولاڙو ورته ڪنٿل مي ڇي دننه ولاڙل. دٻته مي ڪنٿل ڇي روانه وه په نظر مي ٻڻه وه ايسٽل.
دا دهليز ته داخله شوه او زه هم ڪور ته راستون شوم. هغه شپه گرمي خورا زياته وه. په
غرو ڪي ٽينگه جگره روانه وه. د سان گبريل ناحيي له پاسه مي راپورته ڪيونڪي لمبي
ليدي.

زه د ويلا روسا مخي ته ودرېدم، دروازي ٻي بندي وي، خو ڪاريگرو لا ڪار ڪاوه. دننه يو
ڇا سندري ويلي. ڪوته ڪي مي جامي بدلولي ڇي رينالدي هم راورسېد.

“اه، اه! داسي بنڪاري لکه په ڪباب کي چي هډوکی پيدا شوی! ماشوم خفه بنڪاري.”

“ته تر اوسه چڀري وي؟”

“په ويلا روسا کي وم، هغه ډير ښه خای دی. موږ ټولو سندري وويلي، ته چيري وي؟”

“د انگريزانو ملاقات ته تللی وم.”

“شکر خدايه چي زه خو د دي انگليسيانو په دام کي نه يم راکښېوتی.”

اوم فصل

په سبا غرمه له اولنی غرنی پوستي نه راستون شوم. په (سمستمینتو) کي مو موټر ودراره، دلته يي ژوبل او ناروغه کسان د هغوی د اسنادو او معلوماتو له مخي طبقه بندي کول او بيا يي مختلفو روغتونو ته د درملني لپاره ليرل. موټر ما چلاوه. زما سره په موټر کي ناست ملگري ته مي اسناد ورکړل، چي دننه يي يوسي. هوا بيا جهنمي شوي وه، اسمان ډير صاف او شين وو، خو سرکونه له دورو او چټليو ډک ول. زه د موټر په لور سيټ کي پرته له دنيایي فکرونو بېغمه کښېناستم. د پوځيانو يو غونډ چي پر سرک باندي روان وو، هغوی ته مي کتل. پوځيان د ډيري گرمی له لاسه په خولو کي غرق ول. ځينو خپلي فولادي خولی پر سر کړي وي، خو ځينو شاته اړولي وي او پرې ځړيدي. د ځينو خولی خو دومره ورباندي غټي وي چي پر غوږو باندي يي راځړيدي، خو افسرانو داسي خولی پر سر کړي وي چي پر سرونو باندي يي ښه فټ او جوړي وي. د دغو پوځيانو نيمايي يي له باسيلیکاتا لوا نه وو. ما دوی، د دوی پر کالرونو باندي د سري او سپيني تراډي له امله وپيژندل. د دي پوځيانو له تيريدو ښه گری وروسته هغه پوځيان چي له دوی سره يو خای نه شوای تلای راروان ول. دوی په خولو کي غرق، ستري ستومانه او د لاري مټ وهلي ول. د ځينو حالت بيخي وخيم بنڪارېده. دوی هم تېر شول په پای کي يو بل پوځي رابنکاره شو، گوډ گوډ پر لار روان

وو. داسي ښکارېدل لکه په بدن کي چي يې نور سپک پاتې نه وي. د سپرک يوه څنگته شو او بيا کښېناست. زه له موټره راکښته او د ده خواته ورغلم.

“په تا څه شوي؟”

ما ته يې وکتل، او بيا پاڅيد.

“دادی روان يم.”

“نه، ستا مشکل څه دی؟”

“جگړه.”

“په پښه دي څه شوي؟”

“دا مي خپله پښه نه ده. پلاستيکي پښه ده.”

“په موټر کي ولي نه ځي؟ روغتون ته ولي نه يې تللی؟”

“روغتون ته مي نه پرېږدي. زموږ قومندان راته وايي چي ما خپله پټی قصداً پرې کړي.”

“ته يې رابښکاره کړه، چي وه يې گورم.”

“دغه ده.”

“کوم اړخ يې دی؟”

“دغه دی، دغه ځای دی.”

هغه ځای مي تر نظر تېر کړ.

ما ورته وويل “ته، وتوخه.”

“بيريږم چي زخم يې نور هم پسي خراب نه شي. د سهار په پرتله دوه چنده زيات شوی.”

ما ورته وويل “کښېنه. څنگه چې د نورو ژوبلو کسانو اسناد راوړل شول، زه به دې له ځان سره واخلم او ستاسې طبي ټېم ته به دې وسپارم.”

“هغوی به هم هماغه بابولاله وايي، چې دا يې په قصدي ډول کړی.”

ما ورته وويل “دوی هيڅ نه شي کولای. دا زخم نه دی، له دې وړاندې هم وو؟”

“له ما نه هغه خپله پټی هم ورکه شوې.”

“ستاسې د غونډ طبي ټېم به دې وه يوه روغتون ته وليږي.”

“بريدمنه، تاسې ما له خپل ځان سره نه شئ بيوولای؟”

“نه. ستا اسناد له مور سره نشته.”

ملگری مې هم له روغتونه راووت او په امبولانس کې د پرتو ژوبلو کسانو اسنادونه يې ورسره راول.

زما ملگری “څلور د ۱۰۵ دوه د ۱۳۲ لپاره.” دا له سيند سره نژدې د روغتونو نومونه ول.

ما ورته وويل “موټر ته درروان کړه.” ما له ټپي شوي عسکر سره موټر ته په راپورته کېدو کې مرسته وکړه.

پوښتنه يې وکړل “تاسې په انگرېزي گړيرئ؟”

“هو.”

“دې لعنتي جگړې ته دې څنگه مخه وکړل؟”

“ناولي!”

“زه وایم، چې جگړه ناولې ده! اوه خدايه زه اقرار کوم چې جگړه ناولې ده.”

“ته په امريکا کې وې؟”

“زه باوري وم. په پيتسبرگ كي. زه پوهيدم چي ته امريكايي يې.”

“څنگه، زه پر ايټالوي بنه برلاسي نه يم؟”

“هو. زه پوهېدم چي ته امريكايي يې.”

موټروان ملگري مي وه رنگ الوتي پوځي ته وکتل او په ايټالوي يې وويل “دا يې هم يو بل امريكايي.”

“گوره بريدمنه، تاسي په دې مکلف ياست، چي ما تر خپل غونډ پوري رسوي؟”
“هو.”

“زموږ د غونډ ډاکټر زما په ټپي کېدو خبر دی. ما خپله لعنتي پټۍ په دې خاطر له ټپه ايسته کړه، چي جبهې ته له تگه پاتي شم.”

“سر مي خلاص شو.”

“ته مي يو بل ځای نه شي بېولای؟”

“که ته جبهې ته نژدې وای، اوليه روغتون ته به مو انتقال کړی وای، خو ته اوس دلته يې او دلته بايد له تا سره اسناد موجود وي.”

“که زه اوس بيرته خپل غونډ ته ورشم، دوی به مي عمليات کړي او بيا به نو د ابد لپاره د جگړې په لمړۍ کړبنه كي خزه يم.” د ده پر دې خبره مي فکر وکړ.

زه يې وپوښتل “ستا د خپل ځان لپاره دا خوښه ده، چي تر ابد په جبهه كي يې؟”
“نه.”

“اوه، خدايه، له دې جگړې نه خو تر پزې راغلي يو!”

ما ورته وويل “راکښته شه او زما خبره په ځير واوره! دلته لاندې، په يوه ډبره باندې خپل تندي ووهه، زه له هاخوا بيرته درباندي راگرځم او تا به له ځان سره روغتون ته بوزم. الدو، موټر د سړک يوې ژۍ ته ودروله”. موټر مو يوه ځنگته ودراره او له ده سره مو له موټره په راكوزېدو كې مرسته وكړل.

ده راته وويل “زه به همدلته تاسې ته سترگې په لار يم”. ده ته مي وويل “تر بيا ښې چارې”. دى مو همدلته پرېښود او رهي شوو. له غونډ څخه يو ميل ليري ولاړو، بيا له سيند نه پرېوتو. په سيند كې واورينې اوبه ډيري تيزې او په بېره روانې وې. موږ اوس په دې پسي روان وو، چې په امبولانس كې رابار كړي ژوبل كسان پر دوو روغتونو باندې تقسيم كړو. ځنگه چې مو ټپيان پر روغتونو تقسيم كړل، په بېره زموږ په تمه ناست، ژوبل كس ته رهي شوو. لمړى له غونډ نه، چې حالت يې تر پخوا ډير ناوړه شوى وو تېر شوو، بيا له پاتې شوو پوځيانو نه تېر شوو. لږ ورهاخوا مو د سړک يوه لور ته آسي امبولانس وليد. دوو نفرو هڅه كول رنگ الوتې نفر چې زموږ په تمه ناست وو، گادۍ ته پورته كړي. هغوى د ده په لټه لټه پسي دلته رارسيدلي ول. زما له ليدو سره يې له هغه ځايه سر راته وښوراره. خولى يې له سره لويدلې وه. پر تندي يې د وينې وچي شوې لكې له ورايه ښكاريدې. پزه يې گرول شوي وه. پر وينې شوې ناحيه او ورينبتانو باندې يې گرد او غبار پرېوتى وو.

ما ته يې رانارې كړې “مشره، زما زخم ته وگوره، هيڅ گټه يې ونه كړل. دوى مي اوس بيرته بيايي”.

پنځه بجې به وي، چې خپلې كلا ته روارسېدم. شيبه وروسته د لمبېدو په نيت د موټرونو د پرېولو ځاى ته ورغلم. ځان چې مي پاك كړ، بيرته كوټې ته راغلم. په پتلون او انگيا كې د خلاصې كړكۍ وه مخې ته كښېناستم او د رپورټ په ليكلو مصروف شوم. د جگړې پيل ته دوي ورځې پاتې وې، زما دنده دا وه، چې امبولانسونه راسره واخلم او (پلاوا) ته ځان

ورسوم. کور ته مي هم له ډیره وخته د ځان په اړه کوم خبر نه و ليرلی. نن او سبا ته به مي کاوه. اخره اوبه له ورځه تېري شوي. البته کومه خاصه خبره هم نه وه، چي کورنی ځيني خبره کړم. په ليک کي مي يوازي دا وليکل "زه ښه يم" او يو څو د جبهې تصويرونه مي ورسره ضميمه کړل او امريکا ته مي ور خپر کړل. همدې بسنه کول. کيدای شوای دي تصويرو د خپل جالبوالي له امله په امريکا کي ځانته ډيره پاملرنه رالړولې وای. ريښتيا هم دا جبهه ډيره عجب او غريبه وه، خو يوه خبره وه هغه دا چي دا جبهه د نورو، هغو جبهو په پرتله چي د اتريشيانو په وړاندي جنگيدې ډيره منظمه او ډسپلين پکښې زيات وو. اتريشي پوځ د دې لپاره جوړ شوی وو، چي د ناپليون گټلې خاوره له لاسه ورکړي. البته د هر ناپليون. ما ارمان درلود چي د ناپليون په څېر يو صف څيرونکی قومندان مو درلودلای، خو موږ د هغه پر ځای چاغ او بريالی قوماندان (جنرال لويجي کادورنا) او غنم رنگه، غټ غاړی او اوږده ږيره لرونکی (ويټوريو ايمانويل) درلود، چي پر ښي بازو يې د ډک اوستا ټاپه وه، خو دی د يوه غټ جنرال پر ځای يو عادي سړی ښکارېده. گڼ خلک په دې راضي ول، چي دی دي پاچا شي. دی ريښتيا هم د پاچا په څېر ښکارېد. دی د پاچا کاکا او في الحال د دريم لښکر، سرلښکر وو. موږ په دوهم لښکر کي وو. په دريم لښکر کي د انگریزي پوځ څو يونيتو فعاليت کاوه. په ميلان کي څو ځلي د دوی له ځينو پوځيانو سره مخ شوم. ښه اخلاق يې درلودل. په بدنه غټ، شرميدوکي، مندوی او کوم څه چي به پېښيدل په ورين تندي به يې ورته ښه راغلاست وایه. ارمان مي کاوه چي کاشکي له انگریزانو سره وای. د دوی په يونيتو کي ډېر سهولتونه ول. البته که مي له دوی سره کار کولای زه به هم اوس په دې نړۍ کي نه وای. خو د امبولانس په برخه کي نه. هو ان په همدې د امبولانس په برخه کي هم. ځيني وختونه به خبرېدو، چي بریتانوي امبولانس چلوونکي وژل شوي. په هرصورت، زړه مي راته ويل چي نه مړ کېدم. البته په دې جگړه نه کي. له ما سره يې کومه شريکه نقطه نه درلودل. دغه جگړه ما ته په فلمو کي د جگړې په څېر ښکارېده، خو له ځان سره به مي ويل چي کاشکي دا جگړه ختمه شي. شوني وه چي جگړه سړ دوبي پایته

ورسيري. کيدای شي اتريشيان ماته وځوري لکه د نورو جگړو په څېر. په دې جگړه څه شوي وو؟ ټولو ويل چې فرانسويان فارغه شوي. رينالدي يوه ورځ راته وويل "فرانسويانو بغاوت کړی او اوس پوځيان د پاريس په لور روان دي". پوښتنه مي ترې وکړل چې څه وشول؟ راته ويلي ويل "اوه، هغوی يې مات کړل." غوښتل مي چې اتریش ته ولاړ شم، خو چې جگړه نه وي. غوښتل مي تور ځنگله ته ولاړ شم. غوښتل مي چې د هارتز غرونو ته ولاړ شم، خو هارتز غرونه بيا چيري ول؟ جگړه اوس په کارپات غرونو کې روانه وه. په هر صورت خونه مي نه وه، چې هلته ولاړ شم. خو شوني وه چې بڼه هم وای. غوښتل مي چې وه اسپانيا ته ولاړ شم، خو همالته هم جگړه وه. لمر ورو ورو کښته کېده، ورسره یخ زیاتېده. نیت مي وکړ چې د مابنامی خوړلو وروسته به د مس کاترين بارکلي لیدو ته ځم. په زړه کې مي ويل، خدای دي وکړي چې په روغتون کې وي. په فکر کې مي راوگرځېدل، کاشکې په میلان کې راسره وای. په کووا کې مو ږډی خوړلي وای او بيا مابنام ویا منزوني له لارې پر ویا له پورې وای او له هغې سره یوځای هوټل ته تللی وای. کيدای شوای دې زه د خپل وژل شوي ملګري پر ځای فرض کړی وای. دواړه په ګډه هوټل ته ورننوتې وای، د هوټل په دروازه کې ولاړ چوپړوال، له سر څخه خولۍ ایسته کړې وای. زه د هوټل د کوټو وه مسؤل ته ورتهېر شوم، له هغه څخه کیلی واخلم، کاترين له لفت سره زما انتظار کوي، بيا په ګډه لفت ته ورپورته شو. لفت ورو ورو لوړ ځي او له هر منزل سره یو وړوکی اواز باسي. بيا زموږ منزل راوړسيري او هلک د لفت دروازه خلاصه کړي. له لفت نه راووزو او په دهلیز کې روان شو. کیلی راوباسم، قلف ته یې ور داخله کړم او دروازه خلاصه شي. دواړه په ګډه کوټې ته ننوزو. زه تلیفون راپورته کړم د یوه بوټل (کاپري) او په یوه نصواري رنګه سطل کې د یخې د راوړلو اډر ورکړم. شیبه وروسته په دهلیز کې د راروان خادم د پینو ږغ او د یخې کړپې چې له سطل سره ټکر کوي واورم. دی دروازه وټکوي زه ورته ووايم مهرباني وکړئ، همالته بهر له دروازې سره یې کښېږدئ. ځکه چې موږ به د گرمۍ له امله کالي ایسته کړي وي. کړکی به خلاصې وي، بهر د بامو

پر سر به توتکیانی الوزي، بیا د خلاصی کړکی لور ته ورتېر شم، شوپرکان د بام پر سر او د ونو له پاسه په ښکار بوخت وي. موږ دواړه د کاپري په څښلو بوخت یو او د میلان په گرمه شپه کې هره خواته مینه خپره وي. دا هغه څه وه چې باید همداسي وای. اوس می باید په بیره ډوډۍ خوړلي وای او د کاترین وه لیدو ته ورغلی وای.

پوځیانو په خوړنځای کې خورا زیات مجلس کاوه. ما هم ځکه نن شپه شراب وڅښل چې ورورگلوې نوره نه وه، خو دومره هم نه چې له پادري سره می د ایرلند د لوی اسقف په اړه له بحث نه واچوي. هغه یو شریف شخصیت ښکارېده، په اخلاقي لحاظ می داسې وښودل چې زه په هغه ناانصافیانو او کړولو چې ما د یوه امریکایي په صفت برخه پکې اخیستي خبر یم. ځکه له دومره زیات وضاحت وروسته چې هرڅه د سوءفاهم له امله رامنځته شول، نزاکتاً ښه راته ښکاره نه شول چې ووايم زه په هیڅ نه یم خبر. د ده نوم می په نظر ښه راغلی. دی په اصل کې د مینیسوتا، ښکلی نوم یې راته، ایرلند مینیسوتا، ایرلندویسکوسین، ایرلندمیشیگان. هغه څه چې ښکلا یې نوره هم زیاتول هغه د Island په څېر د ده د نوم تلفظ وو. نه دا هم نه وو. له دې پرته یو بل څه وو. هو، پلار. هو همدا پلار صحیح وو. پلار. نه پلار هم نه. په هرصورت، همدا پلار سم وو. تاسې په دې اړه تر ما ډیر پوهیږئ. پلار. پادري ښه وو، خو مړاوی وو. افسران نه د دین وه نه د دنیا. پاچا هم ښه وو، خو سست غږانده وو. شراب ناوړه ول، خو خوندور ول، همدوی د غاښو خانه ورخړبول او په تالو پوري نښتل.

روکا “پادري یې یې فرانسه کې کوټه قلف کړ. لامل یې دا وو چې د ده پر سړي باندي د درې سلنه گمرکي محصول د وهنې تور وو. که دلته وای هیڅکله به زنداني شوی نه وای. د پنځه سلنه وهنې تور یې رد کړ او ځان یې ناگومانه کړ. دا واقعې بیا په (بیزر) کې وشول. زه همالته وم، د اخبار په وسېله د ده له زنداني کیدو خبر شوم. بیا زندان ته د ده لېدو ته ورغلم او دا یو ښکاره حقیقت وو چې اسناد ده غلا کړي ول.”

رينالدي “زه د دغه کيسې پر يوه لفظ باندې هم باور نه لرم”.

روکا “چې څنگه ستا خوښه ده، البته دا هرڅه زه د پادري لپاره وایم. ډیر معلوماتي وه. دی پادري دی، یوڅه اخذ به ترې وکړي”.

پادري مسکی شو او وې ویل “ادامه ورکړئ، زه ورته غوړم”.

“البته ټول اسناد مدنظر نه دي نیول شوي. خو درې سلنه اسناد او ځینې نور محلي توروڼه چې زما هېر دي، ټوله پر پادري باندې ول. لنډه دا چې وه زندان ته ورغلم اصلي خبره دلته ده! د پادري کوتې ته ورغلم داسې لکه زه چې اقرار کوم، ورته ومي ویل: پلاره ما ته بخښنه وکړه. ځکه چې تاسې گناه کړې!” له دې خبرې سره ټولو وخنډل.

پادري پوښتنه ځینې وکړل “هغه څه درته ویل؟”. روکا ځان ناگومانه وچاوه او توکه یې راته تشریح کړل. “په باریکۍ باندې دي سر خلاص شو؟” خندونکې توکه وه، په شرط د دې که څوک په پوه شوي وای. زما جام یې بیا راډک کړ. ما د هغه انگلیسي سرباز کیسه ورته وکړل چې تر شاور لاندې یې ودرولی وو او لمبېده. شیبه وروسته تورن د یوولسو چکیانو او یوه هنګري تبعه فرقه مشر کیسه وکړل. له څو جام وهلو وروسته مې د هغه سپاره کیسه ورته وکړل چې یوه سکه یې پیدا کړې وه. تورن هم دې ته ورته یوه کیسه د ډوچي په اړه وکړل چې د شپې به خوب نه ورتلی. موږ لا خپلې غوړې کولې، چې پادري پاڅېد او ووت. دوی ته مې د هغه سوداګر کیسه وکړل چې سهار پر پنځه بجې به وه مارسیلي ته چې ښه توند باد به وو، راته. جګړن زه مخاطب کړم “ما اورېدلي چې تاسې شراب څښلې.” خو ما یې له منلو انکار وکړ. زما له انکاره وروسته یې راته وویل په باکوس دي مې قسم وي، چې زه به یې معلوموم چې دا خبره ریښتیا ده که درواغ؟ ما ورته وویل، نه په باکوس به قسم نه راکوي. جګړن راغبرګه کړل هو، په باکوس قسم درکوو. بیا یې وویل “ته باید له باسي، فلیپو او وینسزنا سره پیاله په پیاله او گیللاس په گیللاس سیالي وکړې”. باسي چې خپل نوم واورېد وې ویل “نه. زه تر سیالۍ تېر یم. زه اوس لا تر ده دوه چنده نشه یم”. ما ورته وویل

چي دا ټوله هسي چټيات او درواغ دي. باکوس يا بل يو، فليپو وينسينزا، باسي يا باسي فيليپو وينسينزا، لنډه دا چي يوه لا هم يو غړپ شراب نه دي څښلي. په هر صورت د هغه نوم څه دی؟ بيا يې پوښتنه را نه وکړل چي زما نوم فريډريکو انريکو دی که انريکو فريډريکو؟ ورته ومي ويل هر يو چي دي په نظر ښه درځي. باکوس د ميدان پرېښودو اجازه نه راکول. جگړن هم زموږ گيلاسونه له سرو شرابو راپک کړل. نيم گيلاس چي مي کورت کړ، نور مي نو بس کړه. په ياد مي وه، چي چيري بايد ولاړ شم. ورته ومي ويل “باسي گتونکی دی، باسي نسبت ما ته پياوړی دی. زه ځم له خيره”.

رينالډي وويل “ريښتيا هم، باسي گتونکی شو. هنري، له يو چا سره د ملاقات ژمنه کړې. زه يې په هر څه خبر يم”.

“ما ته د تگ اجازه راکړئ”.

باسي وويل “يوه بله شپه چي کله دي طبيعت سم وي، له خيره سيالي کوو”. پر اوږه يې وټکولم. پر مېز څو لگيدلي شمعي پرته وي. افسران ټول خوشاله او خندان ول.

ما ورته وويل “ښاغلو، ښه شپه ولرئ!”

زه او رينالډي دواړه دباندې راووتو. په لار کي يې مخ راواړاوه او مخاطب يې کړم “زما په نظر د نشي په حالت کي هلته ستا ورتگ ښه نه دی. چي نشه نه وای ښه به وو”.

ورته ومي ويل “رينالډي ريښتيا درته وایم، نشه نه يم”.

“د قهوي يو څو دانې وژووه، گټه لري”.

“فکر نه کوم، دومره گټه دي ولري لکه ته چي وايي”.

“زه به يو څه درته راواخلم. ته درروان شه”. له يو پک موټ پخ شوو د قهوي له دانو سره راستون شو.

“واخله دا وژووه او ورځه خدای پاک دي مل شه.”

ورته ومي ويل “باکوس”.

“زه به درسره ولاړشم”.

“زه رک روغ یم. په ما هیڅ نه دي شوي”.

زه او دی په ګډه روان وو. په ښار کې پر یو څو واټو راتېر شوو. کله چې د انګرېزانو د

کلا سرک ته راوړسېدو، رینالډي ما ته وویل “ښه وخت او ښه شپه ولري”.

ما ورته وویل “ته هم ښه شپه ولري. که دي زړه وي، ته هم راسره تلای شي”.

سر یې وښور او وې ويل “نه. زما ساده لوبې خوښیږي”.

“قهوي ښه خوند وکړ. مننه”.

“په ملګرتیا کې دا هیڅ نه دي. بیا هم هیڅ نه”.

پلې پر سرک باندي روان شوم. د لارې په اوږدو کې د ولاړو ونو اوږده قطارونه ښه منظم

او مرتب ول. په تګ تګ کې مې شا ته راوکتل، رینالډي ولاړ وو، راته کتل یې لاس یې

رته ښور او ه.

د کلا په مېلسمتون کې د کاترین په انتظار کېښاستم. په دهلیز کې مې د یوه راروان شخص

د پښو کړپهاری تر غوږو شو، له چوکۍ نه راولاړ شوم، خو هغه کاترین نه، بلکې مس

فرګوسن وه. “سلام. کاترین نن ماښام له تاسې سره د لېدو څخه معذورت غوښتې”.

“ډیره بڅښنه غواړم، د روغتیا په هیله یې یم”.

“لږ مریضه غوندي ده”.

“زما معذورت ورته ورسوی”.

“سمه ده، ولي نه”.

“سبا له خیره به یې ملاقات ته راشم، که څنګه؟”

“سمه ده. فکر کوم ښه به وي.”

ما ورته وويل “ډيره مننه، ښه شپه ولری.”

د کلا له دروازي چي راووتم ځان مي يوازي او تش لاسی احساس کړ. فکر مي کاوه چي له کاترين سره به له کومي ستونزي پرته ووينم. په اول کي څه نشه غوندي شوی وم او نژدې وو، چي له کاترين سره د لېدو ژمنه مي هېره شي، خو کله چي ورغلم او دا مي ونه ليدل ځان مي يوازي او تش لاسی احساس کړ.

اتم فصل

راروانه غرمه خبر شوو، چي ماښام به د سيند پر هاغاره حمله کيږي. زموږ دنده دا وه، چي له څلورو موټرونو سره مو ځانونه همالته رسولي وای. د حالاتو په اړه هيڅ چا څه نه شوای ويلای، خو د ټولو په خبرو کي هيله مندي له ورايه ښکارېده. زه په لمړي موټر کي سپور شوم، څنگه چي د انگریزانو د کلا دخولي دروازي ته راوړسېدو، موټروان ته مي د موټر د درولو وويل. هغه نور درې موټرونه ولاړل. زه راکوز شوم، موټروان ته مي وويل چي که په کورمونز چوک کي تر هغوی پورې ور ونه رسيدې، نو بيا ما ته تم شه. زه په بېره له سرک نه واوښتم، روغتون ته ولاړم او د کاترين پوښتنه وکړل.

“هغه اوس مصروفه ده.”

“زه يو دوي خبرې ورته کوم، ډيره مي پکار ده.”

پياده يي پسي وليږه، هغه له هاخوا له کاترين سره يوځای راستون شو.

ما ورته وويل “زه دلته ستا د احوال اخيستو لپاره تم شوم. دوی راته وويل چي تاسي اوس مصروفه ياست، خو ما ورته وويل چي محضي يو دوي خبرې ورسره لرم.”
کاترين “اوس ښه يم، فکر کوم چي تېره ورځ گرمي زور راباندي کړی وو.”

“زه نو، نور در نه خُم.”

“زه به دي تر دروازي بدرگه کړم.”

دباندي مي وپوښتل “تاسي خو به ښه ياست؟”

“هو، گرانه. نن شپه راځي؟”

“نه. پلوا ته خُم، همالته د جگړې شونتيا شته.”

“جگړه؟”

“فکر نه کوم، چي دومره د پام وړ به وي.”

“څه وخت بيرته راستنيري؟”

“سبا له خيره.”

له غاړې څخه د يو څه په راخلاصولو بوخته شول او زما په لاس کي يې يو شی راکښېښود. کاترين “دا د روحاني مشر، انتوني نڅښه ده. او سبا له خيره بيا راشه.”

“ته کاتوليکه نه يې. همداسي نه ده؟”

“نه. خو داسي ويل کيږي چي د روحاني مشر، انتوني نڅښه ډيره گټوره وي.”

“ستا لپاره به يې له ځان سره وساتم. د خدای په امان.”

کاترين “نه. دخدای په امان مه وايه.”

“سمه ده.”

“بي احتياطي مه کوه. ډير محتاط اوسه. نه! دلته مي نه شي ښکلولای.”

“سمه ده.”

شاته مي راوکتل، په زينو کي ولاړه وه، لاس يې راته وښوراوه، ما خپل لاس ښکل کړ او د دې لور ته مي ونيو. بيا ځلي يې لاس راته وښوراوه، زه تر سرک واوښتم امبولانس ته ورپورته شوم او په حرکت مو پيل وکړ. د روحاني مشر، انتوني نڅښه په يوه وړوکي

اوسپنيز بکس کي پرته وه. بکس مي خلاص کړ او د روحاني مشر، انتوني نخبه مي په لاس کي کښېښوده.

موټروان “دا د روحاني مشر، انتوني نخبه ده؟”
“هو”.

بيا يې وويل “له ما سره هم يوه دانه شته”. ده خپل بنی لاس له سټرينگ څخه راايسته کړ او د پتلون يوه غوټه يې خلاصه کړل. او گردن بند يې د کالو له دننه راويستی.
“ويني يې؟”

ما خپله نخبه په بکس کي واچول او د سرو زرو ځنځير مي يې د مخ په جيب کي کښېښود.
“ته يې نه په غاړه کوي؟”
“نه”.

“چي په غاړه يې وځړوي بڼه به وي، د همدې لپاره دی.”
ما ورته وويل “سمه ده”. د سرو زرو د ځنځير بند مي خلاص کړ او په غاړه مي وځړاوه. نخبه مي پر کالو سربيره راځړېده، د کالر غوټه مي خلاصه کړل او لاندي مي وځړاوه. په لاره کي به ځيني وختونه راجگيده، خو ورو ورو ورسره عادي شوم. کله چي ټپي شوم، راڅخه ورک شو، چي بيا مي تر ننه گړی ونه ليد. کيدای شوه، چي يو چا دي روغتون ته وړی وي.

پر پله په بېره روان وو او ډير ژر مو د هغو موټرونو، گرد ولید چي له موږ نه مخکي روان ول. نور نو سړک راتاوبده، د سړک پر گولايي باندي مو درو موټرو ته وکتل، ډير وړوکي معلومېدل. اوس د ونو په مينځ کي روان ول او له تيرو څخه يې گرد آسمان ته پورته کېده. هغوی مو هم په لږ وخت کي راتينگ، ځيني راتېر، پر سړک راتا او په پاس د ټپو په لمنو کي روان شوو. د موټرونو په کاروان کي موټر چلول بڼه وي، په شرط د دې

چي موٽر دي لمري وي. زه شاتني سيٽ ته واوښتم او د شاوخوا په منظرو بوخت شوم. د ټپو په لمن کي د سيند له ژي سره څنگ په څنگ روان وو، څنگه چي سرک غرنی لری ته ورداخل شو ځان مو د دنگو غرونه په منځ کي وليد؛ ليري په شمالي اړخ کي د غره پر لوري څوکه سپينه واوره اوس هم پرته وه. شاته مي راوکتل درې موټرونه راپسي ول، خو گرجنه او له غبار څخه ډکه فاصله يي په مينځ کي واقع وه. د بار کچرو تر يوه اوږد قطار راتېر شوو. څاروانان يي چي رومي خولی يي په سر کړي وي، په خوا کي ورسره روان ول. دوی د برساکليري غونډ څخه ول.

له کچرو پرته پر سرک بل څه نه ول. موږ پاس په ټپو کي نور هم وړاندي ولاړو او وروسته د غونډي په لمن کي پر يوه سرک باندي، چي وه يوې درې ته، چي په مينځ کي يي سيند تېر شوی وو، روان شوو. د سرک دواړه اړخونه په ونو پوښل شوي ول. په بني اړخ کي مي د ونو له منځه د سيند رنې، صافي او په بېره رواني اوبه وليدې چي پر ډبرين بستر باندي له شرياري سره مخ ته رواني وي. په سيند کي د اوبو سطحه ټيټه وه. په کوچنيو ويالو کي رېگ او وړوکي ډبرې له ورايه ښکاريډې او ځيني ځايونو کي به پر ډبرو خپرو شوو اوبو ځلا او پرکا کول. د سيند له ژي سره ژور حوضونه ول. اوبه يي د اسمان په څېر تکي شني وي. د سيند له پاسه يو ډبرين پل پروت وو، چي له سرک نه بېلېدونکي د اورگاډي کرښه پرې ودانه وه. له کليوالي کورو نه چي د دېوالو له پاسه يي د ناک د ونو ښاخلي راڅرېډې او له کروندو نه چي ټيټ دېوالونه يي ول، تېر شوو.

په دره کي له ښه مزل وروسته بيرته ټپي ته ورپورته شوو. سرک د شاه بلوط ونو په ځنگله کي څوځلي ښه ژور پورته او کښته تللی وو او په پای کي يو لاس کيده. له پاس څخه مي لاندي راوکتل د لمر وړانگې، چي تر ليري ليري پورې تلې او سيند، چي د دواړو پوځونو تر مينځ حايل وو، وليد. پر تازه جوړ شوي سرک نور هم وړاندي ولاړو. شمالي اړخ ته مي وکتل، دوي څري غرنی لری مي تر سترگو شوې، چي پر څوکو يي د واورې سپين څادر پروت وو. د لمر وړانگې نيغې پر واوره نښتي چي ډير ښه خوند يي کاوه. څنگه

چي نور هم وړاندي ولاړو، په يوه دريمه غرنۍ لړۍ ورننوتو، د غره دغه لړۍ تر دې نورو غرو دنگه، واورينه، سپينه او ډارونکي کړلېچونه يې درلودل. د سترگو له ديدنه خورا ليري، يوه بله لړۍ معلومېدل، خو د چا باور نه کېده، چي هغه دي په ريښتيا هم وجود ولري. هغه غرونه ټول د اتریش په خاوره کي ول، خو موږ له دې غرنیو لړيو نه بي برخي وو. وړاندي د سړک په بني اړخ کي مي يوه گولايي وليدل او راته معلومه شول، چي سړک د ونو له مينځه تيريږي. پر سړک له پوځيانو، گاډو او کچرو سره چي غرنۍ او درنۍ وسلې پرې بار وې، مخ شوو. له موږ نه بڼه لاندي، سيند او په اوږدو کي يې د اورگاډي پټلۍ، زور پل او د ټپي په لمن کي بهاند سيند معلومېده. ټاکل شوي وه، چي د ښار ټول مخروبه کورونه به په خپل کنټرول کي راولو.

تقريباً ماښام وو، چي لاندي راغلو. له دې نه وروسته پر عمومي سړک باندي، چي څنگ ته يې سيند بهېده رهي شوو.

نهم فصل

په ټانټو پوښل شوي سړک باندي گڼه گڼه زياته وه. د سړک دخولي اړخ خاص د يوه سرکس يا هم د پخوانيو زمانو يوه کلي ته پاتېده. په ټانټو پوښل شوي سړک باندي ورو ورو وړاندي روان وو، له دې سړک څخه له وتو وروسته يوې سرخلاصي فضا ته چي د اورگاډي پخوانۍ تمځای وو، راووتو. سړک د سيند تر ژۍ کېښته وو. د لارې اړخونه ټول سوري سوري او غار شوي ول، خو دې غارو د خزو کار کاوه، يعني ټول له پلي پوځيانو ډک ول. لمر ورو، ورو کېښته کيده. په موټر کي مي د اتریشيانو څارونکي بالونونه تر سترگو شول، چي د ټپو له پاسه يې درولي ول. د لويدونکي لمر وړانگې پرې لگيدې. موږ خپل موټرونه د خښتو له بڼيو سره په څنگ کي ودرول. دابڼونه او ځيني نور ژور غارونه يې د سيار روغتون په توگه تيار کړي ول. درې ډاکټران وو، چي درې واړه يې زما شناخته

وه. له جگړن سره مي يو څو شيبې بانډار وکړ. د خبرو په جريان کي راته معلومه شوه، چي زموږ دنده څه وخت پيليري؟ زموږ دنده دا وه، چي دلته به مو ژوبل پوځيان موټرونو ته اچولای، بيا به د هماغه په ټانټو پوښل شوي سړک له لارې عمومي سړک ته وتلای او بيا به مو له لړۍ سره نژدې ژوبل پوځيان وه روغتون او نورو امبولانسو ته په لاس ورکولای. جگړن هيله وښوده، چي سړک به نه بنديري. دغه سړک يو طرفه وو. سړک يې ځکه په ټانټو پوښلی وو چي له سيند څخه ورهاخوا د اتريشيانو تر حملې لاندې وو. موږ همدلته په بټۍ کي د مشين گڼو او توپکو له ډزو نه په امان ناست وو. پر سيند باندي يو مړژوانده پل پروت وو، خو پرېکړه شوي وه، چي د جگړې د پيل په شيبو کي به يو بل نوی پل د سيند له پاسه ږدي، او پوځيان به د سيند هاخوا ته پرې پوريوزي. جگړن يو کوتاه قده سړی وو، لوړي خوا ته تاو شوي بریتونه يې درلودل. د ليبيا په جگړه کي يې هم گډون کړی وو او ده ژوبلو دوه پټۍ يې اخيستي وې. ده ژمنه راسره وکړل، چي که راسپارل شوي دنده په سم ډول مخته ولاړه شي نو د مډال په اخيستو کي به کومه شېبه نه وي. دی په دې خپله خبره کي صادق وو.

جگړن ته مي وويل ”که مو يوه خزه راکړه، مهرباني به مو وي. يو عسکر راسره وليږه چي راويي بښي.“ زه له عسکر سره رهي شوم، يوه مناسبه خزه يې راته په گوته کړل. د موټروانانو په زړه ولگيدل. موټروانان مي په خزه کي پرېښوول او زه بيرته جگړن ته ورغلم. جگړن د له دوو نورو افسرانو سره يوځای د څيښاک ست راته وکړ. (رم) مو وڅيښل. ډير ښه خوند يې وکړ. دباندې تياره په خپرېدو وه. د جگړې د پيل په اړه مي پوښتنه ځيني وکړل. راته وې ويل، د تياري له خپرېدا سره به پيل شي. له دوی نه راپاڅيدم او موټروانانو ته راغلم. دوی يو له بل سره ښه تود بانډار اچولی وو. زما له ورته سره ټول چپ شول. دوی ټولو ته مي يوه يوه قوطۍ مقدونيايي سگرېټ ورکړل. تر څکولو وړاندي يې وه پيچلو ته اړتيا درلودل. منيرا ليتز ولگاوه او پر ټولو يې وگرځاوه. ليتز خاص

د موټر د فیات په شان ښکاریده. کوم څه چې مې بهر اوریدلي ول، هغه مې وه دوی ته هم واورول.

پاسیني وویل “په لار کې مو پوستې ونه لیدې، ولې؟”
“له گولایي سره په څنګ کې وې.”

مانیرا “کیدای شي، پر سړک له ډېرو کړاوو سره مخ شو.”
“اتریشیان به مو هم ښه په آسانی ایله نه کړي!”

“کیدای شي په توپونو مو هرکلی ووايي.”
“بریدمنه ډوډۍ څه وخت خورو؟ که جګړه شروع شول، فکر نه کوم چې بیا دي د ډوډۍ خوړلو موقع پیدا کړو.”

ما ورته وویل “زه به یې اوس معلومات در وکړم.”
“یعنې موږ دلته کښېنو او شاوخوا نه شو ګرځیدلای؟”

“فکر کوم چې که همدلته پاتې شئ، ښه به وي.”
زه بیرته د جګړن خزې ته ور غلم. همالته د ده له خولې نه خبر شوم چې ګرځنده اشیزخانه به هم په څو شیبو کې راوړسیري او موټروانان به خپله حصه ځیني واخلي. دا یې هم راته وویل چې که دوی لوښي نه لري، موږ به یې په قرض ورکړو. ما ورته وویل فکر کوم چې دوی له ځان سره خپل لوښي راوړي. بیرته وه موټروانانو ته راستون شوم او ورته ومي ویل چې څنګه ډوډۍ راوړسیري، دوی ته به هم ورکول شي. منیرا وویل “خدای دي وکړي چې د جګړې له پیلیدا وړاندي راوړسیري.” زما تر تګه پوري خاموشي خپره وه. هغوی ټوله مستریان ول او له جګړې یې کرکه کول.

زه دباندې د موټرانو د حال و احوال اخیستو او حالت معلومولو لپاره راووتم، بیرته خزې ته راغلم او له څلورو موټروانانو سره کښېناستم. موږ پر مځکه ناست وو، شاګانې مو دېوال ته

تکيه کړي وي او سگرېټ مو څکول. اوس نو تقريباً تياره شوي وه. مخکې تودوبنې او وچه غوندي وه. ورو مې پر ديواله باندي اوږې تکيه کړې، اوږد وغځېدم او د ارام ساه مې واخيستل.

گاووزي وويل “لمړی څوک جگړه پيلوي؟”

“برساگليريا”⁶.

“توله برساگليريا؟”

“فکر کوم، همداسې به وي”.

“که واقعاً ښه سمه جگړه وي، نو بيا خو موږ کافي شمېر پوځيان دلته نه لرو”.

“زما په اند دغه جگړه د جگړې له اصلي ډگره د دښمن د پام اړلو لپاره ده”.

“برساگليريا خبر دي چې څوک حمله کوي؟”

“فکر نه کوم”.

مانيرا “فکر نه کوم چې خبر دي وي. که خبر وای جگړه يې نه کول”.

پاسيني “هو ولي نه، خو برساگليريايان ټول بي عقلان دي”.

ما پسي ورغبرگه کړل “نه دوی زړور او په عين حال کې ښه نظم او اداره هم لري”.

“هغوی په بدنه غټ، قوي او روغ رمټ دي، خو په عين حال کې بي عقلان هم دي”.

مانيرا “کراناتيريا⁷ ډير قډبلنده دي”. دا يوه ټوکه وه، چې ورسره ټوله په خدا شول.

“بريدمنه، ته په هغه وخت کې موجود وي، چې هر لسم سړی به يې قتل کاوه؟”

“نه”.

دا د ايټاليا خاص ځواکونه دي چې په ۱۸۳۶ ميلادي کال کې رامنځته شول. دوی پر خپلو خولېو باندي ښکې لگولي وي.⁶
دا د ايټالوي پوځ يو غونډ يا ټولۍ ده. د دې غونډ عسکر⁷

“دا ریښتیا دي. ټوله یې لیک قطار ودرول بیا یې هر لسم سړی راتینګ کړ، ټوپکوال راغلل پسې وې ویشتل”.

پاسیني “ټوپکوال!” پر مخکې یې ناري تو کړې. بیا پسې زیاته کړل.

“خو هغه شپږ فوټه ګریناتیران به جګړه ونه کړي”.

مانیرا “که ټوله له جګړې لاس په سر شي، معلومه خبره ده، چې جګړه به پایته ورسې”.

“اصلي خبره داسې نه وه، بلکې هغوی له بیړۍ او ډار څخه جګړه نه شوای کولای. افسران یې ټوله له شریفو کورنیو څخه ول”.

“یوه سر پرکمشر مشر خو دوه افسران چې له خزې څخه دباندې وه جګړې ته نه راوتل خای پر خای یې وویشتل”.

“خو ځینې عسکر بهر راووتل”.

“هغه چې وتلي وه، هغه یې پر لیکه نه وه درولي”.

پاسیني وویل “د ټوپکوالو له لاسه یو وژل شوی نفر، زموږ د ښار وو. ډیر جګ او ښه هوښیار ځوان وو. ګرده عمر یې په روم کې تېر کړی وو. همېش به له نجونو سره وو، مدام به له ټوپکوالو سره ګرځېده.” مسکې شو او بیا یې وویل “اوس یې هر وخت د کور په دروازه کې یو پیره دار ولاړ وي، هیڅوک حق نه لري چې له پلار، مور یا هم د کورنیو له نورو غړو سره یې وګوري. پلار خو یې له ټولو ټولنیزو حقوقو هم بې برخې شوی. ان رایه هم نه شي ورکولای. نور یې نو قانون هم دفاع نه شي کولای. اوس هر څوک کولای شي چې د کور شیان او سامانونه ځینې واخلي”.

“که له دوی سره د دې ډول عکس العمل بېره نه وي، ټول به جګړې ته شا کړي”.

“ولي؟ آليان به د جگري اور بل وساتي. اجير پوځيان او ځيني برساکليريايان به هم همدغسي ناست نه وي.”

“خو برساکليريايان هم وتښتېدل، اوس دوی هڅه کوي چي دا هرڅه هېر کړي.”

پاسيني په پيغور وويل “مشره، تاسي بايد وه داسي خبرو کولو ته څوک پرېږدي.”

ما ورته وويل “پوهيرم چي تاسي څه وايست. خو تر کومه چي موټران ښه چلوي او ستاسي چلند ښه وي.....”

“لنډه دا چي بايد په دومره لوړ اواز ونه ږغوي، چي نور افسران زموږ خبري واورې.” مانيرا زما خبري بشپړي کړې.

ما ورته وويل “فکر کوم چي نور نو بايد له دې جنگ جگړو څخه لاس واخلو. البته که يو اړخ له جگړې لاس واخلي، جگړه پایته نه رسيږي، خو حالت او اوضاع تر دې هم ناوړه کيدای شي.”

پاسيني جدي شو “حالت له دې ناوړه کيدای نه شي او بله دا چي له جگړې ناوړه بل هيڅ شی نشته.”

“شکست ناوړه دی.”

پاسيني بيا په جدي انداز وويل “دغه نظريه ما ته قابل قبول نه ده. شکست يعني څه؟ يعني کور ته تگ.”

“دوی دي په تعقيب پسي راځي. کور درڅخه غصبوي او په پای کي به خپل د کورنۍ غړي هم له لاسه ورکړي.”

پاسيني “زه ستا له نظر سره مخالف یم. غالب پوځ نه شي کولای له هر چا سره داسي وضعه وکړي. هر یو پوه شه، خپل یې کار. هر یو دي خپل ورونه او خويندې په خپل کور کي محفوظه کړي.”

“په دار به دي وځروي. فاتح پوځیان به ستا په لټون ستا کور ته درشي او بیا ځلي به عسکر شي، هغه هم په پلي پوځ کي، نه په امبولانس کي!”

“د ټولو خلکو په دار ځړول ناشونی کار دی.”

مانیرا “یرغلگر ځواک په ټولو خلکو جبري عسکري نه شي کولای. که بالفرض داسي وشي، په لمړۍ جگړه کي به ټول وتښتي.”

“لکه د چیک خلک.”

“زه فکر کوم چي تاسي تراوسه د مغلوبه کیدو خوند نه دی څکلی، ځکه نو فکر کوئ، چي مغلوبېدل ښه دي.”

پاسني وویل “بریدمنه، زه پوهېږم چي موږ ته مو خبرو کولو چانس راکړی. غوږ شه. له جگړې ناوړه شی په دې نړۍ کي بل نشته. موږ د امبولانس موټروانان یې د ناوړه والي اندازه نه شو لگولای! خو کله چي عام ولس د جگړې په ناولتیا خبر شي، بیا یې مخه نه شي نیولای، ځکه که یې د مخي ډب کولو هڅه وکړي، لیونیان کیږي. داسي خلک هم شته چي هیڅکله یې په ناولتیا نه پوهیږي. داسي پوځیان هم شته چي له مشرانو څخه ډاریږي، همدا د دوی له لاسه د جگړې اور بل دی.”

“پوهېږم چي جگړه ښه نه ده، خو موږ یې باید مخه ډب کړو.”

“جگړه نه ختمیږي، جگړه پای نه لري.”

“ولي؟ هره جگړه یو پای لري.”

پاسیني سر وښور او ه.

“جگره په بري پایته نه رسیږي. څه پروا لري که موږ سان گبریل ونیسو؟ څه به وشي، که موږ مونافالکانو فتح کړو؟ که موږ دا کرده ښارونه ونيول، بیا به چیري یو؟ نن مو هغه لیري غرونه ولیدل؟ تاسي فکر کوی چې دا ټوله به موږ ونیسو؟ البته په هغه صورت کې چې اتریشیان جگره بس کړي. یو اړخ باید جگره بس کړي. موږ یې ولي نه بس کوو؟ که دوی ایټالیا ته راپسي راشي، ستري به شي او بیرته به خپل هیواد ته ستانه شي، خپل هیواد او خپل جاگیرونه لري. خو نه ددې هر څه پر ځای جگره ده.”

“ته خو ډیر ښه نطق یې.”

“موږ دماغ لرو. فکر کوو. یو څه ویلای شو. موږ بزگران او ناپوه نه یو. مستریان یو. خو بزگران تر موږ ښه دي ځکه چې وه جگرې ته زړه نه ښه کوي. له جگرې څخه د ټولو کرکه کیږي.”

“د هر هیواد اداره کولو لپاره یوه اداره موجوده وي. په تاسف زموږ په هیواد کې همدا اداره کمزورې ده. نه په څه پوهیږي او نه به په پوه شي، نتیجه یې دا شول، دا دی موږ اوس په جگره ایز حالت او جگره کې ښکېل یو.”

“ډیری حکومتی چارواکي د همدې جگرې له لارې پیسې گټي!”

پاسیني وویل “کرده داسې نه دي. دوی بیخي بي عقلان دي، له دې څخه دوی ته هیڅ شی په لاس نه ورځي، دا هرڅه د خپل بي ځایه ضدیت لپاره کوي.”

مانیرا “نور یې بس کړئ. موږ نه باید د بریدمن وه مخي ته دا ډول خبرې وکړو.”

گاووزي “د ده هم زموږ بانډار خوښ دی. که یې خوښ نه دی، نو خپل هم نظره به ځیني جوړ کړو.”

مانيرا “خو د اوس لپاره بايد دا هر څه بس کړو”.

گاووزي “مشره پوډی څه وخت خورو؟”

ما ورته وویل “زه به دباندې ورشم او معلومات به يې وکړم”. گوردیني هم پاڅید او بهر راسره ووت.

“بریدمنه زه کومه مرسته درسره کولای شم؟ ستاسو په درد خوړلای شم؟”

په دې څلورو واړو موټروانانو کې دی غلی وو.

ما ورته وویل “که دي خوبه وي راکه، په ګډه به ولاړ شو او معلومات به يې وکړو”.

دباندي اوس بشپړه تیاره خپره شوي وه، خو لویو او غټو لټون یا سرچ څراغو هر څه روښانه کړې ول. لوی لوی لټون څراغونه پر غټو موټرونو باندې تړل شوي وه. د شپې چې به کله څوک د جگړې له کړنې سره نژدې تیرېده نو که به موظفو عسکرو رڼا پرې واچول نو یو دم او سمدستي به یو څوک ورته ښکاره شول او دوی به يې وه ډار کړل.

د بټۍ له میدانی نه تېر شوو او د زخمیانو د پټۍ کولو وه عمومي مرکز ته ولاړو. په دخولي دروازه کې د شنو پانو یوه چوټره وه، د ورځې په جریان کې به يې د لمر له امله وچي شوي پانې باد رپولې او مځکې ته به رالوېدې. دننه رڼا وه، جگړن په تلیفون کې په خبرو اخته وو. همدلته د یوه ډاکټر له خولې خبر شوم چې حمله یو ساعت وځنډېدل. له ده سره مې یو گیلان کوګناک وڅیښه. پراته مېز ته مې، چې له پاسه پرې د جراحۍ سامانونه، لوبڼې او د درملو بوتلونه ول، وکتل د رڼا په وړاندې بریښیدل. گوردیني مې شاته ولاړ وو. جگړن هم له تلیفونه فارغه شو.

جگړن “حمله پیلېدونکې ده. د جگړې ځنډیدل لغوه شول”.

بهر مي وکتل. تياره وه. د اتریشيانو لټون څراغونه زمور تر شا غره باندي رڼاگانې اچولي. بڼه شيبه مرگونې خاموشي وه. يو ناڅاپه ټول توپونه په غرمېدو راغلل او بمبار پيل شو.

جگړن “پروردگار، ته مو ساته”.

ما ورته وويل “جگړنه، بنوروا څنگه شول؟” فکر کوم چي تر غور يي نه شول، بيا مي ورته تکرار کړل.

“تر اوسه لا نه ده رارسيدلي”.

دباندي په بټۍ کي يوه لويه توغندی راپرېوتل او وچاودل. د يوې بلې چاودنې کموکه ږغونه مو هم واورېدل، چي ورسره د خښتو ټوټو او گرد فضا ونيول.

“د خوړو لپاره څه شته؟”

“له مور سره يو څه پاسته اسکيوتا شته”.

“هر څه، چي شته قبول مو دي”.

جگړن پياده ته يو څه پسيپی وکړ، هغه هم ولاړ، له هاخوا نه په غاب کي له يو څه سړو مکرونيو سره راستون شو. غاب مي ترې واخيست او گوردیني ته مي ورکړ.

“پنیر درسره شته؟”

جگړن زړه نا زړه بيا خادم ته څه وويل، هغه هم په غار ننوت له هاخوا څخه د يوه ټوټه پنیر سره راستون شو.

ورته ومي ويل “پيره مننه”.

جگړن زه مخاطب کړم “که همدلته پاتي شئ بڼه به وي”.

له دروازي سره د يوه شي د ايښودو کړپ شو. له دو کسانو څخه چي دغه شي يې راوړی وو، يوه دننه راوکتل.

جگړن “دنه يې راوړئ. په تاسي څه شوي؟ اوس موږ هلته درشو او رادننه يې کړو؟”

دوو تذکره والاو سړی تر لاسو او پښو ونيو او دننه يې راوړ.

جگړن “جامې يې ځيني وباسئ”.

جگړن امبور له يو څه گاز سره راپورته کړ. دوو نفر له ده کوټ وکښ.

جگړن وه تذکيره والاو ته وويل “ورځئ. تاسي نور خلاص ياست”.

ما وه گوردیني ته وويل “راځه”.

جگړن د شا له خوا راپسي ږغ کړل “د بمبار د زور تر ختمېدو پوري، دلته ستاسي پاتېدل غوره دي”.

ما ورته وويل “موټروانان وړي دي، ډوډی غواړي”.

“نور نو، چي څنگه ستا خوبه وي”.

دباندي راووتو او چاپک چاپک د خزي په لور روان شوو. له سيند سره نژدې يوه توغندی

ولگېدل او وچاودل. شيبه وروسته يوه بله هم راپرېوتل، تر چاودلو پوري مو يې ږغ وانه

ورید بيا ناڅاپه يو درز شو. موږ پر مخکې وغورځيدو او همداسي په پروتي پر څنگلو

څکېدو. بڅرکي، دودان او د ماتو خښتو د پارچو ږغونه مو، چي لاندي رالوېدل اورېدل.

گوردیني پاڅيد او د خزي په لور په منډه شو، زه هم پاڅېدم، په لاس کي مي پښير نيولي ول

او د خزي په لور په ترات شوم. د پښيرو صاف او ښوی مخ د خښتو د دورو او گرد له امله

چټل شوی وو. دننه په خزه کي درې واړه موټروانان وه ديوال ته څنگ وهلی ناست او

سگریټ يې څکول.

ما ورته وويل “دې ته وايي هيوادپالان او پر هيواد مين خلک”.

مانيرا “موتران پر کوم حالت دي؟”

“سم دي”.

“بريدمنه ډزو خو ونه بيرولي؟”

ما ورته وويل “هو، دا خبيثان”.

خپل چاقو مي راوگيښ، خلاص مي کړ، څوکه مي يې وړپاکه کړل او د پنيرو چټل مخ مي وروټوړه. گاووزي د مکرونيو غاب راکړ.

“بريدمنه، شروع په وکړه”.

ما ورته وويل “نه، پر مخکه يې کښېږده ټوله به يې وخورو”.

“کاچوغي نشته”.

په انگليسي کي مي له ځانه سره وويل “اوه، لعنت!”

پنير مي ټوټه ټوټه کړ او پر مکرونيو باندي مي کښېښود.

دوی ته مي وويل “کښينئ”. دوی هم کښېښتل او منتظر شول. ما خپل لاس ور اوږد کړ او په گوتو مي مکروني راپورته کړل. يو څه را نه توی شول.

“بريدمنه، لږ يې لوړ پورته کوه”.

ما هم خپل لاسونه تر پخوا ورته وغوړول. خوله مي پسي ورکښته کړل. خولي ته مي راسر وهل او د پنيرو له ټوټې سره مي يو ځای وژوول. ورپسي مي د شرابو يو غورپ پسي وکړ. د زنگ وهلي اوسپني خوند يې وکړ. پټک مي بيرته وه پاسيني ته ورکړ.

پاسيني “اوبه خرابي شوي. همدا پټک له ډيره وخته له ما سره په موټر کي راسره وو”.

ټول په خوراک اخته ول. خپلي خولې يې له غاب سره نژدې نيولي وي او مکروني به يې خولې ته سر وهل. يوه بله غټه گوله مې له يوې ټوټې پنير سره راپورته کړل. بهر يو شی پر مخکې راپرېوت، چې ځمکه يې سره ولرزول.

گاووزي “دا څلور سوه شل يا هم ماينين ورفر⁸ وو”.

ما ورته وويل “په غرو کې څلور سوه شل نشته”.

“دوی غټ سکودا وسلې لري. ما يې غارونه ليدلي”.

“دري سوه پنځوس”.

موږ په خپل خوراک اخته وو. د توخي اواز مو تر غوږو شو، يو داسې اواز لکه د اورگاډي ماشين چې چالانيري، بيا يوه داسې چاودنه وشول چې ځمکه يې ولرزول.

پاسيني “ده خزه هم ډيره محفوظه او ژوره نه ده”.

“دا د يوه ستر توپ توغندی وه”.

“ريبنټيا هم”.

د پنير وروستی ټوټه مې هم وخوړل او د شرابو يو غوړپ مې پسي وکړ. د دې نورو اوازونو په منځ کې مې يو بل اواز تر غوږو شو بيا يو ناڅاپه چه — چه — چه — اواز راغلی. يو دم رڼا شول داسې لکه د اور د کورې دروازه چې خلاصه شي، ورسره غږومبۍ شروع شو له دې سره سپينه او سره لمبه له باده سره مله په سرعت هوا ته پورته شول. هڅه مې وکړل چې ساه وکارم خو ساه مې نه شوای کښلای. داسې مې احساس کړه لکه روح چې مې له بدنه وتلی وتلی وتلی وتلی او په هوا کې يم. ورو ورو ځمکېم. فکر مې وکړ چې له نړۍ څخه رخصت شوی يم. دا مې غلطې وه چې ووايم سړی يوازي مړ کيږي.

دا يو ډول لنډ واټن ويشتونکي جرمني توپونه دي، چې جرمني په لمرۍ نړيواله جگړه کې ترې کار اخيسته⁸

راپاڅيدم، هڅه مي وکړل چې وړاندي ولاړ شم. خو د وړاندي تگ پر ځای مي داسي احساس کړل لکه شاته چې ورغړېدم. ژوره مي واخيستل او يو څه په حال کې شوم. مخکۀ چاودلي وه، له سر، سره مي نژدې د لرگي يوه کونده پرته ول. زه لا د ځان په غم اخته وم، چې د يوه نفر د ژړا ږغ مي واورېد. فکر مي وکړ، چې يو څوک نارې وهي. د خوځېدو هڅه مي وکړل، خو د خوځېدو توان او سېک راپکښې پاتې نه وو. د سيند له پوري غاړې مي د مشين گڼو او ټوپکو ډزونه واورېدل، آسمان روښانه روښانه وو، مرمۍ د ستورو په څېر په آسمان کې گرځېدې. پورته خوا ته توغول شوي راکټان او د بمونو د چاودېدو اوزونه، دا هرڅه په يوه کړي کې وشول. شيبه وروسته مي يو ږغ واوريد ويل يې "ماميا! اوه ماما ميا!" ځان مي سره وښوراه او بيا راتاو شوم. په تکليف مي ځان ده ته ورساوه. پاسيني وو، زما له لاس وروړو سره يې نارې کړې. پښې يې زما لور ته وې. د شپې په رڼا کې مي د ده پښو ته وکتل. دواړې د ځنگانه له پاسه ماتې وې. يوه پښه يې پرې شوې وه، هغه بله يې هم د يو څو پلو او د پتلون د يوې ريښکۍ په وسيله پاتې وه، هغه هم داسي ريږدل لکه قطع شوي چې وي. له ډير درد څخه يې په لاس غاښونه لگول او زگيروي يې کاوه.

"اوه ماما ميا، ماما ميا،" لږ څه وروسته Dio te salve Maria. Dio te salve "Maria" اوه خدايه ما ووله او خدايه ما له دې نړۍ څخه پورته کړي. اوه، زما خدايه ته خو مي مړ کړې. بس يې ده. بس يې ده. بس يې ده. اوه، زما محبوب خدايه ته خو دا ودره. اوه اوه اوه اوه" بيا د سلگۍ په حالت کې "Mama mama mia" له دې ويلو سره غلې شو. خپل بازو يې همداسي چيچۀ، زخمي پښه يې ټولول او خلاصول.

لاسونه مي لپه کړل او نارې مي کړې "Porta Feriti! Porta feriti" کوبښن مي وکړ چې ده ته ورنژدې شم او پر زخم يې پټۍ ور واچوم، خو ما کې د خوځېدا توان پاتې نه وو. بيا مي هڅه وکړل، چې ده ته ورنژدې شم، دا ځلي مي پښو لږ غوندي ملگرتيا راسره وکړه. پر پښو، بازو او ځنگلو مي زور وکړ او شا ته ورغړېدم. پاسيني اوس غلې وو. زه ورنژدې شوم، خپل جانکت مي وکښ، غوښتل مي يوه ټوټه ځيني پرې کړم خو ما کې دومره سېک

پاته نه وو، چي په لاس يې ځيني غوڅه کړم. د جانکت يوه څنډه مي په غاښ ونيول او پرې مي کړل. بيا مي د پاسيني گلگل⁹ ته پام شو. ما نخي جرابې په پښو کړي وې، خو پاسيني گلگل تړلی وو. ټولو موټروانانو گلگل پر پښو باندې تړل. خو پاسيني ته اوس يوازي يوه پښه ورپاته وه. غوښتل مي چي گلگل ترې خلاص کړم، خو پام مي شو چي پټۍ کولو ته اړتيا نشته، ځکه هغه وړاندې لا مرگ ته ښه راغلاست ويلی وو! ځان مي ډاډه کړ، چي ريښتيا هم مړی شوی. درې نفره نور هم ول، چي بايد نقل مکان شي. سيخ کښېناستم، خو يو ناڅاپه مي په سر کي څړيکه وشول او پر سترگو مي تياره شوه، گړی وروسته مي داسي احساس کړل لکه پښې چي مي تودې او لنډې وې، بوټونه مي هم لاندې او گرم ول؛ پوه شوم چي زه هم لگيدلی يم. خم شوم، پر ځنگانه مي لاس راتېر کړ خو ځنگون مي نه وو. لاس مي نور هم کښته کړ، څو له لينگي سره مي لاس پر ځنگانه ولگېد. لاس مي پخپل کميس پاک کړ، آسمان کي بيا رڼا شول او ورو ورو مخکې ته راکښته شول، ما په همدې رڼا کي خپلي پښې ته وکتل او ځيني وډارېدم ”اوه، خدايه، ته خو مي په خپل فضل سره وساتې.“

گړی وروسته مي فکر وکړ، له ما پرته خو درې نفره نور هم شته. دلته څلور موټروانان ول، پاسيني ووژل شو، پاتې شول درې نفره. يو چا له اوږو و لاسونو او يوه بل هم له پښو ونيولم او پورته يې کړم.

دوی ته مي وويل ”درې کسان نور هم دي، يو پکښې مړ دی.“

”زه مانيرا يم. موږ په تذکيره پسي تللي وو، خو پيدا مو نه کړل. بریدمنه ته څنگه يې؟“

”گوردیني او گاووزي چيري دي؟“

”گوردیني په پوسته کي دی، پاسمان يې ورکوي او کوم نفر، چي ته يې تر پښو نيولی يې

هغه گاووزي دی. بریدمنه زما غاړه ونيسه. سخت ژوبل يې؟“

گلگل د ټوکر ټوټه ده، پوځيان يا عسکر يې له موزو څخه پورته د پټلونو پر پاڅه باندې تړي. ⁹

“په پښه کې. گوردیني څنگه دی؟”

“هغه سم دی، یوه ستره توغندی وه.”

“پاسیني مړ شو.”

“هو. هغه ووژل شو.”

د توپ یوه گولی له مور سره نژدې پر مخکې راپرېوتل، دوی دواړه یې هلته وغورځول، له دوی سره زه هم پر مخکې ولوبدم.

مانیرا “بریدمنه، بڅښنه غواړم. لاسونه زما پر غاړه باندې ونیسه.”

ما ورته وویل “که مو دوهم ځلي بیا وغورځولم!”

“چاودنې وارخطا کړو.”

ما ورته وویل “تاسې جوړ یاست؟”

مانیرا “موږ دواړه سربیرن ټپیان شوي یو.”

ده ته مې وویل “گوردیني مو تر چلولای شي؟”

“فکر نه کوم.”

پوستې ته تر رسیدو وړاندې یې یو ځلي بیا پر مخکې وغورځولم.

ما ورته وویل “د سپي زامنو.”

مانیرا “بریدمنه بڅښنه غواړم. بیا به دي پر مخکې ونه غورځوو.”

بهر په تیاره کې زموږ په څېر زرگونه ژوبل پوځیان پر مخکې پراته ول. ژوبل نفر به وړل و راورل کېدل. کله چې به یې یو څوک دننه یا هم بهر یووړ، د ګرځنده روغتون د دننه رڼا

به بهر راووتل. وژل شوي پوځيان يې ټول يوه اړخ ته ايښودل. ډاکټرانو لستونې تر څنگلو پورې راپورته کړي وه او لکه قصابان په سرو لاسو په کارو بوخت ول. خو د تذکيرو کمښت محسوسېده. ځينو ژوبلو کسانو له ډير درد څخه کړيږي ايستلي. البته ځيني نور همداسي غلي پاتې ول. د گرځنده روغتون د دروازي له پاسه پر بلگو باد لگېده، چي هوا يې ښه يخه ساتلې وه. تذکيره والا به تلل راتلل، تذکيري به يې پر محکه کښېښولې خالي به يې کړي او بيرته به ولاړل. زه چي يې څنگه روغتون ته ورورلم مانيرا له هاخوا له ځان سره يو ډاکټر زما د پښو، پټۍ کولو لپاره راوست. ډاکټر وويل ”ستا ټپ ته بې حده ډېره خاوره دننه شوې، آن د وينې جريان يې بند کړی دی.“ په تگ تگ کي يې ژمنه وکړل، چي هر څومره چي ژر شوني وي ما به دننه روغتون ته وړي، دی بيرته دننه ولاړ. گورديني د موټر چلولو نه وو. د مانيرا له خولې خبر شوم، چي د هغه اوږه او سر دواړه ژوبل شوي. په لمړي سر کي يې حالت چندانې وخيم نه وو، خو اوس يې د درد له امله اوږه کج نيولې وه. له بټۍ سره تکیه وهلی ناست وو. مانيرا او گاووزي له يوه ډله زخيمانو سره ولاړل. په دوی کي لا د موټر چلولو سپک پاته وو. بریتانويان هم له درو امبولانسونو سره چي په هر يوه کي دوه دوه نفره وو، راورسیدل. که مي کتل له هاخوا گورديني رنگ الوتی او شومه ختلی له يوه بریتانوي موټروان سره رابښکاره شو. بریتانوی نېغ ما ته ودرېد.

“سخت ژوبل يې؟” موټروان قدبلنده وو او عينکې يې پر سترگو کړي وې.
 “په پښه کي.”

“فکر کوم چي ټپ دي ډير شديد نه دی. سگرېټ څکوي؟”
 “مننه.”

موټروان راته وويل “خبر شوم چي تاسي دوه موټر چلوونکي له لاسه ورکړي.”
 “هو. يو ووژل شو او بل يې هم، هغه يو وو چي ته يې دلته راوستلي.”

“څومره يو خراب بخت! ستا خوښه ده چې موږ ستا موټران بوزو؟”

“همدا خو زما هيله هم وه.”

“موږ به يې ښه خيال ساتو او بيرته به يې کلا ته درولو. ۲۰۶ که څنگه؟”

“هو.”

“هغه ډير ښه ځای دی. ته مي هلته ليدلی يې. دوی راته وويل تاسي امريکايی ياست.”

“هو.”

“زه بریتانوی يم.”

“ښه!”

“هو، زه بریتانوی يم. تاسي پر ما د ايټالوي فکر کړی وو؟ زموږ له څلورو يونيتونو سره ډير ايټالويان راسره ول.”

ده ته مي وويل “که تاسي زموږ موټران درسره بوزئ، پر موږ به مو احسان کړی وي.”
موټروان “نور يې نو ساتنه زموږ پر غاړه ده.” پاڅېد او وې ويل “ستا ملگری ډېر وارخطا وو، په بېړه يې دلته ستا د معاینې لپاره راوستم.” گوردیني يې پر اوږه وټکاوه. گوردیني ځان شا ته کړ او مسکی شو. بریتانوي په صافه او روانه ايټالوي خبرې پيل کړې “ښه، حالات دا دي اوس سم شول. ستاسي بریدمن مي وکوت. مه وارخطا کېږه. موږ ستاسي دوه موټران له ځانه سره بيايو.” بيا يې په انگلیسي وويل “زه به له دغه ځايه ستا د بېولو يوه چاره وسنجوم. البته له هر څه څخه مخکي به زه يو ځلي له ډاکټر سره ووينم او بيا به دي موږ له خپل ځان سره واخلو.”

بریتانوی د ژوبلو پوځیانو په مینځ کې په ډېرو محتاطو قدمو وړاندې رهي شو. ده ته مې تر هغو کتل تر څو د روغتون د دروازي پرده يې پورته کړل او ورننوت. گوردیني “بریدمنه دی ستا ساتنه او مراقبت کولای شي”.

گوردیني ته مې وویل “فرانکو، ته څنگه یې؟”

“ښه یم.” زما څنگته راغلی او راسره کښېناست. شیبه وروسته د روغتون له دروازي پرده پورته شول او دوه نفره تذکیره والا له قد بلنده بریتانوي سره راغلل.

په ایټالوي کې راته وویل “بریدمنه دغه دي ایټالویان مې درته راوستل”.

ما ورته وویل “زه تر یو وخته انتظار کولای شم، کیدای شي تر ما شدید زخمیان وي. د هغو په پرتله زه ښه یم”.

ده راته وویل “راشه راشه. له ځانه اتل مه جوړه”.

بیا یې په ایټالوي کې وویل “دی په احتیاط تر پښو ونیسی او پور ته یې کړی. پښې یې ژوبل دي. دی د ولسمشر ویلسن قانوني زوی دی”. دوی زه پورته کړم او گرځنده روغتون ته یې دننه کړم. دننه څه چي مېزونه ول، د ټولو له پاسه عملیات روان ول. کوتاه قده جگړن زه وپیژندم او په غصه یې راته وکتل، بیا یې په لاس کې نیولی انبور راته وښوراهه.

“Ca va bien?”

“Ca va.”

قدبلنده بریتانوي په ایټالوي کې وویل “دی خو مې راوست. د امریکایي سفیر یوازینی زوی. دی به تر هغه وخته همدلته وي، چي تاسي فارغیږی. بیا به یې زه زما په لمړی جوپه کې راسره بوزم”. راځم شو او په غوږ کې راته وویل “زه به له روغتیال سره وگورم، چي ستا اسناد درته تیار کړي، له هغه وروسته به دي ټول کارونه په بیر ه خلاص شي”. پاڅېد. او دباندې ولاړ. جگړن انبور پرزه کړ او دوشی ته یې ورواچاوه. نظر مې د ده پر لاسو وو. په بندارولو بوخت وو. تذکیره والا راننوت او یو بل نفر یې پر مېز کښېښود.

يوه تورن وويل “زه به امريکايي بریدمن عمليات کړم”. زه يې پورته کړم او پر مېز پرې ایستم. مېز، کلک خو بنوی وو. د روغتون چاپېريال له توندو کيمياوي بويانو څخه ډک وو. ټوله فضا د درملو او خوږې وينې بويانو نېولې وه. عمليات مي پيل شول. لمړی يې کالي رانه وکښل. دوی په داسې حال کې چې زما په عملياتو اخته ول، ډاکټر وه جراح ته زما د زخمو په اړه معلومات ورکول “په راسته او چپه ورون، راسته او چپه ځنگون او راسته پښه کې گڼ سطحې زخمو نه لري او د راسته ځنگون په شمول په راسته پښه کې ژور زخمي شوی. او پر سر باندې زخمي کيدل”. پر سر يې د جراحۍ په ميله ووهلم “دغه ځای دي درد کوي؟” “آخ، خدايه. هو”. “د دندې پر مهال باندې د سر د کوپړۍ زخمي کيدل. دا هغه څه دي چې تا په قصدي ډول د ځان د زخمي کېدو له تور څخه ساتي”. شيبه وروسته يې وويل “ځنگه يو څه څښاک ته دي زړه کيږي؟ هو ريښتيا ځنگه زخمي شوې؟ بهر دي څه کول چې راوتی وي؟ ځان وژني پسي؟- د ټيټانوس ضد دوا ورکړه او پر دواړو پښو يې د ضرب نښه ووهه. تپ به دي لمړی پاک، بيا پرېولو او له هغه وروسته به يې پټی کړو. هو ريښتيا دا ستا وينه ډيره ښه پرند کيږي”.

ډاکټر له په لاس کې نيولو کاغذانو څخه سر راپورته کړ او وېي ويل “د زخمي کيدو لامل يې څه دی؟”

ډاکټر ما ته وکتل “په څه شي زخمي شوې؟”

ما په تړلو او بندو سترگو ورته جواب ورکړ “د توپ په مرمۍ”.

ډاکټر په داسې حال کې چې زما په عملياتو باندې مصروفه وو، وويل “ته ريښتيا وايي؟”

زه په داسې حال کې، چې هڅه مي کول ارام پروت وه اوسم ناڅاپه مي د بدن د غوښې په پرېکيدلو سره په بدن کې څړيکه شول، بيا مي ورته وويل “زه خو همداسې فکر کوم”.

ډاکټر په داسي حال کي چي د يو شي په لټولو وو، وويل ”د دښمن د توپ د توغندی پرزي. که دي خوښه وي پرزي به يې راوباسم، خو رايستل يې مهم نه دي. په هر صورت، زه به يې په نښه کړم. دغه ځاي درد کوي؟ ډير ښه! فکر مه خرابوه له دې څخه شديد دردونه لا پاتې دي. يو گيلاس براندي ورته راوړئ. دغه شاک(کرنټ) ستا درد ارامولای شي. خو ستا زخم دومره د انديښني وړ نه دی. که چرک ونه کړي په کيسه کي يې هم مه کيږه. په تيره بيا په اوسني وخت کي د زخم د ککړېدو شونتيا بيخي نشته. سر دي څنگه دی؟“
ورته ومي ويل ”ډير ترې په تکليف يم“.

”نو بيا خو بايد ډير براندي ونه څيښي. که شکستگي ولري، نو التهابي کيدل يې ښه نه دي. دغه ځای دي څنگه دی؟“

پر بدن مي خولي راماتي شوې.

ما وويل ”اڅ، خدايه“.

”فکر کوم چي ته شکستگي لري. سر دي در تړم، البته پام کوه چي سر اخوا ديخوا نه کړي“. سر يې په بيره، چابکۍ او په ښه ډول په بنډاژ راوتړی. ”اوس دي نو کار خلاص شو. ورځه له خيره. VIVE LA FRANCE“
يوه ډاکټر وويل ”دی امریکايي دی“.

ډاکټر د ده په جواب کي وويل ”ما فکر کاوه، چي فرانسوی دی. په فرانسوي هم گريدلای شي. دی مي له وړاندي پېژانده. ما چي ويل فرانسوی دی“. له نيم گيلاس کوگناک څيښتلو وروسته يې بيا وويل ”ما ته لږ څه شديد زخميان راولئ“. دا يې وويل او ما ته لاس وښور او. له کټ څخه يې پورته کړم او دباندې يې وه ايستم له دې ځايه د وتو پر مهال مي مخ په توس پټ شوی وو. دباندې د ډاکټرانو سرپرست پر گونډو ودرید او په نرمۍ يې وپوښتل ”نوم؟ منځنی نوم؟ لمړی نوم؟ رتبه؟ دزيږيدلو ځای؟ کومه ټولۍ؟ کوم قول اردو؟“
او داسي نور.

شيبه وروسته يې وويل “ستاسي په زخمي كيدو خواشيني شوم. خو انشاالله بڼه كيږي. موږ دي اوس له انگليسي امبولانسونو سره ليرو”.

ما ورته وويل “سمه ده. ستاسو يې كور ودان”.

هغه درد، چي ډاكټر يې په اړه راته ويلي ول، اوس كرار كرار په پيليدو وو. هر څه چي كيدل بي معني او بيخايه وه. څه گړۍ وروسته د بریتانويانو امبولانس راورسېد. زه يې د تذكرې سره ورپورته كړم او بيا يې تذكره د امبولانس مينځ ته ورتپل وهل. وه څنگته مي يوه بله تذكره هم پرته وه، يو سړی پكښې پروت وو. مخ يې ټوله ور پټۍ كړې وو. ما يې يوازي پزه هغه هم لكه د ويكسو قطی، وليدل. چابكه چابكه او ژوره ساه يې كښل. زما تر تذكرې پورته څو نوري تذكرې هم پرتې وې. د امبولانس بریتانوي موټروان راتېر شو، دننه يې راوكتل او بيا يې وويل “كوبنس كوم، چي تاسي له كومي ستونزې پرته خپل پړاو ته ورسوم. په دې هيله چي په تكليف نه شئ”. دروازه يې بنده كړل او موټر ته وروخوت. شيبه وروسته رهي شوو. كرار ارام وه دردونو ته بي وسه پرېوتم.

امبولانس چي سړك ته پورته شو، سرعت يې كم كړ. تم شو او شاته ولاړ، خو ډير ژر په بېره مخ ته روان شو. په همدې د پروتې په حالت كي مي داسي احساس كړل لكه له لوړي خوا څخه چي يو څه راباندي تويېږي. لمړی څك څك راتوييدل، خو شيبه وروسته څك څك په جريان بدل شو. ما يې له ليدو سره سمدستي موټروان ته ناري كړې. ده موټر ودراره او د شا له سيټه يې راوكتل.

“څه خبره ده؟”

“له لوړي تذكرې څخه وينې راتويېږي”.

“موږ اوس مركز ته نژدې يو. زه هم يوازي يم او په يوازي سر يې نه شم راکښته كولاى”.

موټر يې بيا چالان كړ، خو وینه همداسي راڅڅيدل. په موټر كي تياره وه، نه پوهيدم چي وینه له كومه خايه راځي. هڅه مي وكړل چي د وينې له څاڅكو څخه ځان يوه اړخ ته

کرم، خو زما له احتیاط سره سره زما کالي په وینو ولړل شول. یوه اړخ ته یخي هوا او بل اړخ ته د پښې درد کاواکه کړم. د وینې تېز جریان اوس بیرته په څاڅکو بدل شو. شیبه وروسته پوه شوم چې هغه ځای پر ځای په ارامۍ وغځېد.

موټروان د شا لخوا راناري کړل “دی څنگه دی؟ موږ اوس وه مرکز ته نژدې یو.”
ما ورته وویل “فکر کوم چې مړ شو.”

د وینو څاڅکي اوس ډیر کرار او اهنه راتوییدل. داسې لکه د لمر لوېدو په وخت کې چې د یخي له ټوټې څخه اوبه څڅېږي. لوړ وه پوستې ته د تگ پر مهال په موټر کې هوا خورا یخه وه او کله چې وروختو په پوسته کې یې تذکیره ایسته کړل، بله یې کښېښول او بیرته پر خپله لاره باندې رهي شوو.

لسم فصل

په ساحوي روغتون کې راته وویل شول، چې غرمه مې لیدو ته یو څوک راځي. په همدې ورځ په کوټه کې د گرمۍ سربېره د مچانو له لاسه هم طاقت نه کیده. په کوټه کې ناست خادم یو کاغذ راواخیست، تار تار یې کړ او بیا یې له هغه څخه د مگس پران کار اخیست. مچان له ده څخه وتښتېدل او د کوټې پر چټ کښېناستل، خو شیبه وروسته پر خادم خوب غلبه وکړل، بیده شو. مچانو ته هم وخت په لاس ورغلی او راکښته شول، پر ما راټول شول هڅه مې وکړل چې له ځانه یې وشړم، خو نتیجه یې ورنه کړل ستړی شوم، په همدې ستړیا کې پر ما هم خوب غالبه شو او بیده شوم. کله چې راپاڅېدم ډیره گرمې وه او پښې مې هم کا کول. پر خادم مې ږغ وکړ، هغه راپاڅید او د پټۍ له پاسه یې اوبه توی کړې. له دې سره مې کټ لوند او ښه یخ شو. په وار د کې ټول وینښ خلک، یو له بله سره په بانډار اخته ول. غرمه مهال به ښه بي غمه بي غمې وه. خو سهار به درې نرسان له یوه ډاکټر سره په نوبت وه هر یوه ناروغ ته ورتلل. هغه به یې وه پټۍ ځای ته وړی، د زخمونو له پټۍ کولو

وروسته چي به راستون شو نو بستر به بڼه پاک او منظم شوی وو. دا چندانې بڼه سفر نه وو، خو زه تر پایه پوه نه شوم چي څوک په خپله بستره کي پروت وي دا هر څه نه شي کيدای؟ په هر حال زموږ تر راستنېدا پوري به خادم هر څه منظم کړي ول. پر کټ له کښېستو سره به مې بدن يخ يخ شو. د خادم سره په خبرو بوخت وم، چي ډاکټر له رينالډي سره يو ځای کوټي ته راننوت. رينالډي په بېره زما لور ته راټېر شو، خم شو او بڼکل يې کړم. دستکلې يې په لاسو کړي وې.

“څنگه يې گرانه؟ صحت دي څنگه دی؟ ما وه تا ته دغه راورې دي.” په لاس کي يې د کوگناک يو وړوکی بوتل وو. خادم يوه چوکۍ راولړ او دی پرې کښېناست “يو ډير بڼه خبر! هغه دا چي تا ته به د سپينو زرو مډال درکول شي. د برونزو د مډال شونتيا هم شته.”

“د څه لپاره؟”

“ځکه چي، ته سخت زخمي شوې. دوی وايي که ته ثابته کړې، چي تا کارنامه کړي ده، کيدای شي تا ته د سپينوزرو مډال درکړي، که نه نو بيا د برونزو مډال درکوي. هر څه په تفصيل سره راته ووايه. يوه کارنامه دي وکړل؟”

ما ورته وويل “نه. موږ د پښير په خوړلو اخته وو، چي يو ناڅاپه هوا ته پورته شوو.”

“جدي شه. تا به خامخا يوه کارنامه کړي وي. وړاندي يا وروسته. پر ذهن فشار راوله.”

“نه. ما داسي کوم عمل نه دی کړی.”

“تا پر خپله شا باندي څوک نه دی وړی؟ گوردیني وايي چي تا څو نفره پر خپله شا باندي انتقال کړل. خو په لمړۍ پوسته کي، ميډيکل جگړن وايي، دا کار ناشونی دی. هماغه بايد همدا پيشنهاده تصديق کړي.”

“ما څوک پر شا نه دی انتقال کړی. زه خپل د حرکت او خوځښت نه وم.”

رينالډي “پروا نه لري.”

له لاسونو څخه يې دستکشې ايسته کړې.

“زما په نظر زه به وکولای شم چي له دوی څخه ستا لپاره د سپينو زرو مډال درواخلم. ته خوښ نه يې چي له نورو وړاندي ستا درملنه وشي؟”
“نه، بيا هم نه.”

“هيڅ خبره نه ده. خپلو زخمو ته دې وگوره. خپلي وياړلي قوماندې ته دي وگوره. او له دې ورهاخوا ستاسي عمليات بريالي هم ول.”

“هغوی له سينده پورېوتل؟”

“په بشپړ ډول. نژدې زر نفره بنديان يې له ځان سره راوستل. په خبرونو کي شته. تا نه دي ليدلي؟”
“نه.”

“زه به يې درته راوړم. په هرصورت دا بايد ووايم چي يوه بريالۍ حمله وه.”

“اوس حالات څنگه دي؟”

“ډير ښه دي. موږ ټوله ښه يو. موږ ټول په تا وياړو. ښه ته ما ته دا ووايه چي دا هرڅه، څه ډول پېښ شول؟ زه خوشبين يم چي ته به د سپينوزرو مډال گټې. ښه، ادامه ورکړه. ټوله پېښه ټکي په ټکي راته واوره وه.” شيبه يې فکر وکړ او بيا يې وويل “کيدای شي يو بریتانوی مډال هم وگټي. هلته يو بریتانوی هم شته. زه ځم ورسره وينم چي تا ته يو تصديق درکړي. کيدای شي چي يو څه وشي. درد شديد دی؟ يوڅه ځيښاک به نوش جان کړو. خادمه، تاسي ورشئ کيلی¹⁰ راوړئ. اوه، کاشکي ته هم واي چي ما له يوه نفر څخه دري متره وړوکي کولمه په عملياتو کي پرې کړل. هغه ناروغ اوس تر پخوا ډير ښه دی. دغه يو مضمون د “لانسيت”. مجلې لپاره دی. ته به يې ما ته وژباړي. له هغه وروسته به يې زه د

هغه اله چي د بوتلانو خولپوټی يا هم سرپوښ ورباندې خلاصوي¹⁰

خپرولو لپاره وه لانسیت مجلی ته ورولیږم. زما تجربه ورځ په ورځ پرمختګ کوي. بیچاره، ته څنګه یې؟ دا کیلی بدبخته چیري ده؟ ته ډیر زړور او صابر یې. زما خو ستا درد بیخي له یاده ووت". خپلي دستګلي یې راواخیستي او د کټ پر څنډه ېې ووهلي. خادم "بناغلی بریدمنه کیلی حاضر ده".

"بوټل خلاص کړه. یو ګیلاس راوړه. واخله ګرانه دغه ګیلاس پرسر پورته کړه. سر بیچاره دي څنګه دی؟ ما ستا اسناد وکتل. کوم کسر نه لري. په هغه لمړی پوسته کې چې کوم جګړن دی، هغه بیخي یو عجب غوندي قصاب دی. که چیري ما ته عملیات کړي وای، هیڅ به راسره په تکلیف شوی نه وای. ما تر اوسه هیڅوک نه دي په تکلیف کړي. زه د عملیاتو په طریقه ډېر ښه پوهیږم. په دې کار کې زما تجربه ورځ په ورځ وړاندې ځي. خو ته باید ما ته زما د ډیرو خبرو له امله بڅېنه وکړي. کله چې ستا له سخت ژوبلېدو نه خبر شوم، ډیر خواشینی شوم. واخله دغه ښکلی ګیلاس پر سر پورته کړه. د دې بیه پنځلس لیرې ده. باید ښه وي ځکه پنځه ستوریزه دي. زموږ له مجلس وروسته سیده وه بریتانوي ته ورځم، چې ستا لپاره مډال ترې واخلم".

"د مډال ورکول او اخیستل دومره اسانه هم نه ده لکه ته چې فکر کوي".

"ته ډیر شرمیدوکی یې. زه ورځم یو ژباړن راولم. هغه له بریتانویانو سره په ژبه ښه پوهیږي".

"له مس بارکلي سره دي لیدلي؟"

"هغه به دلته راولم. زه به همدا اوس پسي ورشم".

ما ورته وویل "نه. مه پسي ورځه. د ګوریزیا په اړه راته ووايه، نجوني پر کوم خیال دي؟" "نجوني نشته. دوی اونی کیري چې تبدیلی کړي یې نه دي. زه اوس هلته نه ځم. چندانې ځای نه دی. هغوی هیڅ د نجونو په څېر نه دي. داسي دي، لکه د جنګ پخواني ملګري".

“ته گردسره نه ورځي؟”

“يوازي د يوه نوي شي په طمعه ورځم. سم له ورتلو سره ټولي درباندي راجمعه شي. دا بېخي شرم دی چې له يو چا سره دومره پاتي شي، تر څو هغوی ستا د ملګرو په څېر شي.”

“کيدای شي، نجوني د جګړې لمری کرښې ته راتګ نه غواړي.”

“ولي نه. ډيري نجوني شته. خو دا اوسنی حالت د يوې خرابې رهبرۍ له لاسه دی. هغوی يې يوازي وه شا ته د خزې والو د خوښۍ لپاره ساتلي.”

ما ورته وويل “بيچاره رينالډي. په جګړه کې ټوله، خو له زړو نجونو سره.”

رينالډي خپل ځانته يو بل گيلاس کوګناک واچاوه.

“فکر نه کوم چې کوګناک دي ستا د صحت لپاره مضر وي. در ويې نيسه.”

يو بل گيلاس مې هم وڅښه. معدې ته تر تګ پوري مې يې تودواله حس کړل. رينالډي

ځانته يو بل گيلاس واچاوه. اوس د پخوا په نسبت غلی وو. گيلاس يې پورته کړ. “ستا د

تورياليو زخمونو د شفا لپاره! د سپينو زرو د مډال په وياړ! خوارکی، بيچاره. ته ما ته دا

ووايه ته چې تل په دې ګرمه هوا کې پروت يې، غصه نه درځي؟”

“ځيني وختونه.”

“زه خو په دغسې ځای کې د پروتي تصور لا نه شم کولای. زه به لیونی شم.”

ما ورته وويل “ته خو اوس هم لیونی يې.”

“هيله من يم چې روغ او صحت مند له خيره راشي. اوس د شپې له خوا څوک نه وي، چې

د زړه خواله ورسره وکړم. هيڅوک نشته، چې بانډار ورسره وکړم. څوک نشته چې پيسې

په قرض راکړي او په وينه شريک ورور او هم کوټه ملګری هم راسره نشته. ولي دي ځان

زخمي کړ؟”

“پادري مه پرېږده، هغه راتينګ کړه.”

“پادري؟ زه له هغه سره ټوكې نه كوم. هغه خو تورن دی چې پادري خوروي. پر ما خپله پادر گران دی. كه څوك د يو پادري ارمان لري، نو همدا پادري سم دی. نيت يې كړی، چې ستا پوښتنې ته راشي، خورا په تياريو بوخت دی.”

“پر ماخپله گران دی.”

“اوه، زه پوهيرم. ځيني وختونه فكر كوم چې ته او هغه، يو څه هغه بل ډول واست! ته خو پوهيری.”

“نه، ته نه پوهيری.”

“هو، ځيني وختونه. داسي لكه د بريگاتا انكونا د لمړي غونډ.”

“اوه، ورک شه.”

پاڅېد او دستكلي يې په لاسو كړې.

“اوه، ما ته ستا، پادري او ستا د انگليسی ملگري خورول خوند راكوي او ته په باطن كي خاص زما په څېر يې.”

“نه. زه ستا په څېر نه يم.”

“هو. موږ يو شان يو. ته په حقيقت كي يو ايټالوی يې. اور او دود زيات دي، خو هغه پروا نه لري. ته يوازي ځان امريكايي گڼه. موږ وروڼه يو او يو له بل سره مينه لرو.”

ما ورته وويل “زما په نه موجوديت كي پر ځان پام كوه.”

“زه مس باركلي راليرم. چې زه نه يم، ښه بانډار به وكړئ. ته ډير ښه او خوږ يې.”

“اوه، څه ورک شه.”

“زه به هغه راوليرم. ستا ښكلي او بریتانوی الهه درته راليرم. زما خدايه سړی به د ښځو له لمانځلو پرته بل څه كوي؟ بېله هغه هم انگليسی ميرمني بل د څه لپاره دي؟”

“خه ورک شه، بدخولي ايتالويه”.

“خه شي؟”

“بد، ايتالوی احمق”.

“بد ايتالوی، بد امريکايي..... بي ډوله”.

“ته ناپوه او جاهل”. پوه شوم چي دي خبرې اغېز پرې وکړ. خبره مي وغځول. “جاهله، بیکاره او ناپوه”.

“ريښتيا؟ بڼه نو اوس به زه تا ته ستا د بڼو ميرمنو او ستا د الهه په اړه يو خه ووايم. د دوی تر منځ يوازي يو توپير شته. هغه دا چي له يوې نجلۍ سره ټول وخت تېرول ما په تکليفوي، همدا هغه خه وه چي زه پرې پوهيرم”. شيبه وروسته يې په لاس کي نيولي دستکلي له کټه ووهلي.

“سمه ده. اوس غصه مه کوه”.

رينالدي “زه په غصه نه يم. دا هرڅه زه ستا د ښېگڼې لپاره وایم، چي تا له راتلونکو ستونزو وژغورم”.

“ته ډېر بڼه يې”.

“مور جگړه نه کوو. راباندي گران يې، خو ته نه بايد دومره بي عقل شي”.

“سمه ده. زه به هم ستا په څېر له ځان څخه نابغه جوړ کړم”.

“گران، مه په غصه کېږه. وخانده. يو خه وڅيښه. نور نو بايد ولاړشم”.

“ته ډير بڼه هلک يې”.

“اوس دي عقل سر ته راغلی. مور په باطن کي يو شان يو. وروڼه يو. ښکل مي کړه او د خدای په امان”.

“ته ډير رزيل يې.”

“نه. داسي نه ده. ته پر ما ډېر گران يې.”

د ده ساه مي حس کړل چې زما وه لور ته راتېره شول. “د خدای په امان. ملاقات ته دي بيا له خيره راحم”. ساه يې کرار راڅخه ليري شول. “که دي خوښه نه وي، نه دي ښکلوم. بریتانوی نجلۍ دي درته راليرم. گرانه د خدای په امان. د کوگناک بوتل تر کټ لاندې دی، ژر جوړ شه، سمه ده.”

شيبه وروسته رينالډي ولاړ.

يوولسم فصل

نژدې ماښام وو چې پادري راغلی. د روغتون خادم سوپ راوړی وو، لوبښي يې هم بيرته وړي ول. په کټ کې پروت وم او په وارډ کې پرتو کټانو او دباندې مي د ونو وه سرونو ته چې د ماښام نري شمال ښورول، کتل. د نري شمال يوه څپه کوټې ته هم راغلل، له دې سره هوا يخه او ښکلې شول. په چټ کې پر لگېدلو گروپانو باندې مچان راټوله شوي ول. گروپان به يې هغه وخت لگول، چې يا به يې څوک کوټې رادننه کړ او يا به يو چا دلته کار درلود. د تره غوني له راتلو او بيا يې له دوامداره کيدو سره به د ورکوټوالي احساس راته ورېد. شپه به دومره اوږده شول، لکه څوک چې د ماښام ډوډۍ وختي وځوري او سمدستي بیده شي. خادم د کټانو له مينځه راتېر شو او ما ته نژدې ودرید. له ده سره يو بل څوک هم ورسره وو. هغه ته چې ځير شوم، پادري وو. وړوکی، څرنگه او ننوتی ښکاريده.

پادري “څنگه يې؟” زما تر کټ لاندې يې يو څه شيان کښېښوول.

“شکر دی جوړ او روغ يم، پلاره.”

پر هغه چوکۍ، چې د رينالډي لپاره يې راوړي وه کښېناست او په شرميدلي بڼه يې د کړکۍ لور ته وکتل. د څېرې له گونجو څخه يې پوه شوم چې ستړی دی.

پادري “راباندي ناوخته دی، يوازي د يو څو شېبو لپاره تم کيدای شم.”

“ډېر وخت پاتې دی. د خوړنځای ملگري څنگه دي؟”

له دې خبرې سره مسکې شو “زه اوس هم د دوی د توکو يو ښه مضمون يم.” د خبرو له انداز څخه يې پوه شوم چې ستړی دی “د خدای شکر دی، ټول ښه دي.”

شيبه وروسته يې وويل “ډير خوشاله شوم، چې تاسي په يوه ښه حالت کي وينم. خدای مهربان دی ژر به له خيره ښه شي.” دی ډير ستړی ښکارېده، زه د ده په دې ډول ليدو باندي عادت نه وم.

“هو. اوس د په خوا په نسبت ښه يم.”

پادري “په خوړنځای کي دي تشه محسوسېږي.”

ما ورته وويل “کاشکي زه هم هلته وای. ستا سره مجلس ډير خوند راکوي.”

پادري “يو څو ناڅېره شيان مي درته راوړي.” غوټې يې راپورته کړې “يوه پشه خانه ده. دا يو بوتل ورموت دی. ورموت دي خوښيږي؟ او دا هم انگريزی ورځپاڼې.”

“مهرباني وکړه، خلاص يې کړئ.”

طبعيت يې برحاله شو او خلاص يې کړل. پشه خانه مي راپورته کړه، د ورموت بوتل يې ماته د ښودلو په نيت په لاس کي نيولی وو. شيبه وروسته يې بيرته پر مخکې کښېښود. ما يو ښډل انگلیسی ورځپاڼې راپورته کړې. د کړکۍ له لوري په راتلونکي رڼا کي مي د ورځپاڼو غټ سرليکونه لوستلای شوای. د نيوز اف د ورلډ ورځپاڼه وه.

“تصويږي ورځپاڼې هم پکښې شته.”

“په لوستلو ارزې. دا دي له کومه کړې؟”

“له ميستري څخه مي راوړې. زه به د ځان لپاره نوري رانيسم.”

“پلاره، زما پوښتنې ته ستاسې راتگ، خو زه تر احسان لاندي راوستم. له ورموت سره څنگه يې؟”

“مننه. هغه له ځان سره وساته. هغه مې ستا لپاره راوړی.”
“نه، يو گيلاس ښه دی.”

“سمه ده. ستا لپاره به بيا زه نور راوړم.”

خادم گيلاسونه راوړل او بوتل يې خلاص کړ. د بوتل خولپوټی يې ترې ايسته کړ. پادري ته مې پام شو، د ناخوښۍ ښې يې پر څېره ښکاره شوي “ښه دی پروا نه لري.”

“ستا د روغتيا په هيله، پلاره.”

“ستا د لا ښې روغتيا په هيله.”

بيا يې گيلاس راپورته کړ او يو بل ته مو وکتل. گړی گړی به مو خبرې کولې او ښه ملگري وو، البته نن شپه نه.

“نن ډير ستړی ښکاري، څه خبره ده؟”

“هو ستړی يم. خو حق يې نه لرم چې ستړی وه اوسم.”

“هوا هم گرمه ده.”

پادري “نه، اوس خو پسرلی دی. يخ مې کيږي.”

ما ورته وويل “نو بيا له جگړې څخه د نفرت په مرض اخته شوی يې.”

پادري “نه داسې خبره نه ده. البته جگړه مې ښه نه اېسي.”

“زه هم خوند نه ځيني اخلم.” سر يې وښور او له کړکۍ څخه يې دباندې وکتل.

“ته مه خپه کيږه. اوس د جگړې په ډگر کې نه يې. زما معذورت بايد ومنې. او په دې هم

خبر او پوه يم چي ژوبل شوی يې."

"دا هر څه يو تصادف او يوه پېښه وه."

"ژوبل شوی يې، خو بيا هم د جگړې له آره ناخبره يې. زه درته وایم، زه خپله په جگړه

ناخبره يم، خو لږ لږ يې په تصور کي احساسوم."

ما ورته وويل "وراندې تر دې چي ژوبل شم، بانډار مو کاوه. پر جگړه مو خبرې کولې او

نوبت هم د پاسيني وو."

پادري گيلاس لاندي کښېښود او فکر يووړ.

پادري "زه هغوی پيژنم، ځکه زه هم د هغوی په څېر يم."

"بيا هم له هغوی سره توپير لري."

"خو په واقعيت کي زه هم د هغوی په څېر يم."

"مشران هم د جگړې له آره ناخبره دي."

"ځيني يې پوهيږي. ځيني يې ډير حساس او تر مور زيات په پوهيږي."

"خو بيا هم ډيري يې توپير سره لري."

"خبره د پيسو يا علم نه ده. خبره په يوه بل شي کي ده. د پاسيني په څېر خلک که پيسي يا

علم هم ولري، بيا يې هم زړه نه غواړي، چي مشر يا هم افسران شي. زه خپله نه غواړم

چي افسر شم."

"ستا رتبه او زما رتبه، خو د افسري ده."

"زه نه يم. ته اصلاً ايټالوی نه يې. ته يو بهرنی يې. خو بيا هم وه افسرانو ته تر خلکو نژدې

يې."

“توپير يې په څه کي دی؟”

“زه يې توپير په اسانۍ سره نه شم بيانولای. په دې نړۍ کي داسي خلک هم شته چي جگړه غواړي او کوي يې او دغه ملک هم په استثنا کي نه دی. البته داسي خلک هم شته، چي د زړه له تله جگړه نه غواړي.”

“داسي خلک هم شته چي نور خلک، وه جگړې کولو ته اړ باسي.”

“همداسي ده.”

“او زه له هغوی سره مرسته کوم.”

“ته يو بهرنی يې. له دې سره په څنگ کي يو هيوادپال هم.”

“او هغه څوک چي جگړه نه غواړي هغه څنگه؟ دوی نه شي کولای چي جگړه بنده کړي؟”

“نه پوهيرم.”

پادري کرکی ته او ما د ده وه څپرې ته وکتل.

“ايا دوی تر اوسه په دې نه دي توانيدلي چي جگړه بنده کړي؟”

“دوی تراوسه د جگړې د بندولو قابل شوي نه دي، خو کله چي بيا د جگړې د بندولو شي، نو وړاندي تر دې چي يو څه وکړي، د دوی مشران يې وپلوري.”

“نو بيا خو وضعيت او حالات خورا مايوسونکي دي؟”

“حالات مايوسونکي نه دي. خو ځيني وختونه زه هم نااميده شم. تل هڅه کوم چي هيله مند اوسم، خو ځيني وختونه مي تر واک ووزي.”

“اميد شته، چي جگړه دي بنده شي.”

“زه هم په همدې هيله يم.”

پادري “له جگړې وروسته به څه کوي؟”
ما ورته وويل “که چيري ممکنه شول، نو ابروزي¹¹ ته به ولاړ شم.”

څرنگه څېره يې يو دم له خوښۍ څخه وځلېدل.
“ستا ابروزي خوښه ده!”

“هو، ابروزي مي ډېره خوښه ده.”
پادري “نو بيا بايد خامخا هلته ولاړ شي، خوند به وکړي. که چيري هلته ژوند وکړم، د
خداي په عبادت او تابعداري مشغوله شم.”
“او عزت دي وشي.”

“هو. عزت به مو کيږي. ولي؟”
“د ولي جواب دي نه لرم، خو بايد عزت مو وشي.”
“کومه خبره نه ده، خو زموږ په سيمه کې پر خداى عقېده، باور او له هغه سره مينه
درلودل، ډېر مهم دي او دا خبرې توکي نه دي!”
“سر مي خلاص شو.”

پادري راته وکتل او مسک شو.
“ته پوه شوي، خو له خداى سره مينه نه لرې.”
“نه.”

پادري پوښتنه وکړل “ستا ورسره هيڅ مينه نشته؟”

ابروزي ؛ په ايټاليا کې ده يوه ښار نوم دی ¹¹

“زه ځيني وختونه د شپې له خوا ترې بېرېرم”.

“ته بايد ورسره مينه ولري”.

“ډېره مينه ورسره نه لرم”.

“البته مينه ورسره لري او کومه خبره چې د شپې اړوند تا وکړل، هغه مينه نه ده، هغه يوازي غوښتنه او خواهش دی. کله چې ته له چا سره مينه ولري، د هغه لپاره بيا يو څه هم کوي. ستا هيله وي چې ځان ورته قرباني کړي او خوشاله يې چې خدمت ورته وکړي”.

“زه مينه نه ورسره لرم”.

“ته به مينه ورسره پيدا کړي. زه پوهېرم چې همداسي به کيږي، بيا به نو ته خوشاله شي”.

“زه خوشاله يم، زه تل خوشاله يم”.

“دا خوشالي نه ده، بل څه دي. تر څو چې پوه نه شي درک کولای يې هم نه شي”.

ما ورته وويل “سمه ده. هر وخت چې مي يې بيا مزه وځکل، بيا درته وايم”.

پادري وويل “ډېر وخت مي درسره تېر کړ او ډېر بانډار مو هم وکړ”.

دی ډير وارخطا وو، لکه په ريښتيا چې ورباندي ناوخته شوی وي.

“نه، مه ځه. ستا په نظر له ښځې سره مينه څنگه کار دی؟ که زه په ريښتيا سره له يوې ښځې سره مينه ولرم، هغه به هم همداسي وي”.

“په دې اړه نه پوهېرم. ما تراوسه له کومې ښځې سره مينه نه ده کړې”.

“د مور په اړه څه وايي؟”

“بلي، زما په شمول هر يو بايد له مور سره مينه ولري”.

“ته تل له الهه سره مينه لري؟”

“له پيداينته نيولي تراوسه مينه ورسره لرم.”

ما ورته وويل “بنه.” نه پوهېدم چي په جواب کي يې څه ووايم “تاسي ډير بنه هلک ياست.”

پادري “زه هلک يم؟! خو تا ما ته په پلار خطاب کاوه.”

“ستا د احترام په خاطر مي درته ويل.”

مسکي شو.

“اوس نو زما د تگ وخت په ريښتيا هم رارسيدلی.” بيا يې په هيله منده لهجه وويل “له ما

څخه خو کوم شی نه غواړي؟”

“نه، خو يو شی درڅخه غواړم، هغه هم مجلس.”

“ستا سلامونه به د خوړنځای تر ملگرو پوري ورسوم.”

ما ورته وويل “ستا له ډيرو او ښکلو تحفو څخه زياته مننه.”

پادري “هيڅ خبره نه ده.”

“وه ليدو ته مي، بيا له خيره راشه.”

“سمه ده. د اوس لپاره د خدای په امان.” پر اوږه يې لاس راکښېښود.

ما پخپله لهجه کي ورته وويل “تر بيا دي پر خدای سپارم.”

ده راغبرگه کړل “Ciaou.”

په کوټه کي تياره وه، له کټ سره ناست خادم، پاڅيد او له ده سره بهر ولاړ. دی راباندي

گران وو او دا ارمان مي درلود، چي يوه ورځ به خپل کلي، ابروزي ته ځي. په خوړنځای

کي به ملگرو دی ډېر خوراوه، خو ده به حوصله ورته کول، زه به ځيني وختونه فکر

يووړم، چي په کلي کي به يې ژوند څه ډول وو؟ د مجلس په بهير کي يې راته ويلي ول،

چي د کاپراکوټا¹² په ځنډو کي گڼي ويالې شته، چي تراوټ¹³ په زياته کچه پکښې پيداکيري. په شپه کي چا ته د شپېلۍ رغولو اجازه نه وه، البته په شپه کي د مجنون او ليلا تر مينځ په راز و نياز کي يوازي شپېلۍ ممنوع وه. ما ورته وويل ولي؟ پادري "ځکه چي په شپه کي د نجونو لپاره د شپېلۍ اورېدل ښه نه دي". د خبرو په ترڅ کي يې دا هم راته وويل چي کله د دوی په کلي کي کليوال له سياح سره مخ شي، خولی له سره ايسته کړي او د (مشر) خطاب ورکوي. د ده پلار به هره ورځ ښکار کاوه او ډوډۍ به يې له کليوالو سره خورل. کليوال به په دې کار ډير خوشحاليدل. دلته د ښکار لپاره يو سند ته اړتيا وه، چي دا يې ثابتولای چي ته نه يې بندي شوی. په (گران ساسو ډي ايټاليا) کي خرسان هم پيدا کيدل، خو هغه ځای ډير ليري وو. اکوایلا هم ښکلۍ ښار وو، د گرمۍ په موسم کي به يې د شپې له خوا هوا ډيره يخه وه او د ابروزي چينه بيا په ټوله ايټاليا کي بې ساري وه. په مني کي د شاه بلوط د ونو په ځنگله کي ښکار ډير ښه خوند کاوه. د دې ځنگله مرغان به ډير ښکلي ول، ځکه خوراکه يې انگور ول. د ښکار پر مهال څوک اړ نه وو، چي ډوډۍ له ځانه سره يو سي، ځکه کليوال ډير مېلمه پال خلک ول او په مېلمنو ډير خوشالېدل. گری وروسته بيده شوم.

دولسم فصل

کوټه ډيره پراخه وه. په راسته اړخ کي يې کرکۍ او په پای کي يې دروازه وه، چي پټۍ ځای ته ور خلاصيدل. په کوم قطار کي، چي زما کټ پروت وو، هغه د کرکۍ پر مخامخ وو. بل قطار تر کرکۍ لاندي، د ديوال سره په څنگ کي پروت وو. زموږ قطار داسي وو که به پر چپ اړخ پرېوتې نو پټۍ ځای دي ليدلای شوای. په پای کي يوه بله دروازه هم وه، چي ځيني وختونه به تگ راتگ پرې کېده. که به د يو چا ځگندن وو، نو پر کټ به يې پرده راچاپېره کړل، چي څوک يې ونه وينی، يوازي به د ډاکټرانو و نرسانو بوټونه او د دوی

¹² په ايټاليا کي يو ښار دی

تراوټ يو ډول ماهی دی چي په اروپا او شمالي امريکا کي په پراخه کچه پيداکيري¹³

گلگل معلومېدل. ځيني وختونه به دوی په خپل مينځ کي په پېسپسکو شول. شيبه وروسته به پادري له پردې راووت، ورپسې به نرسان راووتل، مړی به يې په توکرانو کي پيچلی راوايست او زموږ مخي ته به يې تېر او له هغه وروسته به يې دباندې يووړ.

د هماغې ورځې په سهار د وارډ مسؤل جگړن پوښتنه راڅخه وکړل “سفر کولای شي؟” ما د هو په دود ورته سر وښور او ده وويل سبا سهار وختي به دي له دې ځايه نقل مکان کړو. په وروستيو کي يې دا هم راته وويل چي هر څومره وختي وي ښه دی ځکه چي د هوا گرمېدو شونتيا هم شته.

پتی ځای ته چي به تلو تر کړکۍ لاندې به مي په باغچه کي هدېرې ته کتل، چي څو نوي قبرونه به پکښې زيات شوي ول. همالته د باغچې په دروازه کي به يو عسکر ناست وو او صليبونه به يې جوړول. د دفن شوي کس نوم، رتبه او د غونډ نوم به يې پر همدې صليب کښل. همدا عسکر په عين حال کي د وارډ پياده هم وو. په خپل فارغه وخت کي به يې وه ما ته د اتریشي مرميو او تولکو څخه ښکلې د سگريټو لايټر جوار او ده. ډاکټران ډير خوش اخلاقه او قابل ښکاريدل. دوی غوښتل چي ما وه ميلان ته وليږي، ځکه چي هلته د اکسري ماشين او تر عملياتو وروسته د ميکانو ترافي¹⁴ سهوليات هم وو. زما هم خوښه وه، چي ميلان ته ولاړ شم. دوی هم غوښتل چي موږ ښه ليږي وليږي، ځکه چي حمله شروع کيدونکې وه او د دوی هم کتونه او بستري په کار وې.

زما له تگه يوه شپه وړاندې رينالډي او زموږ د خوړنځای ملگري، جگړن زما پوښتنې ته راغلل. په خبرو خبرو کي د دوی له خولې خبر شوم، چي په ميلان کي به مي يوه نوي جوړ شوي امريکايي روغتون ته وليږي. ټاکل شوي وه چي ځيني امريکايي امبولانسونه هم د جگړې ميدان ته واستول شي، تر څو د هغو امريکايانو چي په ايټاليا کي داخل خدمت دي

ميکانو ترافي يوه فزيکي عمليه ده چي رنځور د ځينو خاصو حرکاتو په اجرا کولو سره ژر صحت پيدا کوي¹⁴

څارنه او پالنه وکړي. ګڼ شمېر امريکايانو له سره صليب سره کار کاوه. امريکا د جرمني په وړاندي جګړه اعلان کړي وه خو تراوسه يې لا اتریش ته د جګړې اعلان کړی نه وو.

ایټالويان خوشبینه ول، چي امريکا به د اتریش په وړاندي هم جګړه اعلان کړي، دوی په عين حال کي په امريکايانو خوشاله ول، چي له دوی سره يو ځای کيږي آن په سره صليب کي هم. دوی زما څخه پوښتنه وکړل چي امريکا به د اتریش په وړاندي کله د جګړې اعلان وکړي؟ دوی ته مي وويل بس، په يو څو ورځو کي به يې د هغوی پر وړاندي هم اعلان کړي. نه پوهيدم چي موږ له اتریش سره کومه دښمني لرو؟ خو زما په نظر دا منطقي ښکاريدل چي که د جرمني په وړاندي جګړه اعلان شي، نو بيا خو د اتریش پر وړاندي هم بايد د جګړې اعلان وشي¹⁵. د ترکيې په اړه يې پوښتنه راڅخه وکړل، امريکا به د ترکيې په وړاندي کله جګړه اعلان کړي؟ ما ورته په جواب کي وويل، په دي اړه شکمن يم، ځکه چي ترکيه¹⁶ زموږ ملي مرغه دی. دې توکي بد تاثير پرې وکړ او ګڼګس يې کړل. زه يې دې ته اړ کړم، چي (هو) ورته ووايم. او د بلغاريا په اړه؟ د براندي د څو پرلپسي گيلاسو له څښلو وروسته مي ورته وويل، هو که خدای کول نه يوازي د بلغاريا په وړاندي به جګړه اعلان شي، بلکي د جاپان پر وړاندي به هم د جګړې اعلان وکړو. دوی راته وويل چي جاپان خو د انگليستان متحد دی، هيڅوک بايد پر دې لاکتبه انګرېزانو اعتبار ونه کړي. ما ورته وويل جاپانيان (هاوايي) غواړي، اوس بيا (هاوايي) چيري وه؟ په پاسفيک سمندر کي. جاپانيان ولي هاوايي غواړي؟ ما ورته وويل جاپانيان اصلاً هاوايي نه غواړي، دا محض اوازي دي. جاپانيان ښکلي کوتاه قده خلک دي او د رقص و شرابو شوقيان دي. جګړن وويل “لکه فرانسويان”. رينالډي “موږ به د فرانسويانو څخه، نيس، ساويا، کورسيکا او د ادرياتيک بحر ټول سواحل له خيره؛ ونيسو”. جګړن “ایټاليا، به که خدای کول؛ بيرته خپل پخواني عظمت او شان و شوکت ته ستنه شي”. ما ورته وويل “زما د ايتاليا پلازمينه، روم

¹⁵ اتریش او جرمني په نړيواله جګړه کي سره ملګري وه او د متحدينو پر ضد يې جګړه کول يعني امريکا، روسيه انگلستان

¹⁶ په انگليسي کي ترکيه په ۲ معناو باندې راځي. ۱ ترکيه(هيواد) ۲ ترکيه(مرغه، چي په پښتو کي ورته فيل مرغ(وايي. د دوی هدف هيواد وو.

نه دی خوښ. ډېر گرم او مچان پکښې ډېر وي. ستا روم خوښ دی؟ ”جگړن“ هو. روم زما د خوښي ښار دی. په ام البلاد باندي ياديري. د رومولوس تی رودل له تير څخه به مي هيڅکله له ياده ونه وزي. ”ما ورته وويل “څه دي وويل؟” جگړن “هيڅ نه. رايي ټول روم ته ولاړ شو. رايي همدا نن شپه روم ته ولاړ شو او بيا به هيڅکله نه راځو. روم ډېر ښکلی ښار دی. ”ما ورته وويل “د ملتونو مور او پلار”. رينالدي وويل ”روم خو مونث دی، له دې امله روم پلار کيدای نه شي، نو بيا پلار څوک دی؟ روح القدس؟” جگړن رينالدي مخاطب کړ ”چتيات مه وايه”. رينالدي ورته وويل “چتيات نه وایم. ما يوازي د معلوماتو د زياتوالي له امله پوښتنه وکړل. گرانه نشه دي کړم. چا نشه کړم؟” جگړن وويل ”ما نشه کړې، ځکه له تا سره مينه لرم او ځکه چي امريکا هم په جگړه کي ورگډه شول”. ما ورته وويل “هو”. رينالدي وويل “ته خو سبا له خيره د دې ځای څخه ځي”. ما ورته وويل “هو. له دې ښاره له خيره ځم، خو روم ته نه، بلکي وه ميلان ته”. جگړن وويل “وه ميلان، کريستال پالاس، کووا، کامپاري بيفي، گالريا دي ټولو ځايو ته ولاړ شه. ته ډير بختور يي”. ما ورته وويل “گران ايټاليا هوټل ته هم ځم. هلته به زه له جورج څخه پيسې په پور واخلم”. رينالدي وويل “سکالا ته هم ولاړ شه”. رينالدي ته مي وويل “هره شپه، به سکالا ته ځم”. جگړن وويل “دومره پيسې نشته، چي هره شپه سکالا ته ولاړ شي”.

دوی ته می وويل “د هغه ځای ټکټونه ډير گران دي. زه به زما د نيکه له خوا راليرل شوي، حواله له بانکه راوباسم”. “څه شي راباسي؟” ما ورته وويل “حواله. نيکه به مي يا پيسې راکوي يا به زندان ته ځم. زما د حوالې کارونه ښاغلی کتنگهم کوي. که ريښتيا درته ووايم، زه خپل ژوند د حوالو په وسيله کوم. ايا يو نيکه خپل هغه هيوادپال لمسی، چي د ايټاليا د بقا لپاره جنگيري، بندي کولای شي؟” رينالدي وويل “ژوندی دي وي، امريکايي گريبالدي!” ما ورغبرگه کړل “حواله دي ژوندی وي!” جگړن وويل “شورماشور بند دی. څو ځلي يي غوښتنه راڅخه وکړل، چي ورو ورو خبرې وکړو. په هر صورت، ته ريښتيا هم سبا ځي؟” رينالدي يي په جواب کي وويل “زه درته وایم! دی امريکايي روغتون ته ځي. هغه هم ښکلو

نرسانو ته!“ جگړن وويل” هو، هو، زه خبر يم چي ته امريکايي روغتون ته ځي. که څوک غواړي چي خپله ږيره غټه کي پروا نه لري. بساغلې ته ولي ږيره نه پريږدي؟“ ما ورته وويل “ضد گاز ماسک بيا نه شم اغوستلای.” جگړن زه مخاطب کړم “ولي نه. هرڅه ورسره کيدای شي. يوځلي خو مي په ماسک کي قی هم وهلی.” رينالډي وويل “په لور اواز خبرې مه کوه. موږ ټول پوهيږو چي ته يو وخت په جبهه کي وي. اوه، ته ډير ښه کوچنی يي، اوه، که ته ولاړي، زه به څه کوم؟“ جگړن وويل “نور نو، موږ ته رخصت راکړه، ځکه ورو ورو احساساتو ته ورداخلېږو. غور شه تا ته مي يو زېری راوړئ! ستا بریتانوی ملگري. په یاد دي شول؟ هغه ستا انگلیسی ملگري، چي ته به يي هر ماښام لیدو ته ورتلې. هغه هم میلان ته ځي. هغه له یوې بلې ملگري سره يو ځای امريکايي روغتون ته ځي. تراوسه لا امريکايي نرسانې نه دي رارسيدلي. ما نن د دوی له مشر سره خبرې وکړې، په دغه جبهه کي د دوی د نرسانو شمېر زیات دی، ځکه يي نو يو شمېر هلته واستول. څنگه شو دا خبر دي خوښ شو؟ ډير ښه که څنگه؟ ته له بریتانوی نجلۍ سره يوه ستر ښار ته ځي. هلته به ماحول ټوله مينه ناکه وي. اخ، زه ولي نه زخمي کيدم؟“ ما ورته وويل “کيدای شي ته هم زخمي شي.” جگړن وويل “د تگ وخت دی. اجازه راکړه. څپښاک مو وکړ، غالمغال مو وکړ او فريډريکو مو هم وځوراهه.” ما ورته وويل “مه ځي.” جگړن “نه موږ بايد ولاړ شو. د خدای په امان، ښه بخت ولري.” دوی ته مي وويل “په مخه مو ښه. په مخه مو ښه. په مخه مو ښه.” رينالډي ما ته وويل “په میلان کي ډېر وخت مه تېروه. بيرته ژر راشه.” رينالډي له خپل عادت سره سم ښکل کړم “اوه، څنگه د لایسول بوی دي ځي. د خدای په امان. د خدای په امان.” جگړن پر اوږه وټکولم. دوی د گوتو پر سرونو رهي شول او له کوټي ووتل. ځانته مي پام شو، سخت نشه وم، خو ډير ژر بیده شوم.

سبا سهار وختي د میلان په لور رهي شوو او اته څلوېښت ساعته وروسته ورسيدو. چندانې سفر نه وو. په مستري کي اورگاډي ښه ډير وخت تم شول. کوچنيان به راټل او تر سوريانو به يي دننه راکتل. همالته مي يو کوچنی په يو بوتل کوگناک پسي وليږه، خو هغه بيرته خالي

لاس راستون شو، ویل یې یوازي گراپا شته. د گراپا د راوړو مي ورته وویل، کله چي بیرته راغلی، پاته پیسې مي وه هغه ته ورکړې. ځان او ګاونډی مي نشه کړ او بیا بیده شوم، تر وایسینزا پوري بیده وم. کله چي راپاڅیدم ستومانه غوندي وم. خو ډیر داسي کسان هم ول، چي حالت یې تر ما خراب وو. له خوب نه چي راپاڅیدم، له ډیري تندې څخه مي طاقت نه کیده. له پټلی سره ولاړ عسکر ته مي چي همدلته نژدې ګرځېده د اوبو راوړلو وویل. هغه ولاړ او شیبیه وروسته له اوبو سره راستون شو. زما څنگته نفر جورجيتي، چي هغه هم نشه وو راپاڅید، اوبه مي ورکړې، خو ده د څیښلو پر ځای پر ملا توی کړې او بیرته بیده شو. کوم عسکر چي اوبه یې راوړي وې زما څخه یې انعامي پیسې قبولی نه کړې او لا دا چي یو ښه اوبه نارنج یې هم راته راګر. نارنج مي زبېښه، تلوف مي یې توف کول او هغه عسکر ته مي، چي له یوې باربرې ډبې سره پورته کښته کېده، کتل. شیبیه وروسته اورګاډي وخوځیدل او بیا رهي شوو.

دیارلسم فصل

سبا سهار وختي میلان ته ورسیدو او په منډیې کي یې کښته کړو. وروسته د امریکایي روغتون په امبولانس کي روغتون ته ورغلم. په امبولانس کي په تذکیره کي پروت وم او نه پوهیدم چي د ښار له کومي برخي څخه تیریږو، خو کله چي له امبولانس څخه راکښته شوم، بازار غوندي یو ځای وو. همالته نژدې یوه ساقی خانه خلاصه وه، چي یوه نجلۍ یې په جaro کولو بوخته وه. مامورین د واټو په اېپاشۍ اخته ول او د گهيځ بوی ترې راته. تذکیره یې لاندې پر محکه کښېښول، دننه ولاړل او له هاخوا له یوه چوکیدار سره چي څر بریتونه، د چوکیدارۍ خولۍ یې پر سر او لستوني لرونکي کالي یې اغوستي ول، راغلل. تذکیره په لفت کي نه ځایېدل، نو په مینځ کي یې مشوره وکړل چي ما له تذکیرې پورته کړي او په

لغت کي مي لور يوسي او که مي د زينو له لاري د تذکيري سره، لور وڅيژوي. د دوی خبرو ته مي غور وو، فيصله يې پر دې شول، چي ما به په لغت کي پورته کوي.

ما ورته وويل "کرار، احتياط کړئ".

لغت تنگ وو، پښه مي هم کات وه او بد درد يې کاوه.

ما ورته وويل "زما پښي سيده کړئ".

"نه شي کيدای ښاغلی بریدمنه. خای تنگ دی". کوم سړي چي دغه جواب يې راکړ، هغه پر ماباندي لاسونه راچاپيره کړي ول او ما د ده پر غاړه باندي لاسونه نيولي وه. د ده ساه، چي پر ما به راتلل د سرو شرابو او هوږې بوی به ترې راته.

يوه بل وويل "ارام اوسه".

"د سپي بچيه، څوک نه دی ارام".

"وايم ارام اوسه". پښو ته ولاړ سړي دا خبره بيا تکرار کړل.

د لغت دروازي، ته مي کتل چي بنده شول. خادم د څلورم پور بتن وواهه او روان شو. خادم اندېښمن ښکارېده. او لغت هم ورو ورو روان وو.

له هغه سړي څخه، مي چي د خولي يې د هوږې بوی تلې پوښتنه وکړل "دروند یم؟"

ده وويل "نه". پر تندي يې خولي راايله وې او د پيرې ستړيا له امله يې خرهاری کيده. لغت همداسي لور ولاړ او بيا ودرید. هغه سړي چي زه يې له پښو نيولی وم دروازه خلاصه کړل او ووت. موږ هم وه برنډې ته ور ووتو. دلته مي گڼې دروازي، چي ژر دستگيرونه يې درلودل، وليدې. د دروازي زنگ مو وواهه، خو چا جواب رانه کړ. گڼی وروسته چوپړوال په زينو کي راپورته شو او راغلی.

تذکیره والاو پوښتنه ځيني وکړل “دوی چیري دي؟”

چوپړوال “خبر نه يم، کيدای شي لاندي بیده وي.”

“ورشه يو څوک راوله.”

چوپړوال لمړی زنگ وواهه، دروازه پسي وروټکول. بيا يې دروازه خلاصه کړل او دننه ورننوت. دی له هاخوا له يوې عينکې بودی سره راستون شو. ورينستان يې ايله او نیمه راځوړند وه. د نرسې کالي يې په تن وه.

نرسه “زه نه پوهيرم، زما ايتالوي نه ده زده.”

ما ورته وويل “زه په انگليسي پوهيرم، دوی غواړي ما همدلته يو ځای پرېږدي.”

“روغتون لا تراوسه د ناروغانو قبلولو لپاره نه دی اماده. د ناروغانو راتگ ته مو تراوسه هيڅ ترتيبات نه دي نيولي.”

ورينستانو ته يې پاس اړخ ته ټک ورکړ او ما ته يې له نژدې راوکتل.

ما ورته وويل “اوس يو ځای وروښيه، چي ما هلته پرېباسي.”

“ما ته ځای نه دی معلوم. تاسي بيخي نابېره راغلاست. زه تاسي ته دلته اجازه نه شم درکولای.”

ما ورته وويل “هره کوټه چي وي.” د چوپړوال په لور مي مخ وروگرځاوه او په ايتالوي کي مي ورته وويل “ورشه، يوه تشه کوټه ولټوه.”

چوپړوال “کوټې ټولي تشي دي، تاسي لمړنی ناروغ ياست.” خولی يې له سره ايسته کړل، په لاس کي يې ونيول او نرسې ته يې وکتل.

“د خدای لپاره اوس مي په يوه کوټه کي بستر کړئ”. په لفت کي مي پښه کات شوي وه، درد يې اوس راپورته شو. خادم پر دروازه ورننوت، په ده پسي د خړو ورښتانو لرونکي ميرمن ورغلل. چوپړوال په بېره راستون شو “په ما پسي راځئ”. له يوه اوږده دهليز څخه له تيريدو وروسته يې وه يوې پنجره بندې کوټې ته چي نوې جوړه شوې وه، وردننه کړم. له پرتو فرنيچرو څخه داسي بوی راته لکه تازه چي جوړ شوي وي. په کوټه کي يو غټ کټ او يوه غټه هنداره لرونکي الماري پرته وه. زه يې پر کټ باندې ځمولم.

ميرمني وويل “روحاني نه شم راخيستلای، ټولي يې قلف کړي دي”.

دې ته مي څه ونه ويل، چوپړوال ته مي وويل “زما په لاندني بتن لرونکي جيب کي پيسې شته راوايې باسه.” چوپړوال پيسې راوايستې. دواړه تذکيره والا د کټ وه څنگته خولې په لاس ولاړ ول. “دوی دواړو ته پنځه پنځه ليري ورکړه. خپله هم پنځه ليري واخله، اسناد مي په جيب کي دي، هغه نرسې ته ورکړه.”

تذکيره والاو له سلامی وروسته مننه وکړل.

ما ورته وويل “په مخه مو بڼه، ډيره زياته مننه.” له بيا سلامی کولو سره ووتل.

نرسې ته مي وويل “اسناد مي هغه دي. زما حالت او د زړې درملنې په اړه ټول معلومات پکښې واضح شوي.” دې اسناد راپورته کړل او د عينکو له شا څخه يې ورته وکتل. درې پيچلي کاغذان وو. ميرمني وويل “زما په دې سر نه خلاصيري. په دې څه وکړم؟ زما ايتالوي نه ده زده او بله خبره دا چي زه د ډاکټر د لارښوونې پرته هيڅ نه شم کولای.” له دې ويلو سره په ژړا شول. په لاس کي نيولي اسناد يې خپل مخکني جيب کي کښېښوول. په ژړا کي يې پوښتنه را څخه وکړل. “ته امريکايي يې؟”

“هو. زما اسناد له کټ سره پر مېز باندې پرېږده.” کوټه تیاره او هوا یخه وه. په کټ کې له خملاستو سره مې هنداره لیدلای شوی خو هغه څه چې منعکسول یې هغه مې نه لیدل. چوپړوال له کټ سره په څنگ کې ولاړ وو، نرم او مهربان انسان ښکارېده.

ما ورته وویل “ته تلای شې.” نرسې ته مې وویل “ته هم تلای شې. ستا نوم څه دی؟”
“مس واکر.”

“مس واکر تاسې تلای شې. زه بیدېرم.”

په کوټه کې یوازې وم او هوا یخه وه. دغه ځای له روغتون سره چندانې شباهت نه لاره. توشکه ښه محکمه او پسته وه ښه په ارامه پکښې وغځېدم. پر له پسې مې یو څو ژورې ساه گانې واخیستې او خوشاله وم، چې د پښې درد مې ورو ورو کمېږي. گری وروسته تری شوم، د اوبو راغوبنتو په نیت مې د کټ پر ژې باندې نښتی زنگ وواهه، خو څوک رابنکاره نه شو. اوبه مې ونه ځینلې همداسې تری بیده شوم.

له راپاڅیدو سره مې شاوخوا وکتل. له خلاصو کړکیو څخه لمر دننه کوټې ته راته. لویه الماری، تش تور دېوالونه او دوې چوکیانې مې لیدې. په خیرن بنداژ کې تړلې پښه مې شخه ولاړه وه. احتیاط مې کاوه چې وه نه ښوري. تری وم، بیا مې لاس د زنگ تر بټنه ورساوه او زنگ مې وواهه. د دروازې د خلاصېدو ږغ مې واورېد، چې ورته ومې کتل یوه نرسه ولاړه وه. ځوانه او ښکلې ښکارېدل.

دې ته مې وویل “سهار په خیر.”

“ستا یې هم سهار په خیر.” دا یې وویل او د کټ په لور راتېره شول “تراوسه لا ډاکټر نه دی رارسېدلی. ډاکټر (لېک کومو) ته تللی. موږ د ناروغانو راتگ ته تمه نه درلودل. په هر صورت، په تا څه شوي؟”

“زه په لينگيو، پښو او پر سر باندي زخمي شوی یم.”

“ستاسي نوم څه دی؟”

“هنري. فريډريکوهنري.”

“اوس به تاسي ولمبول شئ. خو تر څو چي ډاکټر راځي موږ ستا په زخمو او پټيو باندي کوم څه نه شو کولای.”

“مس بارکلي همدلته ده؟”

“نه، دلته په دې نامه څوک نشته.”

“زه چي کله دلته راغلم يوې ښځې ژړل، هغه څوک وه؟”

نرسې وخنډل “هغه مس واکر وه. د شپې نوکري وه، اوس بیده ده. تاسي بيخي نابېره راغلاست.”

د خبرو په جريان کي مي د بنډاژ پرته کالي وکښل. پاک او صاف شوم. ډير خوشحاله شوم چي ولمېږم. سر مي هم په بنډاژ تړلی وو، خو يوازي يې هغه برخه راپرېولل چي لوڅه وه.

“چيري زخمي شوې؟”

“د پلاوا په شمال، ايسونزو کي.”

“دا پلاوا بيا په کوم ښار کي ده؟”

“په شمالي گوريزيا کي.”

پوه شوم چي يوځای هم نه دی ورمعلوم.

“درد ډير په تکليف کړې؟”

“نه. اوس ډير نه.”

ترماميتر يې په خوله کې راكښېښود.

ما ورته وويل “ايتالويان يې تر بازو لاندې ږدي.”

“خبرې مه كوه.”

ترماميتر يې چې راوكښ، ورته وېي كتل او بيا يې سر وخوړاوه.

ما ورته وويل “د بدن تودوخه مې څومره ده؟”

“ضرور نه ده، چې پوه شي.”

“راته ووايه، زما د معلوماتو لپاره.”

“عادي ده.”

“تراوسه مې تبه نه ده شوې. پښې مې له زړو اوسپنو ډكې دي.”

“مطلب دي څه دي؟”

“پښې مې د توغندی د ټوټو، له زړو ميخونو، پېچو او نورو شيانو څخه ډكې دي.”

سر يې وښور او مسكې شول.

“كه دي په بدن کې يوه پرزه هم واي، التهاب يې كاوه چې ورسره تبه هم منځته راتلل.”

ما ورته وويل “سمه ده. وبه گورو چې څه شي ترې راوړي.”

دا له كوتي ووتل او له سهارنۍ بودۍ نرسې سره بيرته راستانه شول. په دواړو يې كت
منظم كړ البته ما ته يې كوم تكليف رانه كړ. دغه طريقه يې راته په زړه پوري ښكاره شول.

“ددې ځای مسول څوك دی؟”

“آغلې وان کمین”.

“دلته څومره نرساني شته؟”

“یوازي موږ دوي”.

“نور څوک نه راځي؟”

“ځيني پر لاره دي، رابه شي”.

“څه وخت رارسيري؟”

“خبره نه یم. ته اوس ناروغ یې، خو بیا هم یوه پلنډه پوښتنې کوي”.

ما ورته وویل “زه ناروغ نه یم. زخمي یم”.

د دوی دنده پایته ورسیدل. پر یوه پسته روجايي باندې پرېوتم او بله پسته روجايي مي پرځان واچول. مس واکر ووتل او له هاخوا له یوه پایجامه لرونکي جانکت سره راستنه شول. په ما یې واغوستل ورسره مي ځان ډیر نفیس او پټ احساس کړ.

ما ورته وویل “تاسي خو زما ډېره بڼه پالنه کوی”. نرسې چې نوم یې مس گيچ وو، په زوره وخنډل. پوښتنه مي ترې وکړل “یو گیلان اوبه څیښلای شم؟”

“ولي نه. شیبه وروسته به ناشته هم وکړي”.

“زه ناشته نه کوم. که تکلیف نه وي کړکی خلاصې کړئ”. د کړکی تر خلاصیدو وړاندې دنده په کوټه کې تیاره وه. خو د کړکی له خلاصیدو سره یوڅه روښنایي شول. د کړکی دباندې له برنډې ورهاخوا د کورونو کاشي شوي بامونه او دودکښان ښکاریدل. وه کاشي شوي بامونو ته مي وکتل، په اسمان کې مي سپینه وریځ ولیدل.

“تاسي د نورو نرسانو د راتگ په اړه معلومات لری؟”

“ولي؟ مور ستا سمه پالنه نه کوو؟”

“نه زما هدف دا نه وو. تاسي ډير ښه ياست.”

“کموډ خو نه استعمالوي؟”

“امتحان يې ښه دی.”

دوی له ما سره کموډ ته په ورختو کې مرسته وکړل، خو گټه يې ونه کړل. شيبه وروسته بېرته پرېوتم او له خلاصو دروازو څخه مي وه برنډې ته کتل.

“ډاکټر به څه وخت راشي؟”

“هر وخت چي راورسېږي. مور هڅه کوو، چي لېک کومو ته ټيلفون وکړو.”

“دلته بل ډاکټر نشته؟”

“دی د همدې روغتون يوازينی ډاکټر دی.”

مس گيج د اوبو يو منگی او يو گيلاس له ځان سره راوړ. درې گيلاسه اوبه مي وڅيښلې. دوی هم بېرته ولاړې. څو شيبې تر کړکۍ دباندې په منظره باندې بوخت وم، په همدې حالت کي د خوب يوه ايښمه راغله او بېده شوم. غرمه مي يو څه ډوډۍ وخوړل. ماپيښين وو، چي د روغتون مسؤله، ميس وان کمپن مي ليدو ته راغلل. زموږ دواړو يو له بل څخه ښه رانغلل. کمپن يوه کوتاه قده، پاکيزه او په عين حال کي يوه بدگمانه ميرمن وه، خو پر خپله دې دنده ډيره جوړه وه. له ما څخه يې گڼې پوښتنې وکړې. د دې له خبرو او اوضاع څخه داسي راته معلومه شول، چي له ايټالويانو سره زما په يوځای کيدو خوښه نه شول.

له دې مي وپوښتل “له خوړو سره شراب څيښلای شم؟”

“د ډاکټر په اجازه کولای شي.”

“يعني د ډاکټر تر راتلو پوري يې نه شم څښلای؟”

”بلکل همداسي ده“.

“تاسي پلان لری چي تر هغو منتظر شی، تر څو ډاکټر په خپله خوښه راشي؟”

“موږ په هغه پسي وه لېک کومو ته تليفون کړی“.

دا ولاړل او مس گيچ بيرته راستنه شول.

له هغه وروسته چي يو ماهرانه کار يې راته وکړ، له ما يې وپوښتل “له آغلې وان کمپن سره ولي دومره رډ شوي؟”

“ما نه غوښتل چي داسي څه وکړم، خو دا ډيره مغروره وه“.

“په هرصورت، هغې ويل چي تاسي بداخلاقه ياست“.

“زه بداخلاقه نه یم. البته روغتون بېله ډاکټره څه معنی لري؟”

“هغه پر لار دی. په هغه پسي يې وه لېک کومو ته تليفون کړی“.

“هغه هلته څه کوي؟ لمبيري؟”

“نه. هغه هلته کلينیک لري“.

“يو بل ډاکټر ولي نه راولی؟”

“چپ چپ. غلی اوسه. او هغه به ډير ژر راستون شي“.

په چوپړوال پسي مي يو نفر وليږه، کله چي راغلی په ايټالوي کي مي ورته وويل “يو بوتل بېر، يو بوتل شراب او تازه اخبارونه راوړه“. دی ولاړ او کړی وروسته يې بوتلان په اخبارو کي پيچلي راوړل. په کوټه کي يې بوتلان له اخبارو راويستل. چوپړوال ته مي

وویل "کیلی دلته ما ته راکړه، شراب او بیر تر کټ لاندې کښېږده". دوی له کوتې ووتل او زه په کوټه کې یوازې پاتې شوم. په کټ کې پروت وم، اخبارونه مې مخې ته ونيول او گری مې ولوستل. د جبهې اړوند خبرونه او د وژل شوو افسرانو نومونه مې ولوستل. بیا مې د بیر په بوتل پسې لاس وروغځاوه، راپورته مې کړ، پر سینه مې کښېښود او په غوږپ غوږپ مې ځینې څښل. د بوتل یخې ښېښې زما پر سینه ارغړۍ ارغړۍ تغمې جوړې کړې. دباندې ورو ورو تیاره کېدل. د کړکۍ له لارې مې د کورو د بامو له پاسه الوتونکو توتکیانو او شوپرکانو ته کتل او بیر مې څښل. مس گېج کوتې ته راننوتل او په یوه گیلان کې یې اګ نوک¹⁷ روارل. د دې له راتګ سره مې د بیر بوتل تر کټ لاندې کښېښود.

راته وپې ویل "آغلې وان کمپن یو څه شري¹⁸ هم درته رالیرلي. ته باید له هغې سره دغه ډول رد وه نه اوسې. هغه اوس سپین سري ده. د په خوا په شان حوصله نه لري، بله دا چې د روغتون دروند پیتی هم ورپه غاړه دی. مس واکر هم اوس دومره سپین سري شوي، چې هیڅ کار نه شي کولای".

ما یې په جواب کې وویل "هغه پیره ستره میرمن ده. زه یې ډیر منندوی یم".

"زه اوس بیرته ځم او ستا مابښامنی به درته راوړم".

ما ورته وویل "سمه ده، خو زه چندانې وړی نه یم".

دا ولاړل له هاڅو له یوه پتنوس سره راغلل. پتنوس یې له کټ سره نژدې پر مېز باندې راته کښېښود. له دې څخه مې مننه وکړل او له خوړو څخه مې یو څو گولي وخوړې. شیبه وروسته تیاري ښار په خپلو منگولو کې ونيو او د لتون څراغانو رڼاګانې له ورايه ښکارېدې. همدې رڼاګانو ته مې کتل او وروسته خوب وړی وم. ډیر دروند خوب وړی وم، یوازې یو ځلي په خولو کې غرق او بیریدلی راپاڅیدم، خو هڅه مې وکړل چې خوبونه هېر

اګ نوک یو ډول خوړې شیدې دي، چې هګۍ یې هم ورسره ګډې کړي وي، په لویدیځو ممالکو کې کارېږي¹⁷

یو ډول قوي اسپانوی مشروب دی¹⁸

کرم. سهار بڼه وختي راپاڅيدم، د چرگانو اذانونه مي واورېدل او بيا تر رڼا کيدو پوري وینښ پاته شوم. خسته شوم او له رڼا کيدو سره يو ځلي بيا خوب وړی وم.

څوارلسم فصل

کله چي راپاڅيدم لمر کوټه نيولې وه. فکر مي وکړ چي بيرته جبهې ته تللی يم. په کټ کي اوږد اوږد وغځېدم، پښې مي څړيکه وکړل، هغې ته چي مي وکتل په هماغه خیرن بنداز کي لا تړلې وه، پوه شوم چي په روغتون کي يم. د زنگ په بټن پسي مي لاس وروغځاوه او زنگ مي وواهه. د زنگ اواز په دهليز کي انگازه وکړل. گری وروسته مي د پلاستيکي چمپلانو اواز تر غوږو شو، مس گېچ وه. د لمر په روښنايي کي لږ څه عمر خوړلې او سپينه ښکاريدل.

گيچ “سهار په خير. شپه په خير شول؟”

“هو. مننه. سلمان مي په کار وو، کولای شي چي رايې ولې؟”

“زه دي ليدو ته راغلم، خو ته بیده وې. له تا سره مي دغه وموندل. په کټ کي ورسره بیده وې.”

د الماری دروازه يي خلاصه کړل او د شرابو بوتل راوايست. هغه تقريبا تش وو. “تر کټ لاندي بل بوتل هم پروت وو، هغه مي هم دلته ايښی دی. ما ته به دي ويلي وای، چي يو گيلاس مي درته راوړی وای.”

“له بيرې مي تا ته نه شوای ويلای.”

“په گډه به مو څيښلي وای.”

“ته ډېره مهربانه يې.”

گج “په يوازي سر څيښل يې تا ته ښه نه دي. په راتلونکي کي احتياط کوه.”
“سمه.”

بيا يې وويل “ستاسي ملگري، مس بارکلي راغلي ده.”

“ريښتيا؟!”

“هو، خو زما خوښه نه شول.”

“خوښه به دي شي، ډيره خوش طبعه ده.”

سر يې وښور او وي ويل “زه يې پر ښه والي ډاډه يم. لږ پر دا يوه اړخ کړېدای شي؟ ډير ښه. تر سهارنۍ پوري به تيار شي.” په يوه ټوټه ټوکر، صابون او تودو اوبو يې پريولم
“اورې پورته کړه. ډير ښه.”

“له ناشتې وړاندي سلمان راتلای شي؟”

“زه به چوپړوال پسي وليرم.” ولاړل او شيبه وروسته راستنه شول “په سلمان پسي مي سړی وليږه.” دا يې وويل او په لاس کي نيولی ټوکر يې بيا په اوبو کي لاهو کړ.

چوپړوال له سلمان سره يوځای راستون شو. تقريباً پنځوس کلن ښکارېده. بريټونه يې پاس اړخ ته تاو کړي ول. د ميس گېج وظيفه نوره خلاصه شول او ووتل. سلمان مخ رالوند کړ، وروسته يې چاره پسي راسمه کړل او ږيره يې راوخرول. سلمان تريو تندي او غلی سړی وو.

پوښتنه مي ځيني وکړل “حالات څنگه دي؟ کوم نوی خبر در سره شته؟”

“ده څه شي خبر؟”

“هر خبر چي وي. په ښار کي څه کيسې دي.”

په جواب کي يې وويل "حالات جگړه ايز دي. د دښمن غوږونه هر ځای وي".

پاس مي ده ته وکتل. بيا يې وويل "مهرباني وکړه سر دي مه سره بنسټونه". دی په خپل کار بوخت وو "معلومات نه شم درکولای".

پوښتنه مي ځني وکړل "په تا څه شوي؟"

"زه ايتالوی يم. له دښمن سره مي خبرې کول نه دي خوښ".

دی مي خپل کار ته پرېښود. که دی لیونی وای، نو چي هر څومره ژر پې د چرې له تیغه وتلای ښه وو. یو ځلي مي هڅه وکړل، چي څیرې ته یې ښه په دقت وگورم. "احتیاط کوه، چاره تیره ده".

د کار له خلاصیدو سره مي يې مزد ورکړ. نیمه لیړه مي هم د انعام په توگه ورکړل. سکی يې بیرته راواپس کړي.

"زه يې نه اخلم. که څه هم په جبهه کي نه يم، خو ايتالوی يم".

"څه ورک شه!"

ويي ويل "ستاسو په اجازه". خپل سامانونه يې راټول کړل او له کوتې ووت. د تگ پر وخت يې پنځه واړه سکی له ما سره نژدې پر مېز کښېښودې. د زنگ بټن مي کښېکاره. میس گېج راننوتل. "که زحمت نه وي، چوپړوال يو ځلي ما ته راوليږئ".

"سمه ده".

چوپړوال کوتې ته راننوت. کوبښ يې کاوه، چي خپله خندا پټه کړي.

"سلمان خو به لیونی نه وو؟"

"نه. ښاغلي، ستا او د ده تر مینځ سوءتفاهم راغلی وو، هغه فکر کاوه، چي ته اتریشی يې".

ما وويل “اوه!”

د چوپړوال له واکه ووتل او په خندا شو “ها، ها، ها! سلمان بيخي ساده وو. که دي محض بنور خوړلی وای نو —”. خپله گوته يې پر ستوني باندې راتېره کړل.

“ها، ها، ها”. هڅه يې کول، چې خندا راکنټرول کړي “کله چې مي ورته وويل چې تاسي اتریشی نه یاست نو، ها، ها، ها”.

په پسځند مي ده ته وويل “ها، ها، ها! که يې زما غاړه راپرې کړې وای، نو څومره به دي خندلي وای؟ ها، ها، ها”.

“نه ښاغلي. نه. نه. له اتریشیانو څخه بيخي ډارېدلی وو. ها، ها، ها”.

ده ته مي وويل “ها، ها، ها! له مخي مي ورک شه!”

ووت، خو په دهلیز کي يې اوس هم خندل. په دهلیز کي مي د يو چا د پښو کړپهار واورېد. سترگي مي دروازي ته سيڅي کړې. کاترين بارکلي وه.

کټ ته ته راتېره شول.

کاترين “سلام”. تازه، ځوانه او د پخوا په نسبت ښکلې ښکاريدل. فکر مي وکړ چې داسي ښکلا مي له وړاندې ليدلي نه وه.

“سلام”. په محض ليدو پرې مين شوم. دنني حالاتو مي ټول متغايړ شول. د دروازي لور ته يې وکتل، څوک نه وو. بيا د کټ پر څنډه کښېنستل، راخمه شول او ښکل يې کړم. دا هم ښکل شول، ما يې د زړه درزا محسوسول.

ورته ومي ويل “گراني. ښه وشول چې راغلي”.

“راتگ مي هم له ستونزو خالي نه وو. البته دلته پاتېدل مي هم کيدای شي له ستونزو خالي نه وي.”

“ته بايد همدلته پاتې شي. ډيره بڼه يې.” په دې پسي مجنون وم. هيڅ يقين مي نه کاوه، چي زما په خوا کي دي ولاړه وي.

“نه، ته لا تراوسه بڼه نه يې.”

“زه بڼه يم. راشه.”

“نه، ته لاتراوسه روغ شوی نه يې.”

“دا اوس ته څه وايي؟ زه رک روغ يم.”

“مينه راسره لري؟”

“په ريښتيا مينه درسره لرم. زه درپسي مجنون وم.”

“د زړه وه دربا ته وگوره.”

“زه د زړه په کيسه کي نه يم. زه درسره مينه لرم. په تا پسي ليونی وم.”

“ته ريښتيا مينه راسره لري؟”

“خبرې مه کوه. کاترين مهرباني وکړه.”

“سمه ده، خو يوه شيبه.”

“سهي ده. د کوتې دروازه بنده کړه.”

“نه. داسي نه شي کيدای.”

“پرېږده يې. خواهش کوم.”

کاترین پر ځنگ چوکۍ باندې راته کښېښتل. د دهلیز لور، ته دروازه خلاصه وه. وحشت هم له پخوا څخه کم شوی وو، زه هم اوس تر پخوا ښه شوی وم.

بیا یې پوښتنه راڅخه وکړل “ اوس دي زما پر مینه یقین راغلی؟”

“اوه، ولي نه. ته باید همدلته پاتې شي. دوی تا له ما نه گړدسره نه شي بېلولای. زه ستا په مینه کې لیونی یم.”

“له احتیاطه باید کار واخلو، په تېره بیا زما و ستا تر مینځ راشه درشه باید پټه وي.”
“په شپه کې به سره وینو.”

“په هر صورت، باید محتاط واوسو. په تیره بیا د نورو خلکو په مخ کې.”
“سمه ده.”

“باید همداسې وي. ته ډیر ښه یې. ته له ما سره مینه لرې. همداسې نه ده؟”
“داسې څه بیا مه وایه، ته یې په معنی نه پوهیږي.”

“زه به احتیاط کوم. نور نه غواړم چې یو څه وکړم. زه باید نوره ولاړه شم.”
“بیرته بیا ژر راشه.”

“هر وخت چې فارغه شوم، راحم.”

“په مخه دي ښه.”

“د خدای په امان گرانه.”

ووتل. خدای پوهیږي، ما نه غوښتل د مینې په جال کې یې ځان راگیر کړم. له هېڅ چا سره مې د مینې کولو هوډ نه وو. خو خدای پاک پوهیږي چې اخر د مینې په جال کې راکښوتم

او د میلان په یوه روغتون کې یوازې پر کټ غځېدلی پروت وم. او ډول ډول خیالات مې په دماغ کې اخوا دېخوا کیدل. او په اخره کې میس گيچ راننوتل.

گيچ “ډاکټر پر لار دی. له لېک کومو څخه یې تېلفون راوکر.”

“څه وخت راځي؟”

“نن غرمه له خیره.”

پنځلسم فصل

تر غرمې پورې کومه خاصه پېښه ونه شول. ډاکټر ډنگر، غلی او کوچنی سړی وو. د ده له خبرو څخه معلومېدل، چې له جگړې څخه تر پزې راغلی. څو اوسپنیزې ټوټې یې زما له ورنو څخه په ډیره نفیسه او خاصه بې میلی وه ایستلې. د زخم د تسکین لپاره یې یو ډول محلي درمل چې “سنو” یې بلل، کارول. له دې سره به عضله یخې شول او تر څو چې به یې په پروب، انبور او یا چاره د یخې ناحیې تر پایه نه وه تللې، درد به یې نه کاوه. ناروغ ته به هوبڼه شوې ناحیه ډیر ژر ور معلومېدل. شیبه وروسته د ډاکټر نفیسه تگلاره پایته ورسیدل او ویې ویل د ایکسري معاینه ښه ده. داسې ښکارېده، لکه له خپلو هڅو څخه چې راضي نه وي.

د اکسري معاینه یې په اوسپنیزل مگوري¹⁹ راته وکړل. د اکسري ډاکټر یو چالاک، پوه او په عین حال کې زړه رابښکونکی وو. دا معاینه داسې کیدل، چې ناروغ به اوږې پورته کولې داسې چې د ماشین له لاري هغه غټ بهرني اجسام کوم چې د ده په بدن کې دي، وويني.

دا د ایټالیا په میلان ښار کې یو لرغونی او تاریخي روغتون دی، چې تراوسه فعالیت کوي ¹⁹

کوم عکسونه یې چې له ما نه اخیستي ول، وروسته یې راپسي رالیرل. ډاکټر راته وویل چې د ده په جیبې کتابچه کې زما خپل نوم، غونډ او ځینې خاطره یې جملې ولیکم. زما په بدن کې موجود بهرني اجسام یې پست، ناوړه او وحشي وبلل. اتریشیان بې غیرته. ما څو نفره اتریشیان ووژل؟ یو مې هم نه وو وژلی. خو د ده د خوشالۍ لپاره مې ورته وویل بیخي ډېر اتریشیان مې د مرګ غیږې ته ورواستول. له ما سره میس گيچ هم راغلي وه. ډاکټر لاسونه پرې راچاپیره کړل او وې ویل له (کلیوپاترا) څخه هم ښکلي ده. د دې په دې خبره سر خلاص شو؟ کلیوپاترا د مصر پخوانۍ ملکه وه. ریښتیا هم دا ښکلي وه. شیبه وروسته په امبولانس کې وه وړوکی روغتون ته راستانه شوو او له ډیر پورته کښته کیدو وروسته یو ځلي بیا پر هماغه پخواني کټ و بستره وغځېدم. عکسونه یې د هماغې ورځې له غرمې وروسته راولیرل. ډاکټر له ما سره ژمنه کړې وه، چې عکسونه به غرمه رالیري او خپله ژمنه یې پر ځای کړل. عکسونه په سرو پاکټو کې ول او کاترین بارکلي رابنکاره کړل. موږ دواړو په ګډه عکسونه رڼا ته وکتل.

ويي ويل "دادي راسته پښه ده". بيا يې عکس په پاکټ بېرته کښېښود "دا دي چپه پښه ده".

"عکسونه هلته کښېږده او دلته راشه".

"نه. زه یوازي تا ته د عکسونو د ښوولو لپاره راغلم".

کاترین بهر ولاړل. زه پر خپل کټ پروت وم. له غرمې وروسته هوا ګرمه شول. په کټ کې له ډیرې پروتې څخه بیخي خسته شوی وم. چوپړوال مې راوغوښت او ورته ومي ویل چې بازار کې دي هر څومره اخبارونه لاس ته درغلل، ټول له ځان سره راوړه.

د ده له راستنېدا وړاندي درې ډاکټران راغلل. په دې ځای کې مې دې خبرې ته پام شو، چې کله یو ډاکټر په یوه قضیه کې پاتې راشي، نو له خپل سیال نه مشوره اخلي. یو ډاکټر چې د اینډکس عملیات په سمه توګه نه شي کولای، هغه یو داسې ډاکټر درته توصیه کړي چې هغه ان د تانسلونو عملیات لا په سهې ډول نه شي اجراکولای. دغه درې ډاکټران همداسې ول.

د روغتون ډاکټر پخپلو نفیسو لاسو ما ته اشاره وکړل او وی ویل "دغه دی، هغه ځوان".
قېبلنده او ږیره لرونکي ډاکټر وویل "تاسي څنگه یاست؟" دریم ډاکټر چې د اکسري عکسونه
یې په سره پاکټ کې راخیستي ول، پر خپل ځای غلی ولاړ وو.

ږیره لرونکي ډاکټر وپوښتل "پټی ځینی ایسته کړي؟"

د روغتون ډاکټر وه میس گيچ ته وویل "هو. نرسی مهرباني وکړئ، د ده له پښې پټی ایسته
کړئ". مس گيچ دا امر عملي کړ. خپلو پښو ته می وکتل. په ساحوي روغتون کې داسي
بنکاریدې لکه یو مړاوی شوی همبرگر. اوس یې پوست نازک شوی وو. د ځنگانه غوښه
می هم سره تللې او بی رنګه شوي وه، خو چرک یې نه وو کړی.

د روغتون ډاکټر وویل "ډیر پاک، افرین".

ږیره لرونکي ډاکټر وویل "مم". دریم ډاکټر د روغتون د ډاکټر له شا څخه راوکتل.

ږیره لرونکي ډاکټر وویل "که زحمت نه وي، ځنگون ته یې حرکت ورکړئ".

"زه یې نه شم کولای".

ږیره لرونکي ډاکټر وپوښتل "مفصل یې نه گورو؟" د ده پر لستونې باندي له درو ستورو
سره یوه پټه هم وه، چې د تورنۍ نښه وه.

دروغتون ډاکټر وویل "ولي نه". دوو نفرو په بیړه تر پښه ونیولم او راکت یې کړل.

ما ورته وویل "درد کوي".

"نور هم. نور هم. ډاکټره، یو څه نور هم".

ما ورته وویل "بس یې ده. بس یې ده. تر همدې ځایه کټیږي".

تورن وویل “مفصل یې لږ څه بي ځایه شوی دی. ” سیخ ودرید “ډاکټر صاحب کولای شم چي عکسونه یو ځلي بیا وگورم؟” دریم ډاکټر له عکسو څخه یوه دانه وه ده ته ورکړ “نه د چپي پښې دا یې راکړه.”

“همدا د چپي پښې عکس دی، ډاکټر صاحب.”

“اوه، رښتیا هم. ما له یوې بلي زاويې څخه ورته کتل.” عکس یې بیرته راوسپاره. بل عکس یې هم تر څو شیبو پوري تر نظر لاندې نیولی وو. په رڼا کي یې وه یوه بهرني جسم ته، چي ډیر واضح ښکارېده اشاره وکړل “ډاکټره، تاسي یې وینئ؟” عکس ته یې څو شیبې په نېغو سترگو وکتل.

ږیره لرونکي تورن وویل “زه یوه خبره په ډاگه ویلای شم، هغه دا چي د دې درملنه وخت ته اړتیا لري. کیدای شي درملنه یې درې یا هم شپږ میاشتې وخت په بر کي ونیسي.”

“همداسي ده. مفصلي مایع باید بیا له سره جوړه شي.”

“بلي. وخت ته اړتیا شته. بله خبره دا ده، تر څو چي یو دننی دیوال جوړ نه شي زه وجداناً نه شم کولای، چي دغه ځنگون عملیات کړم.”

“ډاکټر صاحب، ستا خبره منم.”

پوښتنه مې ترې وکړل “شپږ میاشتې د څه لپاره؟”

“له دې وړاندې چي ځنگون دي، په محفوظ ډول خلاص کړو، اړینه ده چي دننی دیوال بیا ځلي خپل ځان ورغوي.”

ما ورته وویل “دا خبره ما ته قابل قبول نه ده.”

“ځوانه، پر تا خپل ځنگو گران دی؟ ته غواړې ستا ځنگون ستا سره وي؟”

ما ورته وویل “یا”.

“څه شي؟”

ورته ومي ويل “زما ځنگون پرې کړی. بیا پلاستيکي پښه کاروم”.

“هدف دي څه دی؟ پلاستيکي پښه؟”

د روغتون ډاکټر وویل “دی توکي کوي”. پیر په لطیف انداز سره یې پر اوږه باندي وټکولم “دی نه غواړي خپل ځنگون له لاسه ورکړي. دی ډېر زړور ځوان دی. ټاکل شوي، په جگړه کي د زړورتیا د ښوولو په خاطر د زړورتیا مډال هم ورکړي”.

تورن وویل “مبارکي یې درته وایم”. زما لاس یې راوښوراوه “زه یوازي د احتیاط له مخي تاسي ته د شپږو میاشتو د انتظار مشوره درکوم. له شپږو میاشتو وروسته به ستاسي عملیات کيږي. که تاسي کوم نظر ولری مهرباني وکړئ”.

ما ورته وویل “ډیره زیاته مننه، ستاسو نظر ما ته قابل احترام دی”.

تورن ډاکټر خپل لاسي ساعت ته وکتل، بیا یې وویل “موږ څو له خیره. ښه بخت ولري”.

ما ورته وویل “له تاسو ټولو یوه نړۍ مننه”. له دریم ډاکټر سره مي هم خدای په امانۍ وکړ. دوی درې واړه له کوتې نه ووتل.

ورږغ مي کړل “مس گيچ!” دا بیرته راستنه شول. “یو ځلي خو د روغتون ډاکټر راغواړئ”.

د روغتون ډاکټر گړی وروسته کوتې ته رانوت. خولۍ په لاس له کټ سره نژدې راته ودرېد. ډاکټر “ستا زه په کار وم؟”

“هو. زه د عملیاتو لپاره شپږ میاشتي انتظار نه شم کولای. اوه، زما خدايه! ډاکټره ته خپله تراوسه شپږ میاشتي په کټ کي پرېوتی یې؟”

“ته به هروخت په کټ کې نه یې. له هر څه نه وړاندې لمرینه درملنه اړینه ده. له لمرینې درملنې وروسته لکړه هم کارولای شې.”

“یعنې تر شپږ میاشتني ځنډ وروسته به زما عملیات کېږي؟”

“همدا یې ښه لار ده. بله دا چې ستا په بدن کې موجود بهرنی اجسام باید یو دیوال تشکیل کړي او له هغه وروسته د لیګامینټ جوړېدل هم اړین دي.”

“زه به شپږ میاشتني په کټ کې پروت یم؟!”

“همدا یې تر ټولو خوندي او محفوظه طریقه ده.”

“دا تورن څوک وو؟”

“هغه د میلان تر ټولو تکړه جراح دی.”

“دی تورن دی، که څنګه؟”

“هو، البته دی یو تکړه جراح هم دی.”

“زه نه غواړم چې پښه مې د یوه تورن له امله له لاسه ورکړم. که دی ریښتیا هم دومره تکړه وای، دی به اوس جګړن وای، زه پوهیږم چې تورن څه شي دی.”

“خو یوه خبره شته، د هغه پر لیاقت سترګې نه شي پټیدای. زه خپله تر نورو جراحانو، چې پیژنم یې، د ده وه نظر ته تر جیح ورکوم.”

“ته یو بل جراح پیژنې؟”

“هو. که ستا خوښه وي، زه به شخصاً د ډاکټر (والیرا) نظر هم راواخلم.”

“تاسې له یو بل جراح سره په دې اړه اړیکه نه شې نیولای؟”

“سمه ده. زه به ډاکټر (والنتيني) راوغواړم.”

“دا بيا څوک دی؟”

“ډاکټر والنتيني په اوسپيدل مگوري روغتون کې کار کوي.”

“ډير ښه، مننه. ته پوهيرې ډاکټر صاحب، زه شپږ مياشتې انتظار نه شم کولای.”

“ته به هر وخت په روغتون کې نه يې. له هر څه وړاندي لمړينه درملنه اړينه ده. له هغه نه وروسته سپک تمرينات. او د ديوال له تشکيل سره به ستاسې عمليات هم اجرا شي.”

“په هر حال، شپږ مياشتې انتظار زما تر توان لوړه خبره ده.”

ډاکټر په لاس کې نيولي خولې باندې گوټې راټبرې کړې او مسک شو “جبهې ته د ستنېدو لپاره مو ډېره بېره ده.”

“هو.”

“په تا وياړو. تاسې ډير دلاور ياست.” پر کټ باندې راځم شو او ښکل يې کړم “زه به يو څوک په والنتيني پسي وليزم. تشويش او غصه مه کوه. حوصله کوه.”

ده ته مې وويل “يو گيلاس څيښاک کوو؟”

“نه. مننه. ما تر اوسه شراب نه دي څيښلي.”

“يوازي يو گيلاس.” په خادم پسي مې زنگ وواهه، چې گيلاسونه راوړي.

“نه مننه، ډاکټران ما ته منتظر دی.”

ورته مې ويل “په مخه دي ښه.”

“د خداي په امان.”

دوه ساعته وروسته ډاکټر والنټيني راغلی. خورا په بېړه کې وو. بریتونه یې شخ درولي ول. جگړن وو. په رنگ توربخون وو. خندان شخصیت وو.

ډاکټر والنټيني وپوښتل "څنگه ټپي شوي؟ عکسونه راکړه. هو، هو. همدا دی. د سیرلي په څېر روغ رمت یې. دغه ښکلي نجلۍ څوک ده؟ ستا انډيواله؟ ما خو همداسې فکر کاوه. بیخي بي ځایه او ناوړه جگړه نه ده؟ دا ځای دي څنگه دی؟ ته پیر ښه هلک یې. زه به دي تر پخوا لا سم کړم. دغه ځای دي درد کوي؟ هو، خامخا به درد کوي. د دې ډاکټرانو څنگه زړه کیده چې تا ژوبل کړي. ډاکټران دي د کوم درد دوا شول؟ دغه نجلۍ په ایټالوي گړېدای شي؟ باید زده یې کړي. پیره ښکلي نجلۍ ده. زه به ایټالوي وروښیم. زه راحم په دغه روغتون کې ځان بستروم. نه، خو ستا د لنگول کارونه مفت درته اجرا کوم. دا په پوهیږي؟ دا به له تا څخه یو ښه هلک جوړ کړي. خاص د دې په څېر. بیخي سم. څه یوه مینه ناکه نجلۍ! له دې څخه وپوښته چې له ما سره مابنامنۍ خوري. نه. زه نه غواړم چې دا له تا څخه بوزم. مننه. پیره زیاته مننه، اغلي. بس همدومره وه".

پراوړه یې وټکولم "مننه. ما همدومره غوښتل چې پوه شم، پټۍ ته اړتیا نشته".

ده ته مې وویل "ډاکټر صاحب، څښاک ته دي زړه نه کیږي؟"

"څښاک؟ ولي نه. په لسگونه ځلي. چیري دی؟"

"په الماری کې. مس بارکلي به بوتل راواخلي".

"اوه، پیر اعلی، ستا د روغتیا لپاره. پیره ښکلي نجلۍ ده. زه به تر دې ښه کوښاک در ته رارم". پر خپلو بریتونو یې لاس راتېر کړ.

"عملیات کله کیږي؟"

“سبا سهار له خیره. له عملیاتو څخه مخکې باید ستا معده تشه وي. باید پاک هم یې. زه به کښته له زړې ښځې سره ووينم او ستا په اړه به ځینې لارښوونې هم ورته وکړم. تر سبا د خدای په امان. زه به تر دې ښه کوښاک درته راوړم. ته دلته پیر ښه یې. تر سبا د خدای په امان. ښه خوب وکړه، ځکه زه وختي له خیره ځان رارسوم.” په دراوزه کې یې لاس راته وښور او. بریتونه یې سیده پاس خوا ته شخ درولي ول. پر څېره یې اوس هم مسکا خپره وه. پر لستونې یې یوه خانه وه، په هغه کې بیا یو ستوری وو چې د ده پر جگړنۍ رتبه یې دلالت کاوه.

شپاړسم فصل

په هغه شپه د هغې دروازې له لارې چې برنډې ته ور خلاصېدل، یو شوپرک کوټې ته دننه راغلی او الوتنې یې شروع کړې. د همدې دروازې څخه مو د ښار پر بامونو د شپې د تیاري سیل کاوه. په کوټه کې تاریکه وه، یوازې د ښار له رڼاګانو څخه لږ لږ رڼا دننه کوټې راتلل. شوپرک دننه په کوټه کې له کومې بیړې پرته، د دباندې په څېر خپل ښکار کاوه. زه په کټ کې پروت وم او ده ته مې کتل، خو فکر نه کوم چې ده دې موږ لیدلې وو، ځکه موږ بیخي ساکن پراته وو. شوپرک چې له کوټې ووت پر آسمان باندې مې د لټون څراغانو رڼاګانې ولیدې، ګری وروسته روښنایي ورکه شول او بیا تیاره شول. بهر نری شمال چلیده، پر ځنګلوري بام باندې د هوایي مدافع پرسونل یو له بل سره خبرې کولې. موږ یې خبرې لږ لږ اورېدې. هوا یخه وه، دوی خپلې برساتۍ پر ځان ټینګې راتاو کړې وې. په شپه کې د یو چا د راتګ بیرې په زړه کې راسره وه، خو کاترین ډاډ راکړی وو، چې ټول بیده دي. یو ځلي ماښام چې کله راپاڅیدم، دا مې ونه لیدل، البته په دهلیز کې مې د دې د پښو کرپهاری واورېد چې راروانه وه. له راتلو سره یې دروازه خلاصه کړل او ویې ویل چې څوک نه شته. ټول بیده دي. کاترین د آغلې وان کمپن وه کوټې ته هم غوږ نیولي وو، د هغې

خرهاری یې هم اوریدلی وو. له ځان سره یې میوه هم راوړې وه، هغه مو په ګډه وخورل. تېري هم وو، نو ورموت مو راواخیستل. په عین حال کې کاترین دا یادونه هم راته وکړل، چې سهار ته مې معده باید تشه وي، ځکه سهار زما عملیات کېدل. تر رڼا کېدو وړاندې خوب راباندې غالب شو. څنگه چې راپاڅېدم، کاترین مې ونه لیدل. خو وروسته چې بیا کله راستنه شول، له وړاندې تازه او ښکلې ښکاریدل. ترمایټر یې په خوله کې راکښېښود. لمر هم ورو، ورو په راپورته کېدو وو، نری وېرم چلیده او په دې سهار وختي کې له ځنگلوري بام څخه د توپچیانو د قهوي بویان راتلل.

کاترین “زه مې غواړي چې د قدم وهلو لپاره دباندې ووزو، که مو یوه ویلچیر وموندل زه به تیله درکړم”.

ما ورته وویل “زه به په چوکۍ کې څنګه سپور شم؟”

“یوه لاره به ورته وسنجوو”.

“دباندې به پارک ته ووزو. همالته به ناشته هم وکړو” له خلاصې دروازي څخه مې دهلبز ته وکتل.

کاترین “تر ټولو اړین کار اوس زما لپاره دادی، چې تا ستا ملګري والنتیني ته اماده کړم”.

ما ورته وویل “زما کوپړۍ راته وايي، چې دی تکره ډاکټر دی”.

“هومره چې ستا خوښ دی، زما نه دی خوښ. خو کیدای شي ښه ډاکټر وي”.

“مهرباني وکړئ دلته راشئ”.

“نه، ښه شپه نه وه؟”

“نن به بیا د شپې نوکري نه یې؟”

“کیدای شي یم، خو فکر نه کوم چي دلته دي زما راتگ ته اړتيا وي.”

“زه تا ته اړتيا لرم.”

“نه کومه اړتيا نشته. ته تراوسه عملیات شوی نه یې او بله دا چي ته تراوسه په دې نه یې خبر چي څه به پېښ شي؟”

“په لنډو کي به دي سر در خلاص کړم، زه به تر عملیاتو وروسته بشپړ روغ شم.”

“نه، ته به بیا ناروغ شې او بیا به نو زه هیڅ نه شم کولای.”

“بیا به د بیا سره گورو، ته اوس دلته راشه.”

“نه. زه باید اوس چارټ بشپړ کړم او تا د عملیاتو لپاره تیار کړم.”

“که راستنه نه شوې، نو دا به په دې معني وي، چي ته له ما سره مینه نه لرې.”

بنکل یې کړم “ته ډیر بي عقل هلک یې، ستا د بدن تودوخه تل عادي وي. ډیر ښه حرارت لري.”

ما ورته وویل “ته ډیره بنکلي یې.”

“اوه، نه. ستا د بدن حرارت په ډیره ښه اندازه دی او زه په دې ویاړم.”

“کیدای شي، همدا بدني حرارت ارثي شي.”

“کیدای شي، زموږ د کوچنیانو د بدن حرارت ډیر لوړ وي.”

“والنتیني ته باید کوم تیاری و نیول شي؟”

“کار لږ دی، خو اسان هم نه دی.”

“پر تا مي دا تکلیف نه پېرزو کيږي.”

“داسي مه وايه. زه نه غواړم چي يو بل څوك تا ته ان لاس لا هم دروري. زه ډيره بدمغزه يم. كه چيري دوى داسي وكړي زه به ډيره په قهر شم.”

“فرگوسن هم؟”

“په خاص ډول فرگوسن، گيج او هغه بله، څه نوميري؟”

“واکر؟”

“هو، هماغه. اوس په روغتون كي د نرسانو شمېر زيات دى، كه نور ناروغان رانه شي، شونتيا شته؛ چي ما له دې ځايه يو بل ځاى ته تبديله كړي. في الحال دلته څلور نرساني شته.”

“كيدای شي ناروغان راشي. او بله خبره دا، چي د دومره ستر روغتون لپاره خو گنې نرساني په كار دي.”

“اميد لرم، چي ناروغان به راشي. په هر صورت، كه يې زه له دغه ځاى څخه وليږلم نو؟ كه نور ناروغان رانه شي، د دې شونتيا شته، چي ما واستوي.”

“كه خبره وه دې ځايته ورسيدل، بيا خو نو يوځاى ځو.”

“بي عقلي مه كوه. ته تراوسه د تگ نه يې. خو گرانه ته ژر جوړ شه، بيا به له خيره يوځاى ولاړ شو.”

“له هغه وروسته به څه كيږي؟”

“كيدای شي، جگړه ختمه شي. جگړه خو به نو هم تل تر تله نه وي.”

ما ورته وويل “زه به ژر له خيره روغ شم. والنيټيني مي علاج راکوي.”

“ستا درملنه به ولي نه کوي، دا دومره لوی بریتونه یې د څه لپاره پرې ایښي. او مهمه خبره گرانه، کله چې دي عملیاتوي، زما و ستا پرته د یوه بل څه په اړه فکر وکړه، ځکه کله چې څوک بیهوشه شي بیا اړتیا ځیني ویل کیږي.”

“نو بیا باید د څه شي په اړه فکر وکړم؟”

“له موږ څخه پرته بل د هرڅه په اړه. د خپلو ملگرو په اړه. ان د یوې ملگرې په اړه دي هم.”

ما ورته وویل “نه.”

“نو بیا دعاوې کوه. دعاوې به ډیره فایده درته وکړي.”

“شاید هیڅ خبرې ونه کړم.”

“ډیر ښه، ډیری خلک خبرې نه کوي.”

“نو سمه ده، له خیره زه به له خبرو سره خدای په امانی وکړم.”

“گرانه، ځان ستاینه مه کوه. لطفاً ځان ستاینه مه کوه. ته دومره ښه یې، چې ځان ستاینې ته هیڅ اړتیا نه لري.”

“زه به یوه کلمه خبره هم ونه کړم.”

“بیا ځان ستاینه! ما درته وویل، چې ځان ستاینې ته هیڅ اړتیا نه لري. کله چې دوی تا ته د ژورې ساه اخیستو امر وکړي، ته سمدستي په دعاوو، بیتونو او یا هم په یو بل څه باندي پیل وکړه. بیا به نه کومه ستونزه وي، نه سرخوږی او زه به په تا ویاړم. په هرصورت زه په تا په هر حالت کي ویاړم. ستا د بدن حرارت ډیر ښه دی. او ستا خوب هم د هغه ماشوم په څېر دی، چې د بیدیدو پر مهال بالښت په غیر کي نیسي، بیدیري او په فکر کي وي. ستا په فکر کي زه یم که یوه بله نجلۍ؟ که یوه ښکلې ایټالوی نجلۍ؟”

“زما په فکرو کې ته یې.”

“هو، البته زه یم. اوه، مینه درسره لرم، او والتینې به د پښې علاج هم درته وکړي. او زه په دې هم خوشحاله یم، چې ستا عملیات به ونه وینم.”

“او ته به نن بیا د شپې نوکړي یې.”

“هو، خو ته تشویش مه کوه.”

“ته تم شه او ورته گوره.”

“گوره گرانه، ته اوس بشپړ پاک او صاف شوی. اوس داراته ووايه، له ما پرته دي بل له چا سره مینه کړې؟”

“ما تراوسه له هېڅ چا سره مینه نه ده کړې.”

“ان له ما سره هم؟”

“زما مینه، ته یې.”

“ریښتیا ووايه، بل دي له چا سره مینه کړې؟”

“له تا پرته مې له بل چا سره مینه نه ده کړې.”

“له څو نفرو سره.... هغه څه شي ورته وایاست؟... پاتې شوي یې؟”

“له هېڅ چا سره.”

“ته ما ته درواغ وايې.”

“همدا ریښتیا دي.”

“سمه ده، ته خپلو درواغو ته ادامه ورکړه. زما همداسې خوښه ده. په هر صورت دارته ووايه، هغوی ښکلي وي؟”

“تر اوسه له هيڅ چاسره نه يم پاتې شوی.”

“ښه سمه ده. داراته ووايه چې هغوی ډير دلچسپي وي؟”

“زما نه په دې شيانو سر خلاصيري او نه پرې پوهېږم.”

“ته يوازې زما ملکيت يې او دا د لمر په څېر يو ښکاره حقيقت دی. وایم، ته زما يې. که تا له دې وړاندي له يو بل چا سره مينه کول، زه يې په کيسه کې نه يم. زه له هغو څخه نه ډارېږم، خو د هغوی په اړه ما ته کوم څه مه وايه. کله چې يو نارينه له يوې ښځې سره پاتې شي، د پيسو خبره څه ډول سره خلاصوي؟”

“زه نو، څه په خبر يم.”

“يا. ته پوهېږي. هغه نجلۍ ورته وايي چې زه مينه در سره لرم؟ راته ووايه، زه غواړم چې پوه شم.”

“هو، په هغه صورت کې که ځينې وغوښتل شي.”

“ايا دی ورته وايي چې مينه در سره لرم؟ راته ووايه. دا ډيره مهم خبره ده.”

“هو، که سړی وغواړي، بيا ورته وايي.”

“نارينه ورته وايي، چې مينه در سره لرم؟ خامخا راته ووايه.”

“که يې زړه وغوښت، خود يې ورته وايي.”

“تا خو به تراوسه چا ته نه وي ويلې؟ ريښتيا ووايه.”

“نه.”

“ته ما ته ريښتيا نه وايي. ريښتيا راته ووايه.”

درواغ مي ورته وويل “زما خبره ومنه.”

کاترين وويل “زه پوهيدم، زه پوهيدم چي تا چا ته نه دي ويلي. مينه درسره لرم.”

بهر د بامو له پاسه او د کليسا پر منارو باندي لمر ښکارېده. اوس لاندي باندي پاک وم او ډاکټر ته منتظر وم.

کاترين “ښه نو خبره داسي ده؟ دا ښځه د نارينه په اشاره نڅيري.”

“نه. هر وخت بيا داسي نه وي.”

“خو زه به تل همدا وایم. زه به ستا په خوښه خبرې کوم ستا په خوښه به کارونه کوم، بيا به ته هيڅکله د بلي ښځې غوښتونکي نه يي، که څنگه؟” په خوښۍ سره يې راته وکتل “زما کړنې او گفتار به ټول ستا په خوښه وي. هغه مهال به نو بيا زه ستا د زړه په گټلو بريالی شم، که څنگه؟”

“هو، ته به بريالی شي.”

دې راته وويل “اوس ستا لپاره څه کولای شم؟”

“دلته راشه.”

“ورته وگوره، زه هر هغه څه کوم چي ته وايي.”

“ته ډيره ښه يي.”

“زه بيريزم چي لا تراوسه به ښه نه يم.”

“نه. ته ډيره ښه يي.”

“ستا خوبنه زما خوبنه ده. په مور کي زه او ته نشته. يوازي هغه څه چي ته يې غواړي.”

“زما مينه يې.”

“زه ښه يم. همداسي نه ده؟ ته خو به اوس د بلي ميرمنې هيله نه لرې. که څنگه؟”

“نه.”

“اوس دې وليدل؟ زه ښه يم. هر څه چي ته وايي کوم يې.”

اولسم فصل

له عملياتو څخه وروسته، چي کله راپاڅيدم بې حاله نه وم. څوک نه بې حاله کيږي. يوازي خفه کيږي. دا خفه کېدل له مرگ سره توپير لري. دغه خفه کېدل او بېهوښه کېدل يوازي يوه کيمياوي عمليه ده، کله چي څوک بېهوښه شي، په هيڅ شي يې سر نه خلاصيږي. داسي وي لکه مست او نشه. د کټ په اخره کي پر پرتو د ريگو پر بوجيو مي سترگي ولگيدې، چي له ديوال څخه پر راوتلو پايونو باندي يې ايښي وې. شيبه وروسته مس گيج راغلل او زما د صحت په اړه يې پوښتنه راڅخه وکړل “څنگه يې؟”

“ښه يم، شکر.”

“د ځنگانه عمليات دي بيخي خوندور وه.”

“عملياتو څومره وخت ونيو؟”

“دوه نيم ساعته.”

“ما خو به اپلتي نه يې ويلي؟”

“نه يوه خبره دي هم ونه کړل او اوس هم خبرې مه کوه. غلې اوسه.”

وضعيت مي چندانې بڼه نه وو. کاترين سهې وه. خو ما ته دا مهمه نه وه، چي څوک د شپې نوکري دی.

روغتون ته يې درې نور ناروغان هم راوستل. يو وچ کلک هلک، چي ملاريا او د جورجيا وو، د سره صليب لخوا دلته راوستل شو. يو بل بيا ډنگري هلک وو، چي د نيويارک څخه يې راوستی وو، بڼه هلک وو. دی هم ملاريا او هم ژړی وو او يو بل بڼکلی هلک راسره وو. ده هڅه کول، چي له يوې تيرې مرمۍ څخه يو فيوز راوکاري او د يادگار په ډول يې له ځان سره يو سي. دا يوه تيره ټوټه وه په سر کي يې يوه خولۍ درلودل چي اتريشيانو به په غرو کي تری کار اخيست. پر مخکي د راييله کيدو سره جوخت به چاوديدل.

کاترين په لږ وخت کي د ټولو نرسانو په زړو کي ځای ونيو. لامل يې دا وو چي دې به بېله کوم محدوديت څخه شپنۍ دنده يا هم نوکريوالي کول. کاترين به ډيري وختونه په ملاريا د اخته ناروغانو سره وه. هغه هلک چي د خولۍ د خلاصولو په هڅه کي وو زمور ملگري وو. په شپه کي به يې يوازي هغه وخت زنگ واهه چي ډير به ضرور شو. د کار په جريان کي به موږ سره يو ځای وو. کاترين له ما سره او ما له کاترين سره بېخه مينه لرل. ډيري وختونه به د ورځي په جريان کي بیده وم، خو که به وينس وم، نو به مو د فرگوسن په لاس يو بل ته ليکونه ليرل. هغه بڼه نجلۍ وه. هيڅکله د دې په اړه په شي خبر نه شوو، ماسيوا له دي چي يو ورور يې په ۵۲ واحد کي او بل يې هم په عراق کي دنده لري. پر دې کاترين ډيره گرانه وه.

يو ځلي مي ورته وويل ”فرگي، زمور واده ته راځي؟“

”ستاسي واده به هيڅکله ونه شي.“

”نه. زمور واده به خامخا کيږي.“

”نه. زه خو داسي فکر نه کوم.“

“ولي يې نه کوو؟”

“وراندي تر دې، چي يو له بل سره واده وکړئ، ستاسي تر منځ به ټکر رامنځته شي.”

“زموږ ترمنځ به هيڅ ټکر رامنځته نه شي.”

“تر اوسه خو لا وخت شته.”

“نه، هيڅ ټکر به رامنځته نه شي.”

“نو بيا به مړ شي. ټکر يا مرگ. او دا هغه کار دی چي خلگ يې کوي. واده نه کوي.”

لاس مي يې لاس ته ورنژدې کړ. وي ويل “لاس مه راوړه، زه نه ژاړم. کيدای شي چي ستاسي دوو کار جوړ شي، خو گوره کاترين په ستونزو کي ونه غورځوي. که دي دا په کوم مصيبت يا هم ستونزو سره مخ کړل، بيا دي نو خير نشته.”

“زه به يې هيڅکله په ساړه باد لا ونه وهم.”

“سمه ده. وراندي به گورو. هيله لرم، چي کومه ستونزه به نه رامنځته کيږي. ته ښه ژوند لرې.”

“موږ په گډه ښه ژوند لرو.”

“نو بيا يو له بل سره جگړې مه کوئ او دا په مصيبت کي مه غورځوه.”

“سمه ده.”

“په همدې هيله يم. زه نه غواړم چي دا د دې جگړې له جگړه مارو سره وه اوسي.”

“فرگي، ته پيره ښه يې.”

“نه، نه يم. زما چاپلوسي نه خوښيږي. پينه دي اوس څنگه ده؟”

“بنه ده”.

“سر دي ځنگه دی؟” پر تندي يې گوټې راټېرې کړې. سر مي داسي وو لکه پښه چې بیده وي، ورته ومي ويل “سر مي نه په تکليفوي”.

“هغه ضربه چې تا پر سر خوړلې وه شونې وه، چې ستا اعصابو ته يې سخته صدمه رسولې وای. تا نه په تکليفوي؟”
“نه”.

“ځوانه، ته ډیر نېکمرغه يې، لیک دي لیکلی؟ زه کښته ځم”.

ورته ومي ويل “واخله، دغه دی”.

“کاترین ته ووايه، چې تر یو وخته له نوکرېوالۍ څخه لاس واخلي. د ډېرو کارو له لاسه بيخي سترې وي”.

“سمه ده، زه به ورته ووايم”.

“زه خپله غواړم، چې د شپې نوکريوالي وکړم، خو دا مي نه پرېږدي. هغه نورې نرساني د دې په دغه کار خورا خوشاله دي. ته کيدای شي دې ته لږ شان استراحت ورکړې”.

دې ته مي وويل “سمه ده”.

فرگوسن “آغلې وان کمپن ستا په اړه ويل، چې دی هر وخت ځانېتي خوب کوي”.

“څه پروا لري، بيا دي ووايي”.

“که ته يو څو شپې هغې ته د هوسايې ووايي، ډېر به ښه وي”.

“زه خپله غواړم، دا ارام وکړي”.

“زما خو ستا په خبره باور نه کيږي، بيا هم که دي دا کار وکړ زه به ډيره درځه خوشحاله شم.”

“له خيره همداسي به وشي.”

“باور مي نه کيږي.” ليکونه يې له ځان سره واخيستل او بهر ولاړه. زنگ مي وواهه شيبه وروسته مس گيچ دننه راغلل “څه خبره ده؟”

“ما ويل يو څه خبرې به سره وکړو. آبنه که آغلي بارکلي د يوڅه وخت لپاره شپنۍ نوکريوالي پرېږدي نو څه به وشي؟ د ډېري نوکريوالی له لاسه بيخي سترې وي. علت يې څه دی، چي تر ډيره وينه پاتېږي؟”

مس گيچ لمړی ما ته وکتل او بيا يې وويل “ته زما ملگری يې. د دغه ډول خبرو اړتيا نه لرې.”

“هدف دي څه دی؟”

“ځان مه اچوه. همدا خبره دي ما ته کول؟”

“ورموت څينې؟”

“سمه ده. خو له هغه وروسته بايد ولاړه شم.” له الماری څخه يې بوتل راواخيست او له گيلاس سره يوځای راغلل.

ما ورته وويل “گيلاس ته واخه. زه يې په بوتل کي څينم.”

مس گيچ “ستا د صحت په خاطر.”

“آغلي وان کمپن زما د څانگېتي خوب په اړه څه ويلي ول؟”

“يوازي يې يوه يادونه وکړل. دا تا يو خاص مريض گڼي.”

“مخ دي يې پرته شي.”

مس گيج ” کمپن بده بنځه نه ده. له يوې خوا زړه او د دماغ له خوا پاته او بل له تاي يې له لمري سر څخه بڼه نه راتلل.”

“زه يې په کيسه کي نه يم.”

“په هر صورت، زما خوښه ده. زه دي ملگري يم او دا خبره په ذهن کي کښېنوه.”

“ته ډيره بڼه يې.”

“منه. زه پوهيرم، ستا په نظر بڼه څوک دی؟ خو زه دي ملگري يم. پښه دې څنگه ده؟”
“بڼه ده.”

“زه به يو څه يخې اوبه راوړم، پرې توی يې کړه. لاندي به خامخا کا کوي. دباندې هوا گرمه ده.”

“ته ډيره بڼه يې.”

“زه به دغه دريگو بوجی سره سمې کړم.” پر کټ راخم شول “زه دي ملگري يم.”
“خبر يم.”

“نه، ته نه يې خبر، خو يوه ورځ به خامخا خبر شي.”

کاترين د درو شپو لپاره له شپنې دندې څخه رخصت شول. خو له درې ورځنۍ رخصتۍ وروسته بيرته راغلل. زموږ بيا ځلي ليدل داسي ول، لکه دوه د ډير وخت مسافر چي تر بڼه ډېر بېلوالې وروسته بيا سره ويني.

اتلسم فصل

په دوبي کي مو ښه ساعت تېر شو. کله چي د دباندې تگ جوگه شوم، يوه ورځ په بگي کي پارک ته ولاړو. د هماغې بگي تصوير مي تراوسه په ذهن کي شته. آس خورند سر ورو ورو روان وو. د بگي په مخکني سيټ کي گاديوان، چي تازه پالش شوي خولي يې پر سر وه، ناست وو. زه او کاترين څنگ پر څنگ د شا په سيټ کي ناست وو او په يوه بله خيالي نړۍ کي گرځېدو. وروسته چي بيا کله پر لکړو د تگ شوم، ماښام ماښام به وه (بيفي) يا هم(گران ايټاليا) ته د ماښامني خوړلو لپاره تلو او د هوټل په برنډه کي، په آزاده فضا کي به پر يوه مېز چاپېره ناست وو. د هوټل چوپړوالان به د خپلو مېلمنو په پالنه اخته ول. بل اړخ ته بيا نوي ميلمانه راتلل او زړو ميلمنو به ځای خالي کاوه. د مېزو له پاسه روښانه شمعي پرته وي او د مېز پر سر به يې سايه اچولې وه. څو ورځي وروسته مو پرېکړه وکړه، چي زمونږ لپاره(گران ايټاليا) هوټل وړ دی. د دې هوټل د خادمانو مشر، جورج به مونږ ته وختي لا يو مېز راخوندي کړی وو. دی ښه ځوان وو. ده ته به مو وويل، څه چي ستا زړه وي، هغه د ماښامني لپاره راوړه او خپله به مو په دې تياره ماښام کي په برنډه کي گرځېدونکو خلکو او يو بل ته کتل. له يخي څخه د ډک سطل په مينځ کي، به سپين کاپري شربت پراته ول، هغه به مو څښل. نور ډول ډول او رقم په رقم شربتونه مو هم وکتل، لکه فريسا، باربيرا او ځيني نور. حالات جگړه ايز ول، په هوټل کي ساقي هم نه وو، جورج ته چي به مي کله د شراب راوړلو وويل، له خجالت څخه به يې پر شونډو مسکا خپره شول.

په ورځو کي يوه ورځ جورج مخاطب کړو “ستاسي په اند کله چي يو هيواد داسي شراب جوړ کړي، چي هغه د سرو توتو خوند ولري، نو ايا هغه هيواد شراب جوړونکی شو؟”

کاترين “ولي نه؟ بايد توليد يې ډير عالي وي.”

جورج “اغلي! که يې تاسي څښئ پروا نه لري، خو زه به وه ښاغلي ته يو بوتل مارگو شربت راوړم.”

“جورجه، زه به هم هماغه وځينم”.

“بناغلي! زه خو وایم تر هغوی تېر شه. ان د سروتوتو خوند هم نه کوي”.

کاترین “کیدای شي ښه خوند وکړي. البته که مو په طبعه ولگیدل، ډیر به ښه وي”.

جورج “سمه ده زه به یې راوړم. خو کله چې اغلي قانع شول بیرته به یې یوسم”.

لکه څنگه چې ده ویل وه، دې شربتو چندانې خوند ونه کړ. ریښتیا هم د سرو توتو خوند یې لا ونه کړ. بیرته مو کپړي راو غوښتل. په شپو کې یوه شپه مفلسه شوو. جورج سل لېرې پور راکړ او وې ویل “بناغلي، کومه خبره نه ده. ما ته معلومیږي، انسان کله کله مفلسه کیږي. واورئ! هر وخت چې مو پیسې په کار شوي، زه مو په خدمت کې یم”.

ډوډۍ چې مو خوړل، دباندې راووتو په پیاده رو کې رهي شوو. له مېلمستونو او تېرلو دوکانو څخه تېر او یوه وړوکی دوکان ته، چې سنډویچونه یې پلورل ودرېدو. ډول ډول سنډویچونه یې درلودل؛ غوښې والا، کاهو والا او ماهي والا. د گوتې په شان اوږده ول او په برشته ډوډۍ کې به یې نغښتي ول. ماښام چې به کله وږي شوو، بس دوی به مو خوړل. له دوکانه چې راووتو، د کلیسا په مخکې په یوه سرخلاصه بگۍ کې کښېناستو او روغتون ته رهي شوو. بگۍ چې د روغتون دروازي ته راوړسیدل، چوپړوال زما سره د مرستې لپاره راغلي. د گادېوان مزد مي ورکړ او بیا لور په لفت کې سپاره شوو. کاترین زموږ تر پور لاندې کښته شول، په همدې پور کې د نرسانو هستوگنځای وو. له لفت څخه راووتم او پر لکرو باندې د خپلې کوتې په لور رهي شوم. ځینې وختونه به مي جامې وکښلې او په کټ کې به پرېوتم، خو ځینې وختونه به بیا په برنده کې کښېناستم؛ پښې به مي پر یوه بله چوکۍ تکیه کړې، په آسمان کې الوتونکو توتکیانو ته به مي کتل او کاترین ته به سترگې په لار وم. کله چې به راغلل او په وړاندې به مي ودرېده، داسې به مي احساس کړل، لکه له پیریو وروسته چې یې وینم. بیا به زه او دا تالۍ په لاس تلو، د دروازي شا ته به یا تم شوو یا به سیده ورننوتو؛ البته دا نو بیا په کوټه کې په موجودو ناروغانو پورې مربوطه وه، چې

ملگري مو وه که یا؟ کله چي به ټوله کارونه خلاص شول، نو زما د کوتي په برنډه کي به په سر خلاصه فضا کي کښېناستو. وروسته به بستري ته تلم، کله چي به دوی ټول بیده شول او دا به ډاډه شول، نو به راغلل. د دې په ورېښتانو کي لاس وهل مي عادت غوندي ګرځېدلی وو. هر څه به غلي وه. د دې له ورېښتانو څخه به مي سنجاقونه يو يو دانه ایسته کول بيا تر اخره دانه پوري؛ بيا به يو ناڅاپه د دې په ورېښتانو کي پټ شوم داسي لکه په يوه خیمه يا هم ابشار کي.

د دې ورېښتان ډېر ښکلي ول. ډيري وختونه به مي لوبې پرې کولې. ورېښتان به يې د دروازي له لارې په راتلونکي رڼا کي، پرکېدل. ورېښتان يې ان په شپه کي هم ځلیدل لکه اوبه، چي سهار وختي له رڼا کیدو وړاندې، ځليري. خدای ورکړی وجود مي يې په نظر ډير ښه وه ایسېد. کله چي به مي لمس کړل ورته وبه مي ويل ”داسي نرمه يې لکه د پيانو کیلی“. زه به يې پر زنه ووهلم وه به يې ويل ”داسي لکه د پيانو پر کیلیو باندي د ایمری کاغذ“.

“زیره ده؟”

“نه، ګرانه. ټوکې مي کولې”.

موږ به په خپلو مینځو کي ويل، په کومه ورځ چي مو يو له بل سره ولیدل، په هماغه ورځ مو واده شوی او د خپل واده شپې او ورځې مو شمېرلې. ما ريښتیا هم غوښتل چي واده سره وکړو، خو کاترين به ويل چي که موږ واده وکړو، نو ما به بیرته خپل هیواد ته وليري. دې به ويل که محض زموږ د واده په مراسمو خبر شول، کیدای شي له رېږو سره مخ شو. موږ تر ایټالوي قانون لاندي واده کاوه، چي په دې برخه کي يې ډير ښه قوانین درلودل. ما ريښتیا هم غوښتل چي واده وکړو، ځکه د ماشوم د زیږیدو بیرته راسره وه؛ خو موږ خپل منځي داسي پټیلي وه، چي واده مو شوی او دومره يې په اندېښنه کي هم نه وو. خو دا چي واده مو سره کړی نه وو فکر کوم چی خوښ وو. یاد مي دي، یوه ورځ مو په دې اړه يو له

بل سره بحث کاوه. کاترين وويل ”خو گرانه، د دولت پر گدی ناست واکمنان به مي له تا څخه بېله کړي“.

“کیدای شي پر مور يې زړه وسوځي او داسي ونه کړي“.

“زه په ډاډ ويلای شم که چيري دوی په مور خبر شي، يو له بله به مو بېل کړي او بيا چي جگړه خلاصه نه شي، زما و ستا د وصال خوند نشته“.

“رخصتي به واخلم او کور ته به درشم“.

“رخصتي به دي دومره نه وي، چي وه سکاټلنډ ته راشي او بيرته ولاړ شي. بېله هغه هم نه غواړم له تا بېله شم. زموږ واده به اوس څه فايده ولري؟ موږ ريښتيا هم واده کړی. نه غواړم چي بيا ځلي واده شم“.

“زه دا هر څه يوازي ستا لپاره وایم“.

“دلته زه او ته نشته. زه ته يم. ما له خپل ځانه مه بېلوه“.

“ما چي ويل نجوني تل د واده په فکر کي وي“.

“همداسي ده، خو گرانه ما واده کړی. ما له تا سره واده کړی. زه ستا يوه ښه ميرمن نه يم؟“

“بلکل ته مي يوه ښه ميرمن يې“.

“زما مجنونه ته خبر يې؟ ما يو ځلي واده ته انتظار تجربه کړئ!“

“زه نه غواړم په دې اړه څه واورم“.

“واوره! زه له تا پرته بل څوک نه غواړم او ته بايد په دې خفه نه شي، چي يو بل چا له ما سره مينه کړي وه“.

“کيرم“.

“له مردگانو سره بخل ښه نه دی او دا دی ته اوس هرڅه لرې.”

“زما هدف هغسې نه دی، لکه ته چې وایې، خو د زړو کپسو بیا تازه کول مې نه خوښیږي.”

“بیچاره، خوارکی. زه خبره یم چې تا له څه ډول نجونو سره ژوند تېر کړی، خو زه ستا پر تېر باندي کومه نیوکه نه لرم.”

“د دولت په پټه واده نه شو کولای؟ له هغه وروسته که په ما یا په تا یو څه وشول، کومه خبره به نه وي.”

“د دولت یا هم کلیسا پرته واده نه شو کولای. گرانه ته زما خبره واوره، موږ واده کړی. که چیري زه پر یوه دین باندي وای بیا ما ته اړینه وه، خو زه اوس مذهب نه لرم.”

“تا ما ته د روحاني مشر انتوني نڅښه رانه کړل؟”

“هغه د بخت لپاره وه. یو بل چا ما ته راکړې وه.”

“نو بیا تشویش ولي کوي؟”

“یوازي د فراق په تشویش کې یم. ته زما مذهب یې. زما هرڅه یې.”

“سمه ده. بیا نو چې هر وخت تا وویل واده به وکړو.”

“ته نه باید داسې خبرې وکړې، چې ما د خپلې وفادارۍ ثابتولو ته اړباسې. زه یوه وفاداره میرمن یم او کوم څه چې ته پرې ویلې او پرې نازیږي، نه باید په هغه وشرمېږي. ته خوشاله نه یې؟”

ما ورته وویل “مگر ته به ما د یو بل چا په اسره نه پرېږدي.”

“نه. دغه خیال په فکر کې لا مه راگرځوه. زه به له تا سره د ژوند په هره لوره ژوره کې یم. اندېښنه مه کوه.”

ما يې په جواب کي وويل "سمه ده. البته ما په خپل ژوند کي يو ځلي مينه کړې، هغه هم ستا سره او تا له دې وړاندي له يو بل چا سره هم مينه کړې".

"او په هغه څه وشول؟"

"مړ شو".

"هو، خو که هغه ژوندی وای ما به له تا سره ليدلي نه وای. زه بې وفا نه یم. که څه هم ما گڼې غلطیانې کړي، خو بې وفا نه یم. زه به تا په خپله وفاداری مور کړم".

"زه په دا نژدې راتلونکي کي کيدای شي وه جبهې ته ولاړ شم".

"تر څو چي زه او ته سره يو ځای يو، په زړه کي اندېښنو ته ځای مه ورکوه. ته متوجه يې؟ زه اوس ډيره خوشاله یم او ښکلی ژوند هم لرو. په ژوند کي له ډېره وخته لالهانده وم او که مې له تاسره ليدلي نه وای، زه به لیونی شوې وای، خو اوس خوشاله يو او يو له بل سره مينه کوو. ته هم خوشاله يې همداسې نه ده؟ ایا اوس داسې څه شته چي زه يې کوم او هغه دي ستا ناخوښه وي؟ ایا ستا د راضي کولو لپاره يوڅه کولای شم؟ غواړي چي په ورېښتانو مې لوبه وکړي؟"

"هو راشه".

"سمه ده، خو لمړی بايد د ناروغانو وه لیدو ته ورشم".

نولسم فصل

دوبی دغه شان تېر شو. د هغو ورځو څخه مې چندانې خاطرې یاد نه دي پرته له دې، چي گرمې زیاته وه او د بري خبرونه زیات اوریدل کیدل. صحت مې ډیر ښه وو، پښې مې هم ژر جوړې شوې. يعني د لکړو له کارولو څخه ډیر وخت نه وو تېر شوی چي، وتوانیدم د

لرګي په وسيله تګ وکړم. له هغه وروسته يې په اوسپېدل مګوري روغتون کې د ځنګانه د کټولو عمليات راوکړل. درملنه عبارت وه: ميخانيکي درملنه، په يوه بنسټيزه جابه کې چې د ماورابالنفش وړانګې هم پکښې وې تودوخه ورکول، مساج او لمبا. مګوري روغتون ته به له غرمې وروسته ورتلم. له دې ځايه تر راوتو وروسته به سيده يو ځلي وه ساقي خانې ته ولاړم، همالته به مې يو څه ځينساک مينساک وکړ او د نړۍ له حالاتو به مې هم ځان خبر کړ. په ښار کې ډير نه گرځيدم. بس دا مې خوښه وه، چې له ساقي خانې څخه نېغ د روغتون وه کوټې ته ځان ورسوم. څه چې ماغوبنل هغه د کاترين ليدل وو. پاته وخت چې هر ډول وو، تيريده. ډيری وختونه به سهار او ځيني وختونه به غرمه مهال بيدېدم. ځيني وختونه به آس لوبو ته تلم او بيا به له هغه ځايه ناوخته د ميکانوټرافي درملنې لپاره روغتون ته تلم. يو وخت وخت به مې (امريکايي انګرېز) کلب ته هم سر وربنکاره کاوه. همالته به د کرکۍ پر برابرې پر يوه چرمي چوکۍ کښېناستم او مجلې به مې لوستلې. له هغه وروسته چې لکړې مې ايسته کړې، ما او کاترين ته اجازه نه وه، چې په گډه بهر ولاړ شو او وگرځو، ځکه يوه نرسه هغه هم پرته له کوم سرپرسته له يوه داسې ناروغ سره چې په ښکاره کوم مرستندويه ته اړتيا نه لري، يو ځای گرځېدا چندانې منطقي نه ښکاريده. ډيری وختونه به غرمه مهال يو له بله بېل وو، خو ماښام که به فرګوسن راسره وه، بيا مو کولای شوای ووزو او ماښامنی دباندي په هوټل کې وخورو. آغلې وان کمپن ته مو ويلي وه، چې موږ دواړه ډېر ټينګ ملګري يو. دې هم دا خبره ځکه منلې وه، چې د کاترين پر اوږو يې يوه پلنډه کارونه وربار کړي ول. کمپن په دې عقیده وه چې کاترين له يوې درنې کورنۍ څخه ده. وان کمپن پر کورنۍ نظام سخته عقیده درلودل، دا خپله هم له يوې درنې کورنۍ څخه وه. په روغتون کې اوس د پخوا په پرتله ګڼه ګڼه زياته وه او دا به يې بوخته ساتلې وه. په ميلان کې گرمې زياته وه. د ملګرو شمير مې هم ورځ تر بلې ډيرېده، خو زما به تل دا بېره وه، چې د روغتون وه کوټې ته ژر ځان ورسوم. د کارسو په جبهه کې د پرمختګ خبرونه تا و بالا کيدل. له پلاوا څخه ورهاخوا يو ځای چې په کوک مشهوره وو، فتح شوی

وو او اوس د باينسيزا دښتې نيولو لپاره عمليات روان ول. په لوېديځه جبهه كې له ډېره وخته جگړه روانه وه، خو چندانې په مزه كې نه ښكارېدل. موږ اوس په جگړه كې ښكېل وو، زما د اټكل له مخې د يوه ستر لښكر تيارول، مجهزول او د بيا د جگړې ډگر ته د هغوی سوقول به يو كال وخت په بر كې ونيسي. دا امكان هم وو، چې راتلونكې كال دي تر دې ناوره واى. خو دا امكان هم وو، چې حالات دي سم شي. ايټاليويانو بې حده پوځيان د جگړې ډگر ته راوړاندې كړي ول، خو دا چې اوس حالات كوم لور ته روان ول، نه پرې پوهيدم. ان كه ايټاليويانو د باينسيزا ټوله دښته او د سان گبريل غر هم نيولي واى، ورسره بيا هم د اتريشيانو په اړخ كې زيات غرونه پاتېدل. ما خپله ليدلي ول. اوس هم دنگ او جگ غرونه د اتريشيانو په واک كې وه. په كارسو كې پرمختگ دوام درلود خو همالته بيا د سيند لوڅې او خټينه مخكه، د پوځيانو د پرمختگ خنډ گرځېده. كه ناپليون هم واى اتريشيان به يې په دښته كې تس نس كړى واى، خو په غرونو كې به هيڅكله ورسره جنگيدلى نه واى. لمړى به يې هغوى ته موقع ورکړې واى، چې له غرو څخه لاندې راكښته شي او بيا به يې د جگړې په هوار ډگر كې هغوى تار و مار كړي واى. خو اوس هيڅ چا، په لويديځه جبهه كې څوك نه تس نس كول. شونې وه، چې نور په جگړو كې د بري لفظ له منځه تللى واى. د جگړې د دايمي كيدو شونتيا هم وه. شونې وه، چې دا دي يوه بله سل كلنه جگړه²⁰ واى. اخبارونه مي بيرته د مېز پر سر كښېښول او راووتم. په زينو كې په احتياط سره راكوز شوم او د ويا مانزوني لورې ته رهي شوم. د گران هوټل په مخكې مي بوډا ميرز وليد، چې له خپلې خانمې سره يوځاى له بگۍ څخه راكښته كېده. دوى دواړه د اس خغلونې له لوبو څخه راستانه شوي وه. خانمې يې د يوه غټ هيكل لرونكې وه. تور ساتن يې اغوستى وو، خو ميرز خپله كوتا قده، بوډا او سپين بريتونه يې پرې ايښي ول. دى به تل لكړه په لاس گوډ گوډ روان وو.

سل كلنه جگړه يوه اصطلاح ده، چې د فرانسې او انگلستان ترمنځ شوي جنگ ته كارول كيږي، چې له ۱۳۳۷ نه تر ۱۴۵۳ پورې يې دوام وكړ.²⁰

خانمي يې ما ته لاس راځړ “څنگه ياست؟ صحت مو څنگه دی؟” ميرز “سلام”.

“لوبي څنگه رواني دي؟”

“بڼې دي. تفرېح مو وکړل. درې ځلي بريالي شوم”.

له ميرز څخه مي پوښتنه وکړل “تاسي څنگه؟”

“بده نه وه، ما هم يوه وگټل”.

د ميرز ميرمنې وويل “زه هيڅکله د ده په کارو کار نه لرم، دی په دې اړه ما ته هيڅ نه وايي”.

ميرز وويل “زه بڼه کوم”. دی بڼه صميمي شخصيت وو “ته بايد اوس د هوا خورډنې لپاره دباندې راووزې”. د خبرو پر مهال به مخاطب کس داسي فکر کاوه، چې دی ما ته نه گوري يا يې هم په يو بل چا غلط کړي يې.

ده ته مي وويل “سمه ده له خيره”.

د ميرز خانمي وويل “که مي له خيره وخت پيدا کړ، د پوښتنې لپاره دي روغتون ته درځمه. د خپلو اولادو لپاره مي يوڅه اماده کي هم نيولي. تاسي ټوله زما بچيان ياست. ته ريښتا هم زما گران بچي يې”.

“هغوی به دي په ليدو ډير خوشاله شي”.

“هغوی ټول زما خواږه بچيان دي، ته له هغو څخه يو يې”.

ما ورته وويل “نور، نو ما ته اجازه راځړ”.

“زما پر کوچنيانو مي سلامونه وايه. هغوی ته مي بڼه ډير شيان برابر کړي. خوندوره مارسلا او کيک”.

ما ورته وويل "تر بيا د خدای په امان. هغوی به دي، په لیدو ډیر خوشحاله شي".

میرز "الله مو مل شه. گالیریا ته بیا له خیره راشه. همالته خو زموږ مېز درته معلوم دی. هره غرمه همالته یو". پاس په کوڅه کې روان شوم. هوډ مې وکړ، چې په کووا کې د کاترین لپاره یو څه وپېرم. همالته مې یوه خلته چاکلیټ رانیول، خو چې دوکاندارې نجلی خلته په کاغذ کې پېچل، زه وه بار ته ولاړم. هلته څو نفره بریتانویان او څو پیلوټان ناست ول. فقط مې یو گیلان مارتیني وڅښی. پیسې مې یې ورکړې، د چاکلیټو کڅوڼه مې ترې واخیستل او د روغتون په لور رهی شوم. له سکالا ورپورته له څو ملگرو سره مخ شوم. (مرستیال کونسل)، دوه د موسیقۍ زده کونکي او (ایټور موریتي) چې په اصل کې د ایټالیا وو، خو په سانفرانسیسکو کې اوسیده. په ایټالوي پوځ کې یې دنده درلودل. له دوی سره مې یو څه څښاک وکړ. یو سندرغاړی (رالف سیمونز) وو، چې د اینریکو ډیلکریډو تر مستعار نامه لاندې یې سندرې ويلي. د ده د سندرو طرز مې هیڅکله تجربه نه کړ. خو تل به یې ځان داسې ښوده، لکه ډیر کارونه چې په مخ کې ورته پاتې وي. په بدنه چاغ او د پزې په شاوخوا کې چیچک وهلی ښکاریده، د پزې او خولې په شاوخوا کې به داسې معلومیده لکه زکام چې وي. دی له پایسنزا څخه د سندرو ویلو وروسته راستون شوی وو. هلته یې په توسکا ویلو سره خورا شهرت موندلی وو.

وې ويل "تا به تراوسه زما سندرې نه وي اوریدلې؟"

"دلته څه وخت سندرې وایي؟"

"په مني کې وه سکالا ته ځم".

ایټور "شرط ترم چې هلته به تا په چوکیانو وولي، په موډینا کې چې یې دی په چوکیانو

باندي وویشت تاسي په خبر شوی؟"

"دا سراسر درواغ دي".

ایټور “دی یې په چوکیانو وویشت. زه خپله همالته وم. ما په خپله شپږ چوکیانې پرې ورځیر کړې.”

“خه ورک شه، درواغجنه.”

ایټور “د ده سمه ایټالوي نه ده زده. په هرځای کې به یې ښه راغلی په چوکیانو کیري.” هغه بل سندرغاړي وویل “پایسنزا په شمالي ایټالیا کې د سندرو ویلو لپاره ترتولو ښه ځای دی، زما په خبره باور وکړئ، چې هغه ښه ځای دی.” دغه سندرغاړی (ایډګرساندرز) نومیده. د ایډوارډو گیوانی تر مستعار نامه لاندې یې سندرې ویلې.

ایټور “زړه مې غواړي چې هغه صحنه ووينم چې کله تا په چوکیو باندې ولې. ستا خو ایټالوي سندرې نه دي زده.”

“دی محض تمبل دی، د ده د میزو د غورځولو پرته بل څه نه دي یاد.”

ایټور “هغوی پوهیږي، چې کله ته سندرې ویل پیل کړې باید څه وکړي. او بیا چې کله امریکا ته ستون شي په سکالا کې به د خپل بریالیتوب خبرونه هر چا ته وایي. د نور څه ویلو موقع به گرد سره پیدا نه کړي.”

سیمونز “زه په اکتوبر کې په سکالا کې سندرې وایم، هغه هم د توسکا.”

ایټور وه مرستیال کونسل ته وویل “همالته څو. که څنگه مککه؟ خو د دوی د ساتنې او دفاع لپاره باید یو څوک موجود وي.”

مرستیال کونسل وویل “کیدای شي د ده د ساتنې لپاره د امریکا پوځ راشي. سیمونزه ته بل گیلز څېښې؟ ساندرزه ته بل گیلز څېښې؟”

ساندرز “هو، راپک یې کړه.”

ایټور ما ته مخ راوگرځاوه “اوریدلي مي دي چي د سپینوزرو مډال درکوي. له څه ډول ستاینلیک سره؟”

“نه پوهیږم، معلومات نه پرې لرم. خو رابه یې کړي.”

“اوه، تا ته به مډال درکړي! او له هغه وروسته به د ښار نجونې دا فکر کوي، چي ته یو اتل یې. هغوی به فکر کوي، چي تا په یوازي سره دوه سوه اتریشیان وژلي او یا دي هم یو مورچل د خپلو متو په زور فتح کړی. پر ما باور وکړئ، زه هم باید د خپلو مډالو لپاره لاس په کار شم.”

مرستیال کونسل “ایټوره، تراوسه دي څومره مډالونه گټلي؟”

سیمونز “مډالونه ټول ده وړي او بله خبره دا چي د جگړې اصلي جرړه همدی دی.”

ایټور “زه دوه د برونزو او درې د سپینوزرو مډالونه لرم. خو تراوسه ده یوه مډال هوکړه رارسیدلي.”

“نو هغه پاتې یې چیري دي؟”

ایټور “عملیات بریالي نه ول. کله چي عملیات بریالي نه وي ټوله مډالونه بیرته ترې اخلي.”

“ایټوره، تراوسه څو ځلي ژوبل شوی یې؟”

“درې ځلي سخت ژوبل شوی یم. درې د زخم لیکي لرم، ورته وگورئ!”

لستونی یې راوخرځاوه. درې نقره یې موازي کړښې پر یوه ټوټه چي تور شالید یې درلود بڅی شوي وې. نژدې اته انچه تراوړې لاندي بڅی شوي وې.

ایټور ما ته وویل "ته به هم له خیره د یوه ښکلي مډال څښتن شي. زما خبره واوره! مډال درلودل یو بېل خوند لري. درې داني چي ولرې بیا نو یوشی کیږي. ته ژوبل شوي، درې میاشتي په روغتون کي پروت وي او اوس به له خیره د مډال څښتن شي".

مرستیال کونسل "پر کوم خای ولگېدي؟"

ایټور لستونی رابډ واهه او وي ویل "دلته". ژور او سور خای یې په ښه کړ. "دلته په ورون کي، اوس یې ځکه نه شم درښکاره کولای چي گلگل مي په پښو دی. بل دلته په پښه کي. همدا اوس مي پښه کي اضافه هډوکي شته او بوی کوی. هره ورځ کوچنی کوچنی ټوټي ځيني راباسم، پښه مي هر وخت بوی کوي".

سیمونز "په څه شي ژوبل شوي؟"

"لاسي بم. ډېر ناوړه او خطرناک بمان دي. له پټاوډو سره یې سمدستي ژوبل کړم. تا لاسي بمان لیدلي؟" له ما څخه یې پوښتنه وکړل.

ما جواب ورکړ "هو".

ایټور "بم غورځونکي بي غیرته ته مي کتل، چي بم یې راباندي راو غورځاوه. له پټاو سره سمدستي یې پر مخکې راغوځار کړم او فکر مي وکړ، چي له نړۍ څخه ولاړم، خو دې د روس زامنو په ما هیڅ ونه کړل او ژوندی پاتې شوم. بم غورځونکی د شیطان زوی مي په بیره د خپل ټوپک په ډز هغې ته نړۍ ته ورواستاوه. ما به تل له ځان سره ټوپک گرځاوه، تر څو هغوی راپوه نه شي، چي زه افسر يم".

سیمونز وپوښتل "هغه څنگه ښکاریده؟"

ایټور “همدا یوه دانه ورسره پاتې وو. خو نه پوهیږم، ولي یې راوغورځاوه. فکر کوم بم غورځولو خوند ورکاوه، یا کیدی شوه، له ریښتوني جگړې سره مخ شوی نه وو. په هرصورت ما هم هغه د سپي زوی د مردک تر خولې تیر کړ.”

سیمونز “کله چي دي وویشت، څیره یې څه ډول شول؟”

“خغله! زه یې بیا په څیرې څه خبر یم. په دا گېډه کي مي دروویشت. ډارېدم چي که یې پر سر وولم، نېنه راڅخه خطا نه شي.”

ما پوښتنه ځیني وکړل “څومره وخت کیږي، چي افسر شوی یې؟”

“دوه کاله. زه به له څیره وه تورنی ته ارتقا وکړم، ستا څومره وخت کیږي چي بریدمن یاست؟”

“دا مي دریم کال دی.”

ایټور “ته تورن نه شي کیدای، ځکه ایټالوي ژبه دي بشپړه نه ده زده. ته خبرې پرې کولای شي، خو لیک لوست دې سم نه دی. بله دا چي د تورنی لپاره زده کړې اړیني دي. تاسي د امریکا پوځ ته ولي نه ځئ؟”

“زړه خو مي غواړي چي ولاړ شم.”

“کاشکي زه تلای شوای. آ بڼه مککه، د تورن تنخوا څومره وي؟”

“دقیق نه شم ویلای. خو فکر کوم چي د دوه نیم سوه ډالرو په شاوخوا کي به وي.”

“اوه، خدایه! زه به په دوه نیم سوه ډالره څه کوم؟ فریده، څومره چي ژر شوني وي د امریکا پوځ ته ولاړ شه. وروسته بیا معلومات وکړه، چي زه هم کولای شم درشم؟”

“سمه ده.”

“زه په ايتالوي کي پوځيانو ته هدايات کولای شم، خو انگليسي به هم ژر زده کړم”.

سيمونز “ته به که خدای پاک غوښتل يو لوی جنرال شي”.

“نه، زه لا تراوسه د جنرالۍ لياقت نه لرم. جنرال بايد په يوه نړۍ شيانو پوه وي. ته فکر کوي، چي جگړه يوه لوبه ده. ته د يوه پرمختللي لياقت لا نه لري”.

سيمونز “شکر خدايه، چي زه خو نه يم”.

“ته صبر شه يو ځلي ستاسو لټانو نوبت راشي. غواړم، چي له تاسو څخه دوه زما په پلټن کي راشي. مک هم. مککه، زه به له تا څخه خپل چوپړوال جوړ کړم”.

مک “ايتوره، ته خو بيخي ستر سړی يې. خو زه ستا پر نظاميتوب بيريزم”.

ايتور “زه به د جگړې له پايله رسيدو وړاندي ډگروال شم”.

“که ژوندی پاتې شوي، نو به ډگروال شي”.

“ما څوک نه شي وژلای”. پر لستوني توميل شوي ستورو ته يې اشاره وکړل “تاسي پوهيږی چي ما څه کړي؟ هر وخت چي د وژل کيدو خبره کيږي، موږ خپل ستوري لمسو”.

ساندرز “سېمه، درځی له خيره”.

“درځی”.

ما ورته وويل “په مخه مو ښه. زه هم بايد ولاړ شم”. په بار کي موجود ساعت پنځلس بالا شپږ بجې ښوولي. “ايتوره، د خدای په امان”.

ايتور “په مخه دي ښه، فريده. ډير خوشاله شوم، چي تاسي ته مډال درکوي”.

“زه لا تراوسه ډاډه نه يم، چي رابه يې کړي”.

“مه نامیده کیره، فریده. زه ډاډه یم، چي تا ته به مډال درکوي.”

ما ورته وویل “مننه، ښه وخت ولري. او ایتوره، له تکالیفو څخه ځان ساته.”

“زما په اړه تشویش مه کوه. زه نه څه څینیم او نه هم دېخوا اخوا گرځم. زه نه پوږي یم او نه هم مرده گو. پخپل خیر او شر پوهیږم.”

ما ورته وویل “کامیابه اوسئ. وه تورنۍ ته دي د رتبې په جگېدو ډیر خوښ شوم.”

“زما تورني په شک کي نه ده. زه به په جگړه کي د ښه کارکردګۍ له امله تورن شم. ته پوهیږي، درې ستوري له ورغلو تورو او له پاسه یو تاج څه معنی؟ هغه یعنی زه.”

“بريالي اوسئ.”

“تاسي هم. جبهې ته کله ځي؟”

“ډیر ژر.”

“سمه ده. بیا به سره گورو.”

“د خدای په امان.”

“په مخه مو ښه.”

د شا په کوڅه کي چي د روغتون وه څلور لاري ته تلل رهي شوم. ایتور دروېشت کلن وو. له خپل تره سره د امریکا په سانفراسیسکو کی اوسیده. تورینو ته د خپل مور و پلار لیدو ته ورغلی وو. دی لا په تورینو کي وو، چي جگړه پیل شول. یوه خور یې هم درلودل چي له ده سره امریکا ته استول شوې وه. دا هم له خپل تره سره اوسیدل. سړکال له ښونځۍ څخه فارغیدل. ایتور د جگړې یو ریښتینی اتل وو او له چا سره چي به مخ شو، ډېر به یې خوراوه. کاترین د ده خبرې نه شوای زغملای.

دي به ويل “مور هم اتلان لرو. خو گرانه، هغوی ډير ارام او غلي وي.”

ما به ورته ويل “زما پر طبيعت جوړ دی.”

“که دی مغروره او ازاري نه وای زما هم بد نه ځيني راتلل.”

“هغه ما هم ځوروي.”

“گرانه، ته ډير ښه کوي چي داسي وايي. خو اړتيا يې نشته. ته کولای شي چي دی په جبهه کي وه ازموي. ښه انسان دی، خو له هغو خلکو څخه نه دی چي زما ښه ځيني کيږي.”

“پوهيږم.”

“ډير ښه کوي، چي پوهيږي. هڅه کوم، چي له نفرت څخه ځان ليري وساتم. خو دا کار بيخي ناشونی ښکاريږي.”

“له ايتور سره مي بانډار وکړ. ما ته يې وويل چي وه تورنی ته ارتقاع کوم.”

“په اوريدلو يې خوشاله شوم، دی به هم خوشاله شوی وي.”

“ستا په نظر زه بايد نوره ارتقاع وکړم که يا؟”

“نه، گرانه. زه غواړم چي ته دومره رتبه ولري، چي لويو مېلمستونو ته د تگ اجازه ولري.”

“نو بيا همدغه رتبه سمه ده.”

“ته ډيره ښکلي رتبه لري. نه غواړم چي له دې څخه لوړه رتبه واخلي. اوه، گرانه زه ډيره خوشاله يم، چي ته مغروره نه يې. که ته مغروره هم وای، بيا به مي هم له تا سره واده کړی وای. خو د يوه ساده خاوند درلودل ډير ښه وي.”

په برنده کي مو نرم بانديار اچولی وو. د سپوږمۍ د راختلو اټکل شوی وو. خو گرد د بنار
فضا نیولې وه. سپوږمۍ نه ښکاریدل. شیبه وروسته څاڅکي ورو ورو په وریډو شروع
شول او موږ دننه راغلو. دباندې وړوکي څاڅکي د باران په لویو څاڅکو تبدیل شول. شیبه
وروسته ښه ټینگ باران په وریډو وو. پر بام باندې د باران لوی لوی څاڅکي لوېدل او موږ
یې ټکهاری اوږېده. زه دروازي ته ورغلم، چي وگورم باران خو دننه نه راځي، دننه نه
راتلی، نو دروزه مي همداسي خلاصه پرېښوول.

کاترین "بل دي له چا سره ولیدل؟"

"میرز او د هغه له خانمي سره".

"دوی دواړه هم عجب انسانان دي".

"میرز باید اوس په کور کي په ریاضت او عبادت مشغول وای، خو دوی له کوره ایستلی،
چي همالته دباندې پسي مړ شي".

"له هماغه وخته په میلان کي ښه خوشاله ژوند لري".

"نور یې نو د خوشحالی په اړه معلومات نه لرم".

"بلي، فکر کوم له زندانه وروسته په کافي اندازه خوشحاله ژوند کوي".

"د میرز خانمي نیت کړی، چي روغتون ته به له تحایفو سره راځي".

"هغه ډیر ښه شيان راوړي. ته د دې په گرانو بچیانو کي وي؟"

"یو له هغو څخه".

"تاسي ټوله ورته محبوب یاست. له گرانو بچیانو سره ډیره مینه کوي. باران ته غوږ شه".

"ټینگ باران اوړي".

“او ته به تل له ما سره مينه کوي. که څنگه؟”

“هو.”

“او باران به کوم توپير رامنځته نه کړي؟”

“نه.”

“ډير ښه. ځکه زه له باران څخه بيريږم.”

“ولي؟” زه خوبوري وم او دباندې بيا باران ښه په شريپا وريدی.

“نه پوهيږم، گرانه. زه هر وخت له بارانه بيريږم.”

“زما خوبس دی.”

“په باران کې له قدم وهلو سره مينه لرم. خو پر ميني سخت تماميږي.”

“له تا سره به زما مينه مدام وي.”

“زه در سره په باران، واوره او ژلی کې مينه لرم. — بل څه شته؟”

“نه پوهيږم. داسې ښکاري لکه زه چې خوبوري يم.”

“بيده شه گرانه. خو زه به مينه درسره لرم، توپير نه لري هغه چې هر ډول وي.”

“ته ريښتيا له باران څخه بيريږي؟”

“که له تا سره يم، بيا نه ځيني بيريږم.”

“ولي ځيني بيريږي؟”

کاترين “نه پوهيږم.”

ما ورته وويل “راته ووايه”.

“مه مي مجبوروه”.

“راته ووايه”.

“نه يې درته وايم”.

“يا راته ووايه”.

“سمه ده. زه له باران څخه ځكه بيريرم، چي ځيني وختونه خپل جسد پکښې وينم”.

“نه”.

“ځيني وختونه ستا جسد هم پکښې وينم”.

“د دې امکان يې زيات دى”.

“نه، گرانه. ځكه چي زه دې د سلامت ساتلو هڅه كوم، زه پوهيرم چي زه دې ساتنه كولاى شم. خو هيڅوك نشته چي د خپل ځان ساتنه لا وكړي”.

“بس يې كړه. زه نه غواړم چي نن شپه ليونى شې. فكر كوم چي وه بېلېدو ته مو ډير وخت نه دى پاتې”.

“يا. زه سكاټلنډى يم او ليونى يم. خو نور به يې بس كړم. دا ټوله چټيات وه”.

“هو، ټوله چټيات”.

“ټوله چټيات، گرده چټيات. زه له باران څخه بيريرم. زه له باران څخه بيريرم. او، او، خدايه. كاشكي نه بيريدلاى”. كاترين په سلغو شول. دلاسا مي كړل، خو چي ارامه شول. خو باران تراوسه وريده.

شلم فصل

يوه ورځ ماپېنين مهال د اسانو وه مسابقي ته ولاړو. فرگوسن او کراول راجرز هم راسره وه. دی هماغه ځوان وو، چي د توپ خولۍ ژوبل کړی وو. نجوني د غرمۍ خوړو وروسته د کالو اغوستو لپاره ولاړې. زه او کراول د ده په کوټه کي پرکټ کښېناستو او د اس لوبو په ورځپاڼو کي مو د اسانو شاليد او د دوی په اړه مو د ورځپاڼو والا نظريات ولوستل. د کراول سر په سپين بنداز کي تړلی وو. له دغو سياليو سره يې چندانې علاقه نه وه، خو د ځان لپاره د يو مصروفيت په توگه به يې تل د اس لوبو ورځپاڼې لوستې او د هغوی ريكارډ به يې له ځان سره ساته. ده به ويل چي اسان ډير زيات دي. خو همدا ټوله وه او له دوی پرته نور نه ول. د بوډا ميرز، له کراول سره جوړه وه او له وړاندي به يې لا د گټونکو اسانو نومونه وه ده ته په پټه بنودل. ميرز به تل گټونکی کيده، خو طبيعتاً يې دا نه خوښيدل چي د گټونکي اس نوم له وړاندي وه چا ته وښيي. علت يې دا وو چي که يې چاته ښولی وای بيه يې راټيټېدل. ياده لوبه ډيره چمبازه وه. هغو ورزشکارانو چي وړاندي يې په نورو ډگرونو کي خپل هنر ښوولی وو، تازه يې دلته په ايټاليا کي لوبې کولي. د ميرز معلومات دقيق وه، خو زما نه خوښيدل چي پوښتنه ځيني وکړم؛ ځکه ځيني وختونه به يې زما له پوښتنې ځان تير اوږه. له ورايه به پوهيدې چي د پوښتنې له جواب ورکولو څخه يې ښه نه راځي، خو د ځينو اړتياو پر اساس يې ځان اړ گانه چي جواب ورکړي. خو له کراول سره بيا داسي نه وو. کراول په سترگو زخمي وو، خو د يوې سترگي زخم يې شديد وو. ميرز هم له سترگو څخه کړېده، له همدې امله يې له کراول سره مينه وه. ميرز به خپلي ميرمنې ته نه ويل چي کوم اس لوبوي. ميرمنې که به يې بايلل که به يې گټل البته ډيری به يې بايلل او تل به يې جروبخت کاوه.

موږ څلور واړه په يوه سرخلاصه بگۍ کي وه سان سيرو ته ولاړو. ښکلې او بوخته ورځ وه. د پارک او ترامو له کرښې تېر او له ښاره دباندې پر يوه سړک، چي په دوړو مالامال وو روان شوو. د سړک له څنډو څه ورهاخوا ښکلې او دنګې ماڼۍ له اوسپنيزو پنډرو سره،

گڼ او لوی بڼونه، له اوبو څخه ډکي ويالي او د سبزيجاتو بڼکلي کروندې وي، چي د پانو له پاسه يې دورې پرته وي. په شمال کي تر غونډيو ورهاخوا کليوالي کورونه، شنه او گڼ فصلونه او له اوبو څخه غورځونکي ډکي ويالي ليدل کيدې. په لار کي له گڼو بگيانو سره، چي د لوبغالي په لور رواني وې، مخ په مخ شوو. دا چي موږ په يونيفورم کي وو، ځکه نو د لوبغالي ورساتونکو د ټکټ غوښتنه راڅخه ونه کړل. د لوبغالي په دروازه کي له بگي څخه راکښته او دا مو رخصت کړل. همالته مو د لوبي اړوند پانې وپيرلي. په ميدان کي دننه روان شوو او بيا د آسانو له ځغاست ليکي سره تېر شوو. د تماشاچيانو تمځای زوړ او له لرگو څخه جوړ شوی وو. د شرط بندی غرفې د تماشاچيانو له تمځای نه کښته له کمند سره نژدې، په يوه قطار پرته وي. د ميدان پر شاوخوا راچاپېره شوو کتارو سره د پوځيانو گڼه گونه زياته وه. په څرخای کي هم د خلکو له لاسه د پښې ايښوولو ځای نه وو. آس ځغلونکي د تماشاچيانو د تمځای شا ته، تر ونو لاندي له آسانو سره يوځای گرځيدل. همالته په لوبغالي کي مي له څو زرو اشنايانو سره ليدنه وشول. د فرگوسن او کاترين لپاره مو څو کياني راوړې او د اسانو په ليدو مصروفه شوو.

اسان يو په بل پسې ځړيدلي سرونه د روزونکو په رهبري ميدان ته راروان ول. په دوی کي يو چونيا او تور رنگ ته نژدې اس باندي کراول قسم وخور چي هغه اس رنگ شوی دی. موږ هم هماغه اس ته ځير شوو، د ده خبره هم شوني راته ښکاره شول. د زينو لوله خبرتيا سره فورا بهر راووت. موږ په پاڼه کي د همدې اس په شميره پسې وکتل، دی د يو تور اس په توگه د جاپلاک په نامه ثبت شوی وو. دغه لوبي د هغو اسانو لپاره وې چي تردم گری يې له زرو يا هم تردې د زيات قيمت لوبه نه وه کتلې. کاترين ويل ريښتيا هم جاپلاک يې رنگ کړی، فرگوسن په دې اړه له څه ويلو ډډه وکړل او زه خپله بيا پکښي دوه زری وم. په گډه مو پرېکړه وکړل، چي پر همدې اس به شرط تړو او سل ليري مو جمعه کړي. د جدول له ليکنې څخه داسي ښکارېدل، که دغه اس بريالی شي نو يو پر پنځه ديرش به يې ورکوي. کراول د ټکټانو په راوړو پسې ولاړ او موږ د اسانو په تماشه شوو. سپرو د ميدان

پر شاوخوا یو دور بل هم وخور او بیا د ونو د سایې لاندې راتېر شول او د لوبې پر پیل کړېنه باندې منتظر ودریدل.

موږ د لوبې کتلو لپاره د تماشچیانو وه تمخای ته ورپورته شوو. په سان سېرو کې له دوی سره کوم رېري مانع موجود نه وو. اسان پر پیل کړېنه باندې ډیر وایره ښکاریدل. دوی ټول د متروکې له یوه شړک سره په ځغاسته شول، راغلل او زموږ مخې ته تېر شول. په دوی کې تور اس له ټولو څخه مخکې او وړاندې روان وو. دوی له موږ څخه ښه لیرې شول، ما دوربین سترگو ته ونيو، تور اس ته مې وکتل سپور یې هڅه کول، چې په خپل قابو کې یې وساتي خو پاتې پکښې راغلی. البته دوی چې کله وه پیل کړېنه ته راورسیدل نو تور اس له خپلو سیالانو څخه پنځلس ټوله لیرې وو. له پای کړېنه څخه تر تیریدو وروسته یې یو بل دور هم وخور.

کاترین “څومره ښه! موږ خو له درو زرو څخه زیاتې لیرې وگتلي. دغه اس مې ډېر خوښ شو.”

کراول “خدای دي وکړي، ترڅو چې موږ ته یې زموږ پیسې نه وي راکړي رنگ یې ولاړ نه شي.”

کاترین “ریښتیا چې غښتلی اس وو. خدای دي وکړي، چې میرز شرط پرې تړلی نه وي.”

له میرز څخه مې وپوښتل “ته گټونکی شوي؟” سر یې وښور او ه.

د میرز میرمن وویل “ما خو بایلودل. بچیانو تاسې پر کوم اس شرط تړلی وو؟”

“جاپلاک.”

“ریښتیا؟ هغه یو پر پنځه دیرش دی.”

“زموږ یې رنگ خوښ شو.”

“زما نه دی خوښ. ما فکر کاوه چي هغه به ناروغ وي. یو چا راته وویل چي شرط مه پرې تره”.

میرز “فکر نه کوم چي ستاسي پیسې دي پوره درکړي”.

ما ورته وویل “په پاڼه کي خو یو پرېنځه دیرش لیکل شوي”.

میرز “بشپړي پیسې نه درکوي. دوی پر هغه ډیري پیسې ایښي دي”.

“چا؟”

“کیمپټن او د هغه ملگرو. اوس به یې وويني، نه یې درکوي”.

کاترین “نو بیا زموږ د درو زور لیرو خوب نه ریښتیا کیږي. زما خو دغه چلبازه لوبه خوښه نه شول”.

“دوه سوي لیري راکوي”.

“دوه سوه لیري نو څه شي دي. د هیڅ رنځ نه دوا کیږي. ما خو د درو زرو لیرو خوب لیده”.

فرگوسن “دا یوه فریبناکه او نفرتي لوبه ده”.

کاترین “ریښتیا هم. که داسي نه وای موږ به یې هیڅکله ملاتړ نه وای کړی، خو زما یې هغه درې زره لیري خوښي شوې”.

کراول “رائی لاندي ولاړ شو او وه به گورو چي څومره راکوي”. د پیسو د ورکولو زنگ ووهل شو. پر جاپلاک یې له گټلو څخه وروسته ۱۸،۵ ایښي وي. يعني پر جاپلاک یې له گټلو څخه وروسته تر لس لیري هم کمی ایښي وي.

مور د تماشچيانو تر تمخای لاندي وه ساقي خانې ته ولاړو. همالته مو في نفر سودا او ويسكي وڅينل. له څو ايتالوي ملگرو سره مخ شوم. مک اېمز هماغه مرستيال کونسل مو هم وليد. کله چي د نجونو وه لور ته راتېر شوو، دوی هم راپسي راغلل. ډير اخلاقي او تشریفاتې ايتالويان ول. د بيا ځلي لپاره کله چي د شرط بندۍ لپاره ولاړو مک اېمز له کاترين سره په خبرو پيل وکړ. ميرز هم له دوی سره په خوا کي ولاړ وو.

کراول ته مي وويل "له ميرز څخه معلومات وکړه، چي پر کوم اس يې شرط تړلی".

کراول ميرز ته وويل "تاسي پر کوم اس شرط تړلی؟"

ميرز خپله پاڼه راوايستل. او پنځمه شماره يې په نښه کړل.

کراول "ستاسي خوښه ده، چي مور هم پر همدې اس شرط وتړو؟"

"ولي نه. کولای شئ، خو ميرمنې ته مي مه وايست، چي شماره ما درته بنوولي".

ما پوښتنه ځيني وکړل "يو څه څيني؟"

"نه مننه. له څيناک سره مي چندانې علاقه نشته".

مور پر پنځمه شماره سل ليري د گټلو لپاره او سل ليري هم د دوهم يا دريم مقام د خپلولو په موخه کښېښودې. بيا ځلي مو سړي سر يو، يو گيلاس ويسکي او سودا وڅينل. تر پخوا روحاً يو څه ارام وم. څو نفره نور ايتالويان هم راغلل او له هغو سره مو په گډه څيناک وکړ او بيرته وه خپل پخواني ځای ته راغلو. دوی هم په کړو وړو کي زموږ وه هغه نورو ايتالوي ملگرو ته شوي ول. شيبه وروسته ناسته ناشوني شول. ټکټان مي وه کاترين ته ورکړل.

کاترين راته وويل "کوم اس دی؟"

"ما ته نه دی معلوم. ميرز انتخاب کړی".

“نوم يې څه شي دی؟”

“په پاڼه کې شته. فکر کوم پنځمه شماره نوم دی.”

کاترین “تاسې هم عجبۀ باور لری.”

پنځمه شماره گټونکی شو، خو گټه يې ډیره نه وه. میرز ډیر په قهر وو.

میرز وویل “د شلو لیرو د گټلو لپاره باید دوه سوه لیرې ولگوي. بیا لس لیرې د دولسو په وړاندې هیڅ ارزښت نلري. میرمنې مې شل لیرې بایلودې.”

کاترین “زه هم ستا سره لاندې ځم.” ایتالویان هم له مور سره په گډه راپاڅیدل. لاندې څرخای ته کوز شوو.

کاترین ما ته وویل “د اسانو لوبې دي خوښیږي؟”

“لر، لر.”

کاترین “ډېر ښه. زه هم همداسې یم. خو زه بیا د دومره خلکو د لیدو حوصله نه لرم.”

“مور خو اوس له ډیرو خلکو سره نه دي لیدلي.”

“ولي نه، میرز او میرمن يې، د بانک مامور سره له میرمن او اولادو.”

ما ورته وویل “هغه زما د حوالې کارونه سر ته رسوي.”

“هو، خو که يې هغه يې ونه کړي گن نور خلک شته، چي وه يې کړي. او هغه وروستي څلور هلکان مې په طبیعت ښه نه لگیدل.”

“همدلته له بهر څخه به د سیالیو په ننداره وکړو.”

“بنه نظر دی. گرانه، راشه پر یوه داسي اس شرط وتړو چي تراوسه مو یې د نامه هم نه وي اوریدلي او میرز هم تر اوسه پرې شرط نه وي تړلی.”

“خوبنه مي ده.”

پر یوه اس مو، چي (لایټ فور مي) نومیده شرط وتاړه. په پنځو اسانو کي یې څلورم مقام خپل کړ. موږ پر کتاره څنګ وهلې او د لوبو په ننداره بوخت وو. کله چي به زموږ مخي ته تېریدل، پر مخکۀ د لگېدونکو سومانو دربهاری به یې زموږ تر غوږو رارسېدل. په شاوخوا سیمه کي له ولاړو ونو او دښتي وړهاخوا د میلان غرونه ښکاریدل.

کاترین “طبیعت مي سم شو.” اسان د گېټ له لارې په خولو کي غرق راستانه شول، سپاره یې هم تر ونو لاندې له دوی څخه د هوسايي په نیت راکښته شول.

“یو شی نه څیښو؟ همدلته به بهر کښېنو او د اسانو ننداره به هم وکړو.”

ما ورته وویل “زه به یو شی راواخلم.”

کاترین “خادم به یې راوړي.” کاترین لاس د اشارې په دود پورته کړ. له هاخوا د پودگا د کمند له بار څخه یو هلک رابښکاره شو. موږ د یوه اوسپنیز میز پر شاوخوا کښېناستو.

“خوبنه دي نه ده، چي له خلکو څخه بېل، زه او ته دوه په دوه وگرځو؟”

ما ورته وویل “ولي نه.”

“ستا له ملګرو سره، چي وم ځان مي بیخي یوازي ګانه.”

ما ورته وویل “او اوس زموږ د خوبنۍ په ځای کي یو.”

“هو. اوس ډېر بنه خوند کوي!”

“په زړه پوري ځای دی.”

“ما ته غور شه زما گرانه، زه نه غواړم ستا تفريح درضايع کړم، ستا چي هر چيري نيت وي، تلاي شي.”

دې ته مي وويل “نه. دغه ځای مي په طبيعت جوړ دی، همدلته به يو شی می وڅينو بيا به لاندي ولاړ شو او د اسانو توپ و هلو ننداره به وکړو.”

کاترين وويل “ستا له حقه به زه څه کوم.”

له څو ورځو وروسته له ملگرو سره ليدو بڼه خوند وکړ او پام مو په بله شو.

يوويشتم فصل

د سپتمبر مياشت له يخو زمرينو شپو او يخو سهارو سره راورسېدل. په پارک د ولاړو ونو زرغوني پانې ورځ تر بلې ژړېدې. اوړي له موږ سره مخه بڼه وکړل. د جگړې د پگړ خوند نه وو، پوځ ونه شوای کړای، چي سان گبريل په خپله ولکه کي راولي. د باينسزا جگړه پایته رسېدلې وه او د سان گبريل جگړه هم مخ په ختمېدو وه. البته په فتح کولو کي يې پاتې راغلل. ايتور جبهې ته ولاړ. آسونه هم روم ته تللي ول، نور آس لوبې نه وي. کراول يې هم روم ته ليږلې وو، چي بيا له هغه ځايه امريکا ته واستول شي. په بنار کي دوه ځلي د جگړې پر ضد لاريونونه وشول. يو لوی لاريون هم په تورين کي وشو. يوه ورځ کلب ته ولاړم همالته يوه بریتانوي جگړن راته وويل چي ايتالويانو د باينسزا په لوړو ژورو او سان گبريل کي يو لک او پنځوس زره تلفات ورکړي او له دې سره په څنگ کي يې په کارسو کي څلويښت زره پوځيان له لاسه ورکړي. د يوه گيلاس څښاک په جريان کي مو بڼه ډير بانډار او تبادله نظر وکړل. په خبرو خبرو کي يې راته وويل، چي د سږ کال لپاره جگړه همدومره وه. ده راته وويل، چي ايتالويانو لويه گوله پورته کړې، خو اوس يې هضمولای نه شي. په بانډار بانډار کي يې وويل چي په فلاندرز کي د دوی حمله د ناکاميدو وه لور ته

درومي. که د ايتالويانو مرگ ژوبله همداسي روانه وي، نو د متفقينو کار د بل کال لپاره خلاص دی. ويل يې زموږ ټولو کار خلاص دی، خو تر هغه وخته چې خبريزو ښه يو. زموږ ټولو کار خلاص دی. اړينه خبره داده، چې څوک له اوضاع څخه ځان ناگومانه واچوي. هر هيواد چې له ټولو وروسته پوه شي چې کار يې خلاص شوی، هغه به جگړه وړي. يو بل گيلاس مو هم پک کړ. ايا زه د يو چا مرستيال وم؟ زه نه، خو دی وو. کلب تش وو. موږ ښه په ارامه په يوه غټه چرمي چوکۍ کې ناست وو. بریتانوي جگړن چرمي او تازه پالش شوي بوتونه په پښو کې ول، چې تر سترگو مې ښه وایسېدل. ايتالويان يوازي د لښکر پر شمير او انساني قواو باندې حساب کوي. ټوله د لښکر پر شمير باندې په جر و بحث اخته دي. دوی ته چې کله سړي په لاس ورسې سمدلاسه يې وه وژلو ته ليري. د ټولو کار خلاص دی. برياليتوبونه ټوله د جرمنيانو په برخه شول. په خدای قسم چې وه جرمنيانو ته عسکر ويل کيږي. زوړ هن ته هم عسکر وايي؛ خو د هغوی کار هم خلاص دی. زموږ ټولو کار خلاص دی. د روسيې په اړه مې پوښتنه ترې وکړل، ويل يې د هغو کار له وړاندې لا خلاص شوی دی او ډير ژر به د دوی دغه حال زه پخپله ووينم. له دې څخه وروسته نوبت د اتریشيانو دی. که يې د هندنبورگ يو څو قطعي درلودلای بيا يې يو څه کولای شوای. د ده په نظر ايا هغوی به په دغه مني کې حمله وکړي؟ ولي. خامخا. د ايتالويانو خبره نوره خلاصه ده. ټوله پوهيږي چې د هغوی کار خلاص دی. هندنبورگ د ترينتينو له لاري راځي او په وایسنزا کې د ريل کرښه پرې کوي او هغه وخت به نو بيا ايتالويان چيري پاته شي؟ ما ورته وويل دوی په شپاړس کال کې يو ځلي دغه کار وکړ، خو بغير له جرمنيانو څخه. ورته ومي ويل هو، خو د ده په وينا چې ددې شونيتا ځکه کمه ده چې ډير ساده دی. خو په وينا يې دوی به يو داسې کار وکړي چې هغه ډير پېچلی وي، تر څو ښه سم يې کار خلاص شي. گړی وروسته يې د رخصتېدا پر مهال راته وويل "په مخه دي ښه". بيا يې په ورين تندي وويل "ښه بخت ولري". د بدبيني او خوشروي تر منځ يې خورا ډير توپير تر سترگو کيده.

په لاره کې یوې سلمانۍ ته وروگرځېدم. ږیره مې وخریل او بیرته روغتون ته راغلم. پښه مې ورځ په ورځ د رغېدو په حال کې وه. درې ورځې وړاندې د معاینې لپاره تللی وم. په اوسپېدل مگوري روغتون کې د درملنې له ختم څخه وړاندې، یو څه نوره درملنه پاتې وه. پلۍ به گرځېدم او تمرین به مې کاوه، تر څو په لاره کې بېله نغوښیدلو ولاړ شم. یوه ورځ په لار کې پر یوه سپین ږیري سړي پېښ شوم، چې تر یوه میل لاندې یې نیم مخې جوړول. زه یې د سیل لپاره ودرېدم. دوو نجونو د نیم مخې د جوړولو لپاره ځانونه تیارول. بوډا خپل سرلاندې اچولی وو، یو ځلي به یې وه دوی ته کتل بیا به یې په تیزی د دوی نیم مخې غچي کول. نجونو ورته په کرس کرس خندل. بوډا له دې څخه وړاندې چې د دوی نیم مخې وه دوی ته ورکړي، ما ته یې رابښکاره کړل.

ویې ویل “بېخي ښکلي راغلل، تاسې یې هم غواړئ، ښاغلي؟”

دواړې نجونې، پر خپله لار رهي شوې، خو په تګ تګ کې به یې وه خپلو نیم مخو ته کتل او خندل به یې. ښې ښکاریدې. له دوی څخه یوې د روغتون پر مخامخ په ساقې خانه کې کار کاوه.

“سمه ده. یو دانه به جوړ کړو.”

“خولۍ دي ایسته کړه.”

“پروا نه لري. له همدې خولۍ سره سم دی.”

بوډا “له خولۍ سره به خوند ونه کړي. خو،” څیرې ته یې بریښ ورکړ “هغه بیا ډیر نظامي ښکاري.”

تور کاغذ یې د غچې په څوکه پرې کړ. بیا یې دواړې ورقې یو له بل څخه بېلې کړې، دوه نیم مخې یې پرې کښېښول او ما ته یې راکړل.

“خومره شوي؟”

دواړه لاسونه يې وپړكول “پروا نه لرې. دا مي ستا لپاره جوړ كړل.”

يو څو سكې مي له جيبه راوايستي “خواهش كوم. زما لپاره يې واخلي.”

“نه، ما هم د تفريح لپاره درته جوړ كړل. وه خپلو نجونو ته يې وركړه.”

“تر بيا د خداي په امان.”

“په مخه دي ښه.”

له ده نه رارهي شوم او روغتون ته راغلم. ځيني ليكونه راغلي ول. يو رسمي او يو څو نور ليكونه. ټاكل شوي وه، چي د درو اونيو له استراحتي رخصتي څخه وروسته به وه جبهې ته ځم. ليك مي بيا ځلي ښه په غور سره ولوست، دا هم يو څه وه. رخصتي مي د اكتوبر له څلورمي چي درملنه مي پايله رسيدل، پيلېدل. درې اونۍ يوويشت ورځي كيږي، يعني د اكتوبر تر پنځه ويشتمې نيټې پوري. روغتون والاو ته مي خبر وركړ، چي ماښام به دباندي يم او په هماغه كوڅه كي له روغتونه لږ څه ليري، د ماښامني لپاره وه يوه ريسټورانټ ته ولاړم. ليكونه او “كورير ډيلا سيرا” ورځپاڼه مي راواخستل. يو ليك مي نيكه راليږلى وو. د كورني حال و احوال، وه وطنپرستۍ ته تشويق، يوه دوه سوه ډالريزه حواله او ځيني ورځپاڼې پكښې وې. څو ليكونه نور هم وه چي يو د خوړنځاي د پادري بدخونده ليك بل هم د فرانسې په هوايي قواو كي زما د يوه ملگري. دى هم له يوې عجيبې ډلې سره ملگرى شوى وو. د هغې ډلې په اړه يې يو څه معلومات راسره شريك كړي ول. رينالډي بيا په ليك كي ليكلي ول، چي په ميلان كي خومره خت تم كيږم؟ په ميلان كي اوضاع څنگه ده؟ او د يوه پونوگراف د راوړلو غوښتنه يې هم راڅخه كړي وه. ډوډۍ چي مي وخوړل، له پاسه مي پرې يو وړوكى بوتل چيانتې او يو گيلاس قهوه وڅښل. ورځپاڼې مي ولوستې، ليكونه مي په جيب كي واچول، ورځپاڼې مي له انعام سره يوځاى پر ميز

کښېښودې او راووتم. روغتون ته راغلم او په کوټه کې مې جامې وکښلې او شپنې کالې مې واغوستل. له هغې دراوزې نه مې، چې برنډې ته ور خلاصېدل پرده پورته کړل. راغلم او پر کټ باندې کښېناستم او د هغه بڼل ورځپاڼو نه مې، چې میرمن میرز په روغتون کې د خپلو بچیانو لپاره راوړي وې، یو څو ورځپاڼې راوخیستې او مخې ته مې ونيولې. (شکاګو وایت ساکس) په امریکایي لیګ کې د بري بیرغ وړی وو او (نیویارک جیانټ) بیا په ملي لیګ کې مخکښ وه. (بیب رت) د باسټن لخوا د توپ و هوښکې په حیث برخه اخیستې وه. ورځپاڼې بیخي بې خونده او ټولې زړې وې. جنګي خبرونه یې هم ټول زاړه ول. امریکایي خبرونه ټول د پوځیانو د روزنیزو کمپونو په اړه وو. خوښ وم چې په روزنیزو کمپونو کې نه يم. هغه څه چې مې لوستلای شواى هغه یوازې د بیس بال لوبې خبرونه وو، چې لږه لیوالیتا مې هم ور سره نه وه. کله چې به د ورځپاڼو شمېر زیات شو، هغه وخت به بیا زما علاقه د دوی له ویلو سره کمه شول. که څه هم ورځپاڼې زړې وې، خو یو څو شیبې مې ځان بوخت پرې وساته. په دې فکر کې ډوب وم، چې امریکا به هم په دې جګړو کې راګډه شي که یا؟ که چیرې دوی عمده لیګونه وټري نو؟ شونې وه، چې امریکا داسې کار ونه کړي. مسابقې اوس هم روانې وې او حالت هم تر دې نور ناوړه کیدای نه شواى، خو په فرانسه کې همدا مسابقې پایته رسیدلې وې. زموږ چاپلاک هم فرانسوی وو. کاترین تر نهو بجو کومه دنده نه لرل. همدا چې دندې ته راستنه شول. د روغتون په دهلېز کې مې یې د پښو کړپهار واورید. څو نورو کوټو ته یې هم سر وربښکاره کړ او په پای کې زما کوټې ته راغلل.

کاترین “نن راباندې ناوخته شو، ډیر کارونه مې درلودل. ستا صحت څنګه دی؟”

دې ته مې د لیکو او رخصتۍ په اړه وویل.

کاترین “ډیر ښه. رخصتي له خیره کوم ځای کې تیروي؟”

“هیڅ چیرې. بس دا غواړم، چې همدلته پاتې شم.”

“دا خو بيخي بي عقلي ده. يو ځای وټاکه، بيا به له خيره په گډه ولاړ شو.”

“ته له ما سره څنگه ځي؟”

“په څنگه يې نه پوهيرم، خو په گډه به ولاړ شو.”

“ته ډيره ښه يې.”

“نه، نه يم. خو کله چي له يو چا سره د يو شي دبايللو بيره نه وي، د ژوند مخته بيول دومره سخت کار نه دی.”

“هدف دي څه دی؟”

“هيڅ نه. البته هغه خنډونه چي يو وخت ډير ستر ښکاريډل، اوس څومره واړه ښکاري.”

“فکر نه کوم، چي زموږ گډ تگ دي دومره اسان وي.”

“نه، هيڅ ستونزه نشته. که اړتيا شول، دا روغتون به لا ورپريږدم، خو خبره دي ځايته نه رسيږي.”

“چيري به ولاړ شو، له خيره؟”

“هرځای چي ستا خوښ وي. داسي ځای چي نه څوک پيژنو او نه مو څوک پيژني.”

“د ځای ټاکنه ما ته راپرېږدي؟”

“هو. هر ځای چي تا وټاکه زما خوښ دی.”

کاترين پريشانه او تر فشار لاندې راته ښکاره شول.

“څه خبره ده کاترين؟”

“هیڅ نه. هیڅ خبره نه ده.”

“نه. خامخا یوه خبره شته.”

“هیڅ خبره نشته. ریښتیا وایم هیڅ خبره نشته.”

“زه پوهیږم، یوڅه خامخا شته. راته ووايه. ما ته یې ووايه.”

“کومه خاصه خبره نشته.”

“خامخا شته. له ما سره یې شریک کړه.”

“نه یې درته وایم، ډارېږم که یې درته ووايم خفه به شي.”

“نه. نه خفه کیږم.”

“ریښتیا وایې؟ دا خبره ما نه پریشانه کوي، خو بیرېږم چې تا پریشانه نه کړي.”

“که تا پریشانه نه کړي، ما هم نه پریشانه کوي.”

“زه مې نه غواړي، چې درته ويې وایم.”

“یا. راته ووايه.”

“خامخا؟”

“هو.”

“زه کوچنی لرم. اوس به یې درې میاشتي کیږي. ته پریشانه نه شوي. که څنګه؟ لطفاً مه

کیږه. ته نه باید پریشانه شي.”

“سمه ده.”

“سمه ده؟”

“هو”.

“ډير څه مي وکړل، خو گټه يې ونه کړل”.

“زه پریشان نه یم”.

“گران، ما هیڅ ونه شوای کړای او زه خپله دې موضوع نه یم پریشانه کړې. ته هم نه باید غمجن او پریشانه شي”.

“زه یوازي ستا په اړه فکرمنده یم”.

“همدا. همدا خبره ده چې باید نه وي. خلک تل اولاداره کیږي. ټوله اولادونه لري. دا یوه طبیعي خبره ده”.

“ته ډیره بڼه یې”.

“نه. نه یم. خو ته باید دې موضوع ته ډیر اهمیت ورنه کړي. زه به هڅه وکړم، چې وه تا ته کومه ستونزه جوړه نه شي. پوهیږم چې اوس می هم وه تا ته ستونزه جوړه کړې، خو ایا زه تراوسه یوه بڼه میرمن نه وم؟ ته خو تراوسه په دې نه وي خبر، که څنگه؟”

“نه”.

“هرڅه به عادي وي. ته باید ګردسره پریشان نه شي. زه دي پر مخ د پریشانی نښې وینم. بس یې کړه. همدا اوس پریشانی له ځانه لیري کړه. یو ګیلاس څیناک ته دي زړه نه کیږي؟ زه پوهیږم چې څیناک تا خوشحاله کوي”.

“نه. زه اوس هم خوشحاله یم او ته ډیره بڼه یې”.

“نه. نه یم. په هر صورت، که ته اوس د تلو لپاره یو کوم ځای وټاکي، زه به هڅه وکړم، چې دواړه په ګډه ولاړ شو. اکتوبر میاشت باید ډیره ښکلي وي. گران په دې رخصتی کې به

مو ډېر ساعت تېر شي او چي کله ته جبهې ته ولاړ شي، زه به هره ورځ ستا لپاره ليکونه ليکم".

ما ورته وويل "تاسي به چيري ياست؟"

"تراوسه نه پوهيږم، خو يو بنکلی ځای به وي. پاته کارونه به ټوله زه پر غاړه واخلم".

شيبه قدر غلي ناست وو. کاترين پر کټ ناسته وه، دې ته مي کتل خو لمس نه وو. سره جلا وو، لکه يو څوک چي کوټې ته راننوزي او هغه په ځان کي شکي شي. کاترين خپل لاس راورډ کړ او زما لاس يې ونيو.

"گرانې، طبيعت خو دي خراب نه شو؟"

"نه. سم يم".

"ځان خو به بنکيل نه احساسوي؟"

"لږ، خو لامل يې ته نه يې".

"هدف مي زه نه يم. ته نه بايد ځان ناگومانه واچوي. په عمومي ډول بنکيليدل".

"ته تل ځان جسماً بنکيل احساسوي".

کاترين بېله دي، چي لاس وبنوروي يا هم لاس ايسته کړي، ښه قدر پر شا ولاړل.

"(تل) يوه ښه کلمه نه ده".

"بخښنه غواړم".

"سمه ده. خو ته پوهيږي، زه تراوسه حامله شوي نه يم. ان تراوسه مي له چا سره مينه هم نه ده کړې. هڅه مي کړي او کوم يې، چي ستا په خوښه خپل ژوند عيار کړم او ته بيا د تل

په اړه خبرې کوي.”

ما ورته وویل “که دي خوښه وي، خپله ژبه به پرې کړم.”

“اوه گرانه.” په کوم ځای کې، چې وه له هغه ځایه بیرته راستنه شول “ته نه باید له ما څخه خفه شي.” بیرته وه خپل عادي حالت ته راوگرځیدو او خفگان له منځه ولاړ “موږ ریښتیا هم یو وجود یو، نه باید د سوء تفاهم ښکار شو.”

“نه کیږو.”

“خو خلک بیا کیږي. یوله بله سره مینه لري، په مینځ کې یې سوء تفاهم رامنځته کیږي او بیا یو ناڅاپه هغه پخوانی حالت نه وي.”

“موږ به اختلافاتو ته موقع ور نه کړو.”

“همداسې ده. باید خپل منځي اختلافات له منځه یوسو، ځکه په دې نړۍ کې زه او ته بل هیڅوک نه لرو او له نړیوالو څخه بېل یو. که مو ترمنځ اختلافات پیدا شي، هغه مهال به بیا موږ هم د دوی په ډله کې ورگډ شو.”

“نه، نه کیږو. ځکه چې ته ډیره زړوره یې. په زړورو هیڅ نه کیږي.”

“بېله مرگه.”

“هو. خو مرگ هم یوازې یو ځلي راځي.”

“دا خبره چاکړې؟”

“بې زړه زر ځلي مري، خو زړور یوځلي؟”

“هو همدا. دا چا ویلي؟”

“نه یم خبر”.

کاترین “کیدای شي دی خپله بي زړه وو. ځکه د بي زړه والا خلکو په اړه تر زړورو ډیر پوهیده. زړور که چیري هوبنیار وي کیدای شي دوه زړه ځلي مړ شي. یوازي يې په خوله نه وايي”.

“نه پوهیږم. فکر کوم د یوه زړور شخص په دماغ کي کتل به مشکله وي”.

“هو. غښتلي خلک تل همداسي وي”.

“هو رښتیا دادي ښه خبره وکړل”.

“ته زړوره يې”.

کاترین “نه، خو غواړم له ځانه زړوره جوړه کړم”.

ما ورته وویل “زه نه یم. ما ته خپل ځان معلوم دی. یوازي همدومره چي خپل ځان وپیژنم. زه د یوه توپ و هونکي په څېر یم چي دوه سوه دیرش وهي. خو پوهیږي چي وړاندي تگ يې نه دی کړی”.

“توپ و هونکی چي دوه دیرش وهي دا بیا څه دی؟ ډیر جالبه”.

“هیڅ جالبه نه ده. يعني په بیس بال کي یو منځنی توپ غورځونکی”.

کاترین په سوک ووهلم “خو اخر به يې غورځوي”.

“فکر کوم چي موږ دواړه مغروره یو. خو ته زړوره يې”.

“زه نه یم، خو زړه مي غواړي چي، زړوره شم”.

ما ورته وويل “مور دواړه زړور يو، خو زه چې څښاک وکړم ډير زړور شم.”
“مور ډير ښه خلک يو.” الماری يې خلاصه کړل له يوه بوتل کوگناک سره يې گيلاس هم
راوړ. راغلل او ويې ويل “واخله گرانه. وي څښه. ته ډير ښه يې.”

“زه ريښتيا وایم زړه مې نه ورته کيږي.”

“يو گيلاس.”

“سمه ده.” د اوبو گيلاس مې يو پر دريمه ډک کړ او تر ستوني مې کړ.

کاترين “دا بيخي ډير وه. زه پوهیږم چې کوگناک د اتلانو څښاک دی، خو ته نه باید ډير
افراط پکښې وکړي.”

“له جگړې وروسته به چيري اوسو؟”

“کیدای شي د بوداگانو په کور کې. درې کاله د کوچنيانو په څېر منتظر وم، چې جگړه د
کرسمس پر وخت ختمه شي. اوس د هغې شيبې انتظار باسم چې زوی مو د بریدمنی رتبه
اخلې.”

“کیدای شي جنرال شي.”

“که چيري دا جگړه سل کلنه شي، هم به بریدمن شي او هم به جنرال شي.”

“ته يو گيلاس نه څښي؟”

“نه. دغه تل تا خوشاله کوي. خو ما گړدسره لیونی کوي.”

“براندې دي تراوسه څښلي؟”

“نه، گرانه. زه ډيره پخوانی میرمن يم.”

لاس مي لاندي وه بوتل ته وروغځاوه او يو بل گيلاس مي ډک کړ. کاترين “زه بايد يو ځلي ستا د هيوادوالو وه پوښتنې ته ورشم، تر هغو چي راحم ورځپانې ولوله.”

“خامخا ځي؟”

“اوس ولاړه شم که وروسته؟”

“سمه ده اوس ورشه.”

“بیرته راحم.”

ما ورته وويل “تر هغه وخت به ما هم ورځپانې پايته رسولي وي.”

دوه ويشتم فصل

ماښام هوا يخه شول او ورسره په دا سبا سهار باران پيل شو. له اوسپيدل مگوري څخه چي د خپل روغتون په لوري راتلم باران ښه په شړپ ورېده. روغتون ته چي راورسيدم لوند خيشت وم. کوتې ته چي راوختم، په برنده کي د باران لوی لوی څاڅکي ښه په شړپ سره رالوبدل او باد د ښيښه يي دروازو پر کرکيو باندي لگېده. کالي مي تبديل کړل او يو څه کوگناک مي وڅيښل، خو چندانې خوند يي ونه کړ. د شپې مي اوضاع چندانې ښه نه وه. سهار چي مي ناشته وکړه، گری وروسته مي استفراق وشو.

د روغتون جراح وويل “په دې کي هيڅ شک نشته، آغلي د ده د سترگو سپينو ته وگورئ.”

ميس گيج زما سترگو ته ځير شول. هنداره يي راکړل او ځان سترگو ته مي پکښي وکتل. د سترگو سپين مي ژړ شوي ول، چي ورځيني ښکارېدل چي ژړی شوی يم. دوي اونی ناروغ وم. نتيجه يي دا شول، چي زما او د کاترين هغه پلان، چي رخصتي به په گډه تيروو، له

منځه ولاړ. هوډ مو کړی وو، چې پالنزا ته به ځو. په مني کي چي کله د پانو رانگ اوري، هغه ځای ډیر بنکلی ایسي. همالته مو د ماهیانو مېله هم کولای شوای. پالنزا تر ستريسا په دې هم ښه وه، چي خلک یې لږ ول. د میلان او ستريسا ښارونو تر مینځ واټن ډیر نه وو، ځکه مو نو ملگري هم پکي ډیر ول. په پالنزا کي یو بنکلی کلی وو، هر چا کولای شوای په کښتۍ کي سپور شي او د ماهي نیونکو جزیرې ته ولاړ شي. همالته په لویه جزیره کي یو ریستورانته هم وو، خو نصیب مو نه و شوی.

یوه ورځ د همدې ژري پر مهال په کت کي پروت وم، چي اغلي وان کمپن کوټي ته راغلل. څنگه چي راننوتل، سمدستي یې د الماری دروازه خلاصه کړل او پکښي پراته تش بوتلونه یې ولیدل. ما چوپړوال راغوښتی وو او هغه ته مي له دې تشو بوتلونو څخه یو څه ورکړل چي له روغونه یې وباسي، به گمان اغلب چي هماغه بوتلونه یې له ده سره لیدلي ول او اوس راغلي وه، چي نور هم ولټوي. ډیری بوتلان د ورموت، مارسالا، کاپري د چیانتي خالي فلاسکونه او څو د کوگناک بوتلونه هم وو. خادم لوی بوتلونه، د ورموت او د چیانتي بوتلونه وړي وه، یوازي یې د کوگناک بوتلونه بیا ځلي ته پرې ایښي ول. اغلي وان کمپن د کوگناک بوتلونه له یوه بل بوتل سره چي خرس شکل پرې وو او کومل شراب پکښي وه، پیدا کړ. همدې بوتل دا ډیره په غصه کړل. بوتل یې راپورته کړ خرس پر گونډو ناست او پنډې یې پر مخکې د ځان د تکیه لگولو لپاره ایښي وې. د بوتل په سر کي یولرگین سرپوښ او په پای کي یې سربیناکه مواد نښتي ول. ما ورته وخنډل.

ورته ومي ویل “د کومل بوتل دی. په دې خرس شکله بوتلانو کي ډیر خوندور روسي شراب راځي”.

مس وان کمپن وپوښتل “دا نور ټوله د کوگناک بوتلونه دي، که څنگه؟”

ما ورته وویل “ټول یې نه وینم، خو کیدای شي چي همدا ټوله وي”.

“دا هر څه له څه وخته روان دي؟”

دې ته مي وويل “خپله مي رانيولي او خپله مي راوړي. ځيني وختونه مي ملگري پوښتنې ته راځي، د هغوی لپاره مي راسره ايښي دي.”

دې وويل “ته يې خپله نه ځيښي؟”

“خپله يې هم ځيښم.”

“کوښاک، يوولس د براندي تش بوتلونه او هغه خرس شکله بوتل.”

“کومل.”

“زه يې د وړلو لپاره يو څوک راليرم. تش بوتلونه همدا دي که نور هم شته؟”

“د اوس لپاره خو همدومره دي.”

“پر تا مي زړه سوځېده، چي ژيري شوی يې، خو افسوس چي پر تا مي ناحقه زړه وسوځيده.”

“مننه.”

“زما په اند ته بايد وه جبهې ته په نه تگ گرم نه شي. فکر کوم تا بل څه هم کولای شواي، نه دا چي د شرابو په زور دي ځان ژيري کړ او جبهې ته له تگه پاتې شوي.”

“بل د څه شي په زور؟”

“د شرابو. تا زما خبره واوریده.” څه مي ونه ويل. “که دي له يوې بلي حيلې څخه کار وانخيست، نو له رغيدو سره به ځان سمدستي جبهې ته ورسوي او فکر نه کوم چي قصدي ژيري دي، استراحتي رخصتي ولري.”

“تاسي فکر نه کوی؟”

“نه”.

“اغلي وان کمپن، ايا تاسي تراوسه ژيري شوي ياست؟”

“نه، خو د ژري ډيري واقعي مي ليدلي”.

“تراوسه دي پام کړی چي په ژيري اخته ناروغان له دي ناروغی څخه څومره کربري؟”

“فکر کوم چي دغه ناروغي به تر جبهې اسانه وي”.

“اغلي وان کمپن، ايا تراوسه د هغه سړي په حال پوه شوي ياست، چي خپل ځان په خپله په خوتلون کي له کاره واچوي؟”

میس وان کمپن له اصل سوال څخه ځان ناگومانه کړ. دا اوس مجبوره وه، چي ځان ناگومانه واچوي يا هم له کوتي ووزي او میدان ايله کړي، خو دا په دومره اسانی د میدان ايله کولو ته اماده نه وه، ځکه ما ته يې له ډېره وخته زړه ډک وو او اوس يې غوښتل چي د خپل زړه براس بڼه راباندي وکاري.

“ما گن کسان ليدلي، چي ځانونه يې قصداً ژوبل کړي او بيا په همدې طريقه له جبهې څخه پاتې شوي”.

“زما د سوال جواب دا نه وو. ما خپله قصدي ژوبل کسان هم ليدلي. زما سوال دادی، ايا تراوسه دي هغه خلک ليدلي چي خپل ځانونه پخپله په خوتلون کي له کاره اچوي؟ ځکه چي په خوتلون کي ځان له کاره اچول له هرڅه څخه د ژيري سره ورته والی لري. زه فکر نه کوم چي يوې بڼې دي هم داسي څه زغملي وي. له همدې امله مي پوښتنه درڅخه وکړل چي تاسي تراوسه ژيري شوي ياست که يا، ځکه چي....” مس وان کمپن ووتل. شيبه وروسته گېج راغلل.

“اغلي وان کمپن ته دي څه ويلې؟ له ډيري غصې څخه يې څيره تکه سره وه”.

“مور احساسات یو له بل سره پرتله کول. ما غوښتل دي ته ووايم، چي دي هيڅکله د زیږون تجربه نه ده....”.

مس گيچ “ته نادان یې. هغه تا ته بهاني لتوي”.

ما ورته وویل “بهانه یې ولټول. زما رخصتي یې رالغوه کړل او اوس کيدای شي چي نظامي محکمې ته مي کش کړي، همدومره پست فطرت ته ده”.

مس گيچ “د هغې له تا څخه هيڅکله ښه نه کيدل، اوس څه خبره وه؟”

“ویل یې چي ما ځان په قصده ژړی کړی، څو له جبهې څخه ځان پاته کړم”.

گيچ “وا وا! زه به قسم ورته واخلم چي تا یو څاڅکی هومره هم نه دی څيښلی. ټوله به قسم یاد کړي چي تا یو څاڅکی لا هم نه دی څيښلي”.

“هر څه یې په خپلو سترگو وليدل”.

“نل واره مي درته وویل چي دا بوتلونه له دي ځايه وباسه. اوس څه شول؟”

“په الماری کي”.

“بسته لري؟”

“نه، په چانته کي یې کښېږده”.

مس گيچ بوتلان په چانته کي واچول “چوپړوال ته به یې ورکړم چي هغه یې دباندې وغورځوي.” دا یې وویل او د دروازي په لور ولاړل.

اغلي وان کمپن “یوه شيبه تم شئ. دا بوتلان وه ما ته راکړئ”. له ځانه سره یې چوپړوال هم راوستی وو. وه هغه ته یې وویل “واخله دا یوسه. کله چي رپپورټ ورکوم، غواړم وه ډاکټر ته دا هم وربښکاره کړم”.

اغلي وان کمين له کوتي ووتل. چوپړوال هم پسي ور ووت. هغه پوهېده، چي په چانته کي څه شي دي. نور هيڅ ونه شول، يوازي زما رخصتي لغوه شول.

درويشتم فصل

په هاغه شپه چي وه جبهې ته ستنېدم، چوپړوال مي د اورگاډي تمخاي ته وليږه، چي له تورين څخه په راروانه اورگاډي کي زما لپاره خاي يوه چوکۍ ونيسي. اورگاډي د شپې پر دوولس بجې باندي حرکت کاوه. دا له تورين څخه پر لس نيمې بجې پر وه ميلان ته رارسېدل او د تگ تر مهاله همدلته تمېدل. په اورگاډي کي د چوکۍ نيولو لپاره د يوه نفر شتون اړين وو. چوپړوال له ځان سره يو ملگري، چي د پوځ په سلاح سقيله برخه کي يې کار کاوه، اوس په رخصتي راغلي وو او د خياطي په يوه دکان کي يې کار کاوه له ځان سره تمخاي ته بوت. دوی دواړه ډاډه ول، چي په دوی کي به يو خامخا چوکۍ نيسي. دوی ته مي د تکت رانيولو لپاره څه خوشمري ورکړي او ورسره مي خپل يو څه سامانونه ور له غاړې کړل. په سامانو کي يوه چانته او دوی نورې کوچنۍ غوتې وې.

شاوخوا پنځه بجې به وي، چي په روغتون کي مي له دوی سره خدای په امانې وکړل او ځيني رارهي شوم. چوپړوال زما سامانونه واخيستل او خپلي کوتې ته يې يووړل. ده ته مي وويل چي له دوولس بجو څخه مخکي زه ځان وه تمخاي ته در رسوم. ميرمني يې ما ته “سيگنورينو”. ويل او ژړل يې. سترگې يې له اوښکو وچي کړې، له ما سره يې خدای په امانۍ وکړ او بيا په ژړا شول. د دلاسا يې په دود مي پر اوږه لاس ورکېښود، دې نور هم ژړا ته زور ورکړ. په روغتون کي به دې زما خدمت کاوه. گردۍ، پنډه، او په عين حال کي خنده رويه ميرمن وه. سپين ورينبتان يې درلودل. کله چي به په ژړا شول، څيره به يې سره توی شول. له دوی څخه رارخصت شوم او د روغتون په کناره کي يوې ساقي خانې ته ورپورته شوم او همالته کېښناستم. په کړکۍ کي مي دباندی کتل، تياره وه هوا هم باراني او

یڅه وه. یو څه قهوه او گراپا می وڅینل، پیسې می یې ورکړې او د کرکې څخه په وتونکې رڼا کې تېریدونکو خلکو ته په تماشه شوم. دباندې می پر کاترین سترگې ولگیدې، کرکې می وټکول. ویی لیدم او راته مسکې شوه. زه هم دباندې ورووتم. تیزه شین رنګه برساتی یې اغوستې وه او یوه نرمه خولۍ یې په سر کړې وه. موږ دواړه یو ځای پلي روان شوو. د پیاده رو په اوږدو کې د ساقی خانو له مخې تیر شوو. له هغه وروسته د مارکیټ له څلورلارې تیر او د کلیسا وه څلورلارې ته وربرابر شوو. په کوڅه د ښاري بسونو له کربنې ورهاخوا کلیسا موقعیت درلود. په دې باراني موسم کې سپینه او لنډه غونډې وه. د ښاري بسونو له کربنې واوښتو. په چپ اړخ کې مو دوکانونه وه، د دوکانو رڼاګانې تر کرکیو بهر راتلې. په څلور لاره کې گرد او غبار زیات وو، کله چې وه کلیسا ته ښه ورنژدې شوو غټه وه او ډېرې یې لنډې ښکاریدې.

“دنه ورځې؟”

کاترین “نه”. په ګډه همداسې وړاندې ولاړو. په تګ تګ کې پر یوه نجلۍ او عسکر ورپېښ شوو، عسکر خپله برساتی پرنجلۍ غوړولي وه او له دیواله سره نژدې ولاړ ول، له دوی څخه تیرشوو.

دې ته می وویل “دوی هم زموږ په څېر دي.”

کاترین “زموږ په څیر څوک نشته”. هدف یې زموږ خوبنې نه وه.

“کاشکې د دوی د ورتګ لپاره یو ځای وای.”

“کیدای شي ځای لرل ورته فایده نه کول.”

“نه پوهیږم. البته یو پناه ځای لرل ښه دي.”

کاترین “کلیسا شته”. موږ اوس د کلیسا له حدودو څخه راتیر شوي وو. د څلور لارې له وروستیو څخه له تیریدو پر مهال مو یو ځلي بیا وه کلیسا ته وکتل، په دې باراني هوا کې

بنکلي بنکاریدل. د یوې پلورنځۍ مخي ته چي چرمي اجناس یې پلورل ودریدو. د پلورنځۍ په کړکۍ کي د خُغاسټي بوتونه، چانټي او د سکې بوتونه ایښوول شوي ول. هرڅه داسي ایښوول شوي ول، لکه یوې نندارې ته چي یې وړاندي یې کوي. د سکې بوتونه یوه ځنگته ، د خُغاسټي بوتونه بل ځنگته او چانټي یې په مینځ کي پرتې وي. چرم یې تک تور او داسي غوړ شوي وو لکه ځین. د خراغ په رڼا کي یې یو ډول پرکا کول.

“یو وخت به سکې لوبه کوو.”

کاترین “دوې میاشتي وروسته په مورین کي د سکې لوبې پیلیري.”

“هلته به ولاړ شو.”

“سمه ده.” همداسي روان وو. له یوې بلي کړکۍ څخه هم تیر شوو او یوې بلي فرعي کوڅي ته ورداخل شوو.

“تراوسه پر دې لار نه یم راغلي.”

ما ورته وویل “زه به هره ورځ پر همدې لار روغتون ته تلم و راتلم.” لاره کم سوره وه، موږ یې په راسته اړخ کي روان وو. د اسمان مخ وریځي نیولی وو او پر ځمکه گڼ خلک اخوا دیخوا کیدل. د شاوخوا دوکانو خراغان اوس هم لگیدل. له یوې کړکۍ څخه مو د پنیرو وه یوې توتې ته وکتل. زه د وسلو پلورنځۍ مخي ته ودریدم.

“دلته راشه. یوه توپنجه رانیسم.”

“څه ډول توپنجه؟”

“پیستول.” موږ دواړه پلورنځۍ ته دننه ورغلو او خپل خالي کمربند مي د کاونټر پر سر کښېښود. د کاونټر شاته ولاړو دوو میرمنو څو بېلابیل ډوله توپنچي مخي ته راقطار کړې.

په کمربند کې مې د توپنچې خانچه خلاصه کړل او ورته ومې ويل "له دې سره بايد سمه وي". خانچه له څررنگه چرم نه جوړه شوې وه. په ښار کې د گرځولو په خاطر مې له يو بل چا څخه رانيولې وه.

کاترين "ښې توپنچې لری؟"

"دا خو ټولې يو شان دي. دغه دانه کتلاى شم؟"

دې په جواب کې راته وويل "د ویشتلو لپاره ځای نشته، خو دغه توپنچې ډیرې ښې دي. د دغې توپنچې نښه نه خطا کيږي".

گيټ مې يې کش کړ، فنر يې يو څه قوي وو خو ښه کار يې کاوه.

"دغه توپنچه که څه هم استعمالې ده، خو د يوه ماهره نښه ویشتونکي د لاس ده".

"تاسې پرې خرڅه کړې وه؟"

دوکانداری وويل "هو".

ما ورته وويل "نو بيا چا درته راوړل؟"

"د هغه خادم".

ورته ومې ويل "کیدای شي زما توپنچه هم يو څوک درته راوړي. د دې قیمت څومره دی؟"

"پنځوس لیرې. ډیره ارزانه ده".

"ډیر ښه. دوه اضافي شاجوړونه او يو بکس مرمی مې هم په کار دي".

د کومو شيانو غوښتنه چې مې ځینې کړې وه، ټول يې د کلونتر له شا څخه راپورته کړل.

بيا يې پوښتنه وکړل "تورې خو نه غواړی؟ له موږ سره ځینې ارزانه تورې هم شته".

ما ورته ووييل“د جگړې ډگر ته ځم”.

“اوه، نو بيا تورې ستا په درد نه خوري”.

د توپنچې او مرميو پيسې مي ورکړي. د توپنچې شاجور مي ډک کړ، دا مي راواخيستل او په خالي خانچه کي مي کنبېښوول. په اضافه مرميو مي پاتې شاجورونه ډک کړل او په کمربند کي پسي مي وتړل. ورسره مي کمربند هم دروند شو. البته پيستول مي ځکه خوښه شول، چي مرمۍ يې هر ځای پيدا کيدې. کاترين ته مي وويل “ډير ښه. موږ اوس په بشپړ ډول مسلح شوو. دا يو له هغو کارونو څخه وو چي بايد کړی مي وای. زما پيستول، روغتون ته د راتللو په وخت کي يو چا راڅخه کښلي وه”.

کاترين “خداي دي وکړي چي دا توپنچه سمه وي”.

دوکانداره “بل څه خو نه غواړئ؟”

“نه. زموږ همدا شيان په کار وه”.

“توپنچه تسمه هم لري”.

“هو، ورته فکر مي دی” دې غوښتل نور شيان هم راباندي خرڅ کړي.

“شپيلکان هم شته”.

“مننه. هغه مو نه دي په کار”.

له دوی سره مو مخه ښه وکړه او دباندي راووتو. کاترين کړکۍ ته وکتل. دواړو ميرمنو هم سرونه رابښکاره کړل او تعظيم يې وکړ.

“په دا لړگيو کي چي يې هنداري نيولي، دا بيا ده څه لپاره دي؟”

“دا د مرغانو د راجذبولو لپاره دي. دغه هنداري په کښتونو کې ږدي، سپرکونډکې يې په ليدو ورته راتوليزي او بيا ايتالويان خپله ښه پرې پخوي.”

“دا خو ډير پوهان خلک دي. امريکايان د سپرکونډکو ښکار کوي؟”

“ډير نه.”

له کوڅې نه تير شوو او يوه پياده رو ته وربرابر شوو.

کاترين “اوس مي طبيعت يو څه سم شو، په اول سر کې چې راروان شوو وضعه مي چندانې ښه نه وه.”

“زه او ته چې سره يو ځای شو، خوشالي خود بخوده راشي.”

“موږ به هر وخت يو ځای يو.”

“هو، خو نن به زه پر دوولس بجې درڅخه ولاړ شم.”

“د هغه په اړه اندېښنه مه کوه.”

موږ دواړه په کوڅه کې نور وړاندي ولاړو. گرد او غبار د څراغو رڼاگانې ژړبخوني کړي وې.

کاترين “ستړی خو نه شوي؟”

“تاسي د خپل ځان حال راته ووايست.”

“زه ښه يم. پلې تگ مي خوښ دی.”

“ډير پلې تگ هم ښه نه دی.”

“بلي.”

په همدې کوڅه کې نور هم وړاندي ولاړو، تر څو یوې لارې ته، چې د ویالې په خوا کې وه، ورسیدو. د کوڅې په هاغه بل اړخ کې د خښتو یو دیوال او څو پاڅه تعمیرونه ښکاریدل. د کوڅې په سر کې مې ښاري بس ولید، چې د پله له پاسه تیر شو. ما ورته وویل “د پله له پاسه به یوه ټکسي ته ورپورته شو.” د پله د پاسه په ګرد کې ټکسي ته په تمه شوو. مخي ته مو څو ټکسيان تیر شول، خو هغوی ټول ډک ول. شیبه وروسته یوه بګی راغلل او له موږ څخه تېره شول، په همدې حال کې بیا خوږ په باران بدل شو.

کاترین “پلي به ولاړ شو، که نه نو ښاري بس به راتینگ کړو.”

ما ورته وویل “یو ګری به لا تم شو. د بګیانو د تګ راتګ لار همدا ده.”

کاترین “هغه د یوه راغلل.”

بګی والا خپل آس ودراره او فلزي کیلومتر شمار یې لاندې کښته کړ. د بګی سایوان پورته وو. د ګاډیوان کوټ ته مې وکتل، باران له لاسه لوند شوی وو. توره خولې یې لنډه او بریښیدل. موږ د بګی د شا په سیټ کې د سایوان تر تیاري لاندې څنګ په څنګ کښېښتو.

“پته دي وروښوول؟”

“تمځای ته. تر تمځای ورهاخوا یو هوټل شته، هماغه به ولاړ شو.”

“په همدې شکل، له سامانو پرته هوټل ته تلای شو؟”

ورته ومي ویل “هو.”

له کوڅې څخه تیریدل او بیا تر تمځایه تګ هغه هم په باران کې، لار ډیره اوږده شول.

کاترین “ډوډی نه خورو؟ داسې نه چې بیا وړې شم.”

“د ماښام ډوډی به په خپله کوټه کې وخورو.”

“زه د اغوستلو څه نه لرم. آن شپني کالي مي هم نشته.”

ما ورته وويل “دا خو کومه ستونزه نه ده. په لار کي يوې پلورنځۍ ته ورکېننه شه او رايي نيسه.” گاديوان ته مي ورږغ کړل.

“پر دغه لار باندي وه ويامانزوني ته درځه.” سر يي وښور او او چپ لوري ته وگرځېد. په دې لويه کوڅه کي، کاترين د يوه پلورنځي په لټه شول.

کاترين “هاغه ده.” بگۍ ودرېدل او کاترين ځيني راکېننه شول. له پياده رو څخه تيره او پلورنځي ته وردننه شول. زه په بگۍ کي ورته تم شوم. په شرپ او تيز باران وريده. د باران خوشبو او د اس ساه تر ما پوري رارسيدل. کاترين له هاخوا په لاس کي يوه غوټه نيولي وه، بگۍ ته راپورته شول او په حرکت مو پيل وکړ.

کاترين “بدخرځي مي وکړل، خو ښه شپني کالي دي.”

د هوټل مخي ته چي راورسېدو، کاترين ته مي په بگۍ کي د انتظار وويل او زه خپله د هوټل له منيجر سره د خبرو لپاره دننه ورغلم. ډيري کوتې خالي وي. زه بيرته بگي ته ورغلم. د گاديوان مزد مي ورکړ زه او کاترين په گډه هوټل ته ورننوتو. يوه هلک، چي بتن لرونکي کالي يې اغوستي ول، د کاترين غوټه يې راوړل. منيجر موږ ته ښه راغلاست ووايه او لفت يې راته وښود. سور بخمل او ژير رنگ ډير تر سترگو کيده. منيجر له موږ سره يوځای پورته ولاړ.

“ښاغلی او آغلی ډوډۍ په خپله کوټه کي خوري؟”

“بلي. د خوړو منيو کتلاي شو؟”

“په دې خاص ماښام کي خاص خواړه هم شته. ښکار او سوفله.”

لفټ درې پوره پورته شو. له هر پور سره به يې اواز کاوه. وروستی ځل يې اواز وکړ او ودرید.

“د ښکار څه ډول خواږه لرئ؟”

“د صحرايي چرگ غوښي او وډکوک²¹”

ورته ومي ويل “وډکوک راوړه”. له دهليز څخه تیر شوو. په دهليز کې يې يو خورين کارپېټ هوار کړی وو. ډيري دروازي ښکاريدي. منیجر ودرېد، قلف يې خلاص کړ او دروازه يې پرانیستل.

“مهرباني وکړئ. ښکلي کوټه ده.”

ماشوم غوټه د کوټې په مينځ کې کښېښوول. منیجر له کړکيو پردې پورته کړی.

وويي ويل “دباندي لنده بل زيات دی”. کوټه په سره بڅمل ښکلي شوي وه. گڼې هندارې، دوې چوکۍ او يو لوی کټ چې يوه ساتنې روجايې پرې غوړېدلې وه، پروت وو. يوه دروازه د تشناب لور ته خلاصیدل.

منیجر “زه به منيو درته راوليرم”. له تشرېفاتو څخه وروسته بهر ولاړ.

د کړکۍ لور ته ورته شوم او دباندي مي وکتل. وروسته مي د سري پردې تقمه ووهل او پرده راکش شول. کاترين پر کټ ناسته وه او قنديل ته يې کتل. خولۍ يې له سره ايسته کړل ورينستانو يې وه رڼا ته پرکا وهل. ځان يې په يوه هنداره کې وليد او پر ورينستانو يې لاس راتير کړ. ما دا په نورو درو هندارو کې هم ليدل. خوابدي ښکاريدل برساتۍ يې پر کټ باندي کښېښوول.

يوډول مرغه دی چې ښکار يې کيږي او خوړل کيږي²¹

“څه خبره ده؟”

“ما تراوسه دغه ډول احساس نه وو کړی.” دکرکی وه لوري ته ولاړم پرده مي يوې خواته کړل او دباندې مي وکتل. فکر مي نه کاوه چي داسي به وشي.

“ته کاسيره نه يي.”

“پوهيرم گرانه، خو د يو چا لپاره د دا ډول احساس لرل ښه نه دي.” اواز يي وچ او بيروح و.

ما ورته وويل “په ښار کي تر ټولو ښه هوټل همدا دی.” له کرکي څخه مي دباندې وکتل. له څلور لاري ورهاخوا د تمخاي د څراغانو رڼاگانې تر سترگو کيدې. په کوڅه کي اوس هم بغياني اخوا ديخوا کيدلې او په پارک کي ولاړې ونې مي هم ليدلې. د هوټل څخه راوتونکو رڼاگانو پياده رو روښانه کړی وو. له ځان سره مي وويل اوه، دا وخت نو د جنجال دی؟

کاترين “دلته راشه. زه بيا ښه ميرمن شوم.” له اواز څخه يي هغه پخواني وچواله کوچ کړی وو. وه کټ ته مي وکتل کاترين راته مسکي شول.

ورغلم وه څنگ ته يي پر کت باندې ورسره کښېناستم.

“ته زما ښه ميرمن يي.”

کاترين “بيله شکه چي ستا يم.”

له ږوډي خوړو وروسته حالات بيرته عادي شول. دواړه بيرته خوشاله شوو او د هوټل دغه کوچنۍ شان کوټه مو د خپل کور په څير وگڼل. په روغتون کي چي په کومه کوټه کي زه بستر وم، هغه کوټه مي خپل کور گڼلی وه او دا کوټه مي هم د خپل کور په څير وگڼل.

د ږوډي خوړلو پر مهال کاترين زما کورتي واخيستل او پر خپل ځان يي واچول. ډير وري وو او خواړه هم ښه خوندور وه. پر ږوډي سربيره مو يو بوتل کپري او يو بوتل سنت استف

وځينېل. د کاترين په نسبت ما ډير ځينېاک وکړ، خو پر دې يې ډير اغيز وکړ. په مابنامنۍ ډوډۍ کې مو وډکوک له سوفله پټاتو او د شاه بلوط اوبو له مخلوط سره خوړل. سلاد او جوس مو پرې له پاسه نوش جان کړل.

کاترين “بنکلي او شانداره کوټه ده. تر هغو چې په ميلان کې يو، همدلته به اوسو.”
“ريښتيا هم عجبه کوټه ده.”

کاترين “نه پوهيږم په دغه ډول کوټه کې چې څوک سهار راپاڅي څه ډول وي. په هر صورت ښه ځای دی.” د ځان لپاره مې يو بل گيلاس له شربتو څخه پک کړ.

کاترين “گناه کولو ته مې زړه غواړي. موږ چې هرکار کوو هغه راته ساده او بې گناه ښکاري. زما خو هيڅ زړه نه لويږي، چې موږ دې گناه کوو.”
“ته ډيره ښه يې.”

“زه يوازې وړې يم. بيخي ډيره وړې کيږم.”

ما يې په جواب کې وويل “ته ډيره ښه او ساده يې.”

“هو، زه ساده يم. خو تراوسه له تا پرته په دې خبره بل هيڅوک نه دي خبر شوي.”

“په لمړي ځل چې مې وليدې، بشپړه غرمه مې په دې فکر کې تېره کړه، چې کاور هوټل ته به څنگه ځو او څه ډول به وي.”

“ډير بدسترگۍ يې. دا کاور هوټل نه دی که څنگه؟”

“نه. موږ هلته نه پرېږدي.”

“يو وخت خو به مو لا پرېږدي. زما و ستا تر مينځ توپير همدا دی، زه هيڅکله د يو شي په اړه فکر نه کوم.”

“تراوسه دي د يوه شي په اړه هم فکر نه دی کړی؟”

کاترين وويل “ډیر لږ”.

“اوه، ته ډیره ښه یې”.

یو بل گیلایس می هم ځانته ډک کړ.

کاترين “زه بیخي ساده نجلۍ یم”.

“په لمړي سر کي ما داسي فکر نه کاوه. فکر می کاوه چي ته لیونی یې”.

“لیونی وم، خو ډیره نه. خسته خو نه شوی؟”

ما ورته وویل “څیناک عالي دی”.

کاترين “ښه دی. خو زما پلار یې په ناوړه نقرص ناروغي مبتلا کړ”.

“پلار لري؟”

کاترين “هو، په نقرص اخته دی. مهمه نه ده چي ورسره وويني. ته پلار لري؟”

“نه، پلندر لرم”.

“زما به ورسره جوړه شي؟”

“مهمه نه ده چي ورسره وويني”.

کاترين “موږ سره خوشحاله یو. نور می له هیڅ شي سره مینه او علاقه نشته. زه ډیره

بختوره یم چي ستا میرمن یم”.

خادم راغلی او لوبښي یې یووړل. شیبه وروسته چوپه چوپتیا خپره شول او د باران د څاڅکو

اواز مو اورېده. د هوټل مخي ته یوه موټر هارن وواهه.

ما وويل:-

تل يې د شا له لوري اورم

چي د وخت وزري په بيره كي دي.

كاترين “دا شعر مي اوريدلى. د (اندري مارول) دى. دغه شعر يې د هغې نجلۍ په اړه ويلي
چي له نارينه وو سره يې حساسيت درلود.”

اوس مي دماغ ډير ارام او مستريح وو، غوښتل مي چي د حقايقو په اړه څه ووايم.

“ماشوم به په كوم ځاى كي دنيا ته راشي؟”

“نه پوهيرم، خو يو ښه ځاى به وي.”

“د لنگول كارونه به څنگه سره تنظيم كړي؟”

“خبره تر وسه پوري ده، خو ته فكر مه خرابوه. د جگړې د پايله رسيدو وړاندي به موږ څو
ماشومان ولرو.”

“فكر كوم د تگ وخت راورسېد.”

“پوهيرم. كه دي خوښه وي، نو درځه له خيره.”

“نه.”

“نو زما مجنونه ځان په انديښنو كي مه غورځوه. تراوسه خوښ خوشاله وي، خو په دا يوه
گړي كي بيا بيرته د انديښنو په سمندر كي لاهو شوي.”

“نه، داسي نه ده. په څومره وخت كي به خطونه راستوي؟”

“هره ورځ. ستا ايټالوي ملگري ستا ليکونه وايي؟”

“انگلیسی یی دومره نه ده زده چي کومه ستونزه ځيني جوړه شي.”

“زه به دوی سربداله کړم.”

“خو چي ډیر سربداله کونکي نه وي.”

“دوی به لږ غوندي سربداله کړم.”

“داسي ښکاري لکه د تگ وخت چي راورسید.”

“سمه ده. درځه له خیره.”

“زه نه غواړم چي زموږ دا ښکلی کورگی پریږدم.”

“زه هم نه غواړم.”

“خو باید ولاړ شو.”

“سمه ده. خو په خپل دې کور کي مو ډېر وخت تېر نه کړ.”

“که ژوند وو، بیا به یو بل وخت ورته راشو.”

“کله چي له جبهې څخه راستون شوي، یو ښکلی کور به ولري.”

“کیدای شي ډیر ژر بیرته راستون شم.”

“کیدای شي چي پښه دي لږ غوندي زخمي شي.”

“یا هم کیدای شي چي د غوږ پیڅکی مي زخمي شي.”

“نه. غوږونه دي لا اوس سم دي.”

“او زما پښې؟”

“پښې دي وختي لا زخمي شوي.”

“زما مجنونه، د تگ وخت راورسېد.”

“سمه ده، لمړی تاسي ولاړ شئ.”

څلرويشتم فصل

د لفت پر ځای په زینو کې راکښته شوو. زینې یې په خوړین فرش باندې فرش کړې وې. د خوړو پیسې مې یې کله چې یې ږوږې راوړه، ورکړې وې. هماغه خادم چې ږوږې یې راوړې وه د دروازې په خوله کې پر یوه چوکۍ ناست وو. زموږ له لیدو سره پاڅید احترام یې وکړ. څنگ کوټې ته ورسره ولاړم او د کوټې کرایه مې ورکړل. منیجر زه خپله ملگری گڼلی وم او کرایه یې رانه په پیشکي کې وانه خیستل، خو کله چې له کوټې څخه وتلی وو، یاد شوي یې ول چې باید خادم په دروازه کې کښېنوي، څو زه همداسې د پیسو له ورکړې پرته ولاړ نه شم. فکر کوم چې له یوې دغسې پېښې سره مخ شوی وو، کیدای شي ملگری یې وو. ډیری وختونه په جگړه ایزو حالاتو کې د ملگرو شمېر زیاتېږي.

خادم ته مې د بگۍ د راوستو وویل. هغه هم د کاترین غوټه ورسره واخیستل او سایوان په لاس دباندې ووت. موږ په کړکۍ کې ورته کتل په باران کې له کوڅې څخه تیر شو. همالته په ځنگلوري کوټه کې تم شوو او له کړکۍ نه مو دباندې کتل.

“کاترین، طبیعت دي څنگه دی؟”

“بیخي ډېر خوب راځي.”

“زه خو اوس لا وږی یم.”

“د خوراک لپاره یو شی درسره شته؟”

“هو. زما په غوټه کې شته.”

بگی می ولیدل، چي زمور پر لور راروانه وه. ودرېدل. آس په باران کي خورند سر ولاړ وو. خادم ځيني راکښته شو، سايوان يې خلاص کړ او د هوټل په لور راروان شو. له دراوزې سره مخ په مخ شوو تر سايوان لاندي په چکر کي د بگی په لور روان شوو. د لارې په څنگ کي دم اوبه ولاړي وې.

خادم “ستاسي سامان په سيټ کي پروت دی.” بگی ته ورپورته شوو، خادم لا تراوسه سايوان په لاس ولاړ وو. يوڅو نوټونه مي يې په لاس کي ورکښېښودل.

وې ويل “ډيره زياته مننه، ښه سفر ولری.” گاديوان د اس کيزه راکش کړل ورسره آس په حرکت راغلی. خادم له خپل سايوان سره وخرخيد او د هوټل په لور روان شو. مور همداسي د کوڅې په اوږدو کي وړاندي ولاړو بيا چپ خواته وگرځيدو له هغه وروسته له تمځای سره وه راسته اړخ ته راوگرځيدو. يو څه ورهاخوا دوه عسکر ټوپک په لاس په رڼا کي وه باران ته ولاړ ول. خولی يې په رڼا کي برينېدلې. له تمځای نه په راوتونکو رڼاوو کي باران صاف او شفاف ښکاريده. له تمځای څخه يو پلندي د غوتو وړلو په نيت راووت، پر اوږو يې د باران څاڅکي لگيدل.

ورته ومي ويل “مننه. پلندي ته اړتيا نشته.”

بیرته وه خپل پخواني ځای ته ستون شو. ما وه کاترين ته چي پر مخ يې د بگی د سايوان سايه وه، مخ ورواړاوه.

“نور نو د مخه ښي وخت رارسيدلی.”

“زه درسره تللای شم؟”

“نه.”

“ستا يې په مخه ښه.”

“گاديوان ته د روغتون پټه وروښيه”.

“سمه ده”.

گاديوان ته مي د روغتون پټه وروښوول. سر يې وښوراهه.

ما ورته وويل “د خدای په امان”. له بگۍ څخه لاندي وه باران ته راکښته شوم او بگۍ په خپله مخ په حرکت شول. کاترين دباندې راوکتل، په رڼا کي مي يې مخ وليد. مسکۍ شول او لاس يې راته وښوراهه. بگۍ په کوڅه کي مخ په لوړه روانه وه. دې طاق ته اشاره وکړل، وه هغه ځای ته چي مي وکتل يوازي طاق او دوه عسکر ولاړ ول. زه يې په مقصد پوه شوم. د دې مقصد دا وو، چي زه تر طاق لاندي ودرېرم، څو د باران له څاڅکو څخه محفوظه واوسم. زه ولاړم همالته ودرېدم او بگۍ ته مي تر هاغه مهاله کتل چي پر کونج باندي راتاو شول. له دې وروسته وه تمځای ته ورټبر شوم. پلندي په برنده کي په ما پسي راکتل. په ده پسي وه اورگاډي ته ورغلم. د يوې له گڼې گونې ډکي لارې څخه تېر شوم او په يوه دروازه ورننوتم. په ډبه کي مي د چوپړوال پر ملگري باندي سترگې ولگيدې. د يوې ډکي ډبې په يوه کونج کي ناست وو. زما چانته او غوټې د ده له پاسه په سرتاخ کي پرته وي. زموږ له ورننوتو سره ټولو موږ ته سترگې راواړولې. په ډبه کي بيخي تنگه تنگستي وه او ټول يو له بل سره جوخت او پيوست ناست ول. د چوپړوال ملگری پاڅيد او زما لپاره يې ځای خالي کړ. زه لا پر خپل ځای ولاړ وم، چي پر اوږه يو چا لاس راکښېښود، ما چي ورته وکتل مخي ته مي يو قډبلنده د توپچي قواو تورن چي پر زنه باندي يې يو سور داغ هم وو ولاړ، وو. د ډبې ورهاخوا يې په هنداره کي راته وکتل او بيا راننوت.

ده ته مي وويل “څه خبره ده؟” مخ مي ورته راوگرځاوه او مخ په مخ ورسره ودرېدم. تر ما په قد جگ وو. د نقاب په سایه کي يې مخ ډنگری ښکارېده. د زني زخم يې تازه او بريښېده. په ډبه کي موجودو ټولو خلکو موږ دواړو ته په ځير ځير کتل.

راته ويې ويل “ته دلته نه شي کښېنستلای. هيڅوک حق نه لري، چي د چوکۍ نيولو لپاره يو بل څوک راوليږي”.

“زه دا حق لرم”.

نارې يې تېرې کړې. کرنکې ته مې يې کتل، غوتو يې پورته او کښته شو. د چوپړوال ملگری د چوکۍ وه مخې ته ولاړ وو. د ښېښې ورهاخوا خلک زموږ په تماشه ول. په ډبه کي ولاړ خلک ټول چپ ول.

“ته په هيڅ صورت داسي نه شي کولای. زه تر تا دوه ساعته وړاندي راغلی يم”.

“اوس څه غواړي؟”

“چوکۍ غواړم”.

“زه هم چوکۍ غواړم”.

څېرې ته مې يې وکتل او داسي احساس کړل لکه ټوله ډبه چي زما پر ضد وي. زه دوی نه ملامتوم. دی پر حق ول، خو زما له چوکۍ سره کار وو. خلک تر اوسه د بتانو په څير پر خپلو ځايو باندي غلي ولاړ ول.

له ځان سره مې وويل اوه، خدايه دا بيا څه غضب دی.

ما ورته وويل “مهرباني وکړئ. ښاغلی تورن”. د چوپړوال ملگری له چوکۍ څخه رادېخوا شو او قدبلنده تورن پرې کښېناست. بيا يې ما ته وکتل څيره يې زهيره راته ښکاره شول، خو چوکۍ يې وکتل. د چوپړوال ملگري ته مې وويل “زما سامان راواخله”. له دهليز څخه راووتو. اورگاډي ډکه وه او ښه پوهېدم چي اوس د چوکۍ پيدا کول ناممکنه ده. وه چوپړوال او د هغه ملگري ته مې لس لس لېرې ورکړې. دوی له دهليز څخه کښته شول او له برنډې څخه يې وه کړکيو ته راکتل، خو ځای نه وو.

چوپړوال “کیدای شي په راروان تمخای کي ځيني خلک پلي شي”.

ملگري يې وويل “دا هم کيدای شي، هماغه گڼ نور پسي وروځيږي”. له دوی سره مې په همدې ځای کي مخه ښه وکړل او پر خپله مخه ولاړل، خو دوی دواړه د چوکۍ د نه پيداکېدو له لاسه خوابدي ول. کله چي اورگاډي حرکت کاوه، زما په شمول گڼ نور کسان د ډبې په مينځ کي ولاړ ول او د تمخای څراغانو او د ډبې غولې ته مو کتل.

باران تراوسه وريده. يو گری وروسته د ډبې ښيښې لنډې خيشتې شوې او دباندې مو هيڅ شی نه شوای ليدای. څو لحظې وروسته د ډبې پر غولي باندې خوب يووړم، خو له خوبه وړاندې مې خپله بڼه چي پيسې او اسناد پکښې وه د پښو په مينځ کي کښېښوول او بيا بیده شوم. ټوله شپه بیده وم يوازي په بریشيا او ورونا کي چي ځيني کسان کښته او پورته شول راويښ شوم او بيرته ژر خوب يووړم. پر يوه غوټه مې سر ايښی وو او پر هغه پاتې غوټو مې لاسونه راگرځولي ول. دوی به که زه په پښه نه وای وهلی نه يې شوای کولای چي تېر شي. د ډبې په غولي کي زما په گډون گڼ نور خلک بیده ول. ځينو بيا د کړکيو پر دستکانو لاسونه ټينگ کړي او ولاړ ول. ځينو نورو بيا له لاچارۍ څخه وه دروازو ته تکيې لگولي وې. په دغه اورگاډي کي به تل گڼه گڼه ډيره وه.

پنځه ويشتم فصل

د مني موسم راپيل شوی وو. ټولي ونې سپرې او له زرغونو پانو سره يې مخه ښه کړې وه. لارې، گودرې له خټو مالامال وې. له يودين نه تر گوريزيا پوري په لارۍ کي ولاړم. په لار کي له نورو موټرو څخه وړاندې شوو. ما تر کړکۍ دباندې شاوخوا سيمو ته کتل. د توتو څرې ونې او څر څر کښتونه مې ليدل. د سړک پر څنډو ولاړو ونو له خپلو پانو سره بېلتون کړی وو او پانې يې لاندې پر محکه ورته نڅېدې. يو شمير خلک د سړک له پاسه په کار بوخت ول. دوی د ونو له منځه ماتې تيرې راخيستي او د سړک ډبونه يې پرې ډکول.

د دوو غرو په مینځ کې پراته ښار ته مې وکتل خو پ په خپله غیر کې راچاپیره کړی وو. موږ پر سیند باندې، چې تر غاړې غاړې پورې بهیده، پور یوتو. په غرونو کې باران شوی وو. ښار ته چې راداخل شوو، له فابریکو، کورو او مانیو څخه راتېر شوو. په لار کې مې ځینې داسې کورونه هم ولیدل چې تازه په تازه د توپو نښه ګرځول شوي ول. په یوه نری کوڅه کې مو د بریتانیا د سره صلیب یو موټر ولید، یو تور مخی او ډنګر موټروان پکښې سپور وو. خولی یې په سر کړې وه. دی له دې وړاندې مې نه وو لیدلی. د ښار د غټې څلورلارې په مینځ کې د ښار د جګړن د کور مخې ته له موټره راکښته شوم. موټروان مې غوټه راکړل، هغه مې پر اوږه کښېښوول. لاسي بکسه مې په لاس کې واخیستل او د خپلې کلا په لور روان شوم. داسې مې نه ګڼل لکه وه کور ته چې روان یم.

پر تازه اېپاشي شوي پیاده رو باندې روان شوم. د ونو له مینځ څخه مې کلا ته وکتل. کړکی ټولي بندي وي، خو دروازه خلاصه وه. وردننه شوم. جګړن دننه په یوه تشه توره کوټه کې، چې د دیوالونو له پاسه یې نقشي راځوړند وې، ناست وو.

څنگه چې یې زه ولیدم راته وې ویل “سلام، جوړ په خیر، څنگه یې؟” تر پخوا زوړ او سپین ښکاریده.

ما ورته وویل “ښه یم. ستاسې مصروفیتونه څنگه روان دي؟”

راته وې ویل “خبره خلاصه ده. غوټه دي پر محکه کښېږده او کښېښه.”

غوټه او دوی بستې مې پر غولي کښېښودې او له پاسه مې پرې خپله خولی کښېښوول. د دیوال وه لور ته پرته چوکۍ مې راکش کړل او له میز سره په څنګ کې پرې کښېښستم.

جګړن “اوږی په ډېر تکلیف راباندې تېر شو. اوس ښه یې؟”

“هو.”

“مدالونه يې درته درکړل؟”

“هو. رايې کړل مننه.”

“ته راکړه، چي ويې گورم.”

کوسۍ مي خلاصه کړل او پر سینه خورند مدالو ته يې وکتل.

“له مدالو سره يې بکسونه درکړل؟”

“نه، يوازي اسناد يې راکړل.”

“بکسونه بيا وروسته درکوي. هغه وخت په بر کي نيسي.”

“که کوم کار شته، زه تيا ريم؟”

“موټرونه يې ټول بيولي دي. شپږ داني په شمالي کارپوريتو کي دي. کارپوريتو دي ليدلي؟”

ما ورته وويل “هو.” يو وړوکی سپين بنار مي ذهن ته راغلی. د درې په مينځ کي يې يو خلی ولاړ وو. يو کوچنی او بنکلی بنار وو، د بنار په مينځ کي يې يوه زړه رابښکونکي فواره جوړه کړي وه.

“دوی اوس همالته کار کوي. د ناروغانو شمېر هم ډېر شوی. جگړه ختمه شوي.”

“هغه پاتې موټرونه چيري دي؟”

“دوه لوړ په غره کي دي او څلور اوس هم په باينسيزا کي دي. او د امبولانسونو دوه برخي په کارسو کي له دريم پوځ سره دي.”

“زه څه خدمت کولای شم؟”

“که دي خوبنه وي، ته باينسيزا ته ولاړ شه او هغه څلور موټرونو په خپله کنټرول کي واخله. جينو له ډيره وخته همالته دی. تراوسه به باينسيزا ته نه تللی؟”

“نه”.

“همالته اوضاع ډيره بدخونده شول، درې موټرونه مو تباہ شول”.

“خبر شوم”.

“هو، رينالدي درته ليکلي وه”.

“رينالدي چيري دی؟”

“همدلته په روغتون کي دی. اوړی او منی يې دواړه همدلته تېر کړل”.

“بېشکه”.

جگړن “اوضاع بېحده ډېره خرابه شول. له ځان سره مي فکر کاوه، چي ته ډېر نېکمرغه وي چي ژوبل شوې”.

“درسره موافق يم”.

جگړن “راروان کال به تر دې لا ناوړه وي. کيدای شي همدا اوس حمله وکړي، داسي گنگوسي دي، چي دوی د حملې نيت لري، خو باور مي نه کيږي ځکه اوس ډير ناوخته دی. سيند دي وليد؟”

“هو، هغه خو له وړاندي لا تر غاړې بهيده”.

“اوس موسم باراني دی او فکر نه کوم، چي دوی دي اوس حمله وکړي. کيدای شي له بارانه وروسته واوره هم پيل شي. ستا د هيوادوالو په اړه څه خبرونه دي. ستا په شمول نور امريکايان شته؟”

“هغوی د یو میلیونې پوځ په روزلو بوخت دي”.

“خدای دي وکړي، چي یو جوپه یې دلته هم راشي. خو تر رارسیدو وړاندې به پر هغوی ټولو فرانسویان غیر راتاو کړي؛ موږ ته به هیڅ رانه شي. په هر صورت، ته نن شپه همدلته پاتې شه، سبا له خیره کوچنۍ موټر درسره واخله، ولاړشه او جینو بیرته راولیره. زه به یو په لاره بلد سړی درسره واستوم. جینو به دي په هرڅه پوه کړي. اتریشیان اوس هم بمبار کوي خو اوس یې کار خلاص دی. باینیسیزا به هم وويني”.

“د لیدو ارمان یې لرم. ښاغلی جگړنه، خوشاله شوم، چي یو ځلي مو بیا سره ولیدل”.

مسکی شو او ویې ویل “دا ستاسې لطف دی. زه خو له جگړې څخه تر پزې راغلی یم؛ که زه له دغه ځایه تللی وای، فکر نه کوم چي بیا دي راستون شوی وای”.

“ستا له خبرو داسې ښکاري، چي حالات ډیر ناوړه دي”.

“هو. ناوړه او بیا هم ډیر ناوړه. څه ورشه، ځان پاک کړه او رینالډي ولټوه”.

له کوتې راووتم او غوټه په لاس لوړ وه کوتې ته ولاړم. رینالډي په کوټه کې نه وو، خو شیان یې پراته وه. پر کټ کښېنستم، گلگل مې خلاص کړل او د ښې پښې بوت مې وکښ او پر کټ اوږد اوږد وغځیدم. سترې وم او ښې پښې مې درد کاوه. یو بوت کښلی او بل بوت په پښو پر کټ باندي پروتي خوند رانه کړ. نو پاڅیدم، تنی مې خلاصه کړل، بوت مې پر غولي باندي وغورځاوه او بیرته پر کټ باندي پرېوتم. کړکی بندي وي. هوا یې ترېخته کړې وه. زه هم دومره سترې وم چي دا مې په وسه نه وه، تر څو پاڅیږم او کړکی پرانیزم. زما شیان ټول د کوتې په یوه کونج کې پراته ول. بهر ورو ورو تیاره خپرېدل. په کټ کې پروت وم، د کاترین په اړه مې سوچونه وهل او د رینالډي په تمه وم. هڅه مې کول، چي د کاترین په اړه له فکرو ځان خلاص کړم، پرته په شپه کې، هغه هم له خوبه وړاندې. خو

اوس سترى وم او بي وسه پروت وم. ځان مي وه فکرونو ته وروسپاره. په همدې فکرو کي وم، چي رينالدي راننوت. د پخوا په څېر بنکاریده خو لږ ډنگر شوی وو.

رينالدي “اوه، زما له غرونو پناه ياره!” زه راجگ شوم. رانژدي شو، کنبېناست او لاسونه يې راباندي راچاپېره کړل. “زما خوږ انډيواله!” پر اوږه يې وټکولم او زما دواړه لاسونه يې په خپلو لاسو کي ونيول.

رينالدي “ته رانژدي شه، ماشومه ځنگون دي راته بنکاره کړه.”

“پايڅه بايد پورته کړم.”

“سمه ده، زما ورکوټي. زه او ته ملگري يو. پردي انسانان مو په مينځ کي نشته. ته دي دا پينه رادېخوا کړه، چي ځنگه يې در عمليات کړي.” زه پاڅيدم. پايڅه مي راوځړل او د ځنگانه سترگه مي وربنکاره کړل. رينالدي لاندي پر مخکې کنبېناست او ورو يې ځنگون ته حرکات ورکړل. پر ژوبل ځای باندي يې گوټي کنبېښودې او بيا يې د ځنگانه سترگه په خپله بټه گوته باندي وموږل.

“بس همدومره؟ عمليات همدومره وه؟”

“هو.”

“په دې اوسني حالت کي جبهې ته ستا ليږل جرم دی. ته يې بايد بشپړ عمليات کړي وای.”

“ځنگون مي د پخوا په نسبت اوس ډير ښه دی. په اول سر کي د تختې په څير کلک وو.”

رينالدي زما ځنگون راکت کړ. ما يې لاسو ته کتل، د يوه تکړه جراح په شان ول. سر ته مي يې وکتل، ورينستان يې جلا جلا او برېښيدل. ځنگون ېې نور هم کت کړ.

“اخ!”

رينالډي “نيمگري يې تداوي کړی يې.”

“د پخوا په نسبت ښه يم.”

“زما جانانه، ځنگون دي مي معاینه کړ. دا خبره دي په دماغ کي نوټ کړه، په دې طبي مسایلو کي زه تر تا ډېر معلومات لرم.” پاڅېد او پر کټ کښېناست “ځنگون يې ښه عمليات کړی.” لاس يې پر ځنگانه ايښی وو “په هرصورت اوس غورې راته وکړه.”

ما يې په جواب کي ورته وويل “کوم خاص څه نشته، چي په اړه يې درته ووايم.”

“ته د يوه واده شوي سړي په څير چمونه کوي. په تا څه شوي؟”

ما ورته وويل “هيڅ نه دي راشوي. په تا څه شوي؟”

“له دې نادودي جگړې نه موړ شوی يم. له سختو رېرو سره يې لاس و گريوان کړی يم.” لاسونه يې پر ځنگانه باندې راغونډ کړل.

“او ه!”

“څه خبره ده؟ ايا زه د انساني احساساتو د درلودو حق نه لرم؟”

“نه. ستا له کړو څخه داسي معلوميري، چي سات دي تېر شوی. هله ژر کوه ما ته يې ووايه. څه ليدلي يا څه خوړلي.”

رينالډي “اوری او منی مي گرده د انسانانو په عملياتولو باندې تېر کړل، هر ژوبل به يې تر ما پورې رارساوه. ټول سخت عمليات يې په ما کول. په خدای چي زما څخه اوس ډير تکړه جراح جوړی شوی!”

“مبارکي يې درته وایم.”

“زما هيڅ زړه ته نه لوېدل، خو اوس په خدای چي بيخي ته تکړه جراح شوی يم.”

“نام خدا”.

“خو زما ورکوټې، اوس ژوبل نشته او عملیات نه کوم، ځکه نو سخت نفس تنګه شوی یم. ډېره بدمخې جګړه ده. زما ملګري، ته باید زما پر خبرو باور وکړې. په هر صورت، راشه اوس به یو ګری طبیعتونه سم کړو، د فونوګراف ریکارډ دي راوړ”.

“هو”.

په بسته کې دننه، د یوه کاغدي کاتن په مینځ کې په یوه اخبار کې پیچل شوی وو. ډیر سترې وم، دومره مې په وسه نه وه، چې رابهر یې کړم.

رینالډي راته وویل “ستا طبیعت څنګه دی؟”

“د طبیعت پوښتنه مې مه کوه. فکر مې بیخي خراب دی”.

رینالډي “ګوزن و هلي جګړه! خیر، ته راشه دواړه به ځیناک وکړو. خپل ځانونه به خپله خوشاله کړو او تر یو څو ګریه پورې به نړۍ هیڅه کړو”.

ما ورته وویل “زه ژرۍ یم، ډاکټرانو له ځیناکه منع کړی یم”.

“اوه، زما ملګري، ته ما ته په کوم شکل راغلي؟ له تروش تندي او خرابي اینې سره؟ زه درته وایم چې جګړه منحوسه ده. نو بیا ولي خپل ځانونه پرې مبتلا کوو؟”

“سمه ده، خو زه نه غواړم ډیر ځیناک وکړم، ستا لپاره یوڅه ځینیم”.

رینالډي پاڅید، دوشۍ ته ورتېر شو، دوه ګیلاسه او د کوګناک بوتل یې راواخیسته.

رینالډي “دا اتریشي کوګناک دي. اوه ستوریز. دا ټول یې له سان ګبریل څخه په غنیمت راوړي”.

“ته هلته تللی وي؟”

“نه تراوسه نه يم تللی. ټوله عمر مي همدلته په عمليات کولو باندې تېر کړ. ته وگوره گرانه، دا ستا زور د غابڼو برس دی. ستا د يادگار نښې په حيث مي هروخت له ځان سره گرځاوه.”

“چې خپل د غابڼ پر يولل درياد کړي.”

“نه. زه خپل برس لرم. ستا برس مي د دې لپاره راسره ايښی وو، چې تا پر ياد کړم. تا به سهار وختي په دې برس له غابڼو څخه د ويلاروسا اثار پاکول. قسمونه به دي اخيستل او اسپرين به دي خوړی، بيا به دي ښکځل کول. هرکله چې دغه گيلاس ووينم ستا هغه وخت مي راياد شي چې هڅه به دي کول تر څو خپل افکار په برس پاک کړي.” د کټ په لور رانژدې شو “هله ژر کوه يو ځلي مي ښکل کړه او راته ووايه چې ته خوشاله يې.”

“هيڅکله به دي ښکل نه کړم. بي لکۍ بيزو.”

“خبر يم، ته يو ښه انگلوساکسون ځوان يې. پوهيرم چې اوس پيښېمانه يې. خبر يم. زه به اوس تر هغه وخته تم شم تر څو انگلوساکسون ځوان په برس فحش ليري کوي.”

“گيلاس ته يوڅه کوگناک ورواچوه.”

گيلاسونه مو سره وجنگول او پر سر مو پورته کړل. رينالډي راباندې وخنډل.

“زه به تا په ډير څيښاک نشه کړم، بيا به دي اينه در څخه راوباسم، يوه نوې ايټالوي اينه به درته پيوند کړم او بيا ځلي به يو روغ انسان درنه جوړ کړم.”

گيلاس مي د کوگناک په تمه لاس کي نيولی وو. بهر تاريخي خپل راج چلاوه. گيلاس په لاس د کړکۍ په لور تېر شوم او خلاصه مي کړل. باران دريدلی وو، خو بهر يې يخ جوړ کړی وو. ونې په خوږ کي پټې وې.

رينالډي وويل “کوگناک بهر مه توييوه. که يې نه شي څيښلای، ما ته يې راکړه.”

ما ورته وويل "خپل کار دي کوه". د رينالدي په بيا ليدو خوشاله وم. ده دوه کاله زما په خورولو تېر کړي ول. راباندي گران وو. د يو او بل په خوی و خاصيت ښه پوهېدو.

په داسي حال کي چي په کټ کي پروت وو پوښتنه يې راڅخه وکړل "واده دي وکړ؟"

ما پر دېواله تکیه اچولې وه.

"نه، تراوسه مي لا نه دی کړی".

"له يو چا سره په مينه کي يې؟"

"هو".

"له هماغې بریتانوي نجلۍ سره؟"

"هو".

"بېچاره. هغه ستا وړ ده؟"

"هو، ولي نه؟"

"مطلب مي دادی يعني عملاً په ژوندانه کي؟"

"خغله ورک شه".

"سمه ده. تا ته به معلومه شي چي زه د څه ډول خوی او عادت څښتن يم. ايا دا...؟"

ما ورته وويل "رينالدي، د خدای لپاره چپ شه. که غواړي ملگرتيا مو پر خای پاتې شي، چپ شه".

"زه نه غواړم، ستا ملگری وه اوسم. زه ستا ملگری يم".

"نو بيا چپ شه".

“سمه ده”.

د کټ په لور ورتیر شوم او په څنگ کې ورسره کښېناستم. ده خپل گیلان په لاس کې نیولی وو او مخکې ته یې کتل.

“رینالډي، ته پوهیږي چې دا هرڅه څه ډول دي؟”

“اوه، هو. زما ټول ژوند له همدې ډول شیانو سره تېر شوی، خو ته په دې برخه کې کم تجربه یې. او زه غواړم ته هم پکښې ماهره شي”. دی تراوسه خورند سر ناست وو.

“ته یې نلري؟”

“نه”.

“گرد سره؟”

“نه”.

“ایا زه دا خبره ستا د مور او خور په اړه ویلای شم؟”

رینالډي کرار وویل “ستا د خور په اړه هم”. مور دواړو وخنډل.

“زور اتله!”

رینالډي “کیدای شي زه بخیل یم”.

“نه، ته بخیل نه یې”.

رینالډي “زما هدف هغه نه وو، هدف مې بل څه وو. ته واده لرونکی ملگری لري؟”

“هو”.

رینالډي “زه یې نه لرم، هغه چې یو له بل سره مینه ونه لري؟”

“ولي؟”

“د دوی له ما څخه ښه نه کيږي”.

“ولي؟”

“زه مار یم. زه د منطق مار یم”.

“ته یې سره یوځای کوي. مڼه یې سبب وه”.

“نه، هغه مار وو. هغه ډیر ښه وو”.

ما ورته وویل “ته چي غلی ناست یې، ډېر ښه معلومیږي”.

“مینه درسره لرم، زه چي کله له ځانه یو ستر ایټالوی مفکر جوړ کړم، ته مې غرور بیرته رامات کړي؛ خو زه په ډیرو هغو خبرو پوهیږم چي ویلای یې نه شم. په هر صورت زه تر تا ډیر پوه یم”.

“هو. ریښتیا هم”.

“او ته به له خیره یو ښه ژوند ولري. له پښېمانتیا سره سره به بیا هم ښه ژوند ولري”.

“زه خو داسي فکر نه کوم”.

“اوه، ریښتیا وایم. ته به ریښتیا هم ښه ژوند ولري. زه چي کله مصروفه یم ډیر خوشاله یم”.

ده بیا سر خورند کړ.

“ته به یې هم څښتن شي”.

“نه. زما گرد سره دوه شیان خوښ دي. یو یې زما د کار لپاره مضر دی او هغه بل یې نیم ساعت، پنځلس دقیقې او ځیني وختونه تر دې هم لږ وخت نیسي”.

“ځيني وختونه تر هغه هم لږ”.

“بلي، لږ پرمختگ مې کړی. ته نه يې خبر. لنډه دا چې هماغه دوه شيان او زما کار”.

“ستا په ژوند کې به يو انقلاب او نوي شيان رامنځته شي”.

“نه، زموږ په ژوند کې نوي شيان هيڅکله نه رايي. موږ کامل پيدا شوي يو. نوی شی مو

په ژوند کې نه رايي. موږ بشپړ يو. ته بايد په دې ووياري، چې لاتين نه يي”.

“د لاتين په نامه کوم شی نشته. لاتين خپله يو فکر دی. ته پخپلو نيمگړتياو خورا وياري”.

رينالدي لور وکتل او په خندا شو.

“بس يې ده ملگري. د ډېرو فکرو له لاسه خسته شوی يم”. دی چی کله اول کوتي ته راننوت، له څيري يې پوه شوم چې ستړی دی “د ډوډی وخت دی. زه ډېر خوشاله يم چې بيرته راغلي. ته زما بهترين ملگري او د جگړې د وخت ورور يي”.

“د جگړې د وخت ملگري څه وخت ډوډی خوري؟”

“همدا اوس. ستا د ايڼې په وياړ به يو وروستی جام پر سر پورته کړو”.

“د سيانت انتوني په څير”.

“غلط. هغه موضوع د شرابو او معدې مربوط وه. لږ شراب د خپلي معدې په وياړ وڅيښه”.

“سمه ده، ستا په خاطر به ټوله بوټل وڅيښم”.

رينالدي “ستا د ميرمني په وياړ”. خپل گيلاس يې پورته کړ.

“سمه ده”.

“زه به هيڅکله د هغې په اړه کومه ناوړه خبره ونه کړم”.

“پر ځان فشار مه راوړه”.

کوښاک یې وڅیښل “زه پاک و ساده یم. خاص ستا په څېر یم. زه به هم له خیره، له یوې بریتانوي سره یارانه واچوم. که ریښتیا درته ووايم، ستا له نجلۍ سره لمړی زما پیژندگلوي وشول؛ خو هغه تر ما یو څه په ونه جگه وه. قذبلنده نرسه!”

ما ورته وویل “ته ډیر پاک ذهنه یې”.

“هو، هغه خو زه یم. ټوله نړۍ ما ته په پاک ذهنه وايي”.

ما ورته وویل “رینالډي خاک به سر”.

“د نن لپاره همدومره کفایت کوي. راحه په همدې پاک ذهن به کښته شو او ډوډۍ به وخورو”.

له تگه وړاندي ولمبیدم، سر مې رمنځ کړ او بیا کښته ولاړو. رینالډي لږ نشه غوندي وو. موږ چي خورنځای ته ورغلو، ډوډۍ لا نه وه تیاره شوي.

رینالډي “زه به ولاړ شم او یو بوتل به راږم.” د زینو له لاري پاس ولاړ. زه پر میز کښېناستم. رینالډي گړی وروسته له بوتل سره راستون شو. گیلاسونه مو نیم نیم ځیني ډک کړل او مخي ته مو کښېښوول.

ما ورته وویل “ډیر دي”. گیلاس مې راپورته کړ او د میز له پاسه پر پرته شمعي مې سترگې ښخي کړې.

“د تش نس لپاره دا نیم گیلاس هیڅ شی نه دی. دا ډیر خوندور شربت دي. معده په مکمل ډول سوځي. ستا لپاره هیڅ شی تاواني نه دی”.

“سمه ده”.

رينالډي “تدريجي ځان وژنه. دغه څښاک معده بشپړه تباہ کوي. انسان ته لاس رپرډېدا وراچوي او په پای کې يې گټه يوازي وه جراح ته رسيږي.”

“ته يې توصيه کوي؟”

“د زړه له اخلاصه. زه گړدسره بل شی نه څښم. ويې څښنه او ناروغي ته سترگې په لار شه.”

ما چې خپل نيم گيلاس ختم کړ، په دهليز کې مې د خادم نارې واورېدې “سوپ! سوپ! سوپ! اماده دی!”

جگړن راننوت، مور ته يې سر وښور او کښېناست. پر ميز باندې ډير کوچنۍ ښکاريده. پوښتنه يې وکړل “همدا ټوله يو؟” خادم د سوپ پيال په ميز کېښېنوول او جگړن خپل غاب ځيني ډک کړ.

رينالډي “هو. همدا ټوله يو، خو پادري تراوسه نه دی راغلی. هغه که د فريډريکو له راتگه خبر شو، هغه به هم په ځغاسته ځان راورسوي.”

رينالډي مې وپوښت “هغه چيري دی؟”

“هغه اوس په ۳۰۷ کې دی.” دی په سوپ خوړلو مصروفه وو. خوله يې په احتياط پاکه کړل “کيدای شي اوس راشي. هغه ته مې تليفون ور وکړ او ستا له راتگه مې خبر کړ.”

ما ورته وويل “د خوړنځای شورماشور مې خورا ارمان وو.”

جگړن “د شور ماشور وختونه ولاړل. اوس هغه شور ماشور نه دی پاتې.”

رينالډي “زه به شورماشور جوړ کړم.”

جگړن وويل “شراب درواخله”. خپل گيلاس يې ډک کړ. آښ هم راورسیدل او ټوله يې په خوړو مصروفه شوو. آښ پر خلاصېدو ول، چې پادري هم راورسېد. دی د پخوا په شان وړوکی، تور او سره ننوتلی ښکارېده. زه پاڅېدم او ستړي مښي مي ورسره وکړل. لاس يې زما پر اوږه کښېښود.

پادري “څنگه چې مي ستا د راتگ واورېدل، سمدستي رارهي شوم”.

جگړن ورته وويل “کښېنه، اوس دي لا ناوخته کړ”.

رينالدي په انگليسي ورته وويل “ماښام په خير”. دغه، څو جملې يې له هغه تورن څخه زده کړي وې، چې هر وخت به يې پادري خوراوه. پادري وويل “رينالدي، ماښام په خير”. خادم وه ده ته سوپ راوړ، خو ده غوښتل چې په آښ يې پيل کړي.

له ما يې پوښتنه وکړل “تاسي څنگه ياست؟”

“شکر دی ښه يم. ستاسي کارونه څنگه دي؟”

رينالدي وويل “پادري شراب درواخله، لږ شراب ستا د معدې په وياړ درواخله. دا د سيانت پاول وينا ده”.

پادري ورو ورته وويل “خبر يم”. رينالدي خپل گيلاس ډک کړ.

رينالدي بيا وويل “ټوله گناه د سيانت پاول په غاړه ده، ټوله مشکلات د همدې له لاسه دي”. پادري ما ته وکتل او مسک شو. زما ورته پام شو د پخوا په نسبت اوس لغزي خبرو چندان اثر نه پرې کاوه.

رينالدي وويل “همدا سيانت پاول يو راوند او چيسر وو. بيا چې کله يې نشه سر شول ويل يې دا ښه نه دي او کله چې بيا د ده خبره خلاصه شول د پاته خلکو لپاره يې قوانين وضعه کړل. همداسي نه ده فريډريکو؟”

جگړن وځنډل. اوس مو کباب راپیل کړی وو.

ما ورته وویل "زه تر غروب وروسته د مقدساتو په اړه خبرې نه کوم". پادري سر راپورته کړ او راته مسک شو.

رينالډي وويل "ده ته بيا وگوره، د پادري اړخ يې ونيو. آ خلکو، څه شول هغه د پادري ځورونکي؟ کاولکانتي چيري دی؟ بروندي چيري دی؟ سزار چيري دی؟ ستاسي رايه داده چي زه پادري په يوازي سر وځوروم؟"

جگړن "دی یو ښه پادري دی".

رينالډي وويل "دی ښه پادري دی، خو بيا هم يو پادري دی. زه غواړم خورنځای پخواني حالت ته وگرځوم. زه غواړم فريډريکو خوښ وساتم. پادري مرداباد!"

ما جگړن ته وکتل، چي وه رينالډي ته يې کتل؛ دی هم پوه شوی وو، چي رينالډي نشه دی. رينالډي څيره الوتی ښکاریده. پر تندي يې خپاره ورښتانه ډير تور ښکاريدل.

پادري "همداسي ده لکه تاسي چي وایاست، رينالډو. تاسي صحيح وایاست".

رينالډي "پادري مرداباد. وایم مرداباد". چوکۍ ته يې تکیه ووهل.

جگړن موږ ته وویل "رينالډي له څه وخته راپه دېخوا تر فشار لاندې دی. کارونه يې زيات دي". ده خپله برخه غوښتي خلاصې کړې او غاب يې په گوله پاک کړ.

رينالډي ناستو خلکو ته مخ راوگرځاوه "زه چټياټ نه وایم، وایم پادري مرداباد!" ناستو خلکو ته يې په يوه فاتحانه انداز وکتل، د ده سترگي لويديلي او څيره يې الوتي ښکاریده.

ما ورته وویل "سمه ده، دی مرداباد".

رينالدي “نه، نه، ته د دې ډول خبرو حق نه لري. ته دغه ډول ادعا نه شي کولای. وایم ته یې د ویلو حق نه لري. ته خالي او کار دي خلاص دی. بس خبره خلاصه ده. د ویلو لپاره بل څه شته هم نه.”

پادري سر وښور او ده. خادم زموږ میز ته راغلی او د میز له سره یې غابونه پورته کړل.

رينالدي پادري ته مخ وروگرځاوه “ته غوښې ولي خوري؟ نن جمعه نه ده؟”

پادري “نه، نن پنجشنبه.”

“درواغ، نن جمعه ده. زه په دې هم پوهیږم کومې غوښې چې ته یې خوري، هغه د یوه اتریشي پوځي مړ جسد دی.”

ما ورته وویل “دغه ډول سپینې غوښې د افسرانو وي.” غوښتل مي چې هماغه پخوانۍ ټوکه بشپړه کړم.

رينالدي وخنډل او خپل گیلان یې بیا پک کړ.

رينالدي “زما په خبرو خفه نه شي، زه یو څه لیونی غوندي یم.”

پادري رینالدي مخاطب کړم “ستا لپاره د یو څو ورځو رخصتي ښه ده.”

جگړن پادري ته سر وښور او ده. رینالدي بیا وه پادري ته وکتل.

رينالدي “ته وایې چې زه په رخصتۍ ولاړ شم؟”

جگړن وه پادري ته سر وښور او ده، خو رینالدي بیا پادري ته رډ رډ کتل.

پادري “چې څنگه ستا خوښه وي، که نه ځي، مه ځه.”

رينالدي “پر تا دي د خدای غضب وشي. دوی غواړي، چې ما له دغه ځایه وشړي. دوی شپه او ورځ په دې هڅه کي دي چې ما وشړي، خو زه ورسره مبارزه کوم. څه پروا لري

چي زه پري اخته یم، دا نو څه خبره ده، هر څوک يې لري. په نړۍ کي هر څوک په اخته کيږي. لمړی خو” د خپل ليکچر او بيان په خلاصه کولو باندې شروع شو ”دا يوه وړوکي زخه ده، بيا د اوږو په مينځ کي يوه گرمکه ځيني جوړه شي او له هغه وروسته بيخي له منځه ولاړه شي. بيا مو نو عقیده وه سیمابو ته جوړه شي.”

جگړن کرار وویل “يا هم سالوارسان²²”.

رينالدي وویل “د سیمابو توليد”. په يوه مغروره لهجه يې وویل “پادري، زه داسي څه پيژنم چي د دواړو ارزښت لري، دا يوه ساده صنعتي پيښه ده”.

خادم له خوږو او قهوي سره يوځای راداخل شو. خواږه يو ډول ډوډۍ والا پوډينگ وو چي له پاسه پرې غليظ ساس اچول شوی وو. د ميز له پاسه پرته لمپي لوگی کاوه، د دودکښ منځ له تور لوگي څخه ډک وو.

جگړن خادم ته وویل “دا لمپه ايسته کړه، پر ځای يې دوه شمعان راوړه”. ده هم له هاخوا دوه لگيدلي شمعان په جلا جلا نعلبکیو کي راوړل. لمپه يې واخيستل او مړه يې کړل. رينالدي اوس غلی ناست وو، سم ښکاريده. موږ بانډار وکړ او د قهوي له څښلو وروسته ټوله وه دهليز ته ور ووتو.

رينالدي “دا چي تاسي غواړئ، د پادري سره مجلس وکړئ، نو زه به وه ښار ته ولاړ شم. ښه شپه ولرئ، پادري”.

پادري “تاسي هم ښه شپه ولرئ”.

رينالدي “فریده، يار زنده، صحبت باقي”.

دا يو ډول درمل دي چي د سفلس ناروغۍ په وړاندې کارول کيږي. رينالدي فکر کاوه، چي دی په سفلس اخته دی. د دې ناروغۍ په اړه ګډ دی.²²

“بامان خدا. ماښام بيا ناوخته مه راخته.” رينالدي پيښي وکړې او ووت. جگړن چې له مور سره ولاړو، ويي ويل “دی ډير ستړی وي، کاري بوج پرې زيات دی. ده ته دا وسوسه ورلوېدلي، چې گني دی په سفلس ناروغی اخته دی. زما خپله يقين نه کيږي، خو کيدای شي چې وي. اوس يې درملنه پيل کړې. په هر صورت ښه شپه ولرې او سهار وختي به له خيره حرکت وکړي.”

“سمه ده.”

بيا يې وويل “د خدای په امان. بريالی اوسي. سهار به له خيره (پيدوزي) ږغ درباندي وکړي او له هغه سره به په گډه ولاړ شي.”

“ښه وخت ولرئ.”

“په مخه مو ښه. د اتريشيانو د حملې اوازې دي، خو زه باور پرې نه لرم. خدای دي وکړي چې داسې نه وي. په هر صورت هغه به دلته نه وي. جينو به دي په هرڅه پوه کړي. پوځي مخابره د پخوا په پرتله اوس سمه شوې.”

“زه به تاسې د هرې واقعي څخه په جريان کې ساتم.”

“ډير ښه. ښه شپه ولرئ. او بله خبره، رينالدي ته اجازه مه ورکوه، چې ډېر څيښاک وکړي.”

“زه به يې د منعه کولو هڅه وکړم.”

جگړن پادري مخاطب کړ “ښه شپه او ښه خوب ولرئ.”

پادري ورته وويل “همچنان. ښاغلي.”

جگړن د خپل دفتر په لور رهي شوو.

زه دراوزې ته ورتېر شوم او دباندې مې وکتل. باران اوس له برمه لوېدلی وو، خو میده میده څاڅکي اوس هم ووریدل.

ما پادري ته وویل "لور کوتې ته څو؟"

"زه تر ډیره نه شم پاتیدای".

"ته راحه".

په زینو کې وختو او زما کوتې ته ولاړو. زه د رینالډي پر بستره وغځیدم او پادري بیا زما پر سفري بستره چې خادم غوړولې وه، کښېناست. کوټه تیاره وه.

پادري "بڼه، تاسې جوړ یاست؟"

"شکر دی. نن شپه ستړی یم".

"زهم ستړی یم، خو ناحقه".

ما ورته وویل "د جگړې په اړه دي څه نظر دی؟"

"زما په نظر په دې نژدې راتلونکي کې به ختمه شي. دا چې ولې؟ زه خپله هم نه یم پرې خبر، خو زما زړه همداسې راته وایي".

"زړه دي څه درته وایي؟"

"ستا په نظر جگړن په دې شپو و ورځو کې څه ډول دی؟ ارام او غلی؟ اوسمهال گڼ شمیر هم دا ډول دي".

ما ورته وویل "زه خپله همداسې یم".

پادري وويل “ډير خطرناکه اوړی وو”. د پخوا په نسبت يې پر ځان باور زيات شوی وو
”ستا به هيڅ باور ونه شي. پرته له دې چې هر څه دي پخپلو سترگوليدلي وای. گڼ شمير
خلک سړ اوړی د جگړې په حقيقت و ماهيت پوه شول. هغه افسران چې ما يې د پوهيدلو
هيڅ تصور نه کاوه اوس د جگړې په حقيقت پوه شوي”.

توس مي لاس کي ټينگ ونيو “نو ستا په نظر له دې څخه وروسته به څه کيږي؟”

“نه پوهيږم، خو زما په نظر دغه اړودور به تر ډيره دوام ونه کړي”.

“ستا په نظر څه به وشي؟”

“هغوی به له جگړې لاس واخلي”.

“څوک؟”

“متفقين و متحدين”.

ما ورته وويل “خدای دي وکړي، چې همداسي وشي”.

“ستا باور نه کيږي؟”

“فکر نه کوم چې دواړه اړخه دي سملاسي او په يو ځل جگړه ودروي”.

“زه هم فکر نه کوم، خو دا يوه ستره هيله ده. په هر صورت کوم تغيرات چې زه اوس د
خلکو په افکارو کي وينم فکر نه کوم چې دغه کمشکش او جگړه دي تر ډيره دوام وکړي”.

“سړ دوبي جگړه چا وگتل؟”

“هيڅ چا”.

ما ورته وويل “اتريشيانو وگتل. دوی د سان گبريل کلکه دفاع وکړل. همدوی بريالي شول.

دوی به جگړه ونه دروي”.

“که چيري دوی زموږ په څير فکر ولري، د جگړې د ختم شونتيا شته”.

“بريالی او گټونکی پوځ هيڅ وخت جگړه نه دروي”.

“ته ما ناامیده کوي”.

“زه يوازي هغه څه درته وایم، چي په ذهن کي مي راځي”.

“نوبيا ستا په نظر دا هرڅه به تر قیامته روان وي؟ هيڅ به پېښ نه شي؟”

“نه پوهیږم. يوازي دومره ویلای شم کله چي اتریشیان پخپله بریا باندې ډاډ ولري، نو هغوی به هيڅکله جگړه ختمه نه کړي”.

“اتریشیان د بوسنیایانو پرته ټول عیسویان دي”.

“زما مطلب په نامه عیسویان نه دي. داسي لکه حضرت عیسی”.

څه یې ونه ویل.

“موږ ټول اوس شریف یو، ځکه چي شکست مو وخوړ. که پيټر په بڼ کي حضرت عیسی نه وای ژغورلی څه ډول به وای”.

“هغه به هم زموږ په څېر وای”.

ما ورته وویل “فکر نه کوم”.

پادري “ما درته وویل چي ته مي بي جراته کوي. زه خو خپله په همدې عقیده یم او دعا کوم چي یوڅه وشي. په دا ډیر نژدې کي زه د یوڅه پېښیدو توقع لرم”.

ورته ومي ویل “یوڅه خو کيږي، البته هرڅه چي واقع شي، نتیجه به یې موږ په خپلو سترگو وویږو. که اتریشیان هم زموږ په څېر فکر او اراده ولري نو بیا خو کوم مشکل نشته. خو هغوی موږ ته ماته راکړل، ځکه نو دوی اوس یو بېل ډول احساس لري”.

“ګڼ شمیر عسکر هم اوس بل ډول نظریات لري، خو علت یې دا نه دی چې دوی ماته خورلي.”

“هغوی له پیله مغلوب ول. دوی له هغه راهیسي لا مغلوبه ول، کله چې دوی له باغ و کروندو څخه خلک په جبر راوستل او بیا یې په پوځ کې شامل کړل. د همدې کلیوالي شعور او فکر له وجهي څخه دوی مغلوبه شول. ته یوځلي دوی د واک پر ګډۍ کښېنوه بیا ورته وګوره.”

څه یې ونه ویل همداسي غلی او په فکر و کړو کې ډوب ناست وو.

ما ورته وویل “زه خپله اوس سرگردانه یم. لامل یې همدا دی چې په دې اړه مې تراوسه هیڅ فکر نه وو کړی. زه هیڅکله له وړاندې فکر نه کوم، څه چې مې پر خوله راځي هماغه وایم. پخپل ذهن کې داسې څه مومم چې له وړاندې مې لا وه سوچ ته راغلي وي.”

“زه یوه شي ته هیله من یم.”

“شکست ته؟”

“نه، له دې وړهاخوا.”

“له بري پرته بل څه نشته، خو هغه هم کیدای شي چې ناوړه وي.”

“له ډیره وخته د بري په هیله یم.”

“زه هم.”

“خو اوس عقیده پرې نه لرم.”

“بالاخره، له دې دوو څخه به مو یو په قسمت کې راشي.”

“زه خو له بري څخه ناهیلی شوی یم.”

“زه هم، خو زه پر ماته او شکست معتقد نه یم. کیدای شي نتیجه له دې څخه یوڅه بڼه وي.”

“نو بیا تاسي پر څه شي معتقد یاست؟”

ما یې په جواب کې وویل “پر خوب باندي”. له دې ویلو سره پادري پاڅید.

“دا چې تر ډیره درسره پاتې شوم بخښنه غواړم، خو ستا سره باندار کول مې په طبعه بڼه لگيري.”

“دعا کوه چې بیا مجلس سره وکړو. له خوب څخه مې چې کومه یادونه وکړل، کوم هدف مې ترې نه درلود.”

پاڅیدو او یو بل ته مو لاسونه سره ورکړل.

پادري “زه اوس په ۳۰۷ کې هستیږم.”

“زه سهار وختي دندې ته ځم.”

“چې راستون شوې، بیا به مجلس سره وکړو.”

تر دروازي پوري مې بدرگه کړ “یو ورځ به په گډه قدم هم ووهو او باندار به هم سره وکړو.”

پادري وویل “راکښته کیږه مه. ډیر خوشاله شوم، چې بیا مو سره ولیدل او خدای پاک ډیر فضل درباندي وشو، چې بچ شوې”. لاس یې زما پر اوږه کښېښود.

ما ورته وویل “زه خو کوم مشکل نه لرم.”

“بڼه شپه ولری.”

د خوب له لاسه مې سترگې پټې پټې کیدې.

اوه ويشتم فصل

کوټې ته د رینالډي له راننوتو سره راپاڅیدم خو هغه همداسې غلی تېر شو او زه هم بیرته بیده شوم. سهار مې کالي واغوستل او له رڼا کیدو وړاندې روان شوم. له کوټې څخه چې راوتم، رینالډي لا بیده وو.

باینسیزا مې تراوسه نه وه لیدلې، ځکه نو یوې داسې ډډې ته تگ او سفر کول، چې د اتریشیانو په ولکه کې وه او زما د ژوبلیدو له ځای سره په څنګ کې وه بیخي عجب غوندي راته ښکاره شول. یو بل ګرنګ وزمه سړک یې تازه په تازه ودان کړی وو، ګن شمیر موټرونو تګ راتګ پرې کاوه. لږ وړاندې سړک پلن کېده له هماغه ځای مې ځنګل او غونډۍ ته وکتل، چې په خوږ کې پټ شوي ول. په ځنګل کې درنه جګړه نه وه شوې، ځکه نو کوم د پام وړ زیان وراوښتی نه وو. په کوم ځای کې چې نور نو سړک د غونډیو له منځه وتی او هواري ته داخلېده، دواړه اړخونه او سر یې د جوړو ټانکو باندې پوښل شوی وو. سړک په یوه وړان وچاړ کلي کې پایته رسید. لږ څه لور د جګړې لمرۍ کرښې وې. شاوخوا سیمه بېحده کڼد و کپر شوې وه، خو کلک نظم پکښې موجود وو. په هرځای کې لوحې لګول شوي وې. جینو مو ولټوی له هغه سره مو کافي وڅیښل او له هغه وروسته مو له یو شمیر خلکو او پوستو څخه لیدنه وکړل. له جینو سره له خبرو وروسته پوه شوم، چې بریتانوي امبولانسونه تر باینسیزا لاندې په (راون) نومي سیمه کې فعالیت کوي. د ده بریتانویان خورا په طبیعت لګیدل. په خبرو خبرو کې یې د اتریشیانو د سخت بمبار په اړه راته وویل. د ده په خبره اتریشیانو زموږ سیمه سخته بمبار کړې، خو چندانې مرګ ژوبله یې نه دي اړولې. داسې بیرته وه، چې د باران له پیل سره به د ناروغانو شمېر زیات شي. داسې ګنګوسي وې، چې اتریشیان به حمله کوي، خو د ده زړه ته نه لوېدل. زموږ له خوا هم د یرغل هوډ شوی وو، خو د جګړې په ډګر کې د کافي شمېر عسکرو د نه شتون له امله

دا حمله هم مخ په پاتېدو وه. دلته قحطي وه، له همدې امله د ده وه گوريزيا ته تلوسه زياته وه. ما څه ډول خواړه خوړل؟ زما له جواب څخه ډير خوبش شو. په خاص ډول بيا د ډولچ له نامه څخه متاثره شو. د ډولچ په اړه مي زيات توضيحات ورنه کړل. بس همدومره مي ورته وويل چي ډولچ مو وخوړل. په هر صورت، دغه نوي خواړه يې ښه خوبش شول.

ايا زه پوهيدم چي دى به چيري واستول شي؟ ما ورته وويل زه نه يم خبر، خو يو څو موټرونه په کاپوريتو کي ولاړ وه؛ ويل کاشکي مي هلته واستوي. کاپوريتو ښکلى او وړوکی ښار وو، د ده يې دنگ غرونه چي شاوخوا سيمه يې راچاپيره کړي وه، خوبښيدل. دى خپله يو خوش اخلاقه ځوان وو او د هر چا په مزاج ښه لگيده. د ده په وينا د مخکي پر مخ جهنم په سان گبريل کي وو او د (لورن) جگړې پايله بيخي ناشولته راووته. د ده په خبره اتريشيانو په غرو او ځنگلو کي، زموږ شاته ډيره نابوده توپخانه لگولي وه، چي گرده شپه به يې پر لارو گودرو باندي بې درېغه بمبار کاوه. د اتريشيانو سمندري توپخانه دى سخت په غصه کړى وو. د ده په خبره چي د ويشتن ليکي څخه ما ته معلوميدل لمړى به غره هارى شو او بيا به سمدستي يو لوى درز وشو. اتريشيانو په يوه وخت کي له دوو توپو څخه په مسلسل ډول ډزې کولې. توغندى به له يوه غرمب سره پر مخکه راپرېوتې او بيا چي به دي کتل، ستا تر ديدو به د اوسپنو غټي او کوچنۍ توپې فرش شوي وې. له دغو توپو څخه يې يوه ستره، غاښوره او تيره توپه راښکاره کړل. بيخي نابوده او تيره پرزه وه.

جينو “فکر نه کوم چي دا توغندى دي چندانې ويجاړونکي وي، خو زه ځيني بېرېرم. ږغ يې داسي دى، خاص لکه ته چي يې په ښه کړى يې. اول غرمب شي او بيا له کړيکې سره يوه زوروره چاودنه وشي. خو د دې زهره چاودو گټه څه ده؟ او بله خبره، اوس د جگړې په لمړۍ کرښه کي زموږ پر ضد کروشيانان او هنگريايان هم جنگيري. زموږ سرتېري په تهاجمي حالت کي وه. که اتريشيانو حمله کړې واى، نه د مخابرې سيستم کار کاوه او نه هم يو داسي ځاى وو چي سرتېرو عقب نشيني ورته کړې واى. د غره په ډېو کي د سنگر لپاره

ښه ځايونه ول، خو دومره څوك پيدا نه شو چي هغه تيار او اماده كړي، تر څو پوځيانو كار ځيني اخيستی وای.

خير، زما نظر د بانيسيزا په اړه څه ډول وو؟

زما په نظر هغه تر غونډيو ډيره هواره ده، زه خپله دومر باوري نه وم چي په دې اندازه دي وړانه شوي وي.

جينو "لوري غونډۍ، خو نه مسطحه".

له ده سره د ده په كور كي په يوه وړوكي كوته كي ډيره شوم. ورته ومي وويل زما په نظر د يوه داسي غره چي ډيري لوري و ژوري ونه لري، ساتل يې د يوه وړوكي غره په نسبت اسانه دي. ده ته مي وويل چي د هوارې منطقي په پرتله پر غره باندي حمله ډيره سخته نه ده. ده په جواب كي راته وويل "دا نو بيا په غره پوري ارتباط لري، چي غر څه ډول دی، اوس بيا وه سان گبريل ته وگوره".

ما ورپسي غبرگه كړل "هغه صحيح ده. خو هغه لوړ ځای چي په سر كي هوار وي د ستونزي جرړه شي، كه نه په اساني ختلاى شوای".

ده وويل "په دومره اساني هم نه، لكه تاسي چي وایاست".

ورته ومي ويل "هو. خو هغه يوه استثنا وه، بله دا چي سان گبريل تر يوه غره وه لښكر كوت ته ډيره ورته وه. په هر حال، اتريشيانو كلونه كلونه د هغه ځای په مستحكم كولو باندي تير كړل". زما مطلب يو تكتيكي بحث وو، چي په هغه كي يو خوځښت وي.

ما ورته وويل د يوې غرنۍ لړۍ ساتل اسانه نه دی، ځكه ډير ژر له لاسه وزي. د جگړې په ميدان كي بايد د حمل و نقل بشپړه اسانتياوي وي، خو په غرو كي په اساني سره د شيانو حمل و نقل امكان نه لري. ځيني پوځيان به د غره وه ډډې ته راشي، خو كه دښمن پرې

راسم شي، نو بيا خو ډير مهم کسان لور په غره کې کلابند کيږي. جينو مي مخاطب کړ "زه له ډېر فکره وروسته دې نتيجې ته رسېدلې يم، چې په غرونو کې له جگړو بايد ډډه وشي. په يوه غره کې ته سنگر نيسي او په مخامخ غره کې ستا دښمن سنگر نيسي او کله چې بيا جگړه په زور او شدت کې شي، بيا دواړه لوري له غرو راکښته کيږي او په هواره کې يو له بل سره ډغري وهي".

ده زه وپوښتل "آبڼه که ستا په لاس کې يو غرنی سرحد واي تا څه کول؟"

ما ورته وويل "تراوسه مي په دې اړه فکر نه دی کړی". موږ دواړو وځنډل.

بيا مي ورته وويل "خو پخوا به اتريشيانو تل د ويرونا په څلور لاره کې له ماتې سره مخ کيدل. لمړی به يې وه هغو ته موقع ورکول چې لاندي راشي، بيا به يې نو کوتک پسې راسم کړ".

جينو وويل "هو، خو هغه وخت فرانسويانو په دوی دغه ډول کانې کولې. کله چې يو پوځي په پردي هيواد کې جنگيږي، هغه په ډېره اسانۍ جگړه ايز مسايل حلولاى شي".

ورته ومي ويل "ريښتيا هم. پوځيان اړ دي، چې په خپل هيواد کې هر څه د قانون په چوکاټ کې وکړي".

"روسانو د ناپليون د ښکېلولو لپاره همداسي وکړل".

"هو، خو روسانو بې حسابې مخکې درلودې. که تاسي هم د ناپليون د ښکېلولو لپاره شاتګ کوئ، يو وخت به مو دې ته پام شي، چې برينډيسي ته رارسيدلي ياست".

جينو "ډير خطرناکه ځای دی. هلته يو وخت تللی يې؟"

"تللی يم، خو گذاره مي پکې نه ده کړې".

جينو "زه يو هيوادپال يم. خو برينډيسي او تارانتو مي په طبعه ښه نه لگيږي".

پوښتنه مې ځينې وکړل “باينسيزا دي خوښه ده؟”

جينو “خاوره يې سپيڅلې ده. خو کاشکې چې ډيري پټاټې پکښې کرل کيدای. ته پوهيرې مور چې کله دلته راغلو د اتريشيانو د پټاټو ستر ستر کښتونه په لاس راغلل.”

ما ورته وويل “دلته ريښتيا هم خواره نشته؟”

“ما خپله تراوسه په ماړه نس ډوډۍ نه ده خوړلې، خو زه ډير خوراک کوم او په عين حال کې تراوسه وړۍ هم نه يم پاتې شوی. خوراکي حالت منځنۍ دی. د جگړې په لمړۍ کړبڼه کې پرتو پوځيانو ته د هغوی تر بڼه خواره رسيږي، خو د مرستندويه ځواکونو حالت چندانې ښه نه دی. په هرصورت خبره يو ځای ورانه ده. خواره بايد د پراخه لاسه وي.”

“کيدای شي، په اعاشه والاو کې يو مورک پيدا شوی وي.”

“همداسې ده. د جگړې لمړۍ کړبڼې ته هر څه من و خروار رسيږي، خو مرستندويه پوځيان د زړه سوي دي. هغوی د اتريشيانو ټولي کرل شوي پټاټې او د ځنگله شاه بلوط وخورل. خواره بايد متوسط وي. دلته ستونزه دا ده، چې زموږ گېډې هم لږ شان غټې دي. زه ډاډه يم چې خواره پرېمانه دي. د يوه عسکر د شان سره ډيره بده، چې د خوړو د قحط سره مخ وي. تراوسه دي دې ته فکر کړی، چې وړۍ نس څومره اغيز لري؟”

ما يې په جواب کې وويل “هو. په جگړه کې که موږ نس د بري لامل نه شي، خو وړۍ نس خامخا د ماتې لامل کيدای شي.”

“د شکست په اړه خبرې نه کوو، په دې اړه مو ډيري خبرې کړي. په هرصورت سړ دوبي چې هرڅه وشول هغه چټي نه ول.”

ما څه ونه ويل. د سپيڅلي، وياړمن، ايثار او د بيځايه اصطلاحگانو تل حيرانولم. دغه الفاظ مو اوريدلي ول، ځينې وختونه تر باران لاندي، له ليري ځايه به مو يوازي هغه الفاظ

اوریدل چي خطیب به په لوړ اواز ویل. لوستي مو هم ول، پر هغو اعلامیو باندي چي د نورو اعلامیو له پاسه سرینس شوي وي. له یوې اوږدې مودې راوروسته مي هیڅ سپیڅلی شی نه وو لیدلی، هغه څه چي ویاړمن وه، په هغه کي ویاړ پاتې نه وو او ایثار د شیکاگو د مسلخ په څېر وو. په غوښو یې بل کار نه کیده پرته له دې، چي دفن کړل شي. ډیر داسي الفاظ ول، چي سړی یې نور د اوریدو توان نه لري او په دې وروستیو کي ځایونو یوازي ظاهري نومونه او ظاهري برم درلود. حقيقي اعداد هماغسې د پخوا په څېر وه، د هري موخي او مطلب لپاره کاریدلای شوای. معنی یا ذهني نومونه لکه ویاړ، وقار، زړورتوب یا نمانځل دغه ډول الفاظ د کلیو، د سرکانو د شمېر، د ټولنو د شمېرو او د نیتي تر څنګ لیکل یو ډول سپک ښکاریدل. جینو یو هیوادپال وو، ځیني وختونه به یې داسي خبرې کولي چي زموږ د بېلوالي لامل به شوې. په هر حال دی ښه ځوان وو او زه د ده پر هیوادپالنه ډاډه وم. دی هیوادپال زیریدلی وو. موټر یې وه پیدوزي ته تسلیم کړ او له موږ سره یې د گوریزیا په نیت مخه ښه وکړل.

هغه ورځ خورا طوفاني تیره شول. له باد سره باران هم ملګری وو. په څو شیبو کي هر اړخ ته ډم اوبه ودریدې. د ویجاړو شوو کورو دیوالونه خړ او لاندې ول. ماښین ناوخته باران ودرید. په دوهمه شمیره پوسته کي ودرېدم، له هغه ځای مي لوند، خيشت او منی وهلی وطن لیده، چي د تپو او غونډیو له پاسه یې غونډی غونډی وریځي ګرځیدې. سرکونه په ټانټو پوښل شوي ول او له پاڼو څخه یې د باران ځاڅکي راڅڅیدل. لمر له کوزیدو وړاندي یوځلي بیا څیره راښکاره کړل او د غرنيزي لړۍ پر ځنګله باندې وېرښیده. په غرو کي ګڼ اتریشي توپونه اماده باش ولاړ ول، خو اوس یوازي یو څو توپو ډزې کولې. همدلته ولاړ وم، چي یو ناڅاپه مي د یوه وړان ویجاړ کور له پاسه، چي د جګړې له لمرۍ کرښې سره په خوا کي وو یوه سپینه و ژړه دوږدورکه ولیدل. اول یوه تېزه رڼا وشول، بیا یو درز وشو له درزه وروسته اسمان ته یو څر لوگی پورته شو او د محکې پر مخ د اوسپنو ټوټې خورې وړې وې. له پوستي سره نژدې په وړانو او تباڼه شوو کورو کي د توغندیو د پرزو

ډيری پرتي وي، خو په هماغه غرمه يې دغه پوسته تر اور لاندي ونه نيول. مور له ژوبلو څخه دوه موټرونه ډک کړل او په لنډو ټانټو د پوښل شوي سړک له لارې ولاړو. لمر د وروستي ځل لپاره، د ټانټو د چولو له لارې خپلي وړانگې پر مور ولوريلې. له همدې پوښلي سړک څخه د وتلو وړاندي لمر کښته شوی وو. له پوښل شوي سړک څخه چې راووتو د هغه وروسته پر سرخلاصه سړک باندي رهي شوو. ډېره لار مو لا نه وه وهلي، چې سړک راتاو شو، د غونډيو له مينځه راووتو او بيا وه پوښل شوي ټول ته ورننوتو. باران بيا پيل شو.

تاريک ماښام وو. سخت قهرجن باد لگېده او له بله اړخه به بيا اسمان هم خپل خروښ کښه او سخت باران ورېده. د سهار درې بجې به وي، چې کروشيايان پر غره باندي راتېر شول او د ځنگله له خوا يې د جگړې پر لمرۍ کرښې باندي سخته حمله وکړه. دوی په دې باران او تياره کي جنگيدل. له دې خوا ډارېدلو پوځيانو متقابله حمله پرې وکړل او دښمن يې بيرته شاتگ ته اړ کړ. د جگړې له لمرۍ کرښې سره په باران کي سخت د توپو، راکټانو او ټوپکو ډزې روانې وې. کروشيايانو د بيا حملي هڅه ونه کړل، خو په دې سخته سيلۍ، باران او باد کي په شمال کي د سخت بمبار ږغونه اورېدل کېدل.

ژوبل پوځيان يې پوستې ته راوړل. ځينې يې په تذکيرو، ځينې په پښو او ځينې نور بيا د نورو پوځيانو پر شاگانو راوړل کېدل. دوی ټول لاندې خيسته او ترهيدلي ول. د پوستې له زېرخاني څخه يې څو ژوبل پوځيان په تذکيره کي راپورته کړل؛ په هغوی مو خپل دوه موټره ډک کړل. ځنگه چې مي د دوهم موټر دروازه بنده کړل، پر بارخو مي د باران زمري غوندي څاڅکي ولگيدل. په ضرب د څو شېبو باران په واوره بدل شو. لوی لوی غټي په ډيره بېره راکښته کېدل.

له لمر راختلو سره که څه هم طوفاني باد چلېده، خو واوره نه وه. واره پر لنډې مځکي له لگيدو سره ويلې شول او باران بيا پيل شو. لمر چې راپوته شو، دوی بيا حمله وکړل، خو دا

ځلي هم بيرته شاتگ ته اړ شول او بيا يې د لمر تر کښته کېدو پوري د بلي حملي کولو هڅه ونه کړه. بل اړخ ته بيا اتریشي توپخانې چې د ځنگله په جنوبي برخه کې يې سنگر نيولی وو، تر ځنگله راکښته بمبار پيل کړ. موږ يې هم تمه ناست وو، خو څه پيښ نه شول. تياره هم په خپرېدو وه. توپو د کلي په شا کې له کښت و کروندو څخه توغندی اورلي، توغندی به ليري له برهار او تيره اواز سره په اسمان کې تلې.

وروسته بيا خبر راوړسېد، چې د جنوبي اړخ يرغل ناکامه شو، ځکه يې نو هغه شپه بيا حمله ونه کړل؛ خو په شمالي کرښه کې د درز پيدا کېدو خبرونه مو تر غوږو راوړسېدل. په شپه کې امر راوړسېد، چې د شاتگ لپاره بايد تيار شو. دغه خبره د پوستي تورن راته وکړل. ده ته بيا دغه امر د غونډ له طرفه شوی وو. شيبه وروسته يو بل تليفون راغلی چې دا خبره درواغ ده. دې غونډ ته په کلکه امر شوی وو، چې په هره شوني طريقه بايد د باينسيزا جبهه پخپل واک کې وساتي او د دښمن لاس ته ورتلو ته يې پرېنږدي. د شمالي اړخ د ماتې په اړه مي پوښتنه ځينې وکړل. ويې ويل "د غونډ په قومندانۍ کې خبر شوم، چې اتریشيانو اوه ويشتم لښکر په شا تنبولی او هغه يې کاپوريتو ته شاتگ ته اړ کړی". په شمال کې ټوله ورځ سخته جگړه وه.

زه يې مخاطب کړم "که شمالي والو رزيلانو ماته خوړلي وي، نو زموږ کار هم نور ختم دی".

يوه ډاکټر وويل "حمله کونکي جرمنيان دي". د (جرمني) د نامه له اورېدو سره ټول ډارېدل. موږ نه غوښتل له جرمنيانو سره ښکر په ښکر شو.

ډاکټر "په شمالي جبهه کې پنځلس فرقې جرمني پوځيان جنگيري، په شمال کې زموږ ماته د همدې جرمنيانو له لاسه وه او کيدای شي له مرکز سره زموږ اړيکې هم قطعې شي".

"د غونډ له خوا د کرښې د ساتلو امر شوی. دوی وايي، ماته دومره لويه نه ده، لکه گنگوسي چې يې دي. موږ به يوه بله کرښه چې پر مونت مگيوري غره باندې سپره ده، ساتو".

“دا امر دي چيري واورېد؟”

“په فرقه كي.”

“د شاتگ امر هم له فرقي څخه راغلی وو.”

ما ورته وويل “موږ د يوې پوځي قطعي تر امر لاندي كار كوو او دلته بيا ستاسي تر امر لاندي. طبعاً كله چي ته ما ته يو امر كوي، زه يې عملي كوم. البته د مشورې په ډول درته وايم، چي امرونه په مستقيم ډول اخله.”

“امر دا دی چي موږ بايد همدلته تم شو. ته ټپيان له دغه ځای څخه مرکز ته ورسوه.”

ما ورته وويل “ځيني وختونه ټپيان له مرکز څخه وه ساحوي روغتون ته انتقالوو. تاسي راته ووايست ما تر اوسه شاتگ نه دی تجربه کړی. که د شاتگ پلان وي، نو دا دومره ټپيان به څه ډول له دغه ځای انتقالوو؟”

“تاسي به يې نه ليردوئ. دوی به ژوبل تر خپله وسه وليږدوي، هغه چي پاته شول؛ هغه همدلته پرېږدي.”

“نو په موټرانو كي څه شي ليردوو؟”

“د روغتون سامانونه.”

ما ورته وويل “سمه ده.”

راروانه شپه زموږ له اړخه شاتگ پيل شو. داسي گنگوې وي، چي جرمنيان او اتريشيان د شمالي درو له لارې د سيوايدل او يوډين په لور د لا پرمختگ په حال كي دي. شاتگ منظم، خو لوند او غمجن وو. په شپه كي ورو پر سړک روان وو، له توپو، اسانو څخه چي گادياني يې كښولي، قچرو او لاريو څخه چي ټوله تر باران لاندي له جبهې څخه د تللو په حال كي وې؛ تېر شوو. په پرمختگ كي اړ و دوړ وي، خو شاتگ كي خبره بل ډول وه.

په هماغه شپه مو ساحوي روغتون، چي په يوه نسبتاً لږ ويجاړ کلي کي جوړ شوی وو؛ خالي کړ. ژوبل کسان مو پر سيند باندې وه پلوا ته انتقال کړل. سبا ورځ مو هم ګرده ورځ تر باران لاندي په ځغستا تېره کړل، ترڅو روغتونونه او د پلوا مرکزي روغتون خالي کړو. ډير شديد باران وريده. د باينسيزا لښکر د اکتوبر تر باران لاندي له دښتې او سيند څخه چيري چي د هغه کال په پسرلي کي شانداره برياليتوبونه ول، د تيريدو په حال کي وو. سبا غرمه مهال ګوريزيا ته راوړسيدو. باران درېدلی وو. ښار ته چي دننه راغلو بيخي تش تور او خالي راته ښکاره شو. کوڅې ته له راداخلېدو سره مي پر هغو خلکو چي د عسکرو له کاسيره خانو څخه يې نجوني وه موټرونو ته ورپوته کولې؛ سترګې ولګېدې. د اوو واړو نجونو په لاسو کي وړوکي بستې وې. دوی خولې پر سر کړي او کوټونه يې ټينګ پر ځان راپېچلي ول. دوو پکښې ژړل. يوه يې موږ ته مسکې شول او ژبه يې راته وښورول. نري شونډان او تورې سترګې يې وې.

موټر مي بريک کړ او له مشرې سره د خبرو له پاره ورکښته شوم. دې راته وويل، د افسرانو کورونه مو وختي لا خالي کړي. دوی چيري تلې؟ د دې له قوله چي وه کونګليانو ته ځي. موټر يې چالان کړ. نجلۍ يوځلي بيا ژبه راوايستل او ويې ښورول. مشرې يې موږ ته لاس وښوراه او هغه دوو، چي ژړل يې اوس هم په ژړا وې. هغه نورو نجونو په ارمان د ښار وه لورته راوکتل. زه بيرته وه موټر ته راتېر شوم.

بونلو وويل “له دوی سره به يوځای ولاړ شو، ساعت به مو تېر شي”.

ما ورته وويل “له دوی ماسېوا به مو هم ساعت تېر شي”.

“خاوري په سر پر داسي سفر”.

ما ورته وويل “زما هدف هم همدا وو”. د کلا وه سرک ته وربرابر شوو.

بونلو “زما خو دا زړه غواړي، چي له دوی سره ولاړ شم”.

“نو دوی به دي پریردي؟”

“سل فیصده. د دوهم لښکر هر سړی د دوی مشره پیژني.”

موږ د کلا مخي ته ولاړ وو.

بونلو “دا نجوني خپله مشره په (موږ) رابولي. نجوني که څه هم تازه راغلي، خو ټوله دا پیژني. کیدای شي له شاتګه لږ وړاندي یې راوستي وي.”

“دوی به یې وخت ولري.”

“زه درته وایم چي دوی به وخت ولري. زړه مي غواړي د دوی په مینځ کي همداسي وړیا ورتوپ کړم. په هر صورت په هغه کور کي ډیري زیاتي پیسې اخلي. دولت زموږ وه چورولو ته ملا ترلي ده.”

ورته ومي ویل “موټرونه درسره واخله او مستریان پرې وګرځوه. مبلین یې ور تبدیل کړه، ډیفرنشل یې وګوره، ټانکی یې ورپکه کړه او بیا بیده شه.”

“سمه ده، ښاغلی بریدمنه.”

کلا خالي وه. رینالدي د روغتون سره تللی وو. جګړن هم د کاریګرو موټر له کاریګرو ډک کړی وو او په خپله مخه تللی وو. د کړکۍ په یوه کونج کي یې زما لپاره یو څو لارښوونې پرې ایښی وې، چي پکښې لیکل شوي ول: زموږ سره، راسره موټرونه به په دهلیز کي له پرتو شیانو څخه ډکوم او پورډینون ته به ځم. مستریان وختي لا تللي وه. زه بیرته وه ګاراج ته ولاړم. زه لا همالته ولاړ وم، چي هغه پاتي دوه موټرونه هم راورسیدل او موټروانان یې پلي شول. باران بیا په وړېدا شو.

پیانې “ما ته ډیر ډیر خوب راځي. زه له پلاوا څخه تر دغه ځایه درې ځلي خوب

یووړم. بریدمنه موږ به اوس څه کوو؟”

“لمري به د موټرو مبلين ورتبديل كړو، گريس به يې كړو، ټانكي به يې ډكي كړو او له هغه وروسته به هغه پاته میده ریزه شيان چي دلته پاتي دي، موټرونه به په ډك كړو.”

“نو بيا لاس په كار كيږو؟”

“يا. اول به يو څو ساعته خوب وكړو.”

بونلو “اوه، خدايه زه بيديرم. زه په خوبوري حالت كي موټر نه شم چلولای.”

له ايمو څخه مي پوښتنه وكړل “ايمو، ستا موټر څنگه دی؟”

“هغه سم دی.”

“ما ته زما د كار كالي راكړه. زه به له تاسو سره مرسته وكړم.”

ايمو “بريدمنه، تاسي هغه موټر ته راپريږدئ. دا خو دومره كار نه دی. ته ورشه له كوټي نه دي خپل سامانونه راټول كړه.”

ما ورته وويل “زما سامانونه ټوله، ټول او بسته دي. زه به ورشم هغه باقيمانده شيان به راټول كړم. څنگه چي موټرونه تيار شول دغلته يې ودرؤ.”

موټرونه يې د كلا وه مخي ته راوستل او د روغتون په سامونو مو ډك كړل. كله چي ټوله ډك شول درې واړه موټرونه مو په كوڅه كي ليك قطار ودرول او موټر دننه راغلو.

ما ورته وويل “په اشپزخانه كي اور بل كړئ او خپل كالي مو پرې وچ كړئ.”

پياني “زه د خپلو لنډو كالو په كيسه كي نه يم. ما ته خوب راځي.”

بونلو “زه غواړم د جگړن پر كت بیده شم. زه غواړم په هغه ځای كي بیده شم چي بوداگی به پكښي خمير كېده.”

پياني “ما ته مهمه نه ده چي چيري بیده شم.”

د یوې کوتې دروازه مي خلاصه کړل “هلته هم دوي بيستري شته”.

بونلو “اوه! زه تراوسه خبر نه وم، چي په دې کوټه کي څه شي دي”.

پياني “دا د هماغه زاړه سړي بستره ده”.

ما ورته وويل “تاسي دوه هلته بیده شئ. زه بيا ږغ درباندي کوم”.

بونلو “بريدمنه، که ډير بیده شي نو اتریشيان به راشي او موږ به راوينس کړي”.

ما ورته وويل “زه ډير خوب نه کوم ايمو چيري څه شو؟”

“اشپزخاني ته ولاړ”.

ما ورته وويل “تاسي بیده شئ”.

پياني “زه خپله بيديرم. ټوله ورځ په ناسته بیده وم. اوس مي له ډير خوب نه سترگي نه خلاصيري”.

بونلو “بوټونه دي وکاره. دا د بوډا بستره ده”.

پياني په بستره کي اوږد و غځېد “بوډا ما ته هيڅ ارزښت نه لري”. خټين بوټونه يې جگ ولاړ ول. لاسونه يې تر سر لاندي کړل او سر يې پرې کښېښود. دوی مي همدلته پرېښوول، زه ځيني راووتم او اشپزخاني ته ولاړم. ايمو اور بل کړی وو او له پاسه يې چاچوشه پرې ايښي وه.

زه چي يې وليدم، وې ويل “يو څه مکروني پخوم. کله چي راپاڅيرو کيدای شي وږي يو”.

“بارتولوميو، تاسي ته خوب نه درځي؟”

“زيات نه. چي اوبه پر جوش راشي، بيا ځيني ځم اور يې خپله مړ کيږي”.

ما ورته وویل “زما په نظر که ته بیده شي، بڼه به وي. کله چي راپاڅيدو، پڼير او د شادي غوښه به وخورو.”

“تر هغو دا بڼه خوند کوي. د هغه دوو انارشيستانو لپاره گرم خواړه بڼه دي. بریدمنه، تاسي بیده شي.”

“د جگړن په خونه کي يوه بستره شته.”

“هلته تاسي بیده شي.”

“نه، زه زما وه پخوانی کوتي ته ځم، بورتولوميو، تاسي يو څه څيښی؟”

“چي تلو بيا به يې وڅيښو. اوس فکر نه کوم چي د کوم څه بڼه دي وي.”

“که تر راتلونکو درو ساعتونو پوري راويښ شوي او ما تا ته ږغ ونه کړ نو بيا ما راپاڅوه. سمه ده؟”

“بریدمنه، له ما سره ساعت نشته.”

“د جگړن د کوتي پر دیوال ساعت شته.”

“پير بڼه.”

دی مي همدلته پرېښود او ځيني راووتم. د ډوډۍ خوړو د کوتي او له دهليز څخه د تيريدو وروسته پر ماربل زينو لور وه هغې کوتي ته چي زما او د رينالدي په گډه وه، ولاړم. بهر باران وريده. کړکۍ ته ورتير شوم او دباندې می وکتل. ورو ورو تاریکه کيدل. موټرونو ته مي يو نظر ورواچاوه ټول ليک قطار تر ونو لاندي ولاړ ول. د ونو له پانو څخه څاڅکي راتوييدل. د يخي هوا له امله به څاڅکي پر څانگو يخی او ځوړند پاتېدل. زه د رينالدي د بستر په لور ورتېر شوم او ځان مي پر کټ ورايله کړ، چي خوب مي يوسي.

له تګه وړاندي په اشپزخانه کي ټول راجمع شوو او ډوډۍ مو وخوړل. ايمو يو غاب مکروني، چي پياز او قوطۍ والا غوښې هم پکښې وي راوړل. موږ پر ميز راچاپيره شوو او د زيرخاني څخه راپورته شوي دوه بوتله شراب مو پرې له پاسه وڅښل. بهر تياره وه او باران تراوسه وريده. پياني خوبوړۍ پر ميز ناست وو.

بونلو د خبرو سر کښېښود "زما تر پرمختګ شاتګ خوښ دی. په شاتګ کي باربرا څښو".

ايمو "نن باربرا څښو سبا کيدای شي د باران اوبه وڅښو".

"سبا کيدای شي په يودين کي يو. چامپن به څښو. هماغه د لتانو ځای. پياني پاڅه! سبا به په يودين کي چامپن څښو!"

پياني "زه بيدار يم". خپل غاب يې له مکرونيو او غوښو څخه ډک کړ "بارتو، د روميانو رب دي پيدا نه کړ؟"

ايمو "يا. شاوخوا مي پسي وکتل، خو پيدا مي نه کړ".

بونلو "په يودين کي به چامپن وڅښو". خپل گيلاس يې له سرې باربرا نه ډک کړ.

پياني "کيدای شي وه يودين ته تر رسيدو وړاندي..... وڅښو".

ايمو "گېډې مو ډکې شوې؟"

"ما ډيره ډوډۍ وخوړل. بارتولوميو يو بوتل ما ته راکړه".

ايمو "ما د هر يوه لپاره يو يو بوتل راخيستی او په موټر کي مي ايښي دي".

ما ورته وويل "ته بيده شوې؟"

"زه ډير خوب نه کوم، زما لپار لږ خوب هم بسنه کوي".

بونلو "سبا له خيره به په شاهي بستره کي بيده شو". طبيعت يې خورا سم وو.

پياني “سبا کيدای شي په دغه کي..... بیده شو”.

ایمو “زه له ملکي سره بیدیرم”. ما ته یې وکتل چي ما یې توکه څه ډول برداشت کړل.

پياني په خوبوري انداز ورته وویل “ته له..... بیده شه”.

بونلو “بریدمنه، دا درغلي ده. ایا دا درغلي نه ده؟”

ما ورته وویل “چپ شئ. تاسي خو له لږ څیناک سره بي حاله شوی”. بهر سخت باران

وریده. وه خپل ساعت مي وکتل. نهه نیمي بجې وې.

ما ورته وویل “د تگ وخت دی”. او پاڅیدم.

بونلو ما ته وویل “تاسي له چا سره سپړیری؟”

“اول له ایمو سره. بیا به ته راشي او په اخر کي له پياني سره. پر همدې لار وه کورمونز ته ځو”.

پياني “زه بیریرم، چي خوب راته رانه شي”.

“خیر، نو بیا به زه اول له تا سره سپور شم، بیا بونلو او بیا ایمو”.

پياني “همدا یې ښه لار ده. ځکه چي ما ته ډیر خوب راځي”.

“زه موټر چلوم او ته یوه سترگه خوب وکړه”.

“نه. زه تر هغه وخته پوري چي یو نفر وي ترڅو ما راپاڅوي، موټر چلولای شم”.

“زه دي راپاڅوم. بارتو، څراغان مړه کړه”.

بونلو “همداسي لگیدلي یې پریردی، بيله هغه هم دا کور نور موږ ته گټه نه لري”.

ما ورته وویل “زما په خونه کي یوه کوچنۍ بسته پرته ده، پیاښي په راکښته کولو کي به یې مرسته راسره وکړي؟”

پیاښي “موږ به یې راوړو. الو، راپاڅه.” دی له بونلو سره پاس ولاړ، ږغونه مې یې تر غوږو شول چې پورته ولاړل.

بارتولوميو ایمو وویل “دغه ځای، ډیر ښه وو.”

په خپله غوټه کي یې دوه بوتله شراب او نیمه ټوټه پنیر کښېښوول “د دغه ځای په شان به بل ځای پیدا نه کړو. بریدمنه، کوم ځای ته شاتگ کوو؟”

ما ورته وویل “داسې ویل کیږي چې د تګلیامنتو وه شاته به وي. روغتون او زموږ هستوګنځای به په پورډینون کي وي.”

“دغه ځای تر پورډینون غوره دی.”

ما ورته وویل “ما پورډینون نه دی لیدلی. یوازي پکښې تیر شوی یم.”

ایمو وویل “چنداني ځای نه دی.”

اته ویشتم فصل

له ښاره د وتلو پر مهال مو شاوخوا کتل، په دې تیاره او باراني ماښام کي ښار تش تور او هدېره غوندي ښکارېده. د پوځیانو د اوږدو قطارو او له دوی سره د ورسره توپو پرته بل هېڅ نه وه پاتې. دوی هم له ښاره د وتلو تابیا نیول. ګڼي لاریانې او څه ناڅه په سامانو بار ګاډیانې هم وي، چی له فرعي کوڅو به راوتې او بیا به پر عمومي بایپاس سړک باندې تلې. له خورځای څخه له تیرېدو وروسته عمومي سړک ته وربرابر شوو. د پوځیان، موټرونو، آسی کراچیو او لویو لویو توپو یو غټ کاروان د میري په قدم وړاندې روان وو. په دې لوی

کاروان کي ورو ورو، خو مسلسل روان وو. زموږ د موټر رادياتور د يوه بل موټر له شا سره چي بار کړی يې وو او ټاټ يې پرې اچولی وو؛ نژدې وو. گری وروسته يو موټر ودرېد، له دې سره ټول کاروان ځای پر ځای ودرېد. گری وروسته بيا، لږ لا وړاندي تللي نه وو، چي کاروان بيا جام شو. د خپل موټر دروازه مي خلاصه کړل او ځيني راکښته شوم. د موټرانو و گاډيانو په مينځ او د اسانو تر غاړو لاندې وړاندې ولاړم. له موږ څخه ښه وړاندې کوم خنډ رامنځته شوی وو، چي له امله يې کاروان دریدلی وو. سړک مي پرېښود او پر يوه پله باندې له ويالې څخه د ويالې هاغړې ته ورواوښتم. د ويالې پر دې غاړه د ويالې او کروندو تر مينځ رهي شوم. په باران او د ونو له مينځ څخه دغه په ټپه ولاړ کاروان ښه سم ښکارېده. نژدې يو ميل وړاندې ولاړم. که څه هم کاروان بې حرکت ولاړ وو، خو له دې ولاړ کاروان څخه ورهاخوا پوځيان معلومېدل چي وړاندې روان ول. زه بيرته خپل موټر ته راغلم. ممکنه وه، چي دغه کاروان تر يوډين پوري همداسي ولاړ وو. پياني پر سټرينگ سر ايښی وو او بيده وو. زه هم ورپورته شوم او بيده شوم. څو ساعته وروسته مي له موږ څخه وړاندې د يوه موټر د چالانېدو ږغ واورېد، پر پياني مي ږغ وکړ، دی هم راپاڅېد او رهي شوو. څو قدمه لا وړاندې نه وو تللي، چي کاروان بيا ودرېد. وريځ تراوسه نښتېځل کيدل.

کاروان په شپه کي يو ځلي بيا ودرېد، چي بيا يې نو گړد سره حرکت ونه کړ. له موټره راکښته شوم، د ايمو او بونلو ليدو ته ورغلم. له بونلو سره د موټر په سيټ کي دوه سړي کمشران انجنيران وه ناست ول. زه چي يې وليدم، سره ورتول شول. بونلو “دوی يې د يوه پله د جوړولو لپاره پرې ايښي ول، خو اوس خپل ملگري ځيني ورک شوي، ځکه مي خپل موټر ته راپورته کړل”.

“د ښاغلي بريدمن په اجازه”.

ما ورته وويل “ورته اجازه ده”.

بونلو “زموږ بريدمن امريکايي دی. له هر چا سره مرسته کوي”.

يو سرپرکشر مسکي شو. هغه بل يوه يي زما په اړه له بونلو څخه وپوښتل، چي دی د شمالي که د سهيلي امريکا له ايټالويانو څخه دی؟

“دی اصلا ايټالوی نه دی. د شمالي امريکا بریتانوی دی”.

اخلاقي خلک ول، خو دا خبره يي هيڅ زړه ته نه لويدل. له دوی څخه د ايمو په لور ولاړم. هغه بيا له ځان سره دوي نجوني لور په سيټ کي کښېنولي وې. دی خپله د موټر د شا په سيټ کي ناست وو او سگرېټ يي څکاوه.

چي ورنژدې شوم ورته ومي ويل “بارتو، بارتو”. ويي خندل.

وروسته يي راته وويل “له دوی سره د زړه خواله وکړه. زه يي په ژبه نه پوهيرم. هي!”

ايمو د نجلۍ پر ورون لاس ورکښېنود او کښېکښل. هغي پر ځان باندي پورنی را کش کړ او د ده لاس يي پوري واهه. ايمو “او هی! بريدمن ته د خپل نامه تر څنگ دا هم ووايه چي دلته ولي راغلي يي او څه کوي؟”

نجلۍ په ترهيدلي څيره ما ته وکتل، خو له دې سره ناست بلي نجلۍ لاندي مځکي ته کتل. هغي نجلۍ چي ما ته يي کتل يو څه وويل، خو په يوه خبره يي هم پوه نه شوم.

دا نجلۍ چاغه، توره او شپارس کلنه ښکاريدل.

“خورکۍ؟” او هغي بلي نجلۍ ته مي اشاره وکړل.

سر يي وښور او مسکي شول.

ورته ومي ويل "ډير ښه". او پر زنگون مي وتكول. زما د لاس له لمس سره يې ځان راټول كړ. خور يې همداسي لاندې كتل. تر دې يو كال كشره ښكاريدل. ايمو د دې پر ځنگانه لاس وركښېښود، خو هغې د ده لاس ورپورې واهه. ده پرې وخنډل.

ايمو ځانته گوته ونيول او ويې ويل "ښه سړی". بيا يې ما ته اشاره وكړل "ښه سړی. مه بيرېره". نجلۍ ده ته هم په ترهيدلي څيره وكتل. دواړې د وحشي مرغانو په څير ښكاريدې. ايمو "كه مو له ما ښه نه كيږي نو بيا په موټر كي ولي راسره سپرې ياست؟ څنگه چي مي دوی ته (هو) وويل سمدستي موټر ته راپورته شوې". پر نجلۍ يې مخ راوگرځاوه او مخاطبه يې كړه "مه وار خطا كيږئ.. د دغه.....خطره دلته نشته". مبتذله الفاظ يې استعمال كړل "دلته هيڅ څوك...." دې ته مي فكر وو، يوازي د جملې په معنا پوه شول او بس. له ډاره په ډكو سترگو يې ايمو ته وكتل او پورنۍ يې نور هم پر ځان باندي راتينگ كړ. ايمو بيا ورته وويل "د بيرې هيڅ فكر مه كوی. له چا مه بيرېږئ.....دلته تاسي له.....خوندي ياست". ايمو چي به هر ځلي يوه خبره وكړه، دې به په پورني كي نور هم ځان تينگ وپېچه. دا ځلي هم چي ده دا خبره وكړه، پورنۍ يې پر ځان راتينگ كړ او په ژړا شول. شونډانو ته مي يې كتل، چي لږ زېدل. له بلي خوا يې پر پنډو بارخوگانو باندي د اوښكو څاڅكي راټوی شول. خور يې چي لوړ يې كرد سره نه كتل، د دې لاس ونيو او دواړې څنگ په څنگ كښېناستې. مشره خور يې چي ډارېدلي وه، په سلگيو پيل وكړ.

ايمو "داسي ښكاري، لكه دا چي له ما وډارېدل. ما نه غوښتل، تاسي وډاروم".

بارتولوميو ايمو له خپلي ورسره غوټې څخه پښير راوكښل او ټوټې ټوټې يې كړ "پښير درواخلئ. مه ژاړئ".

مشري يې له سر ښورولو وروسته خپلي ژړا ته نوره هم ادامه وركړه، خو كشري د پښير ټوټې ته لاس كړ او په خوله يې كړ. گړۍ وروسته كشري خور مشري ته د پښير دوهمه ټوټه وركړل او دواړو په خوراك پيل وكړ. مشره خور يې اوس هم لږ لږ سلگۍ وهلي.

ایمو “شبیبه وروسته به د دې طبیعت هم سم شي”.

ایمو لږ په فکر کي شو او بیا یې ځنگناستي نجلۍ ته وویل “واده دي کړۍ؟” هغې د ده په جواب کي په زوره سر وښور او. “ستا خور هم نه دی کړۍ؟” د نجلۍ خور ته یې اشاره وکړه. دواړو نجونو سرونه وښورول. مشري خور یې په خپله لهجه کي یو څه وویل.

بارتولوميو “سمه ده. کومه خبره نشته”.

دوی دواړې د پخوا په نسبت اوس خوشحاله ښکاریدې.

دوی دواړې مي پر خپل حال له ايمو سره، چي د شا په سيټ کي ناست وو، پرېښودې. بيرته پياښي ته ورغلم. د کاروان د ښور هيڅ څرک نه لگېده، خو پلي پوځيان لا روان ول. تراوسه ښه په شريپا باران ورېده. فکر مي وکړ چي د کاروان په تپه درېدل به د ځينو موټرانو د ويرونو د لندېدو له امله وو. دا هم کيدای شوه، چي دا ټولي ربرې د اسانو او خوبورو موټروانانو له لاسه وي، خو بيا هم په ښارو کي چي ټول خلک وينس هم وي، بيا هم سرکونه بنديري. دلته آسان و موټران گډوډ ول. دوی يو له بل سره مرسته نه شوای کولای. د کليوالو گاديانو هم کومه مرسته نه شوای کولای. له ايمو سره ناستي جوړه نجوني ښکلي وي. عقب نشيني د پېغلو لپاره ښه خبر نه وو. حقيقي پيغلې. که جگړه نه وای، کيدای شوای موږ اوس پر نرمو ناليچکو پراته وای. په بستره کي به پروت وای او سر به مي پر بالښت باندي ايښی وو. بستر او تخته. په بستره کي به د لرگي په خټکي په څېر ارام پرات وای. کاترين به اوس په کټ کي د دوو روجاييو په مينځ کي پرته وه. يوه روجايي له پاسه او بله لاندي. پر کوم اړخ به پرته وه؟ البته دا هم شوني وه، چي دا دي وينه وه. کيدای شوه، چي په کټ کي پرته وه او زما په اړه يې فکر کاوه. وچليړه. وچليړه. اې د مغرب باده. ستا خوښه ده، نور هم وچليړه. باران ورېده، خو ځک ځک نه وو بلکي په شريپي باران وو. گرده شپه ورېدلې وو. پوهيدم چي دغه ډول باران به کيري. آه، خدايه کاشکي اوس د خپلي مينې په غير کي وای. زما مينه کاترين. بارانه ووريړه او باده کاترين يو ځلي زما په ځولۍ کي راوچوه. په

هر حال، له پيښې تېښته نشته او اوس په دې رېږه کې راگير وم او د باران دې وړوکو
څاڅکو هم څه نه شوای کولای. په لور اواز مې وويل ”ماښام پخیر کاترین. په خوب ښه
ارمان وکاره. که په تکلیف یې اړخ تبدیل کړه. اوس یوڅه یخي اوبه دروړم. شیبه وروسته
سهار کیږي. بیا به تکلیف نه وي. ډیره بڅښه غواړم چې دومره دي په تکلیف کوي. گراني
هڅه وکړه چې بیده شي.”

دې به ځینې وختونه په خبرو خبرو کې راته ویل، ته چې کله بیده یې، اوتې بوتې هم وایې.
کومه ستونزه خو به نه وي؟
ته ریښتیا هم دلته یې؟

هو زه همدلته یم. زه له دغه ځایه نه ځم. دا موضوع زما او ستا ترمنځ فراق نه شي
راوستلای.

ته ډیر مینه ناک او خوږ یې. ماښام خو به یو خوا ته نه ځي؟
نه زه به تل همدلته یم. هروخت چې مې وغواړې زه حاضر یم.
“.....” پیاوړي وو. ”دوی رهي شول”.

ورته ومي ويل ”خوب غلبه راباندې کړې وه.” ساعت ته مې وکتل د سهار درې بجې وې.
لاس مې د شا وه سپټ ته د باربرا په بوتل پسې وروغځوه.
پیاوړي ”د خوب په حالت کې بیخي په لور اواز گډ وې.”
ما ورته وويل ”انگلیسي خوب مې لیده.”

تر پستور باران لاندي وړاندي روان وو. له لمر راختو وړاندي یوځلي بیا ودریدو. د
روښنایي له خپرېدو سره راته ښکاره شول، چې پر یوه نسبتاً لوړه منطقه باندي ولاړ یو. د
عقب نشینۍ سرک ته مې وکتل، تر لیرې لیرې پورې غځیدلی وو. د پلي ځواکونو پرته نور

ټول ساکن او پر خپل ځای ولاړ ول. کاروان بیا په بنور کې راغلی او په رڼا کې زموږ د تگ سرعت هم راملوم شو. له ځان سره مې فکر وکړ چې که غواړو ځانونه یوډین ته ورسوو، نو باید د عمومي سړک پر ځای فرعي لارې راخپلي کړو.

د شپې په اوږدو کې ګڼ کلیوال هم په کاروان باندې راګډ شول. له دوی سره د کور په سامانو بار په پېڅر ګاډیانې ورسره وې. په ګاډیو پسې یې چرګان، هیلې ګانې او نور حیوانات غوټه کړې ول. له موږ څخه لږ څه وړاندې په یوه ګاډۍ کې د جامو ګنډلو ماشین تر باران لاندې پروت وو. قیمتي شیان یې ټول له ځان سره رااخیستي ول. د ځینو ګاډیانو له پاسه ښځې یو له بل سره جوختي جوختي تر باران لاندې ناستې وې او ځینې یې بیا له خپلو ګاډیو سره نژدې روانې وې. د تگ په ترڅ کې له کاروان سره سپیان یوځای شول، تر ګاډیو لاندې به یې ځغستل. سړک خټو پر سر اخیستی وو. د سړک د غاړې ویالې تر غاړې غاړې بهېدې، چې یوې خوا یا بلې خوا ته تېریدل یې سخت کړې ول. له موټره راکښته شوم یوڅه وړاندې ولاړم او د یوه لوړ ځای په لټه کې شوم، چې پرې ودرېږم او په شا وخوانژدې سیمه کې یوه فرعي لاره پیداکړم او له دې کاروانه ځانونه وباسو. د دې ځای ټولې لارې ګودرې راملومي وې، خو زما داسې لار نه وه په کار، چې په پای کې بنده وي. البته ټولې لارې مې هم په ذهن کې نه وې، په دې خاطر، چې موږ به ډیری وختونه پر عمومي لار تگ راتګ کاوه. ځکه نو فرعي لارې دومره نه وې راملومي او ټولې یو ډول راته ښکاریدې. له دې ځایه د وتو په اړه مې ښه په عزم فکرونه پیل کړل. د اتریشیان په رازو هیڅوک خبر نه ول، چې هغوی اوس چیرې او څه کوي؟ خو زه ډاډه وم چې د باران له درېدو سره به سمدلاسه پر کاروان الوتکې راپورته کړې او ټول به له یوې مخې له منځه یوسي. د همدې کاروان د ځنډولو لپاره یوازې د یو څو موټرو درول او یا هم د څو آسانو وژل کیدو کفایت کاوه.

باران اوس په خپل پخواني برم کې پاتې نه وو او فکر مې وکړ چې آسمان به هم ډیر ژر صاف شي. د سړک پر ژۍ باندې وړاندې روان وم، تر څو یوې فرعي لارې ته چې

دواړو اړخو ته يې ونې و کړوندي ابادي وې او شمالي اړخ ته غځيدلي وه، ورسېدم. همدا لار مي خوښه شول. په بيره وه خپلو موټرانو ته راستون شوم. پياني ته مي وويل چي د موټر مخ راوگرځوي، له ده څخه رارهي شوم، د بونلو او ايمو په لور ورهې شوم.

بونلو ته مي وويل "که دغه لار يوه منزل ته ونه رسيدل کولای شو، بيرته راوگرځو".

بونلو "د دوی په اړه څه وايي؟" په خوا کي يې دوه سرپرکمشران د مخ په سيټ کي ناست ول. ږيري يې نه وې خريلي خو بيا هم گهيځ مهال نظاميان بنکاريډل.

ما ورته وويل "د موټر تيله کولو په وخت کي مو په درد خوري". بيرته وه ايمو ته ورغلم چي له حاله يې خبر کړم.

ايمو وويل "د دې ناواده کورنۍ په اړه څه وايي؟" دواړې نجونې بيدې وې.

ما ورته وويل "دا د کوم درد نه دوا کيږي، يو څوک پيدا کړه چي ويې شري".

ايمو "بيا به مو پيدا کړي. اوس خو په موټر کي ځای هم شته".

ما ورته وويل "هر څنگه چي دي خوښه وي، خو زه بيا وایم يو غټ سينه لرونکی راوله چي پسي ويې شري".

ايمو مسک شو "برساگليږي به راولو. هغوی غټي سيني لري، سيني يې اندازه شوي. بريدمنه تاسي څنگه ياست؟"

"زه ښه یم. تاسي څنگه ياست؟"

"ښه یم. خو ډير وری یم".

"په لاره کي به د خوراک يو شی می پيدا شي".

"ستاسي پښه څنگه ده، بريدمنه؟"

ما ورته وويل “روغه ده”. موټر ته د ختلو په حال كي مي د پياني وه موټر ته پام شو، له كاروانه رابل شو او پر وړوكي فرعي لار ور برابر شو. موټر يې د ونو له لغړو ښاخلو څخه ښكارېده. بونلو هم راوگرځيد او په ده ورپسې شو. پياني پر خپله لار روان وو، موږ هم په دوو امبولانسونو پسې وررهي شوو. دغه فرعي لار په يوه كليوالي كور كي پايته رسېدل. پياني او بونلو د كور په غولي كي ولاړ ول. كور كښته او اوږد وو. د دروازي په خوله كي د انگورو پر تاكانو باندي يوه منا جوړه شوي وه. په كور كي يو كوهي هم وو، پياني د خپل ريډيټر لپاره اوبه ځيني راكښلې. په اول گېر كي د تگ له امله د موټرانو ماشينونه گرم شوي ول. كور خالي ولاړ وو. شا ته مي وه طي شوي سړك ته وكتل. كور لږ لور پر يوه غونډۍ باندي پروت وو شاوخوا سيمه ټوله ځيني ښكاريدل. سړك، باغ، پتي، د ونو قطارونه او د عقب نشيني سړك. دوه سرپر كمشران د كور په ليدو بوخت ول. نجوني هم راويښي شوي وې. د كور مخي ولاړو امبولانسو، د سراي غولي او څاه ته يې په ځير ځير كتل. يو ځلي د موټروانانو وه لوري ته هم ورتېرې شوې. يو سرپر كمشر، چي ساعت يې په لاس كي وو، بهر راووت.

ما ورته وويل “بیرته یې پر خپل ځای کښېږده”. ما ته یې وکتل، بیرته دننه ولاړ او له هاخوا خالي لاس راووت.

د ده څخه مي پوښتنه وکړل “ستا ملگری چیري دی؟”

“ټټی ته تللی”. موټر ته ورپورته شو او په مخکي سیت كي کښېناست. بیریده، چي گني موږ به یې یوازي پریردو.

بونلو “د ناشتي په اړه دي څه نظر دی بریدمنه؟”

“یوڅه به پیدا شي. لږ صبر وکړه”.

“ستا په نظر دا فرعي لار به مو یو ځای ته ورسوي؟”

“هو، زه باوري یم.”

“ډیر ښه. نو راځه چې څه وخورو.” پياني او بونلو کور ته دننه ورغلل.

ایمو نجونو ته وویل “راځئ.” د مرستي لپاره یې لاس وراوږد کړ. مشرې خور یې خپل سر وښور او ه. نه یې غوښتل چې تش کور ته ولاړه شي، په موږ پسي یې راکتل.

ایمو “دوی پر خپله خبره ولاړي دي.” ټول یو ځای کور ته ورننوتو. کور غټ خو تاریک او د یوازیتوب له احساس سره مل وو. بونلو او پياني په پخلنځي کې مصروفه شول.

پياني “د خوراک لپاره څه نشته، پر کور یې جارو راتېر کړی.”

بونلو د پخلنځي پر غټ میز باندې د پنیرو یوه غټه ټوټه څو ټوټې کړل.

“پنیر دي له کومه کړل؟”

“په زیرخانه کې ول. پياني شراب او مڼي هم پیدا کړي.”

“اوس به نو ښه خوند وکړي.”

پياني د شرابو له کونجی څخه، چې په وښو کې پېچل شوي وه، کارک ایسته کړ. کونجی یې پر کیلاس راپورته کړل او پک یې کړ.

پياني “سخته ښه بوی کوي! بارتو، ته ورشه یو څو جامونه راوړه.”

دوه سرپرکمشران دننه راغلل.

بونلو “پنیر درواخلئ.”

یوه سرپرکمشر په داسې حال کې چې پنیر یې له شرابو سره خوړل وویل “موږ غواړو نور له تاسې څخه بېل شو.”

بونلو “تاسي مه پریشانہ کیری، ټوله یو ځای څو”.

ده ته مي وویل “یو پوځي د خپلو مټو په زور ځان تر مرامه رسوي”.

سرپرکمر “څه شي؟”

“خوراک کوه”.

“سهي ده، خو وخت هم سره زر دی”.

پياني “زه ډاډه يم دې حراميانو وختي لا ځان موړ کړی”. دوی دواړو وه پياني ته وکتل. له موړ څخه يې بيخي بڼه نه راتلل.

يوه يې زه وپوښتلم “موړ چي اوس پر کومه لار څو، هغه تا ته در معلومه ده؟”

ما يې په جواب کي وویل “نه”. دواړو يو بل ته وکتل.

لمړي سرپرکمر وویل “څه وخت رهي کيږو؟”

“بس په يو څو شيبو کي رهي کيږو”. د سرو شرابو يو بل گيلاس مي ډک کړ. تر منو او پنيرو وروسته يې بڼه خوند کاوه.

ورته ومي ويل “پنير راوړه”. او ووتم. بونلو له هاخوا له يو غټ جيک سره راووت.

ده ته مي وویل “دا ځونه غټ دی؟” په معذورانۀ انداز يې راوکتل.

ويي ويل “ريښتيا هم غټ دی. پټک راکړه چي ډک يې کړم”. پټکان يې له هاخوا ډک راوړل زه او دی پر فرش شوي لار باندي د سراي غولي ته ور ووتو. بيا يې جيک راپورته کړ او د دروازي شاته يې کښېښود.

پياني “اتريشيان به يې د دروازي د ماتولو پرته ولټوي”.

ده ته مي وويل “درځئ. زه او پياني به لمړی ولاړ شو.”

دوه انجنيران له وړاندي لا له بونلو سره په سيټ کي ناست ول. نجونو پښير او منډه خوړل. ايمو سگريټ څکاوه. پر نړۍ لار باندي رهي شوو. شا ته مي دوو راروانو موټرو او کور ته وکتل، وړوکی، بنکلی او محکمه کور وو. اوسپنيزه پنجره يې ډيره بنکلي ايسېده. مخ په وړاندي لار مو تنگه، لنده او دواړو اړخو ته يې غټ غټ پټي پراته ول. شاته موټرونه په نژدې واټن کي راپسې وه

نهه ويشتم فصل

غرمه مهال له يوډين څخه نژدې لس کيلومتري ليري په خټو کي بند شوو. له غرمې وړاندي وربنت هم ودرېد. درې ځلي مو د الوتکو ږغونه واوريدل چي زموږ له پاسه به تېري شوي، بيا به چپ لور ته تاو شوي او پر عمومي سړک به يې بمونه وغورځول. موږ خپله فرعي لارې پسې راخيستي وې، هر ځلي چي به پر يوه بنده لار وربرابر شوو د يوې بلي لاري په لټه به شوو، خو په ورته وخت کي وه يوډين ته هم ورنژدې کيدو. په لار کي روان وو، وړاندي چي مو وکتل لار بنده وه، موټرونه مو بيرته رپورس وکړ، چي يو ناڅاپه د ايمو موټر همالته په پسته مخکې بند شو. ده يې د راايستلو هڅه کول، چي نور هم ژور ولاړ، څو چي پر کومکونو باندي ودرېد. اوس کوم څه چي موږ بايد کړي وای هغه دا وو چي د ټيرونو مخکې ځمکه مو غار کړې وای هلته مو خس و خاشاک ايښي وای څو ځنځيرونه يې خوله پرې ولگوي او بيا موږ تر هغه وخت ټيله ورکړي وای، چي بيرته راختلای. موږ گرده له موټرو راکښته او د ايمو د موټر پر شاوخوا راگرځېدو. سريپرکمشرانو به يوځلي موټر ته بيا به يې ټيرو ته وکتل او شيبه وروسته پرته له دې چي څه ووايي روان شول.

دوی ته مي وويل “دلته راشئ. يوڅه خس خاشاک راټول کړئ.”

يوه يي وويل "زموږ و ستاسي لاري بيلي دي".

ما ورته وويل "هلي، ژر په کار اخته شئ".

يوه يي بيا وويل "موږ خو". هغه بل يي همداسي غلي ولاړ وو.

د دوی ډير تلوار وو. ما ته يي هيڅ توجه نه کول.

"زه تاسو ته امر کوم دلته راشئ او خاشاک راټول کړئ". يوه سرپرکمر شړ وويل "موږ خو.

ته موږ ته امر نه شي کولای. ته زموږ مشر نه يي".

ما ورته وويل "زه تاسي ته امر کوم چي رس راټول کړئ". مخ يي واوراوه او روان شول.

بيا مي ورته وويل "دريږئ". پر خټين سړک باندي د پټيو څنگ ته روان شول. "زه وه تاسي ته د درېدو امر کوم". ما لا خبره پایته رسولي نه وه، چي نور هم چابک شول. ما خپله توپنچه راوايستل او هغه ډير خبرې کونکي مي په نښه کړ او ټک مي پرې وکړ. د ټک له خطا کيدو سره دوی په ځغستا شول. درې ټکه مي نور پسي وکړل او يو مي ځيني راجپه کړ. هغه بل يي په پټيو کي ورک او له نظره نهام شو. په هغه پسي مي نور ټکان هم وکړل، خو د کښتو په مينځ کي په ځغاسته وو او سم نه ښکارېده. د توپنچي مرمی خلاصې شوي او يو بل شاجور مي ورته بسته کړ. دوهم سرپرکمر د ويشتلو له ساحي څخه ډير ليري وو. په کروندو کي يي سر لاندي ځړولی وو او ځغستل يي. بل شاجور مي ډکاوه، چي بونلو هم راوړسېد.

بونلو "که ستاسي اجازه وي، زه به يي کار ور خلاص کړم". توپنچه مي ورکړل دی په سرپرکمر انجينر پسي چي پرمخي پر محکه پروت وو، ورغلی. دی ورځم شو توپنچه يي پر ککړی ورکښېنول او ماشه يي کښېکښل خو ټک ونه شو.

ما ورته وويل "بيا يې لود کړه". لود يې کړل او ټک يې ورباندې وکړ. سرپرکمر يې تر پښو ونيو راکش يې کړ او له کروندې سره په څنگ کې يې وغورځاوه. بيرته راغلی او توپنچه يې ما ته راکړل.

ويي ويل "د سپي زوی". د سرپرکمر په لور يې وکتل "بريدمنه، کله چې مي ويشتی راته کتل دي؟"

ما ورته وويل "خس و خاشاک بايد ژر راتول کړو. هغه بل ويشتل شوی وو؟"

ايمو "فکر نه کوم. د پيستول له نښې څخه ډير ليري وو".

پياني "ريزلان، مرادرخواره". موږ ټول د ښاخ و ښاخلو په پرې کولو اخته شوو. له بند موټره مو ټول شيان راکښته کړل. بونلو د موټر د مخ له تيرو څخه خاوره ايسته کول. کله چې زموږ لخوا کار پايته ورسېد، ايمو موټر ته پورته شو او په گير کې يې کړ. تيرونه پر مخکې ښوييدل خس و خاشاک او خټې يې پاشلې. ما او بونلو تر هغه وخته موټر ته تېله ورکول چې هډوکي مو سره تېر شول، خو موټر هيڅ بيخايه نه شو.

دوی ته مي وويل "بارتو، شا او مخ ته تېله ورکړئ".

موټر يې مخته او شاته کړ، تيرونه يې نور هم په مخکې ننوتل او بيا پر کومکو باندې ودرېد. د موټر تيرونه په هماغه غار کې چې لا له وړاندې يې جوړ کړی وو، ازاد څرخيدل. زه راسيخ شوم او ودرېدم.

"دا ځلي به رسي امتحان کړو".

"فکر نه کوم چې هغه دي کار وکړي، ځکه په مستقيم ډول راکشول شونتيا نلري".

ورته ومي ويل "يو ځلي خو به يې امتحان کړو. په بله لار فکر نه کوم چې رابهر يې کړو".

په دې تنگه او کمبره کوڅه کې د پياني او بونلو موټرونه يوازې مخامخ تلای شوای. د دوی دواړو پر موټرو مو رسی وتړل او موټر يې کېدل کړ، خو موټر قسم اخيستی وو. ويل يې د چا پلار مي لا ونېکه له ځايه وبنوروي.

ما ورنارې کړل "يارانو دا ډبره بنده بولئ. هيڅ گټه نه کوي. بس يې ده".

پياني او بونلو له خپلو موټرو راکښته شول او راغلل. ايمو هم له موټره راکښته شو. نجوني له مور څخه لږ څه ليري پر يوه ډبرين دېوال راته ناستي وې.

بونلو "بريدمنه اوس به څه کوو؟"

"د وروستي ځل لپاره به لا يوه يوه طريقه پرې امتحان کړو. البته دا ځلي به تر تيرو لاندي مخکې لا ژوره کړو او بيا به د خړپ بوټي و ښاخلي تر لاندي کړو". لاندي مي مخکې ته وکتل. د دې ټولو رږو مسؤل زه وم، ځکه دوی ما دلته راوستي ول. لمر هم په ډوبېدو وو او د سرپرکمر جسد د کروندې تر څنگ پروت وو.

"د ده کوټ او کوسې هم رواخلي او تر تيرو يې لاندي کښېږدئ". بونلو ولاړ او له هاخوا يې له ځان سره راوړل. زه په بوټو پسې ولاړم. پياني او ايمو د ډب په لا ژورولو باندي اخته ول. د سرپرکمر کوسې مي دوي ټوټې کړه او تر تيرو مي لاندي کړل، له پاسه مي پرې بوټي او ميده رېزه ښاخلي کښېښودې. زموږ دا تجربه بيا ازمايښت ته تياره شول. ايمو موټر ته ورپورته شو او چالان يې کړ. تيرونه يې په ډب کې څرخېدل او څرخېدل او موږ له دې خوا په تېله پسې تېله ورکول، خو موټر پر خپل هماغه پخواني بده سپور وو.

ما ورته وويل "گټه نه لري. ايمو له موټره دي غوټې او بستره راکښته کړه".

ايمو له بونلو سره موټر ته وروخوت. له هاخوا يې پښير، دوه بوتله شراب او کوسې راکښته کړل. بونلو د تير تر شا کښېناست او د سرپرکمر د کوسې د جېبو په لټولو مصروف شو.

ما ورته وويل “پرېږده يې. د بارتو سپين پاڅه باکره کورنۍ څه شول؟”

پياني “هغوی به د موټر د شا په سيټ کې کښېني. فکر نه کوم چې ډيره لار دي ولاړ شو.”

د امبولانس د شا دروازه مي خلاصه کړل.

ورته ومي ويل “دلته راشئ. ورننوزئ”. دواړې ورننوتې او په کونج کې غلې کښېناستې. پر سرپرکمشرانو باندې د ټکانو په اړه يې ځانونه ناگومانه اچولي وه. شاته سرک ته مي وکتل. سرپرکمشر له خپلې خټينې انگيا سره چې اوږده لستونې يې وه، پروت وو. زه له پياني سره سپور شوم او رهي شوو. هڅه مو کول، چې له کروندو څخه پورېوزو. څنگه چې لار په کښتو وربرابره شوه، له موټره راکښته شوم او وړاندې ولاړم. که له کروندو څخه پورېوتلي وای، دستي په هاغه اړخ کې يو سرک وو، خو بخت مو کار ونه کړ. د دغه ځای محکه ډېره خټينه او نرمه وه. د موټرونو د تگ نه وه. کله چې موټرونه په بشپړ ډول ودریدل او ترسيني پورې په خټو کې غرق شول، نو هغوی مو پرېښوول او پلي د يودين په لور رهي شوو.

وه هغې لارې ته چې له عمومي سرک سره نښلیدل راوړسیدو، وه نجونو ته مي اشاره وکړه.

ورته ومي ويل “پر دغه لار ولاړ شئ. په لار کې به له يو چا سره مخ شئ”. ما ته يې وکتل، بټوه مي راوايستل او هرې يوې ته مي لس لس ليرې ورکړې. “داسې ولاړ شئ. ملګري! کورنۍ!”

زما په خبرو پوه نه شوې، خو پيسې يې په لاس کې ټينګې ونيولې او رهي شوې. په تگ تګ کې يې شاته راکتل. وهم يې په زړه کې وو، داسې نه چې زه پيسې بيرته ځيني واخلم. دوی ته مي کتل. پر خپله لار رواني وي او ځانونه يې په ځادرونو کې ټينګ پيچلي وه. دوی بيا بيا موږ ته په ډارجنو سترگو کتل. درو واړو موټروانانو پرې خندل.

بونلو وپوښتل “بريدمنه، که پر دغه لار ولاړ شم څومره راکوي؟”

ما ورته وويل “که خبره د نيولو راشي، نو د يوه پرځای ډله ښه ده.”

بونلو “ما ته دوه سوه ليري راکړه، مخامخ اتریش ته ځم.”

پياني “اتريشيان به يې بيرته درڅخه واخلې.”

ايمو “کيدای شي چې جگړه ختمه شي.” تر وسه وسه مو هڅه کول، چې په بېره ولاړ شو. لمر کوبښ کاه، چې له وريځې خپل مخ راوباسي. د سپرک دواړه اړخه د توتو ونو نيولي ول. د دې ونو له مينځه مي په خټو کي خپل بند موټرونه وليدل. پياني هم شاته کتل.

پياني “دولت بايد له خټو څخه د دې موټرانو د رايستو لپاره نوي سپرکان جوړ کړي.”

بونلو “کاشکي بايسکلان راسره وای!”

ايمو “امريکايان بايسکلان کاروي؟”

“هغوی ورسره عادي دي.”

ايمو “کاشکي راسره وای. اوس به پر پښو، نه پر بايسکلانو رهي وای.”

بونلو “آه، خدايه! کاشکي خو مو بايسکلان درلودای. زه نور پلي نه شم تلای.”

ما وپوښتل “ډزي دي؟” له ليري څخه مي د ډزو د تبادلې ږغونه اورېدل.

ايمو “ما ته خو نه ښکاري.” ده هم غوږونه څرک کړل.

ما ورته وويل “ما ته خو همداسي ښکاري.”

پياني “تر ټولو لمړی چې موږ به ورسره مخ شو هغه به د آس سپرو ډله وي.”

“فکر نه کوم چې اتریشيان دي اس سپاره ولري.”

بونلو “خداى دي وکړي چي آس سپاره ورسره نه وي. زه نه غواړم چي د سپرو د نيزو په منځ کي راگير شم.”

پياني “بريدمنه، تا خو په ريشتيا سرپرکمر وويشت”. ډير په بيره روان وو.

بونلو “هغه ما وواژه. تراوسه مي په دې جگړه کي هيڅوک وژلى نه وو. په ژوند کي مي همدا يو ارمان وو، چي يو سرپرکمر ووزنم”.

پياني “هغه په اسمان کي نه الوته، پر مخکې دي وويشت”.

“فکر مه خرابوه. دغه خاطره به مي تل په ذهن کي وي. ما يو سرپرکمر وواژه....”

ايمو “په تحقيقاتو کي به څه ورته وايي؟”

“زه به ورته ووايم، قاضي صاحب بخښه راته وکړه، ما يو سرپرکمر وژلى”. له دې سره ټولو وخندل.

پياني “دى انارشيست²³ دى، کليسا ته نه ځي”.

بونلو “پياني هم انارشيست دى”.

پوښتنه مي ځيني وکړل “تاسي ريښتيا انارشيستان ياست؟”

“نه بریدمنه. موږ سوسياليستان يو، زموږ مرکز په ايمولا کي دى”.

“تاسي تراوسه هلته تللي ياست؟”

“نه”.

²³ انارشيستان پدې عقیده دي چي، چي د حکومت او دين شتوالی د انساني ټولني د پرمختگ لپاره مضر دی

“په خدای قسم چي هغه یو ډیر ښکلی ځای دی. ته تر جگړې وروسته راشه، زه به ډیر ځایونه درباندي ووينم.”

“تاسي ټوله سوسياليستان یاست؟”

“هو.”

“ښکلی ښار دی؟”

“ډیر زیات. هغه د مخکې پر مخ جنت دی.”

“تاسي څنگه سوسياليستان سواست؟”

“موږ ټوله سوسياليستان یو. هر یو مو سوسيالیست دی. موږ تل سوسياليستان وو.”

“بریدمنه، ته هم راشه. تا به هم سوسيالیست کړو.”

وړاندي لار چپ لوري ته گرځیدل، په همدې اړخ کي یوه کوچنۍ تپه هم وه. یوڅه ورهاخوا د یوه ډبرین دیوال وه شا ته د منو یو بڼ وو. لوړ وه غونډۍ ته له ختو سره یې بانډار بس کړ. موږ ټول په ډیره بیره روان وو.

دیرشم فصل

گرمی وروسته پر یوه داسي سړک باندي رهي وو، چي د سیند لور ته تلۍ. له همدې ځایه نیولي بیا د سیند تر پله پوري د گادیانو او موټرونو یو اوږد قطار پرېښوول شوی وو او د انسان ذات څرک نه لگېده. سیند تر غاړې بهېده او له پاسه پرې پروت پل په مینځ کي ویجاړ شوی وو. ډبرین میل یې د سیند مینځ ته ورلوېدلی وو. موږ د سیند پر ژۍ ژۍ باندي روان وو او په یوه داسي ځای پسي مو سترگي رغړولي چي له سینده پرې پورېوزو. لږ څه

وړاندي د اورگاډي کرښه تېره شوي وه. هیلمن وم، چي کيدای شي د هماغې کرښې په مرسته به پورېوزو. باران ورېډلی وو. محکې يې لنډه او خټينه کړي وه. د پرېښوول شوو موټرانو او د بار گاډيو پرته؛ پر دې سرزمین باندې د بني ادم بوی لا نه وو. د سیند پر شاوخوا باندې له خټو او خاشاکو پرته بل څه نه وه. موږ د سیند پر ژۍ باندې نور هم وړاندي ولاړو، څو چي د اورگاډي پله ته ورسیدو.

ایمو “څومره ښکلې پل!” یو اوږد او ساده پل وو. د سیند پر هغې برخې باندې پروت وو، چي عموماً د اوبو جریان پکښې لږ وو.

دوی ته مي وویل “وړاندي تردې چي دا پل هم وچار کړي، باید پرې پورېوزو.”

پياني “څوک نشته چي وچار یې کړي، ټول تښتېډلي دي.”

بونلو “کیدای شي په ماینو یې فرش کړی وي. بریدمنه، لمړۍ تاسي پرې تیر شئ.”

ایمو “د انارشیست زرینو اقالو ته غوږ شئ! لمړۍ دی واستوئ.”

ما ورته وویل “له تاسو ټولو وړاندي زه ځم. د یوه سړي په پوریو تو چاودنه نه شي کیدای.”

پياني “ورته وگوره! دې ته وایي دماغ. انارشیستانو تاسي ولي عقل نه لری؟”

بونلو “که ما عقل درلودای، زه به اوس دلته نه وم.”

ایمو “بریدمنه، دا خوبېخي ښه خبره ده.”

ما ورته وویل “ریښتیا هم ډیر ښه.” نور نو اوس وه پله ته نژدې شوي وو. اسمان وریځو پوښلی وو. ورو ورو باران هم پیل شو. پل اوږد او محکمه وو. پاس پله ته وروختو.

ما ورته وویل “پر یوه ځای راشئ.” او پر پله تېر شوو. ما تر پټلۍ او ارکۍ لاندي د بم یا چاودیدونکو موادو په ښو پسي وکتل، خو څه مي ترسترگو نه شول. له کیپ سره جوخت

تر پټلی لاندې خړې اوبه ډیرې په تیزی سره روانې وې. له لږ وړاندې تلو وروسته مې له لاندې کلي څخه تر باران لاندې یوډین ولید. له پله څخه مې بیرته وه شاته راوکتل. لږ هاخوا یو بل پل هم وو. څنگه چې مې ورته وکتل یو ژر په خټو لړلی موټر مې ولید، چې د هماغه پله له پاسه روان وو. د پله اړخونه جگ ول له دې امله موټر یو ځلي له سترگو پناه شو، خو د موټروانوو سرونه یې بنکاریدل. یو په مخکني سیت کې له موټروان سره او دوه یې هم شاته ناست ول. ټولو د جرمني پوځیانو خولې په سر کړې وې. موټر له پله تر پوریو وروسته په ونو او پریښودل شوو موټرانو کې ورک شو. ایمو او نورو ته مې لاس وښوراه چې راجابک شي. زه تر پله راکښته شوم او پر گوندو تر پټلی لاندې کښېنستم. ایمو له ما سره راکښته شو.

له ایمو څخه مې پوښتنه وکړل “موټر دي ولید؟”

“نه. موټر وه تا ته کتل.”

“د جرمنیانو یو موټر د پله له پاسه تیر شو.”

“د جرمنیانو موټر؟”

“هو.”

“اوه خدایه!”

هغه نور هم لاندې راغلل او په خټو کې پر گوندو کښېنستل او له پله وړهاخوا مو پټلی، ونې، ویاله او سړک تر نظارت لاندې ونيول.

“بریدمنه، موټر راگیر شوي یو؟”

“نه پوهیږم. یوازې دومره پوهیږم چې د جرمنیانو یو موټر مې ولید چې تر سړک واوښت.”

“بریدمنه تاسې خو به مسخري نه کوئ؟ تاسې ته عجبې خیالات نه راځي؟”

“بونلو، بیخایه خبرې مه کوه”.

پیانې “د څښناک په اړه څه وایې؟ که راگیر شوي یو ښه به وي چې یو څښناک وکړو”. خپل پټک یې رابهر کړ او سرپوښ یې ترې ایسته کړ.

ایمو “وگورئ! وگورئ!” سرک ته یې اشاره وکړه. د ډبرین پله له پاسه جرمنۍ خولۍ ښکاریدې چې په حرکت وې. دوی مخ په وړاندې ورو او په خارق العاده ډول روان ول. څنگه چې وه پله ته راوړسیدل راته ښکاره شول. دوی بایسکل سپاره پوځیان ول. د لمړیو دوو څیرې مې یې ولیدې. سره و سپین او تندرسته ښکاریدل. خولۍ یې پر تندي او مخ خواته راځړېدلې وې. توپکان به یې له بایسکله سره جنگیدل او کړپهار به یې کاوه. لاسي بمونه یې پر کمربند باندې تړلي ول. خولۍ او څررنگه یونیفورمونه یې لاندې وه، خو ښه په طبیعت پر خپله لار روان ول. مخ او دواړو څنگونو ته یې پام کاوه. په لمړۍ لیکه کې دوه نفره، وروسته څلور نفره، بیا نژدې دولس نفره، بیا نور دولس نفره او له هغه څخه وروسته بیا یو نفر په ترتیب وړاندې روان ول. خبرې یې نه کولې. که یې کولای هم، موږ په سیند کې د اوبو د شور هاري له امله نه شوای اوريدلای. پر سرک باندې وړاندې ولاړل او له سترگو پناه شول.

ایمو “اوه خدایه!”

پیانې “دا خو جرمنیان ول. اتریشیان نه ښکاریدل”.

ما ورته وویل “دلته ولي یو څوک نشته چې مخه یې ونیسي؟ پل یې ولي نه دی وچاړ کړی؟ له پله سره ولي مشین گڼ والا نشته؟”

بونلو “ښاغلی بریدمنه، تاسې راته ووايست ولي نشته؟”.

ډیر په غوسه وم.

“توله کم عقلان دي. کښته يې يو وړوکی پل ويجاړ کړی، خو دلته يې بيا پر عمومي سړک باندي پل پرې ايښی. دا توله چيري ورک دي؟ دوی يې د مقابلي هڅه نه کوي؟”

بونلو “بريدمنه تاسي راته ووايست.” نور مي څه ونه ويل. دې موضوع په ما پوري اړه نه درلودل. زما دنده يوازي دا وه چې وه پورډينون ته هماغه درې امبولانسه ورسوم. چې زه پکښې بريالی نه شوم. اوس زما دنده دا ول، چې ځان وه پورډينون ته ورسوم. خو يوډين ته رسيدل لا په شک کي وه. بيخي بيچاره شوی وم. هغه څه چې بايد کړي مي وای دا وه چې بايد غلی وه اوسم تر څو ونه ويشتل شم او يا گرفتار نه شم.

له پياني مي وپوښتل “خلاص پټک درسره شته؟” ما ته يې راکړ. يو غټ غوړپ مي ترې وکړ. دوی مي مخاطب کړل “وراندي څو، خو تلوار ښه نه دی. ډوډی خورئ؟”

بونلو “دلته نه. يو خوندي ځای به پيدا کړو.”

“سمه ده، نو بيا درځئ.”

“زما په نظر که تر پټلی لاندي ولاړ شو ښه به وي. څوک به مو ويني هم نه.”

“زه خو وایم، چې د پټلی له پاسه به روان شو. که لاندي رهي شو، کيدای شي د لور پله څخه مو په اسانۍ وويني.”

د اورگاډي پر پټلی باندي روان شوو. دواړه اړخو ته مو بې پايه لنډه دښته او په وړاندي مو د يوډين تپه وه. د تپې له پاسه يوه لويه کلا وه، چې برجونه يې وران شوي ول. ناقوس او د ساعت برج راته ښکارېده. همالته په باغ و پټي کي گڼي د توتو ونې ولاړي وې. وړاندي مي د اورگاډي يوه ورانه پټلی وليدل. اړکی يې ويجاړ شوی او لاندي لويديلی وو.

ایمو وویل “پروت!پروت!” د پټلی یوه اړخ ته مو ځانونه وغورځول او پټ شوو. د بایسکلي پوځیانو یوه بله ډوله وه، چي د سړک له پاسه تیریدل. سر مي ورپورته کړ او پټ مي ور وکتل. پر خپله لار روان ول.

ایمو “موږ يې ولیدو، خو ځانونه يې ناگومانه واچول”.

بونلو “بریدمنه، که نور وړاندي ولاړ شو، د سر بایللو شونتیا زیاتیري”.

ما ورته وویل “هغوی له موږ سره کار نه لري. هغوی خپل دښمن پیژني. که یو ناڅاپه راباندي راشي، بیا د خطر امکانات زیاتیري”.

بونلو “زه خپله پر همدې لار له سترگو پناه ځم”.

“سمه ده. خو موږ د پټلی له پاسه ځو”.

ایمو وپوښتل “څه فکر کوي، موږ به له دغه ځایه بچ ولاړ شو؟”

“بلکل. تراوسه د دښمن شمیر زیات نه دی. په تیاره کي به له دغه ځایه ووزو”.

“د پوځیانو موټر دلته څه کول؟”

ما ورته وویل “خداي پوهیږي”. د اورگاډي پر پټلی باندي رهي شوو. بونلو لاندي په خټینه مخکه کي له تگه سترگی شو او بیرته راپورته شو. پټلی اوس له عمومي سړک څخه بېلیدل او سهیل ته تاوېدل، ځکه نو موږ ته نه معلومېدل، چي پر سړک څه روان دي. لږ وړاندي د ویالې له پاسه یو ویجاړ پل وو. په کیسه کي یې نه شوو، ور وختو او پر پاتي شونو یې تېر شوو. د شاله خوا مو د ډزو ږغونه واورېدل.

د ویالې په خوا کي پټلی ته ورپورته شوو. د پټلی دغه کرښه د کروندو په مینځ کي سیده د ښار په لور تللې وه. شا ته مو یوه بله پټلی هم ښکاریدل. عمومي سړک په شمالي اړخ کي، چیري چي بایسکلي پوځیان لیدل شوي ول پروت وو. په سهيلي اړخ کي مو یو فرعي سړک

غځېدلی وو، چي دواړو اړخو ته يې ونې ولاري وې. له ځان سره مي وويل که پر همدې سړک ولاړ شو ښه به وي. د همدې سړک له لارې مو کولای شوای، چي د ښار له څنډو څخه له تيريدو وروسته وه کاموفورميو ته او بيا له هغه ځايه د ټگليامنتو وه عمومي سړک ته ځانونه ورسوو. هڅه مو کول د يودين شا ته پر فرعي لارو باندي ولاړ شو او د شاتگ له عمومي کاروان څخه ځانونه گوښه وساتو. د غونډيو په منځ کي گڼې فرعي لارې راملومي وې. زه له پټلۍ څخه په راکوزېدو شوم.

ما ورته وويل "راکښته شئ". هوډ مو وکړ، چي د ښار په سهيلي اړخ کي به پر فرعي لارو باندي ځو. موږ ټول له پله څخه په راکښته کېدو شوو. په همدې حال کي له شا څخه د ټوپک ډز راباندي وشو. مرمۍ راغلل او په خټين پله کي ونښتل.

دوی ته مي ورنارې کړې "بیرته شا ته ولاړ شئ". په خټو کي په ښوييدو پاس پله ته وختم. موټروانان تر ما وړاندي ول. څومره، چي مي وس کيده هغومره په بېره پاس ولاړم. د کروندو له مينځه دوه ځلي بيا ډزې راباندي وشوې. ايمو له پټلۍ نه د رااوښتو هڅه کول، چي يو ناڅاپه ورغږېد پښه يې بنده شول او پرمخي راپرېوت. دی مو د پله دا بل اړخ ته لاندي راکش کړ او ستوني ستخ مو پرې ايسته. ما ورته وويل "سر يې بايد لوړ اړخ ته وي". پياښي دی ځانته راکش کړ، ايمو په خټو کي پروت، پښې يې پر پله وراوښتې وي او په زوره زوره يې ساه کښل. له بارانه د ژغورولو په خاطر موږ درې واړه پر ده راچاپېره شوو او پټ مو کړ. دی تر ورمير لاندي په ملا کي ویشتل شوی وو. مرمۍ يې په اوږه کي لوړه تللې وه او تر ښۍ سترگې راوتې وه. زه يې لا په پټۍ بوخت وم، چي د اجل داعي ته يې لبيک ووايه. پياښي د ده سر لاندي کښېښود، مخ يې په يوه ټوټه ټوکر ورپاک کړ او بيا يې يوازي پرېښود.

پياښي "حراميان".

دوی ته مي وويل "وېشتونکي جرمنيان نه ول. د جرمنيانو شتون دلته هيڅ امکان نه لري".

پياني په تحقير آميزه لهجه وويل "ايتالويان ول. ايتالويان!" بونلو د ايمو څنگته غلى ناست وو، خو د ده ته يې نه کتل. پياني د ايمو خولى چي لاندي رغريدلې وه راپورته کړل او پر مخ يې ورکښېنودل. پتک يې ځيني راپورته کړ.

پياني بونلو ته پتک ونيو "اوبه څينې؟"

بونلو "نه". ما ته يې مخ راوگرځاوه "که د پتلي له پاسه نور هم وړاندي ولاړ شو، کيدای شي موږ هم د ده په برخليک اخته شو".

ما ورته وويل "داسي نه ده. لامل يې دا وو چي موږ غوښتل له هوارې نه پوريوزو".

بونلو سر وښور او ده. ويي ويل "ايمو مړ شو. بريدمنه له ده وروسته څوک مړ کيږي؟ اوس چيري څو؟"

ما ورته وويل "دزې کونکي ايتالويان ول، نه جرمنيان".

بونلو "زما په نظر که جرمنيان وای، موږ ټول يې وژلو".

ما ورته وويل "زموږ لپاره ايتالويان تر جرمنيانو ډير خطرناک دي. شاتني پوځيان اوس له هرڅه نه په ډار کي دي. جرمنيان په خپل خير و شر تر هر چا ښه پوهيږي".

بونلو "بريدمنه، ستاسي له نظر سره موافق يم".

پياني وپوښتل "اوس چيري څو؟"

"د تياري تر خپريدو پوري به يوځای پټ شو. له هغه وروسته که مو په سهيلي اړخ کي يوه لار پيدا کړل ډير به ښه وي".

بونلو "دزې کونکي اوس اړ دي چي موږ ټوله ووژني تر څو دا ثابته کړي چي تېر ځل هم دوی نه وه خطاوتي. زه نه غواړم چي د دوی د مرمۍ ښکار شم".

“اوس چي هر څومره ژر شونې وي، بايد د تيارې تر خپرېدا پوري يودين ته نژدې يو ځای ځانونه پټ کړو او بيا چي کله تياره شول، په حرکت به پيل وکړو”.

بونلو “نو بيا درځی له خیره” پاڅيدو او د پله وه شمالي اړخ ته کوز شوو. شا ته مي وکتل. ايمو د پله پر يوه کوچ باندې پروت وو. وړوکی بنکاریده، لاسونه يې په بغل کي پراته ول. خټين بوتونه په پښو او خولۍ يې پر مخ پرته وه. ارام پروت وو. باران بيا پيل شو. ايمو د نورو ملگرو په څېر راباندې گران وو. د ده اسناد مي له ځان سره راواخيستل تر څو کورنۍ يې ترې خبره کړم. له کښتو او کروندو لږ ورهاخوا يو کليوالي کور وو. د کور چار چاپېره ونې راگرځيدلې وي او پر مخامخ يې څو کروندې وي. په دوهم چټ کي يې پر ستنو تکیه، يوه برنډه درلودل.

دوی ته مي وويل “ټول بايد يو ځای رهي نه شو، تر مينځ مو بايد يو څه واټن وي. کور ته به لمړۍ زه ورشم”. د پټيو په مينځ کي د کور په لور رهي شوم.

له پټۍ څخه تيريدم، د بل کوم څه په فکر کي نه وم، يوازي دا بیره راسره وه، چي اوس به د ونو له منځه يا هم مخامخ له کوره ډزي راباندې وشي. مخامخ پرې ور روان شوم هر څه مي تر نظر لاندې ول. برنډه په دوهم چټ کي له بوس خونې سره وصل وه. د دوو ستنو له مينځه بوس بهر راوتي ول. د سرای غولۍ په ډبرو فرش شوی وو. د ونو له پانو څخه د باران اوبه څک څک راتوييدې. د کور په يوه کوچ کي يوه لويه دوه تيريزه گاډۍ ولاړه وه. لاستې يې لوړې خواته تر باران لاندې جگ ولاړ ول. انگر ته ورداخل شوم نور هم وړاندې ولاړم او تر برنډې لاندې ودرېدم. د کور دروازه خلاصه وه دننه ورغلم. بونلو او پياني هم راپسي راغلل. دننه تياره وه. وه پخلنځۍ ته ولاړم. په يوه غټ سرخلاصې نغري کي د اور ايرې پرته وي. د ايرو له پاسه پر سرتاخ باندې لوښي ايښوول شوي وو، خو پر ټولو يې لاس راتېر کړی وو. شاوخوا مي وکتل، خو د خوراک لپاره مي څه ونه موندل.

دوی دواړو ته می وویل “باید همدلته په غوجل کې پر یوزو. پیاښی د خوراک لپاره به یو شی ونه لټوی؟”

پیاښی “زه به پسی وگرځم”.

بونلو “درځه چې په گډه یې ولټوو”.

ما ورته وویل “سمه ده. زه به بیا پاس ولاړ شم او په بوس خونه کې به وگورم”. تر طبیلي لاندې می د زینو یوه لار چې پاس تللی وه، وموندل. په باران کې له طبیلي څخه وچ او ورم لرونکی بوی راته. رمه یې گرده بېولي وه. کیدای شوه کله چې د کور انسان تلل، نو رمه به یې هم له ځان سره اخیستي وه. بوس خونه نیمایي له بوسو ډکه وه. د کوتې په چټ کې دوه سوري ول، یو یې په تختو بند کړی وو او له هغه بله یې هم چې په شمالي اړخ کې وو د دریځې کار اخیسته. یوه ناوه هم وه چې وه حیواناتو ته د وینو د وراچولو کار به یې ځینې اخیسته. د رڼا شغلي لاندې په دهلیز کې چیرې چې وه حیواناتو ته واښه وراچول کیدل خپرې وې. پر بام می د باران د څاڅکو شریپهاری اورېده او ورسره می د وچو وینو بوی تر پزې راورسېد. لاندې ورکوز شوم همالته په طبیله کې می د وچو خوشیو بوی تر پزې شو. مور کولای شوای چې له تختو څخه یوه رابېله کړو او له هغه ځایه انگر تر خپل نظر لاندې وساتو. هغه بله کړکی په شمال کې وه پټیو ته خلاصیدل. د دې دواړو کړکیو په مرسته مور بام او لاندې تلای شوای. همداسې که زینه له کاره لویدلي وای کولای مو شوای چې په ناوه کې کوز شو. غوجل خورا پراخه وه که یوڅوک دننه هم راغلی وای، په اسانۍ یې لاسته نه ورتلو. په هر صورت، مور پر ښه ځای باندي پېښ شوي وو.

زه ډاډه وم که پر مور ډزې نه وای شوي، سهیل ته پرته له کومې ستونزې تلای شوای. د جرمنیانو شتون هلته ناشونی وو. هغوی له شمال او د سیواپیل له لوري پر راغلي سړک باندي راتلل. د سهيلي اړخ څخه د هغوی راتگ هیڅ شونتیا نه لرل. ایټالویان تر جرمنیانو ډیر خطرناک ول. هغوی ترهیدلي ول، هرڅه چې به په مخه ورتلل پر هغه به یې ډزې

کولې. تېره شپه د شاتګ پرمهال مو واوریدل، ویل یې چې ګڼ شمیر جرمنیان د ایټالویانو په جامو کې شمال لور ته د شاتګ په قافله کې داخل شوي دي. هیڅ باور مې نه کیده. البته دغه ډول خبرې په جګړه ایزو حالاتو کې ډېرې اورېدل کېږي. همدا حیلې په هره جګړه کې کارول کېږي. فکر نه کوم چې یو څوک دې د جرمنیانو په جامه کې د هغوی د سرگردانه کولو لپاره د جرمنیانو وه منځته ورغلي وه. کیدای شي داسې خلګ به ول، خو دا کار له رېږو خالي نه ښکاريده. زما هیڅ زړه نه وه لوبده چې جرمنیانو دې داسې کړي وي. البته دوی به د دې حیلې کارولو ته کومه اړتیا هم نه لرل. جرمنیانو هیڅ اړتیا نه درلودل، چې زموږ په عقب نشیني کې کوم خنډ پېښ کړي. د پوځیانو د شمیر زیاتوالي او د سرکونو لږوالی پخپله ایټالویانو ته یو سرخوړی وو. څوک نه وو، چې یو چا ته ووايي دا کار وکړه یا دا کار مه کوه. بیا هم دوی پر موږ د جرمنیانو په شک ډزې کولې. ايمو په ډزو ولګېد. له وښو څخه ښه بوی راته او په بوس خونه کې د وښو په مینځ کې پروتې کلونه کلونه واټن له منځه وړی. موږ په وښو کې څنګ وهلې او پراته، یو له بل سره مو بانډار کاوه او چې کله به یوه چوغکه د بوس خونې د دیوال په سوري کې کښېښتېل په بادي توپک به مو په ښه کړل. هغه بوس خونه اوس نشته، یو کال یې د شوکران ځنګل ټول له منځه یووړ او په هغه ځای کې چې ځنګل ولاړ وو، اوس یوازې د ونو تټې، د ونو ګوګ سرونه، ښاخې او یو څه واښه شنه ول. تېر وخت بیرته نه راګرځېده. که موږ همدلته پاتې شو، څه به وشي؟ هیڅکله وه میلان ته نه شو ستنیدلای. خو که میلان ته ستانه هم شو، نو څه؟ په شمال کې له یوډین سره ډزې پیل شوې، غوږونه مې ورته څرک کړل. ډزې پرله پسې وې، خو بمبار نه وو. خپله همدا یوه ستونزه وه. ایټالویانو باید د سړک له پاسه څه عسکر ځای پرځای کړي وای. په نیمه روښنایي کې مې کښته ته وکتل، پیاښي مې ولید. دی په دهلیز کې ولاړ وو. په لاس کې یې یو اوږد ساسیج، یوه مرتبانه او په بغل کې دوه بوتله شراب نیولي ول.

ده ته مې وویل "پاس راشه. زینه هلته پرته ده". له ځان سره مې وویل، د مرستې لپاره یې باید ورکوز شم. په وښو کې پروتې یو څه ګڼګس کړی وم.

له ده مي وپوښتل “بونلو څه شو؟”

پياني “يوه شيبه صبر. درته وايم”. په زينو كي لوړ راوختو. د وښو له پاسه مو شيان كښېښوول. پياني د بوتل د خولپوتي ليري كولو آله راوكښل او د شرابو بوتل ېې پرې خلاص كړ.

ويي ويل “سرپوښ خو يې ښه ټينگ پرې ترلی خدای دي وکړي چي ښه خوندور وي”. مسک شو.

بيا مي پوښتنه ورڅخه وکړل “بونلو چيري دی؟”

پياني ما ته وکتل.

ويي وويل “بريدمنه، هغه ولاړ. هغه غوښتل چي د پوځيانو په لاسونو زنداني شي”.

څه مي ونه ويل.

“هغه د مرگ له بيري له مور څخه بېل شو او ولاړ”.

ما د شرابو بوتل په لاس كي ونيو. او كوم څه مي ونه ويل.

“ته پوهيري بریدمنه، له جگړې مو گرد سره ښه نه راځي”.

له ده نه مي پوښتنه وکړل “ته ولي له هغه سره نه ولاړې؟”

“ما نه غوښتل چي تاسي يوازي پريږدم”.

“بونلو چيري ولاړ؟”

“خبر نه يم، خو له موږه يې لار بېله کړه”.

ما ورته وويل “سمه ده. ساسيچ به پرې کړي؟”

پياني په نيمه روښنايي کي راته وکتل.

ويي ويل "ما د خبرو په جريان کي توتي توتي کړ". په وښو کي ناست او ساسيج مو له شرابو سره يو خای تر ستوني تير کړ. کيدای شي د کور خاوند دا شراب د خوښۍ د کومو مراسمو لپاره ساتلي ول. خو هغه دومره زاړه ول، چي رنگ يي هم بايللی وو.

ما ورته وويل "لويجي، ته په هغه کړکۍ کي وگوره زه به په دا بله کړکۍ کي وگورم".

موږ دواړو يو يو بوتل وڅيښی. ما له ځان سره خپل بوتل واخيست پر وښو اوږد وغځيدم او په وړوکي کړکۍ کي مي دباندې وکتل. نه پوهيدم چي دا اوس زه څه وينم؟ خو د کروندو، د توتو د لغرو ونو او بارانه پرته مي بل څه نه ليدل. شراب مي وڅيښل خو اغېز يي ونه کړ. د ډېر وخت ول اوس يي له رنگ سره سره خوند هم بايللی وو. دباندې چي مي وکتل، تياري هر څه په غير کي نيولي ول. ډېر ژر تياره شول. باران او له تياري ډکي شپې، دوی دواړه موږ ته په تمه ول. کله چي ښه تياره شول، اخوا ديخوا کتلو گټه نه درلودل، نو پياني ته نژدې ورغلم. دی بیده وو، راويښ مي نه کړ، خو يوه شيبه يي وه څنگته کښېنستم. دی په تنه غټ او ډير دروند خوب يي وو. شيبه وروسته مي راپاڅاوه او رهي شوو.

يوه عجه شپه وه. له يوه نا اټکل کيدونکي حالت سره مخ وم. مرگ، په تياره کي ډزې او يا هم خغاسته، خو هيڅ پيښ نه شول. موږ دواړه له سړک سره د يوې ويالې په غاړه کي پټ شوو، کله چي د جرمني پوځيانو کنډک تېر شو، دواړه يوځای د شمال په لور رهي شوو. دوه ځلي په باران کي له جرمنيانو سره بيخي نژدې مخ شوو، خو موږ يي ونه ليدو. د کوم ايتالوي سره د مخ کېدو پرته له ښاره تېر او شمال ته واوښتو. له ښه مزله وروسته بيرته د شاتگ عمومي لارې ته ورسم شوو او ټوله شپه مو د تگليامنتو په لور مزل وکړ. د شاتگ غټواله او لوی واله مي هيڅ په تصور کي نه شوای راوستلای. د پوځ په گډون ټول هيواد په خوځښت کي وو. شپه مو ټوله په ولاړه او تگ تيره کړل. د موټر په نسبت پلي تگ ښه وو. لينگي مي کا کول او ستړی هم وم، خو سفر مو ښه وو. د بونلو د ځان زنداني کولو پريکړه

مي په نظر ډيره بي عقله بنکاره شول. هيڅ خطر نه وو. له کومي پيښې پرته له دوو پوځونو څخه تير شوو. که ايمو وژل شوی نه وای، د خطر هيڅ نښه نه وه. موږ چي ان کله د اورگاډي پر پټلی روان وو، بيا هم هيڅ چا راته کوم ضرر ونه رساوه. مرگ ناڅاپه او بي دليله راغلی. د بونلو په اړه اندېښمن وم. هغه به چيري وو؟

پياني “بريدمنه، طبيعت دي څنگه دی؟” پر کوم سړک، چي موږ اوس روان وو، د موټرونو او پوځيانو گڼه گڼه پکښې زښته ډيره وه.

“تراوسه خو لا ساه راپکښې چليري.”

“دې پلي تگ خو له اخه و توخه واچولم.”

“که مړه کيرو، که رغيرو اوس به ځانونه باسو، له دې پرته بله لار نه لرو. د اندېښني کومه خبره نشته.”

“بونلو بيخي نادان وو.”

“ريښتيا هم ډير نادان وو.”

“بريدمنه، تاسي به د هغه په اړه څه وکړئ؟”

“تراوسه مي کوم تصميم نه دی نيولی.”

“ته د ده نوم د بنديانو په ليست کي نه شي ليکلای؟”

“نه راته معلوميري.”

“دې خبرې ته دي بايد پام وي، چي که جگړه دوام وکړي، حکومت به يې پر کورنی زيات مشکلات او فشار راولي.”

له موږ سره په خوا کي روان يوه پوځي وويل "جگړه نور دوام نه کوي. موږ کورونو ته
خو. جگړه پایته ورسيدل".

"ټوله کور ته ځي".

"موږ ټول کورو ته خو".

پياني "بريدمنه، رايه". ده غوښتل چي له دوی څخه مي ليري کړي.

"بريدمن؟ کومه دی بریدمن؟ د خدای قهر و غضب دي وي پر افسرانو. مرگ پر افسرانو!"

پياني له بازو ونيولم. "ښه به وي چي زه تا په خپل نامه وبولم. کيدای شي له دوی سره په
ستونزه واوړو. ځيني افسران يې وژلي هم دي". چاپک شوو او له دوی څخه تېر شوو.

وه خپل مجلس ته مو دوام پسي ورکړ "زه به داسي رپورټ ونه ليکم، چي د ده د کورنۍ
لپاره د ستونزو جرړه شي".

پياني وويل "که جگړه پایته ورسيري بيا پروانه لري، خو فکر نه کوم چي همدا دی يې پای
وي. البته که ختمه شي، بيا نو د زوی زيری دی".

ما ورته وويل "په ختم يا نه ختم به يې ژر پوه شو".

"د جگړې ختمېدل! زما خو زړه ته نه لوېږي. دوی ټول فکر کوي چي جگړه نوره پایته
رسيدلي، خو ما ته خيال پلو ښکاري".

يوه عسکر نارې کړه "ژوندی دي وي سوله! موږ کورو ته خو".

پياني وويل "که ټوله وه کورو ته تلای ښه به وای. ستا وه کور ته زړه نه غواړي؟"

"ولي نه".

"موږ به کله هم ولاړ نه شو. فکر نه کوم چي دغه به يې پای وي".

يوه پوځي نارې کړې “موږ کورو ته ځو!”

پياني “دوی خپل ټوپکان غورځوي. د نارو پرمهال خپل ټوپکان له اوږې رايسته کوي او بيا يې ايسته غورځوي.”

“خپل ټوپکان بايد له ځان سره وساتي.”

“دوی فکر کوي چې که خپل ټوپکان ايسته وغورځوي، بيا يې څوک جگړې ته نه شي مجبورولای.”

په تياره، باران او شپه کي، چې نور هم وړاندي تلو اوس هم ډير شمير پوځيان بنکاريډل، چې وسلې اوس هم ورسره وې او د خپلو کوسيانو له پاسه يې جوخت نيولي ول.

يوه افسر وويل “تاسي د کومي لوا ياست؟”

زما پر ځای بل يوه جواب ورکړ “د سولې لوا! د سولې لوا”. افسر څه ونه ويل.

“څه وايي؟ افسر څه وايي؟”

“مړه دي وي افسران. سوله دي ژوندی وي.”

پياني “راځه”. له دوو بریتانوي امبولانسونو څخه، چې د نورو موټرونو په منځ کي بند ول، تېر شوو.

پياني “له موټرونو څخه يې بنکاري، چې د گوريزيا دي.”

“دوی له موږ وړاندي راغلي دي.”

“هو، له موږ وړاندي رارهي شوي.”

“خبر نه يم چې موټروانان يې چيري دي؟”

“کیدای شي وړاندي وي.”

ما ورته وویل “جرمنیانو له یوډین بهر سنگرونه نیولي. دغه خلک ټول باید تر سیند پوریوزي.”

پیانې “هو، خو همدا لامل دی، چي وایم جگړه به نوره هم وغځیږي.”

ده ته مي وویل “جرمنیان کولای شي، چي دلته هم راشي. خو نه پوهیږم، چي تراوسه لا ولي نه دي راغلي.”

“زه هم نه پوهیږم. زما په دې ډول جگړو هیڅ سر نه خلاصیږي.”

“فکر کوم، ترانسپورت ته به منتظر وي.”

پیانې “زیات مي سر نه په خلاصیږي.” دی، چي به هر کله تنها شو، ډیر به غلی وو، خو د مجلس پر مهال به ډیر پوچ خولی وو.

“لویيځي، تا واده کړی؟”

“تاسي خو خبر یاست، چي ما واده کړی.”

“ښه نو په همدې خاطر تا نه غوښتل، چي زنداني شي؟”

“له لاملو څخه یې یو همدا وو. بریدمنه تاسي واده کړی؟”

“نه.”

“بونلو هم واده نه دی کړی.”

ما وویل که څه هم واده والا د خپل زړه خبره نه کوي، خو زما په گمان د واده والا سږي بیړه وي، چي ځان ژر میړمنې ته ورسوي.” دغه ډول مجلس مي په طبعه لگیده.

“هو”.

“ستاسي پښه څنگه ده”.

“ډیره خوړینه شوي”.

د رڼا تر خپرېدو وړاندي د تګليامنتو تر ساحله ورسیدو. د سیند په څنګ څنګ کې روان وو او هغه قطار ته مو ورو ورو ځان وردننه کاوه، چې د سیند له پاسه پر پله باندي تېریده.

پښاني “له دې سیند سره نو باید د دښمن مخه ډب کړي”. په تیاره کې مې سیند ته وکتل، بیخي تر غاړې غاړې بهېده. اوبو به یو څرخک وخور او بیرته به خپرې شوې. د پله څلور پر دریمه حصه پر سیند باندي پرته وه. د سیند یاغي څپې تر پله پوري لوري راغلي وې. د دې سیند اوبه بیا تر پله ښه ورګڼسته په کوچنیو ویالو کې پر پراخ ډبرین بستر باندي بهېدې. د سیند پر څنډه باندي روان وو او کرار مو په هغه ډله کې ځانونه ورګډ کړل، چې له سیند څخه په پورېوتو وه. تر سیلابي څپو لږ لور، تر باران لاندي او د خلکو په ګڼه ګڼه کې د ميري په قدم وړاندي روان وو. د پله په هاغه بل سر کې توپچیانو سنگر نیولی وو. شاوخوا او سیند ته مې وکتل. ورو ورو تګ ډیر راباندي وغمېد او بیخي زهره چاوده کړم. له ځان سره مې وویل، که الوتکه د ورځې له خوا دغه پل بمبار کړي، څه حال به وي؟

نارې مې کړل “پښاني”.

“دغه یم، دلته یم بریدمنه”. په همدې ګڼه ګڼه کې تر ما لږ وړاندي وو. ټول پټه خوله ورو ورو وړاندي روان ول. ټول په دې هڅه کې ول، چې له پله څخه په بېره پوریوزي. په دماغ کې یې یوازې همدا فکر راتاوېده. موږ ته هم ډیره لار پاتې نه وه. د پله په سر کې څو تنه افسران له توپکوالو عسکرو سره ولاړ ول. څراغونه ورسره ول او د هر یوه پر مخ به یې ورنیوه. د دوی سایه مې لاندي ولیدل. څنګه چې دوی ته ورنژدې شوو، یو افسر د لاس په اشاره په قطار کې یو نفر په ګوته کړ. توپکوال د هغه په راوستو پسې د قطار مینځ ته ور

په هوا شو او له هاخوا يې هغه نفر لاس نيولی راوست. له سرکه يې وه ايست او يوې گوبسې ته يې کړ. اوس نو زموږ او د دوی تر مينځ هم چندانې واټن پاتې نه وو. په قطار کې هر يو پورېوتونکی کس يې په ډير دقت سره څاره. ځينې وختونه به دوه افسران په خپل مينځ کې په بونډو شول؛ بيا به قطار ته ښه ورنژدې شول او د يو کس پر څيره به يې څراغ ورونيو. زموږ تر رسيدو وړاندي يې يو بل نفر هم له قطاره وه ايست. دی مي هم وليد، په رتبه ډگرمن وو. پر ده باندي له څراغ اچولو سره مي د ده پر لستونو ټومبل شوي ستوري وليدل. ورېښتان يې څر، کوتاه قده او پنډ سړی وو. ټوپکوالو دی د افسرانو تر لين شاته ودرواه. چي څنگه موږ ورسره مخ په مخ شوو، له دوی څخه يوه افسر ما ته وکتل؛ بيا يې ما ته گوته ونيول او ټوپکوال ته يې يو څه وويل. ټوپکوال ته مي کتل، چي زما پر لور راپه هوا شو. د قطار په څنډه کې زما لور ته راتير شو. داسي مي احساس کړل، لکه زه چي يې تر کالر ونيولم.

ورته ومي ويل “څه خبره ده؟” او په يوه څپيره مي ونازاوه. تر خولې لاندي مي د ده مخ وليد، لوړي خوا ته تاو شوي بریتونه او پر بارخو يې د وينې دارې ښکاره شوې. يو بل نفر هم زما په لور راوالت.

ما ورته وويل “خبره څه ده؟” زما د سوال جواب يې رانه کړ. زما سره د پنډې نرمولو ته يې شيبې شميرلې، خپلې توپنچې ته مي لاس وراوږد کړ.

“ته نه يې خبر چي افسر ته څوک لاس لا نه شي وروړلای؟”

يوه بل نفر د شا له خوا ونيولم او لاس يې په اوږه کې راوپيچئ. چي څنگه می مخ راوگرځاوه يوه بل نفر تر غاړې ونيولم. ما هم ډېل ونه کړ، لمړی مي په لينگيو کې په لغته وواهه او بيا مي پښه په تشي کې ورکښېښوول.

د يو چا اواز مي تر غوږو شو “که زور وهي ډز پرې وکړئ”.

“دا اوس تاسي څه کوی؟” نیت می وکړ، چي په زوره نارې ووهم، خو له ستوني څخه می اواز نه راوتی. زه یې هم د سرک گوښې ته کړم.

یوه افسر وویل “که زور وهي ډز پرې وکړی، ستوني ستخ یې پرې باسئ”.

“تاسي څوک یاست؟”

“اوس به پوه شئ”.

“تاسي څوک یاست؟”

یوه افسر وویل “نظامي پولیس”.

“ولي په سمه نه وایاست؟ تاسي وار له مخه الوتکې راپسي راولیرلي”.

جواب یې رانه کړ. اړتیا یې هم نه درلودل چي جواب راکړي. نظامي پولیس ول.

افسر وویل “دی هم له هغه نورو سره ودری. تاسي د ده خبرو ته متوجه شئ، په بېله لهجه خبرې کوي”.

ما ورته وویل “ستا د....”

لمري افسر بیا وویل “له هغه نورو سره یې یو ځای کړی”. زه یې د افسرانو تر کرښې لاندې د هغو خلکو په لور وهي کړم چي د سیند له غاړې سره یې راټول کړي ول. د دوی پر لور ورروان وم، چي د ټوپک ډز می واورېد. د مرمی د رڼا او ږغ پرته می بل څه ونه لیدل. زه یې هم د دوی په ډله ورګډ کړم. څلور افسران یو ځای ولاړ ول. شاوخوا ټوپکوال پرې راچاپېره شوي ول. یوه بله ډله خلک، چي ټوپکوال پرې راچاپېره وه منتظر ولاړ وه. څلور نور ټوپکوال پر هغو افسرانو چي تحقیقات یې کول ماشه په لاس پیره وه. څلورو واړو افسرانو غټې خولې په سر کړې وې. هغو دوو نفرو چي زه یې راوستی وم، د ولاړو خلکو مینځ ته یې ورتيله کړم. تر څو له ما هم تحقیقات وکړي. هغه سړي ته می، چي اوس

تحقیقات ځینې کېدل وکتل، پڼد او څر ورینتان یې ول. هماغه ډگرمن وو، چې له قطاره یې رالیستلی وو. تحقیق کونکي افسران د هغو باکفایته، خونسرده او د امر خاوندانو له جملې څخه ول، چې ډزې یې کولې؛ خو ډزې نه پرې کیدې.

“د کومي لوا یاست؟”

وه هغه ته یې وویل.

“کوم غنډ؟”

بیا یې وه هغه ته وویل.

“له خپل غونډ څخه ولي راپېل شوي یاست؟”

هغه یې مخاطب کړ.

“ستا تراوسه په دې سر نه خلاصیږي، چې یو پوځي باید له خپلي ډلې بېل نه شي؟”

هغه پوځي په دې قانون پوهېده.

خبره خلاصه شول. یو بل افسر په خبرو شروع شو.

“ته او ستا په شان خلک وه، چې دې وحشیانو ته یې اجازه ورکړه، چې پر دې سپېڅلي مځکه خپل ناپاک قدمونه کښېږدي.”

ډگرمن وویل “بخښنه غواړم، تاسي څه وویل؟”

“ستاسي د بې ساري خیانت له امله موږ د بري میوه له لاسه ورکړل.”

ډگرمن وپوښتل “تراوسه دي په یوه شاتګ کي برخه اخیستي؟”

“ایټالیا باید هیڅکله شاتګ ونه کړي.”

د باران تر څاڅکو لاندې د دوی وه بانډار ته غوړ وو. موږ او افسران مخ په مخ ولاړ وو. زندانيان له موږ نه لر وړاندې ولاړ ول.

ډگرمن “که مو زما وژل هدف وي، د مهربانۍ له مخې له دې بېخايه پوښتنو تېر شئ او خپل کار مو په بېره وکړئ. دا د وړوکو په څېر سوال و جواب پرېږدئ”. د صليب نښه يې پر ټټر وکښل. افسران په خپل مينځ کې سره وښيدل، يوه يې پر کاغذ باندې يو څه وليکل. ويې ويل “خپله ډله يې ترک کړي، بايد وويشتل شي”.

دوو ټوپکوالو ډگرمن تر باران لاندې د سيند غاړې ته رهي کړ. پوخ عمره وو. په لڅ سر له دوو ټوپکوالو سره رهي شو. د ده ويشتل مې ونه ليدل، خو د ډزو ږغ مې واوريد. څنگه چې د ډگرمن کار خلاص شو، له يوه بل نفر نه يې تحقيقات پيل کړل. دغه افسر هم له خپلو پوځيانو رابل شوی وو، خو بيچاره يې خبرو ته پرېښود. د مرگ د حکم په اورېدو په ژړا شو. دی يې د ويشتلو لپاره بوت او له بل نفر څخه يې تحقيقات پيل کړل. د مخکني پوښتل شوي کس د ويشتلو پر مهال، له يوه بل نفره پوښتنې گروېږنې کول يې د ځان ژمنتيا گڼل. له دې طريقې څخه دا واضح کېدل، چې دوی ته له وژلو پرته بل څه ورپاتې نه وه. زه دوه زری شوم، چې تحقيقاتو ته منتظر شم او که د خلاصون يوه لار وسنجوم؟ د دوی په نزد دا يوه ښکاره حقيقت وو، چې زه په ايټالوي جامه کې يو جرمنی وم. پوهيدم چې د دوی دماغونه څه ډول کار کوي، که يې دماغ درلودای او که يې دماغ کار کولای. هغوی ټول ځوانان ول او خپل هيواد يې ساته. دوهم پوځ د تگليامنتو شاته د بيا راټوليدو او منظميدو په حال کې وو. د رتبې په لحاظ له تورن څخه کښته ټول اشخاص، چې له پوځ څخه بېل شوي ول، د اعدام حکم پرې صادرېده. په ايټالوي جامه کې د راغلو جرمنيانو کيسه يې په څو شېبو کې پايله رسول. د دوی فولادي خولۍ په سر وې. په موږ کې يوازي دوو نفرو فولادي خولۍ په سر کړي وې. ځينو ټوپکوالو هم په سرکړي وې. پاتې ټوپکوالو غټې خولۍ په سر کړي وې. دوی ته به موږ الوتکې ويل.

تر باران لاندې ولاړ وو، له مور څخه يې يو يو بېلاوه، تحقیقات به يې ځيني کول او بيا به يې د ویشتلو حکم پرې کاوه. تر اوسه چې يې له کومو کسانو څخه تحقیقات کړي ول، ټول د ټوپک په مرمۍ سوري شوي ول. تحقیق کونکي د هغه ډول انصاف او عدل لرونکي وه چې له مرگ سره يې نيغه اړیکه لرل کار وو او بېله دې، چې راتلونکو خطراتو ته پام وکړي، امر يې کاوه. د جبهې له يوه ډگرواله يې پوښتني کولې. درې نفره نور يې هم راوستل او له مور سره يې يو ځای کړل.

“د ده غنډ چيري وو؟”

پر ټوپکوالو مي يو نظر وځغلاوه. نوي راغلي کسان يې په ځير تر څارنې لاندې نيولي ول. پاتو ټوپکوالو بيا وه ډگروال ته کتل. زه يوناخاپه خم شوم. د دو نفر و له منځه د سيند په لور په ځړېدلي سر په منډه شوم. د سيند پر ژۍ ودرېدم او له يوه شرپ سره مي ځان اوبو ته وغورځاوه. اوبه ډيري يخې وې او تر څو چې طاقت مي کيده لاندې پاتي شوم. اوبو تاو راتاو کړم. په اوبو کې دومره پاتې شوم، ان فکر مي وکړ، چې نور به هيڅکله راپورته نه شم. يو ځلي راپورته شوم، ساه مي واخيستل او بيرته په بېړه اوبو کې غوټه شوم. له دومره زياتو جامو او بوتانو سره تر اوبو لاندې پاتېدل اسانه وه. کله چې دوهم ځلي راپورته شوم د سر له پاسه مي يوه لرگينه ټوټه وه. لاس مي وروغځاوه او راکش مي کړل. تخته مي د سر له پاسه ونيول او آن وه دې ته مي د کتلو هڅه هم ونه کړل. ما نه غوښتل چې د سيند غاړې ته وگورم. زما له ځغاستي او د لمړي ځل راپورته کيدو پر مهال شاوخوا د ډزو ږغونه ول.

چې کله مي سر راپورته کړ ډزې وې، خو اوس ډزې نه وې. د لرگي ټوټه په اوبو کې څرخيدل البته په يوه لاس مي تکيه کړې وه. د سيند ژۍ ته مي وکتل داسې ښکاريډل چې په تيزۍ سره ځيني روان يم. د اوبو پر سر ښه ډير خس خاشاک راټول شوي وه. اوبه ډيري يخې وې. د اوبو له پاسه، چې خاشاک پرې راجمع شوي ول، روان وم. تخته مي په غبرگو لاسو نيولي وه او ځان مي دې ته ورسپارلی وو. د سيند ژۍ اوس نه ښکاريده.

یوډیرشم فصل

کله چي د اوبو جریان ورو وي، څوک نه پوهېږي، چي څومره وخت په اوبو کي پاتي شوی. ته به وايي چي ډېر وخت به دننه پاتي شوی يم، خو دومره وخت نه وي تېر شوی. اوبه يخې او سيلابي وي. د سيند له يوې څپې سره د اوبو له پاسه ټول خس و خاشاک بڼه ليري ولاړل. زه نیکمرغه وم چي د ځان پرې تکیه کولو لپاره يوه غټه تخته په لاس راغلي وه. د يخو اوبو په مينځ کي وم. پر تخته مي زنه لگولې وه او په نرمۍ مي په دواړو لاسو تخته نيولې وه. پر دې بريد، چي ستړی نه شم؛ خو هيلمن وم چي ځان به تر ساحله پوري ورسوم. اوبو تختې ته يو اوږد څرخ ورکړ او بڼه ډېر يې مخ ته بوتلم. د رڼا له خپریدا سره مي د ساحل پر غاړه، چي کوم خس او خاشاک وه، وليدل. بره خوا کي د خاشاکو يوه جزيره وه. اوس د ساحل پر لور روان وو. فکر مي وکړ، چي جامې او بوتونه به وباسم او ځان به تر ساحله په لامبو ورسوم، خو نيت مي بدل شو. د بل هيڅ شي فکر راسره نه وو، پرته له دې چي تر ساحله ځان ژر ورسوم. که چيري په لڅو پښو هوارې ته ختلی وای، امکان وو، چي ژوبل شم. ما بايد په يو ډول نه يو ډول ځان (ميسټري) ته رسولی وای.

د سيند غاړې ته مي وکتل، ورو ورو رانژدې کيدل. په همدې وخت کي اوبو لرگي ته څرخ ورکړ او ليري شوم، خو بيرته ژر ورنژدې شوو. د اوبو له پاسه کرار روان وو او د سيند غاړه هم وار په وار رانژدې کېدل. د سيند پر ژۍ باندي ولې ولاړې وې. تخته يو ځلي بيا وخرخيدل، د سيند غاړې ته مي شا شول او پوه شوم، چي په گرداب کي يم. يو وړوکی څرخ يې راکړ. دا ځلي چي می د سيند غاړې ته وکتل، بيخي رانژدې شوي وه، ځکه مي نو په خپل وس، لاس و پښې وهل پيل کړل، خو هڅې مي بې ثمره پاتي شوې. وبيريدم چي له څرخک نه رابهر نه شم، په يوه لاس مي تخته ونيول پښې مي پرې راپورته کړې او وه تختې ته مي سيخي کړي. ځان مي په زوره د ساحل وه لور ته ورتيله کړ. زما له مسلسلو

هڅو او لامبو وهلو باوجود اوبو زه پر خپله مخه پسي واخيستم. فکر مي وکړ چې د درنو بوټو له لاسه به غرق شم، خو لاسونه او پښې مي اخوا ديخوا وهل او مبارزې ته مي دوام ورکړ او په عين حال کي، چې کله مي ساحل ته وکتل، زه ورته د نژدې کيدو په حال کي وم. څومره چې مي وس کيده، هغومره په تيزۍ مي لامبو پيل کړل؛ څو چې ځان مي سيند تر ژۍ پوري ورساوه. لاسونه مي د ولې پر يوه راڅرېدلي ښاخله پوري ټينگ کړل، خو دومره سېک راپکښې پاتې نه وو، چې وه وچې ته ورپورته شم. البته دومره پوهيدم، چې نور نو له خطرې خلاص شوم. د ډوبېدو بېره مي هغه وخت لا ليري شول، چې کله مي په لمړي ځل پر تخته لاس ټينگ کړ. د پرله پسي لامبو له امله مي سينې درد کاوه. دلته مي نو، پر ښاخلو لاسونه ونيول او د دمه کېدو په نيت تم شوم. په ځان کي له لږ سېک احساسولو سره مي ښاخله راکش کړل، لاسونه مي پرې نور هم ټينگ کړل او د ولې په مرسته باندې وه هوارې ته ورپورته شوم. نيمه روښنايي وه. د انسان ذات څرک نه وو. همدلته د سيند پر غاړه پرېوتم، د سيند د ياغي څپو شرهاري او باران ته غوړ شوم.

شيبه وروسته راپاڅيدم او د سيند پر غاړه روان شوم. پوهيدم چې تر لاتيسنا پوري د سيند له پاسه بل پل نشته. به گمان اغلب اوس به د سان ویتو پر مخامخ وم. له ځانه سره مي وويل، بايد له دې زندان څخه د وتلو يوه لاره چاره وسنجوم. وړاندې يوه وياله وه چې سيند ته وربهيډل. همالته ورغلم. سيند ته تر غورځېدو وروسته مي د انسان ذات بوی لا نه و حس کړی. همالته د وېشو په مينځ کي کښېناستم، بوټونه مي وکښل او له اوبو څخه مي وڅڼدل. کوټ مي وکښ، له جيبه مي لنده بټوه، اسناد او پيسې رابهرکړې او کوټ مي ونښتېځه. پتلون مي هم ايسته کړ او ومي نښتېځه. بيا مي انگيا او لاندنی جامې وچي کړې. په لاسو مي بدن مالش کړ او بيا مي جامې واغوستې. خولۍ مي بې وفايي راسره کړې وه.

د کوټ له اغوستو وړاندې مي له لستونو نه ستوري ايسته کړل او په جيب کي مي له پيسو سره کښېښودل. پيسې مي که څه هم لنډې وې، خو سلامتي وې. شمېر مي کړې، درې زره او څو ليرې وې. د جامو لوندواله مي پر بدن احساساوه. بدن ته مي بيا مالش ورکړ تر څو د

ویني جریان پکښې روان پاتي شي. یو نځي نیکر مي هم اغوستی وو. زه ډاډه وم که چیري روان وه اوسم له یخ نه به په امان یم. توپنچه یې همالته پر سرک رانه اخیستې وه او کمر بند مي له کوټ نه لاندې تړلی وو. کوسۍ مي نه وه اغوستې، څنگه چي به باران شو، یخ به هم حاضر شو. د سیند پر ژۍ وړاندې روان وم. ورځ روښانه وه او شاوخوا علاقه لنډه، کښېناستلې او مړاوې ښکاریدل. شاوخوا کښتونه سپیره ښکاریدل. ښه لیري، د یوې غونډۍ له پاسه مي یو ځلی ولید. وه سرک ته راپورته شوم. لږ وړاندې پر سرک یو څو پوځیان راروان ول. له دوی څخه د پټېدو په خاطر د سرک یوې ډډې ته شوم. دوی تېر شول، خو زه یې ونه لیدم. د مشین گڼو په ټولۍ پوري مربوط ول، چي د سیند وه پاس خواته تلل. نور نو پر سرک د خپل مزل په لور رهي شوم.

په هماغه ورځ د وینیشن له هواری نه تېر شوم. دا یوه کښته سیمه وه، په باران کي به نوره هم کښته کېدل. له دریاب سره په خوا کي د وښو ډمونه او څو سرکونه غځېدلي ول. سرکونه ټول له رود سره اوږه پر اوږه تللي ول، چي دغه رود بیا وه دریاب ته توپېده. له دې دښتو او بانډو څخه د وتو یوازینی لار دا وه، چي زه باید د ویالو پر ژۍ وړاندې تللی وای او ځان مي تر هدفه رسولی وای. زه له شمال څخه د جنوب په لور پورېوتم. له گڼو وړوکو سرکونو، د اورگادي له دوو پټلیو او ښه مزل طی کولو نه وروسته د یوې بلي اورگادي پټلۍ ته راووتم، چي له یوې زیمناکي ساحې سره په خوا کي تېره شوي وه. دغه عمومي پټلۍ له وینیس نه تر تریست پوري تللې وه. د پټلۍ دواړو اړخو ته محکمه پټم²⁴، تر اوسپنيزي پټلۍ لاندې کلک بستر او له پاسه پرې د اورگادي ډبله کرښه پرته وه. د کرښې د ساتنې پوسته له ما څخه لږ څه وړاندې وه، پر پیره ولاړ عسکر مي هم ولیدل. د کرښې په هاغه بل اړخ کي یوه ویاله وه، چي وه مرداب ته توپېدل او له پاسه پرې یو پل پروت وو. د همدې پله له پاسه هم یو پیره دار ولاړ وو او ما لیده. زه له دې کښت و کروندو څخه د شمال په لور پورېوتم چي پر پټلۍ باندې پر رارواني اورگادي مي سترگي ولگېدې. سیمه هواره وه، ځکه نو

²⁴ Embankment پښتو کي پټم یا بند هغه ځای ته ویل کیږي، چي د اورگادي پټلۍ یا هم سرک پرې سپور وي. ډبل اړخونه یې وي.

اورگادي تر ليري ليري پوري له کومي ستونزي پرته معلومېدل. زه له (پورتوگرارو) نه د يوې بلي اورگادي په تمه وم. پيره دار عسکر ته مي وکتل او له پتم سره داسي پريوتم، چي د پتلي دواړه اړخه مي تر نظر لاندې وه. د پله له پاسه ولاړ عسکر د پتلي هغه ځای ته، چي زه پروت وم راره شو؛ خو د لار په نيمايي کي بيرته وگرځېد او پله ته ولاړ. زه وری تری پروت وم او اورگادي راتگ ته مي شیبې شمېرلې. په رارواني اورگادي پسي دومره ډبې تړلي وې، چي په کښولو کښولو يې په لوکوموتيو²⁵ باندې ستمهاری کاوه. اورگادي ته په ورختو کي مي کومه ستونزه نه لرل. د اورگادي له رارسېدو مي نژدې اميد ختلی وو، چي يو ناڅاپه مي پر رارواني اورگادي سترگې ونښتې. لوکوموتيو نيغ زما لور ته راروان وو او ورو ورو نور هم رانژدې کيده. د پله له پاسه ولاړ پيره دار عسکر ته مي وکتل. د پتلي له هاغاري سره نژدې د پله له پاسه يې گزمه کول. بخت مي په دې هم ياري راسره کول، چي کله اورگادي راورسېدل زما او د ده تر مينځ حایل شول او ده زه نه ليدم. لوکوموتيو چي گڼې ډبې پرې تړلي وې، وار په وار رانژدې کيده. بيچاره خورا په تکليف راروان وو. دلته مي بيا دا ډار په زړه کي راولوبد، چي کيدای شي په اورگاده کي ساتونکي هم وي، ځکه مي نو د هغوی په لټه پسي سترگې ورغړولې، خو و مي نه ليدل. په هر حال لوکوموتيو تر ما پوري ځان راورساوه، ډبې په چغ و بغ وړاندې روانې وې. د اورگادي انجنير ته مي يې وکتل، تير شو. زه له خپل سنگره راپاڅيدم او روانو ډبو ته ورنژدې شوم. البته که پيره دارانو له پتلي سره نژدې؛ ولاړ ليدلی وای، کيدای شوه، راباندې شکمن شوي وای. څو باربري ډبې مي پرلپسې له مخي تېري شوې. بيا مي يوه وړوکې ډبه چي دوی (گنډولا) بلل او له پاسه تات پرې هوار وو؛ مخي ته په تېريدو شوه. گنډولا له نيمايي تير شوې نه وه، چي ورتوپ مي کړل. پر دستگير باندې مي لاسونه ټينگ کړل او ځان مي لوړ ورتيله کړ. د گنډولا په منځ او د باربري ډبو تر شا پر سينه باندې وڅکيدم. فکر نه کوم چي چا دي ليدلی وم. پر دستگير مي لاس نيولی وو، خم شوم او د اتصال پرځای باندې مي پښې

پر پتلي باندې هغه تلونکی موټر، ماشين او يا هم مخکنی ډبه ده چي د اورگادي نورې شاتنې ډبې ورپسې کشيږي.²⁵

کښېښودې. موږ نو اوس تقريباً پله ته رانژدې شوي وو. د پله له پاسه ولاړ پيره دار مي تراوسه ياد دی، له پله نه د تيريدو پر مهال يې ما ته کتل. ځوان وو، غټه خولۍ يې پر سر وه. په يوه تحقير امېزه نظر مي سترگې پرې وگنډلې، خو مخ يې رانه واپراوه. کيدای شي د ده په نظر زه د اورگادي يو کارمند وم.

له ده راتېر شوو، ما چي ورته وکتل، په لړمانه کي څه نا څه ناارامه غوندي راته ښکاره شو او د اورگادي پر نورو ډېو يې سترگې وگنډلې. ما له ده څخه مخ راوگرځاوه او ټاټ مي وکتل، چي څه ډول يې تړلی. ځنډه يې په گورميت باندې په رسی تړل شوي وه. له جېبه مي چاړه راوايسته، رسی مي پرې کړل او لاس مي تر ټاټ لاندې کړ. تر ټاټ لاندې چي د باران له امله کلک شوی وو، لکي و بوکي موجودي وي. د اورگادي پر مخکنيو ډېو مي يو سرسري نظر راتېر کړ، په مخکنيو ډېو کي د يوې باربري ډبې له پاسه يو ساتونکی ناست وو، خو هغه هم مخامخ کتل. ما دستگيرونه ايله کړل او تر ټاټ لاندې ورغړيدم. وچولی مي له کلکي اوسپنې سره ونښت، سخت يې خوږ کړم. گری وروسته مي د وينې تود جريان پر مخ حس کړ. خو له ځنډه پرته وڅکيدم او اوږد وغځيدم. بيا راوخرخيدم او ټاټ مي په ځان پسي ټينگ وتاړه.

تر ټاټ لاندې له وسلو سره يو ځای پرېوتم. له دوی نه د تېلو او تازه گريسو بوی راته. تر ټاټ لاندې غلی پروت وم. د باران څاڅکو او پر پټلۍ باندې د رواني اورگادي کړپهاری مي اورېده. د ټاټ له سوريو څخه لږ لږ رڼا دننه راتله. زه پر خپل ځای بت غوندي پروت وم او وسلو ته مي کتل. هره يوه يې جلا جلا په پراشوت کي تړلې وه. ممکن دغه وسلې له دريم لښکر نه راليرل شوي وي. د وچولي کړل شوې ناحيه وپرسېدل. تر هغو چي پر وچولي مي وينه پرندېدل، غلی پروت وم. کله چي وينه کلکه شوه، په احتياط مي د ژوبل ځای له شاوخوا ناحيې نه د وينې خورونه ايسته کړل. کومه خاصه خبره نه وه. د وچولي د پاکولو لپاره دستمال راسره نه وو، د ټاټ له سوريو نه اوبه څک څک راتويېدې. هغوی ته مي لاس ونيو او پر وچولي باندې وچه شوې وينه مي پرې پاکه کړل او وروسته مي د کوټ په

لستوني، لوند خای وچ کړ. ما نه غوښتل یو څوک راباندې شکمن شي. دماغ مي اشارې راته کولې، چي بايد مستري ته تر رسېدو وړاندې له اورگاډي کښته شم، ځکه د دې شونتيا وه چي د اورگاډي ساتونکي د وسلو په څار پسي دلته راشي. پوځ د هېرولو يا هم له لاسه ورکولو لپاره وسلې نه درلودې. معده مي يو مخ خالي وه.

دوه ډير شم فصل

د موټر په مينځ کي تر ټاټ لاندې د وسلو په گاوند کي، لوند، يخ وهلي او سخت وړی پروت وم. په اخره کي ورغړيدم، پرمخي پريوتم او سر مي پر ځنگلو باندې کښېښود. ځنگون مي کلک، خو تر پخوا ښه وو. ولانتيڼي ډير ښه عمليات کړي وه.

د شاتګ نيمايي لار مي په پښو طی کړې وه او د تګليامنتو يو څه حصه مي د ده په پښه لامبو وهلي وه. ريښتيا هم، دا ځنگون د ډاکټر ولانتيڼي وو، خو هغه بل زما خپل وو. ډاکټران د ناروغ عمليات کوي، له هغه څخه وروسته بيا دا بدن د ده نه وي. سر او گېډه زما خپله وه، خو په گېډه کي د لوړې له لاسه طاقت نه کېده. داسي مي احساسول لکه معده، چي مي خپله پر سپره ډاګ باندې خود بخوده څرخي. سر مي خپل وو، خو د کار نه وو. د فکر کولو لپاره نه، يوازي د يادولو، هغه هم زيات يادول نه.

د کاترين يادونه مي ذهن کي اخوا دېخوا کېدل، خو دا چي زما او د دې بيا ځلي ملاقات په شک کي وو، نو که مي د دې په اړه فکر کولای، ليونی کيدم. د هغې په اړه مي فکر نه کاوه. يوازي لږ غوندي فکر. يوازي د هغې په خاطر. ډېه ورو ورو له کړپهاري سره يو خای وړاندې تلل. تر ټاټ لږ رڼا راټلل. د ډبې په کلک غولي کي پروت وم او زه چي له ډير وخته اوږد غځيدلی وم، فکر مي نه کاوه، يوازي مي احساس کاوه. کالي مي لاندې وه او د موټر غولی هم هرځلي ورو خوځيده. له دننه زړه تنګه او يوازي وم. د ميرمنې پر خای له سخت او کلک غولي او لنډو جامو سره پروت وم.

نه د اورگاډي د ډبې پراخ غولۍ، نه په پراشوت کي پېچل شوي وسلې، نه هم د غوري شوي اوسپنې بوی او نه هم هغه ټاټ چي سوری وي او اوبه ځيني راڅاڅي د چا په طبيعت لگيري؛ خو بيا هم تر ټاټ لاندي له وسلو سره يو ځای، ښه خوند يې کاوه. خبره دلته دا وه چي زما مينه او علاقه له يوه داسي چا سره وه، چي دلته يې د موجوديت تصور لا نه شوای کيدای. اوس هرڅه روښانه او يخ ښکاريدل، خو دومره يخ هم نه لکه روښانه او خالي گيده. پر تشه گېډه باندي پرمخي پروت وم، سترگي مي رغرولې او ويني چي يوه پوخ ميدان پرېښود او بل پوخ راوړاندي شو. خپل مال و سامان د هغه شاگرد په څېر داسي له لاسه ورکوي، چي د دوکان ټول هست و نيست يې په اور کي لولپه شي او جالبه لا دا چي دوکان بيمه شوی هم نه وي. نور اوبه له ورځه تېري دي هيڅ مسوليت يې ستا پر غاړه نشته. که له اورلگېدنې وروسته شاگردان، په دې گناه چي هغوی په يوه بېله لهجه باندي خبرې کولې وويشتل شي؛ بيا نو چي کله دوکان بيرته خلاص شي بايد د دې شاگردانو د راتگ انتظار ونه شي، ځکه هغوی به په يو بل کار پيل کړي وي. هغه هم په هغه صورت کي که بل کار وي او پوليسو نيولي نه وي.

غصه او د مسؤليت تعهد دواړه د سيند په اوبو کي پرېوالل شوي ول. تعهد هغه وخت لا پايته رسيدلی وو، کله چي ټوپکوال زه تر غاړې ونيولم. نيت مي وکړ، چي اغوستی يونيفورم هم وکارم، خو ما د يونيفورم وه ظاهر ته چندانې اهميت نه ورکاوه. له لستونو مي هم ستوري ځکه ايسته کړل، چي څوک خنډ راته جوړ نه کړي. چندانې د وياړ نښه هم نه وه. البته زه د هغوی مخالف نه وم. هرڅه يو سرگذشت وو. د دوی د نيکمرغۍ په هيله وم. د دوی په مينځ کي پاک زړي، دلاوره، ارام، غلي او احساس لرونکي خلک موجود ول، چي دوی يې مستحق وه؛ خو له جگړې سره زما اړيکه نوره پايته رسېدلې وه او زړه مي غوښتل چي دغه لعنتي اورگاډي ژر مستري ته ورسيزي، چي ډوډۍ وخورم او نور له فکر نه خلاص شم. بايد بس کړي مي وای.

پياني به ټولو ته ويلي وي، چي زه مړ شوی يم. زما ملگري و دوستان به د وژل شوو کسانو جیبونه پلټي، چي زما درک معلوم کړي؛ خو زما اسناد به هغوی ته په لاس ور نه شي. کيدای شي دوی فکر وکړي، چي زه په سيند کي غرق شوی يم. انديښمن وم، چي په امريکا کي زما کورنۍ به زما په اړه څه اوريدلي وي. هغوی به دا فکر کاوه، چي زه د سختو ټپو او يا هم د يوه بل علت له امله وژل شوی يم. اوه، خدايه وړی يم. نه پوهيدم چي له پادري سره به په خورنځای کي څه شوي وي. او رينالډي، هغه به ممکن په (پورډينون) کي وو؛ خو په دې شرط که يې نور شاتگ نه وو کړی. په هر حال، زه او دوی د تل لپاره سره بېل شوو. بيا به يو بل هيڅکله سره ونه وينو. د ژوند هغه پړاو نور پایته ورسېد. فکر نه کوم، چي رينالډي دي سفلس وو. ډاکټرانو به ويل که يې پر وخت درملنه وشي، دومره د انديښني وړ ناروغې نه ده. خو دی به هر وخت انديښمن وو. که زه د ده پر ځای وای زه به هم انديښمن وای. هر يو بايد د خپل ځان په اړه فکرمند وه اوسي.

زه د فکر کولو لپاره نه وم پيدا شوی. زه د خوراک لپاره پيدا شوی وم. زما خدايه، هو. خوراک، څښاک او له کاترين سره ناسته پاسته. نه دا ممکنه نه وه، خو سبا ماښام. موږ دواړه يو ځای، په هوټل کي، خوندور خواړه به وي او بيا به د بېلتون نوم و نښان لا نه وي. کيدای شي له ناچارۍ نه په بيره ولاړ شو؛ خو دا ځلي به زه يوازي نه يم، دا به هم راسره مله وي. زه پوهيدم چي دا به هم ولاړه شي. خو څه وخت؟ پر دې خبره بايد غور شوی وای. تياره ورو ورو خپرېدل. زه د ډبې پر غولي باندي ارام پروت وم او په دې اړه مي فکرونه وهل، چي چيري به څو او کوم ځای کي به اوسو؟ ځايونه بي شمېره ول.

دري ديرشم فصل

سهار له لمر راختو وړاندي، چي کله اورگاډي په ميلان کي ورو شول، زه ځيني راوغورځېدم. له پټلۍ واوښتم او د دنگو تعميراتو له منځه کوڅي ته ور ووتم. همالته يوه

فعال کافي شاپ ته د ناشتې لپاره ورغلم. اوس لا گهيځ وو. د کافي شاپ مخ يې جارو کړی وو او د راولاړ شوي گرد او د قهوي بوی مي تر سږمو راورسېد. د دوکان څښتن د کاونټر شاته خزه وو. کافي شاپ کي دننه پر يوه مېز باندي دوه پوځيان ناست ول. کافي شاپ کي کښېناستم کي؛ قهوه او يوه گوله ډوډۍ مي وخوړل. قهوه په شيدو خر رنګه شوې وه. په گوله مي د قهوي پاسنی برخه راپورته کړل. دکاندار ته مي پام شو، په ځير ځير يې راکتل.

“يو گيلاس گراپا څيښي؟”

“نه. مننه.”

“يو گيلاس زما لپاره.” يو وړوکی گيلاس يې ډک کړ او زما لور ته يې راتېل واهه.

“په جبهه کي څه کيښي وي؟”

“د جبهې په اړه په هيڅ شي نه يم خبر.”

“هغوی نشه دي.” وه پوځيانو ته يې اشاره وکړل. باور پرې کيدای شوای. نشه بنکاريډل.

ده وويل “راته ووايه. په جبهه کي څه حالات دي؟”

“زه په ټکي لا نه يم خبر.”

“له ديوال نه د راکښته کيدو پرمهال مي وليدلې. له اورگادي نه راکښته شوې.”

“ډير ستر شاتګ پيل شوی.”

“زه اخبارونه لولم. څه پېښيري؟ جگړه پایته رسيږي؟”

“فکر نه کوم.”

له يوه وړوکي بوتل نه يې خپل گيلاس ډک کړ.

بيا يې وويل "که په کومه ستونزه کې يې، زه دي مرسته کولای شم".

"مننه. تراوسه خو لا کومه ستونزه نشته".

"بيا هم که چيري په يوه ستونزه کې يې، همدلته پاتيدای شي".

"کوم ځای کې؟"

"په همدې بيلډينگ کې. گڼ کسان همدلته اوسيري. هرڅوک چې په ستونزه کې يې همدلته اوسي".

"ډير خلک دي؟"

"دا نو بيا په ستونزه پوري اړه لري. ته د سهيلي امريکا يې؟"

"نه".

"په اسپانوي خبرې کولای شي؟"

"لږ لږ".

پر کاونټر يې صافه راکش کړل.

"په اوسنيو شرايطو کې د هيواد پرېښوول له رېږو خالي نه دي؛ خو ناشوني هم نه ده".

"زه له هيواده د تينبټي هوډ نه لرم".

"ته هره وخته چې خوښه دي وي، همدلته پاتېدای شي. ما به هم وپيژنې، چې څنگه سړی يم؟"

"نن بايد ولاړ شم، خو د بيا راتلو په خاطر به ستاسې پټه له ځان سره وساتم".

سر يې وښور او ه “که دي دا ډول خبرې کولې فکر نه کوم چې بيا دي راشي. ما فکر کاوه چې ته په کومه ستونزه کې يې.”

“که څه هم زه په ستونزه کې نه يم، خو د يوه ملګري پټه ياد ساتل ما ته ارزښت لري.”

پر کاونټر مې د قهوي څښلو، په خاطر لس ليرې ورته کښېښودې.

ما ورته وويل “له ما سره يو ګيلاس ګراپا وڅښه.”

“تشکر.”

“فقط يو ګيلاس.”

دوه ګيلاسه يې پکې کړل.

ده وويل “زما خبره ياد ساته، د دې ځای دروازه هر وخت ستا مخې ته خلاصه ده. نورو ته وخت مه ورکوه چې تا بوزي. دلته تا ته هيڅ مشکل او خنډ نشته.”

“زه پر تا باور لرم.”

“باور لري؟”

“هو.”

دی جدي وو. “يوه مشوره درکوم. دغه کوټ چې تا اغوستی، له دې سره يوځای دباندې مه وږه.”

“ولي؟”

“د کوټ پر لستونې دي له ورايه معلوميري چې ستوري ترې ايسته شوي. توکر يې بل ډول رنګ لري.”

ما څه ورته ونه ويل.

“که اسناد نه لري، زه يې درکولای شم.”

“د څه شي اسناد؟”

“د رخصتي اسناد.”

“زه وه اسنادو ته هيڅ اړتيا نه لرم. زما سره خپل اسناد شته.”

ده وويل “ډير ښه. خو که چيري وه اسنادو ته محتاج شوي، زه يې درکولای شم.”

“په څو دي؟”

“د هغوی پر نوعيت پوري اړه لري. قيمت يې مناسب دی.”

“في الحال خو اړتيا ورته نه لرم.”

اوږې يې پورته واچولې.

ما ورته وويل “د شيطان غوږونه دي کانه وي، تراوسه خو لا کومه ستونزه نشته.”

د وتلو په حال کي يې تر غوږ راتيره کړل “دا مه هيروه چي زه ستا ملگری یم.”

“نه.”

ده وويل “که ژوندي وو، بيا به سره وينو.”

ما ورته وويل “له خيره.”

بهر له تمخای نه چيري چي نظامي پوليس ولاړ ول، ليري ولاړم. د يوه وړو کي پارک وه

څنگته مي يو تکسي والا ته لاس ورکړ. وه موټروان ته مي د روغتون پته وروښوول. په

روغتون کي نیغ د چوپړوال کوټي ته ور غلم. میرمنې یې چې ځنګه ولیدم غیر یې راباندې راتاو کړل. له خاوند سره مې یې ستړي مشي وکړل.

“تاسې پخیر راغلاست؟”

“هو. خیر دې په نصیب شه.”

“ناشته دي کړي؟”

“هو.”

میرمنې یې له ما څخه وپوښتل “بریدمنه تاسې ځنګه یاست؟ حالات ځنګه دي؟”

“زه ښه یم.”

“ناشته به په ګډه وکړو.”

“نه، مننه. دارته وواياست چې مس بارکلي په روغتون کې ده؟”

“مس بارکلي؟”

“هغه بریتانوی نرسه.”

میرمنې یې وویل “هغه د ده میرمن.” پر لاس یې وټکولم او راته مسکې شول.

چوپړوال “نه. هغه ولاړل.”

سرسامه شوم “ریننټیا وايي؟ هغه قذبلنده او طلايي وریننتان لرونکې میرمن درته ښیم.”

“زه ریننټیا وایم. هغه وه ستړیسا ته ولاړل.”

“څه وخت؟”

“دوې ورځې وړاندې له یوې بلې بریتانوی سره ولاړل.”

ما ورته وويل “بنه. له تاسي دواړو يوه غوښتنه لرم، انسان ذات ته لا ونه وايست، چي زه مو ليدلى يم. او دا خبره بنه سمه ياد ساتئ”.

چوپړوال “موږ به هيڅ چا ته هيڅ ونه وايو”. ده ته مي لس ليړه يي نوټ ورکړ، خو بيرته يي راواپس کړ.

وي ويل “زه ژمنه درسره کوم چي وه هيچا ته به نه وایم. پيسې نه غواړم”.

ميرمني يي وپوښتل “بناغلی بریدمنه، ستاسي څه ډول خدمت کولای شو؟”
ما ورته وويل “بس هماغه”.

چوپړوال “موږ گونگيان يو. واوره، ورور دي ستا لپاره سر ورکولو ته لا تيار دی”.

ما ورته وويل “ژوندي اوسئ. د خدای په امان. که خدای کول بيا به له خيره سره ووينو”.

تر دروازي يي بدرگه کړم، په دروازه کي ودرېدل او ما پسي يي کتل.

زه وه ټکسي ته ورپورته شوم او زما د ملگري، سيمونز پته مي ورکړل. دی مي هماغه ملگری؛ سيمونز وو، چي د سندرو په زده کړه بوخت وو.

سيمونز له ښاره ليري په پورتامگينټا کي هستېده. زه چي د ده کړه ورغلم، دی لا د خوب په بستره کي وو او له سترگو يي ښکارېدل، چي خوب يي لا نه دی سر شوی.

سيمونز “زما له غرونو پناه ياره، بيخي وختي دي راوپاخولم”.

“زه په وختي اورگاډي کي راغلم”.

“د غټ شاتگ اوازي دي. آ بنه دا بيا کوم کيسه ده؟ ته په جبهه کي وي؟ سگرېټ څکوي؟ د ميز پر سر په قوطی کي پراته دي”. غټه خونه وه، له ديواله سره په خوا کي يو کټ، پاس يوه پيانو، ليري په يوه کونج کي يو شوکېز او يو ميز پروت وو. يوه چوکۍ مي راکش کړل

له کټ سره مي نژدې کښېښوول او پرې کښېناستم. سيمونز پر بالښت څنگ وچاوه او سگرېټ يې بل کړ.

ما ورته وويل "سيمه، وايي يار د يار لپاره خوري د غوايي غوښې. اوس په يوه مصيبت کي راگير يم".

"زه هم. زه هم تل په ستونزو کي راگير يم. سگرېټ نه څکوي؟"

ما ورته وويل "نه، وه سويزرلنډ ته څه ډول تلای شم؟"

"ته څي؟ ايټالويان به تا له هيواده بهر پرېږدي".

"هو پوهيرم. خو سويس، دوی به څه وکړي؟"

"که هغوی ته په لاس ورشي، زندان ته به دي وليږي".

"پوهيرم. خو سويس ته څنگه تلای شم؟"

"ډير اسانه. اصول يې ډير اسانه دي. ته هرځای تلای شي. فکر کوم چي يوازي بايد يو

ريپورټ يا بل څه وکړي. ولي؟ له پوليسو تښتي؟"

"تراوسه لا معلومه نه ده".

"که دي خوښه نه وي، مه يې راته وايه؛ خو اوريدل به يې پر غوږو ښه ولگيري. دلته هيڅ

څه نه شي کولای. په پياسينزا کي د مينه والو په راجلبولو کي پاتي راغلم".

"ډير خواشيني شوم".

"اوه، له همدردۍ دي مننه.... که څه هم ما ښې سندري وويلي، خو بيا هم کارونه خراب

شول. په لايړيکو کي يې يوځلي بيا امتحانوم".

"کاشکي همالته درسره تلای وای".

“ته ډير مودب يې. صحت خو به دي ښه وي. که څنگه؟”

“نه پوهيږم.”

“که نه غواړي مه راته وايه. له دي پډرلننه جبهې څخه څنگه راليري شوي؟”

“هوډ مي کړی، چي بيا به د جگړې او جبهې نوم په خوله لا نه اخلم.”

“شاباس. زه پوهيدم چي ته هوښيار يې. په هر حال زه کومه مرسته درسره کولای شم؟”

“ته خو بيخي ډېر بوخت ښکاري.”

“زما گران انډيواله، محض امر کوه. زه به ډير خوشحاله شم چي ستا لپاره يو څه وکړم.”

“زما و ستا قد يو شان دی. ته به له خيره داسي وکړي، چي بازار ته به ولاړ شي او زما

لپاره به يوه جوړه ملکي جامې وپيږي. زه جامې لرم، خو هغه په روم کي دي.”

“تا په روم کي گذاره کړې؟ بيخي چټل ښار دی. هلته دي څنگه گذاره کول؟”

“ما غوښتل له ځانه معمار جوړ کړم.”

“هغه ځای د دي لپاره نه دی. جامې مه رانيسه، زه به ستا تر بڼه کالي درکړم. زه به دي په

جامو داسي پټ کړم چي خپله به وايي شپاړس. کالو اغوستلو کوټي ته ولاړ شه؛ هلته يوه

الماری ده، هرڅه چي دي پر زړه ولگيدل ځيني راويي خله. زما گران ملگري د جامو وه

رانيولو ته هيڅ اړتيا نه لري.”

“سيمه، زه وایم که يې وپېرم ښه به وي.”

“زما گران ملگري، زما لپاره د بازار تر تگ دا اسانه ده چي زه خپلي جامې درکړم.

پاسپورټ درسره شته؟ بيله پاسپورټه به ولاړ نه شي.”

“هو، پاسپورټ اوس هم راسره شته.”

“نو بيا زما خوږ ملگري، ورشه ځان تيار کړه او سويس ته له خيره ولاړ شه.”

“سويس ته تگ دومره اسان هم نه دی لکه ته چي وايي. لمړی بايد ستريسا ته ولاړ شم.”

“سويس ته تگ نو څه زور غواړي؟ په کښتۍ کي سپور شه او په پارو وهلو وهلو ولاړ شه. که زه وزگار وای، زه هم درسره تلم. په هر صورت، زه بيا وروسته درپسي درځم.”

“نارې وهلاي شي؟”

“زما گران ملگري، نارې هم وهلاي شم او زما دا خبره د زړه له تله ومنه، زه ريښتيا هم سندرې ويلای شم. هغه يوه جلا برخه ده.”

“زه سل په سلو کي او په ډاډ سره ويلای شم، ته يو ښه سندرغاړی يې.”

سگرېټ په لاس بيرته پر کټ اوږد اوږد وغځېد.

“که څه هم زه سندرې ويلای شم، خو له حده زيات پر ځان باوري کېدل هم ښه نه دي. سندرې هم هر څوک نه شي ويلای، خو هڅه کوم چي سر و لای يې ورسره برابر کړم. سندرې ويل مي خوښيري. غوږ شه.” په غرمبيدو يې پيل وکړ. “افريکانا...” غاړه يې د ډېر زوره له لاسه سره شول او رگونه يې وپرسېدل. بيا يې وويل “سندرې ويلای شم. نور نو که د هغوی خوښيري که نه.” ما له کړکۍ نه بهر وکتل “زه به لاندي ورشم او ټکسي والا به رخصت کړم.”

“زما خوږ انډيواله بيرته ژر راشه. ناشته به يوځای وکړو.” له کټ نه راکوز شو. سيخ ودرید، يوه ژوره ساه يې واخيستل او په تمرين يې پيل وکړ. زه کښته ولاړم او ټکسي والا ته مي د هغه کرايه ورکړل.

څلور دیرشم فصل

په شخصي جامو کې ځان بيخي بل ډول راته ښکاره شو. له ډېره وخته مي نظامي جامې اغوستې، اوس مي عادت ورسره نيولی وو او که ريښتيا شي، اوس د دې نورو جامو رنگ لا رانه هير شوی وو. پتلون راباندي غټ وو. په ميلان کې مي د سټريسا ټکټ واخيست. يوه نوې خولۍ مي رانيول. د سېم خولۍ مي پر سر نه سميدل، خو جامې يې ښکلې وې او د تمباکو بوی هم ځيني راولاړيده. څنگه چې په اورگاډي کې کښېناستم، په کړکۍ کې مي دباندې وکتل، خولۍ ته مي پام شو، هغه نوې وه، خو جامې زړې وې. ځان مي د لمپارډ د باران وهلي مځکې په څير چې د اورگاډي تر کړکۍ دباندې ښکاريدل خفه احساساوه. زمور په ډبه کې څو پيلوټان هم راسره ول، خو ما ته يې چندانې پام د اهميت په نظر نه کتل. هڅه يې کول، چې ما ته ونه گوري. ځکه زما په عمر نفر يې په ملکي جامه کې خورا حقير گانه؛ خو خپله مي ځان سپک نه احساساوه. که پخواني وختونه وای، کيدای شوای دوی مي سپک کړي او جگړه مي ورسره کړي وای. پيلوټان په گالاريټ کې پلي شول، د دوی په پلي کيدو خوشاله شوم. اخبارونه راسره ول، خو ما ځکه نه ويل چې نه مي غوښتل د جگړې په اړه کوم څه ولولم. غوښتل مي، جگړه هيره کړم. ځانته مي د سولې يوه بېله نړۍ جوړه کړې وه. ځان مي ډير يوازي احساساوه. څنگه چې اورگاډي سټريسا ته ورسيدل، د ارامۍ ساه راپکښې وچلېدل.

په تمځای کې يو گړی ودرېدم او منتظر وم، چې د هوټل کوم خادم يا چوپړوال به راشي، خو څوک رانغلل. ډير وخت يې کيده چې موسم يې تېر شوی وو، نو ځکه د مسافرو بڼه راغلي ته هم څوک نه راوتل. له خپلې غوټې سره چې سېم راکړې وه له اورگاډي نه پلي شوم. ډيره سپکه وه، د دوو جامو پرته بل څه پکښې نه وه. زه له باران نه نهام تر ساپوان لاندي ودرېدم. اورگاډي پخپله مخه ولاړل. همالته په تمځای کې مي له يوه نفر نه د فعالو هوټلو په اړه وپوښتل. (گراند)، (ديس اسلز بوروميز) او څو نور وړوکي هوټلونه چې ټول کال خلاص وي، فعال ول. په باران کې د اسلز بوروميز په لور روان شوم. په لار کې له يوې بگۍ سره مخ شوم، چلونکي ته مي يې لاس ورکړ. فکر مي وکړ، چې که هوټل ته په

بگۍ کي ورشم ښه به وي. بگۍ د يوه غټ هوټل په دخولي دروازه ورننوتل. خادم ساپوان په لاس زموږ هرکلي ته راودانگل.

يوه ښه کوټه مې ونيول. ډيره لويه، روښانه او د سيند پر مخ وه. د سيند له پاسه غونډۍ غونډۍ وريځ گرځېدې، چي ښکلا يې بيا د غروب پر مهال دوه برابره کيدل. هوټل والاو ته مې وويل چي ميرمن مې هم راسره ده. په کوټه کي يو لوی کټ چي له پاسه پرې ساتني روجايي هواره وه، پروت وو. ډير عصري هوټل وو. تر اوږده دهليز تېر شوم، پر پراخو زينو کښته شوم او د کوټو له لارې مې ځان تر باره ورساوه. مشر ساقی مې شناخته وخوت. پر يوه غټه چوکۍ ورته کښېناستم، مالگه وهلي بادام او چيپس مې نوش جان کړل. مارتيني ډير ښه او مزه دار وه.

ساقی د دوهم ځلي د مارتيني له گډولو وروسته وپوښتل “تاسي دلته څه کوی؟”

“په رخصتۍ راغلی يم. د صحت موندلو رخصتي.”

“دلته هيڅوک نشته. زه نه پوهيرم چي دوی هوټل ولي فعاله ساتلی.”

“د ماهيانو په نيولو پسي نه يې وتلی؟”

“څو ډوله ښکلي ماهيان مې نيولي. هرڅوک چي د کال په دې موسم کي د ماهيانو په مېله وځي، ډير ښکلي ډولونه په لاس ورځي.”

“هغه زما راليرلي تمباکو درته راورسیدل؟”

“هو، هغه زما کارډ تا ته در ونه رسيد؟”

ما وخندل. زه د تمباکو په پيدا کولو ونه توانيدم. ده پيپ والا امريکايي تمباکو غوښتل، خو هغه له دې امله هيڅکله زموږ تر گوتو را ونه رسيدل چي يا خو زما کورنۍ له ځان سره ايښي وه يا خو هم ضبط شوي وه.

ما ورته وويل “زه به يې له يوه خای نه درته راوړم. خير، ته اوس ما ته دا ووايه چي په ښار کي دي دوي بریتانوی نجونې لیدلي؟ پرون نه وړمه ورځ راغلي دي.”

“په هوټل کي نشته.”

“هغوی نرساني دي.”

“دوي نرساني مي لیدلي، ته صبر وکړه، زه يې ولټوم چي چيري دي.”

ما ورته وويل “يوه يې زما ميرمن ده. زه يې لیدو ته راغلی يم.”

“هغه بله يې بيا زما ميرمن ده.”

“زه ټوکې نه کوم.”

ده وويل “بخښنه غواړم. پوه نه شوم.” پاڅيد او ښه شيبه غايب وو. ما زيتون، مالگه وهلي بادام او چپس وخوړل. د بار وه شاته په راځوړند هنداره کي مي خپل ځان په ملکي جامه کي وليد. ساقې بيرته راستون شو. “له تمخای سره نژدې، په يوه وړوکي هوټل کي دي.”

“ساندويچ شته؟”

“زه به زنگ ووهم چي رايې وړي. ته به هم معلومات لرې، په ښار کي اوس ډير کم خلک شته. اوس په سل کيلومتري کي هم څوک نه تر سترگو کيږي.”

“ريښتيا هم څوک نشته؟”

“ريښتيا وایم. که وي هم، شمېر يې ډير لږ دی.”

ساندويچونه هم راوړسیدل، درې داني مي له څو گيلاسه مارتيني سره يوځای چټ وهل. دغه ډول خوندور خواړه مي تراوسه نه وه خوړلي. له دې وړاندي مي ښه ډير شراب، ډوډی، پنیر، بدخونده قهوه او گراپا څيښلي وه. د ښکلي شیشم ونې او په ژيرو کي د نيول

شوي هنداري پر مخامخ د کوم فکر او اندېښنې پرته ناست وم. ساقې يو څو سوالونه راباندې عطا کړل.

ما ورته وويل "د جگړې په اړه بحث مه کوه". جگړه له ما نه ډېره ليرې وه. کيدای شوه جگړه گرد سره وه نه. البته دلته اوس جگړه نه وه. بيا مي ځانته قناعت ورکړ چې جگړه يوازي زما لپاره پايته رسيدلې. په سلو رگو کې مي يوه رگ لا نه ويل، چې جگړه دې ختمه شي. زما حالت د هغه زده کونکي په څير وو، چې له ښوونځي نه تللی وي، خو بيا هم په دې فکر کې وي چې اوس به په ښوونځي کې څه روان وي؟

هوټل ته چې ورغلم کاترين او فرگوسن مابنډمنۍ ږودۍ خوړل. له دهليز نه مي د دوی ميز تر سترگو شو. د کاترين څيره مي سمه نه شوای صحيح کولای. خو د ورېښتانو ليکې، ښکلې څيره، اوږې او غاړه مي يې وليدل. فرگوسن خبرې کولې. څنگه چې يې زه وليدم، باندې يې بس کړ.

دې وويل "اوه، زما خدايه! ته او دا ځای!"

سلام مي ادا کړ "سلام".

کاترين "دا تاسې ياست!" څيره يې وغوړيدل. له خوبۍ نه يې هيڅ باور نه کيده. ښکل شول. کاترين شرم غړانده شول او پر چوکۍ باندې ننوتلې غوندي کښېناستل.

فرگوسن "ته هم له کوم سرخوږي نه کم نه يې. دلته څه کوي؟ ږودۍ دې خوړلې؟"

"نه". د هوټل خادمې ته مي، چې پر ميزو يې غاښونه يې ايښوول، د خوړو د راوړلو وويل. کاترين له ما څخه گړدسره سترگې نه اړولې.

فرگوسن "په دې ملکي جامو کې دلته څه کوي؟"

"د کابينې غړی شوم".

“فکر کوم بیا دي له ځان سره کوم سرخوړی راوړی”.

“وخانده فرگي. په ژوند کي خوشالي ته هم یو څه ځای ورکړه”.

“زه، چي تا ووینم، زما څخه خندا هېره شي. زه پوهیږم چي دغه نجلۍ تا د ستونزو په ډم کي غورځولی. زما له تا نه کرکه کیږي”.

کاترین راته مسکۍ شول او تر میز لاندې یې په پښه وبنورولم.

کاترین “فرگي، زه هیچا په ستونزو کي نه یم اچولی، ما خپل ځان په خپله په ستونزو کي غورځولی”.

فرگوسن “زه نور دی نه شم زغملای. ده پخپلو ایټالوي چلوتو ستا د تباہ کولو پرته بل څه کړي؟ امریکایان تر ایټالویانو ډیر ناوړه دي”.

کاترین “سکاټلنډیان ډیر مهذب دي”.

“زما موخه هغه نه ده. زما هدف د ده ایټالوي پست فطرتي ده”.

“فرگي، زه پست فطرته یم؟”

“هو ته یې. ته تر پست فطرته لا ورهاخوا یې. ته د مار په څېر یې. په ایټالوی جامه کي یو مار او له پاسه پرې کوسی”.

“نور مي ایټالوی یونیفورم هم په تن نه دی”.

“همدا دي د پست فطرتی یوه بله نښه ده. ټوله دوبي دي د مینې تارونه ورسره غځولي وو، حامله دي کرل او اوس فکر کوم، چي پر سپیره ډاگ به یې پریږدي”.

زه وه کاترین او کاترین وه ما ته مسکۍ شول.

کاترین “موږ دواړه به ولاړ شو”.

فرگوسن “تاسي دواړه يو شان ياست. کاترين بارکلي، زه په تا شرمميرم. ته هيڅ شرم و حيا نه لري. ته هم د ده په شان ذليله يي.”

کاترين ورو د دې پر لاس لاس ورکښېښود. “فرگي، داسي مه وايه. پر ما تهمت مه وايه. ته پوهيږي، چي موږ يوه له بل سره مينه لرو.”

فرگوسن “لاس دي ايسته کړه”. څيره يي سره واوښته. “که تا شرم درلودای اوس به حالات بل ډول وای. خو اوس خدای خبر څومره وخت کيږي چي حامله گرځي او دا هرڅه تا ته ټوکي ښکاري. تاسي وه دې ته خوښ ياست چي يو بل غولونکی راځي. تاسي هيڅ شرم او حيا نه لري”. په ژړا يي پيل وکړ. کاترين ورنژدې شول او لاسونه يي پرې راچاپيره کړل. کله چي دا د فرگوسن د دلاسا يي لپاره ورپاڅيدل، په هيکل کي مي يي کوم توپير تر سترگو نه شو.

فرگوسن په سلگيو کي وويل “زما يي په څه، نتيجه که يي ښه وي که بده هر څه به ستاسي په برخه کيږي.”

کاترين دا دلاسا کړل “سمه ده، سمه ده. فرگي زه شرم کوم. فرگي مه ژاړه، مه ژاړه زما گراني فرگي.”

فرگوسن بيا په سلگيو کي وويل “زه نه ژاړم. زه نه ژاړم، زما ژړا يوازي ستاسي پر دې ناوړه حالت ده”. ما ته يي وکتل او ويي ويل “له تا مي نفرت کيږي. دا نه شي کولای ما ستا څخه د نفرته راوگرځوي. بي غيرته امريکايي ايټالويه”. له ژړا سره يي پزه او سترگي سري شوي وې.

کاترين ما ته مسکي شول.

“پر ما لاس چاپيره، وه ده ته مه خنده.”

“فرگي، ته بيخي بي منطقه خبرې کوي”.

فرگوسن په داسي حال کي چي سلگۍ يې وهلي وويل “پوهيږم. تاسي بايد له ما څخه خفه نه شئ. زه گنگسه يم. دليل و منطق نه لرم. ما ته معلوميري. زه ستاسي دواړو ښېگڼه غواړم”

کاترين “موږ دواړه يو له بله راضي يو. فرگي، ته پيره ښه يې”.

فرگوسن بيا په ژړا ژړا کي وويل “زه په دغه ډول رضاييت خوښه نه يم. تاسي واده ولي نه کوي؟ بله ښځه خو به دي نه وي کړي؟”

ما ورته وويل “نه”. کاترين وخنډل.

فرگوسن “دا د خدا خبره نه ده. ډېر خلک شته، چي څو څو ميرمني لري”.

کاترين “که ته په دې خوشاليږي، موږ به همدا اوس واده وکړو”.

“زما د خوښۍ لپاره نه، بلکي د خپلو ځانو په خاطر”.

“موږ له پيره وخت مصروفه وو”.

“هو، پوهيږم. مصروفيت اولادونه هم زيږوي”. فکر مي وکړ چي بيا به په ژړا شي، خو پر ځای يې ترڅي پيل کړي “نن شپه هم غواړې، له ده سره ولاړه شې؟”

کاترين “هو، که د ده خوښه وي”.

“نو بيا زه؟”

“ته له يوازيتوب نه ډاريري؟”

“هو”.

“نو بيا به زه له تا سره پاتې شم”.

“نه، له ده سره همدا اوس ولاړه شه. زه ستاسو دواړو له دیدن نه مړه شوي یم.”

“لمړی به ږوږی وخورو بیا به ولاړ شو.”

“نه. همدا اوس.”

“فرګي، په هوښ کي شه.”

“زه وایم همدا اوس ولاړ شئ. دواړه ولاړ شئ.”

ما ورته وویل “نو بیا درځه.” زه هم له فرګي څخه موږ شوی وم.

فرګوسن بیا موږ مخاطب کړو “تاسي غواړئ، چي ولاړ شئ. ورته وګوره، ږوږی لا نه راسره خورئ. ما تل غوښتل چي د ایټالوي جهیلونو سیل وکړم، خو اوس حالت دا ډول دی. اوه، اوه.” په سلګی شول، بیا یې وه کاترین ته وکتل او توخی یې وکړ.

کاترین “موږ تر ږوږی خوړلو وروسته هم پاتیرو او که چیري ته غواړي له هغه نه وروسته به هم تا یوازي پرېږدو. فرګي، زه به تا یوازي پرېږدم.”

“نه. نه. تاسي ولاړ شئ. زه ستاسي په تګ راضي یم.” سترګي یې پاکي کړې “زه ډیره بي عقله یم، لطفاً له ما مه خفه کړئ.”

هغې نجلۍ، چي خواږه یې ایښوول، له دې ژړا څخه متاثره شوي وه، اوس چي بیا ځلي راغلل او ویې لیدل، چي حالات عادي شوي نو د ارامۍ ساه یې واخیستل.

هماغه شپه په هوټل کي په خپله کوټه کي وو. دهلبز لوی، خو خالي وو. زموږ بوتونه بهر له دروازي سره پراته ول. د کوټې په غولي کي یو نری کارپیټ هوار شوی وو. له کرکۍ نه مي دباندې وکتل، باران وریده. خونه روښانه، ښکلې او زړه وړونکې وه او بیا چي کله، څراغونه گل شول ښایستو روجایانو او ښکلي کټ بیخي بېل ډول ښکارید. داسي لکه خپل کور ته چي راغلي یو. نور نو د یوازیوالي احساس زموږ له زړونو نه کډه کړې وه. د شپې

چي به په مور دوو کي هر يو راويښ شو، يو بل مو نژدې موندل او ليدل مو چي څوک چيري نه دی تللی. له ټولي نړۍ راپېل وو او په خپله نړۍ کي گرځېدو. له ستريا سره بېديدو او کله چي به يو راپاڅيد؛ هغه بل به هم راپاڅيد او زړه ته مو دومره وخت نه ورکاوه، چي د يوازيتوب احساس وکړي. ځيني وختونه نارينه غواړي چي يوازي وه اوسي او نجلی هم غواړي يوازي وه اوسي، خو که يوله بل سره مينه ولري په دې اړه يو له بل سره حسد کوي، خو زه په ډاډ سره ويلای شم چي زموږ په برخه کي داسي نه وه. کله چي به يو له بل سره وو د يوازيوالي احساس به مو کاوه. د نورو په وړاندي يوازيوالی. يوازي يوځلي دغه ډول حالت پر ما راغلی. ما له ډيرو ښځو سره د يوازيوالي احساس کړی، خو مور چي به هر کله يوځای وو، هيڅکله يوازي او ترهېدلي نه وو. زه پوهيږم چي ورځ د شپې په څېر نه وي. هرڅه توپير کوي او په ورته وخت کي شپني موضوعات په ورځ کي نه شي بيانيدلای، ځکه هغه مسایل نور وجود نه لري او شپه ممکن د هغه چا لپاره کوم چي يوازيوالی يې پيل شوی وي، ډيره درونکې وي. خو کله چي به له کاترين سره وم وضعيت هيڅ توپير نه درلود، لا چي تر پخوا به ښه وم. که خلک نړۍ ته بېشانه زړه ورتوب راوړي، نړۍ هغوی له پښو غورځوي. هغوی وژني. بيا نو طبيعي ده چي محوه کيږي. نړۍ ټول له پښو غورځوي، خو ځيني بيا هم پر خپل ځای ولاړ وي، خو که له پښو ونه غورځي، بيا يې وژني. د نړۍ ډير ښه ښاغلي او زړور خلک يو شان وژني. که له دې ډول خلکو څخه نه يې نو يقين وکړه چي وژني دي؛ البته په دې اړه به کومه خاصه بېره نه وي. ياد مي دي، په هماغه سهار، کله چي راپاڅيدم کاترين بېده وه. لمر راختلی وو او وړانگې يې د کرکيو له لارې کوتي ته راتلې. باران دريدلی وو. له کټه راکوز شوم او د کرکۍ خوا ته ورتېر شوم. لاندي باغونه ښکاريدل. ونې که څه هم، اوس سپيرې ښکاريدې خو د هغوی ښه ترتيب يې ښکلا ساتلي وه. فرش شوي لار، ونې، له جهيل سره په څنگ کي ډبرين ديوال او پر سيند باندې د لمر ژري وړانگې؛ بيخي ښه خوند يې کاوه. د سيند په هاغاره کي

غرونه بنکاریدل. گړی همدلته ولاړ وم او یوه شپه مې د دباندې منظره وکړل. بیرته راتپړ شوم، کټ ته چې راغلم کاترین راوینه شوي وه او ما ته یې کتل.

“گرانې څنگه یې؟ ورځ څنگه ده؟”

“ته څنگه یې؟”

“زه بیخي ښه یم. ښکلې شپه وه.”

“ناشته کوي؟”

موږ دواړه وړي وو. د نومبر د لمر وړانګې له کړکۍ څخه راتلې، د ناشتې پتنوس لاندې پروت وو.

کاترین “اخبارونه نه لولي؟ په روغتون کې خو دي هروخت لوستل.”

“نه. اوس مې علاقه ورسره نشته.”

“یعنې جگړه دي دومره بده ایسي، چې په اخبارو کې دي هم نه خوښیږي؟”

“نور نه غواړم د جگړې خبرونه ولولم.”

“کاشکې زه هم د جگړې په ډگر کې درسره وای، اوس به زه هم په هر څه خبره وای.”

“پروا نه لري. که مې تیري شوي کیسې ذهن ته راغلې، بیا یې درته وایم.”

“که یې ته په دې ملکي جامه کې ونيولې، زنداني ته دي اچوي؟”

“کیدای شي سیده ډزې راباندې وکړي.”

“نویا دلته نه پاتېږو. له دغه هیواده باید وزو.”

“زما هم همدا نظر دی.”

“له هیواده وزو. خو تر څو چي په دې هیواد کي یو، باید ډیر احتیاط وکړو. ښه داراته ووايه، له مستري نه میلان ته څنگه راغلي؟”

“په اورگادي کي راغلم. هغه مهال په پوځي جامه کی وم.”

“نو هغه وخت په خطر ه کي نه وي؟”

“ډیر نه. ځکه ما د تگ یو زور امر درلود. تاریخ مي په میستري کي ورتبديل کړی وو.”

“گرانې، هره شیبه د دي امکان شته چي تا گرفتار کړي او زه دا هرڅه نه غواړم. د احتیاط په خاطر باید اوس سترگي څلور کړي. ښه ته داراته ووايه که یې ونیولې، څه به کوو؟”

“دغه بحث به پریردو. زه نور تر پزې ځيني راغلی یم.”

“که دوی ستا د نیولو لپاره دلته درېسي راشي، بیا څه کوي؟”

“پزې ورباندې کوم.”

“ورته وگوره، بیخي بې منطقه. تر څو چي په دې هیواد او دغه ښار کي یو، ته به له هوټله گردسره نه وزي.”

“کوم هیواد دي له خیره په نظر کي دی؟”

“اوه، زما مجنونه دغه ډول خبرې مه کوه. هر ځای چي ستا خوښ وو، همالته ځو، خو اوس سمدستي یو ځای وټاکه.”

“له سینده ورهاخوا سویس دی، همالته به ولاړ شو.”

“سویس ډیر ښکلی ځای دی.”

پر اسمان بیا ورځي اخوا دیکخوا کیدې او پر جهیل خو اوس لا تیاره وه.

ما ورته وویل “کاشکی مو د مجرمینو په څېر ژوند نه کولای”.

“ګرانه، دا ډول خبرې مه کوه. ستا پیر وخت نه کیږی چی ده یوه تورن په حیث اوسې. بل دا چي موږ به هیڅکله د مجرمینو په څېر ژوند ونه کړو، موږ د خپل ښه ژوند په لور د سفر په نیمايي کي یو”.

“خان د یو مجرم په څیر احساسوم. له پوځه تښتیدلی یم”.

“ګرانه منطقي اوسه. دا له پوځه تښتته نه ده، دا یوازي ایټالوی پوځ دی”.

ما ورته وخنډل “ته پیره پاک زړه یې. خای ته راشه هلته زه د راحت احساس کوم”.

شپیه وروسته کاترین وویل “ته خو به خان یو مجرم نه احساسوي؟”

“نه، کله چي له تاسره یم دا ډول احساس نه کوم”.

“ته هم عجه یې. خو ته به زما تر څار لاندې یې. ښه ګرانه داراته ووايه دا بیخي عجه نه ده، زه سهارنی مریضي²⁶ نه لرم”.

“ریښتیا هم. بیخي عجه ده”.

“ته باید په ما غوندي، یوې ښې میرمنې وویارې، خو کومه خبره نه ده. زه به تا ستا د دښمنانو له گرفت څخه پیر لیري بوزم. همالته به یو ښکلی ژوند ولرو”.

“درځه همدا اوس به ولاړ شو”.

“له خیره ولاړ به شو، صبر وکړه. ټولو هغو ځایونو ته به ولاړ شو، چي ستا خوښ وي”.

“راځه، د دې غمگینې نړۍ له غمو سره به د یو ګري لپاره مخه ښه وکړو”.

په حامله ښځو کي د استفراق او ګنګسیت ناروغي ته وايي. ²⁶

پنځه دېرشم فصل

کاترین د سیند پر غاړه وه وړوکي هوټل ته د فرگوسن لیدو ته ولاړل. زه ساقی خانې ته ولاړم او هلته می اخبارونه وویل. کافي شاپ کي بنکلي او پستي چرمي چوکۍ پرتې وې، همالته پر یوه باندی کښینستم او ساقی ته منتظر شوم. پوځ په تګلیامینتو²⁷ کي تر ډیره مقاومت ونه شوای کړای. (پیاو) ته یې شا تګ راکړی وو. پیاو می څه نا څه په یاد وو. د جبهي اورګاډي له دغه ښار سره نژدې په سان ډونا کي تیریده. د اورګاډي پټلی په هغه ځای کي ګرنگ وزمه او بر یې تنګ وو. تر پټلی کښته په ویالو کي د غوماشو د لښکرو حساب نه وو. ځیني بنکلي مانی هم وې. یو وخت د جنگ ترمخه چي وه کورټ ډي امپیزا ته تلم څو ساعته مو د غونډیو په لمن کي مزل وکړ. پاس د اوبو جریان داسي ښکارید لکه د ماهیګر جال. په کم عمقه ساحه، د صخرو په مینځ او سایه کي اوبه ډیري ورو تلې. سړک په کادور کي ترې تاویده. زه حیران دې ته وم، چي پاس په غره کي پوځیان به لاندې څه ډول راتا کیري. په همدې فکري نړۍ کی ګرځیدم چي ساقی راننوت.

ساقی راته وویل “کانت ګریفی ستا پوښتنه کول”.

“چا؟”

“کانت ګریفی. هماغه سپین ږیری سړی. هغه تیر ځل چي ته راغلی وې او بانډار مو سره وکړ”.

“آ، هاغه. هغه تراوسه لا ژوندی دی؟”

تګلیامینتو او پیاو ده ایټالیا ښارونه دي²⁷

“هو. دا ځلي له خپل وراره سره راغلی. ما ستا له راتگه خبر کړ. غوښتل يې چې له تا سره بيليارډ لوبه وکړي.”

“چيرې دى؟”

“هغه اوس قدم وهلو لپاره تللى.”

“اوس څنگه دى؟”

“ډير نه دى زور شوى، البته نور هم ځوان شوى، برابري شپه يې تر ماښامنى مخکې درې بوتله چامپنه²⁸ وڅښل.”

“د هغه د بيليارډ لوبه څنگه ده؟”

“بيخي عجب لوبه کوي. درې ځلي مي لوبه ورسره کړې، درې سره واره يې مات کړى يم. ستا د راتگ چې مي ورته وويل، خورا خوشاله شو. څوک نشته چې لوبه ورسره وکړي.”

کانت گريفي څلورنوي کلن وو. د مټرنېځ هم عصره وو. سپين بریتونه يې وه او ښکلي اخلاقي سړى وو. په ايټاليا او اتریش دواړو هیوادو کې يې ديپلوماتيکي دندې مخته وړې وې. د ده کلېزه په ميلان کې په خورا شاندارو مراسمو لمانځل کيده. تر سل کلنۍ پورې يې د ژوند کولو هوډ وو. ډير ښه او منظمه بيليارډ لوبه يې کول چې د ده د څلورنوي کلنيتوب او له کاره لويډو سره په مغايرت کې وه. ما يوځل په سټريسا کې چې بي وخته تللى وم دى وليد. د بيليارډ لوبې پرمهال مو چامپن هم څښنه. زما په نظر دا يوه ښه طريقه وه. ده په هغه وخت کې ما ته له سلو څخه پنځلس نومرې راکړې او لوبه يې رانه وگټل.

ساقى ته مي وويل “تا ولي ما ته نه ويل چې دى همدلته دى؟”

يو ډول اروپايي مشروب دى ²⁸

“هیر می شول”.

“نور څوک شته؟”

“ستا ملکري نشته. ټوله شپږ نفره دي”.

“ته اوس څه کوي؟”

“هيڅ نه. بيکاره يم”.

“راځه چي ماهيان ونيسو”.

“زه يوازي يو ساعت وزگار يم”.

“راځه، جال هم درسره راواخله”.

ساقی کوټ واغوست او په گډه رهي شوو. د سیند له غاړې سره مو یوه کښتۍ پیدا کړل. ما پارو وهی او ساقی د کښتۍ په شا کي راته ناست وو. د ماهیانو د جلبولو لپاره یې یو لرگی، چي یوه ټوټه دروند تور پرې ځوړند وو، لاندې اوبو ته ځړولی وو. له ساحل سره نژدې مو ماهیان ټینګول. ساقی جال په لاس د کښتۍ په پای کي ناست وو او گری په گری به یې جال ته څنډ ورکاوه. ستریس له ساحل نه ډیره لیري بنکاريډل. د سپیرو ونو اوږده قطارونه، غټ هوتلونه او بندي مانی مو لیدې. د (ایزولا بیلا) له لارې تر دیواله پوري ولاړو، له دیواله سره یو دم اوبه ژورېدې. په رڼو اوبو کی ډبرین دیوال، چي لاندې کچ و وج تللی وو، ډیر واضح بنکاريده. د سیند په پاسنی برخه کي د ماهیگیرانو جزیره وه. د لمر وړانګې په وریځو کي تټي شوي وې. اوبه یې تاریکي، خو روانې او ډیري یخې وې. د اوبو پر صافه او بنوی سطحه مو څو ځلي د ماهیانو دایروي شکلونه او د تگ راتگ څرک لگولی وو، خو تراوسه مو لا کوم ماهی په گیر نه وو راغلی.

کښتۍ مي د ماهيگيرانو د جزيرې په لور بوتل، هغوی هم خپلي کښتۍ له اوبو راويستي وي او خپل جالونه يې گڼدل.

“ځيناک کوو؟”

“هو. ښه نظر دی.”

کښتۍ مي د ډبرين ميل لور ته بوتل. ساقې جاله له اوبو نه راويستل او د کښتۍ په منځ کي په دايروي شکل ورله ټوله کښېښوول. چنگک يې پر کښتۍ باندې وځړاوه. زه له کښتۍ نه راتا شوم او کښتۍ مي وتړل. وه يوې وړوکي ساقې خانې ته ورغلو. هلته پر يوه خالي لرگينه چوکۍ کښېنستو او د ورموت اډر مو ورکړ.

“کښتۍ خو ستړۍ نه کړي؟”

“نه.”

“د دې خوا کښتۍ ما ته راپرېږده او ته ماهيان نيسه.”

“نه زه يې خپله وهم.”

“زما خبره واوره، که دا ځلي جال ته ونيسي، کيدای شي يو دانه مانه په جال کي بند شي.”

“سمه ده.”

“ښه داراته ووايه، جگړه څنگه روانه ده؟”

“حالات ډېر وړان دي.”

“په ما نه ورکه ده، نه ودانه. د جگړې نه يم. د کانت گريفي په څېر بوډا شوی يم.”

“کيدای شي، په همدې بوډاتوب کي دي احضار کړي.”

“ريښتيا هم. اورېدلي مي دي، وايي راروان کال زما په عمر خلک وه جلب احضار ته ورغواړي؛ خو فکر نه کوم چي زه دي ورشم.”

“نو څه کوي؟”

“هيواد پرېردم. نه غواړم، جگړه کي ځان ښکېل کړم. زه يو ځلي وه حبشي ته د جگړې لپاره تللی يم. ته ولي تللی وي؟”

“نه پوهېږم. بي عقلي مي وکړل.”

“يو بل ورموت څيښي؟”

“هو، سمه ده چي ته وايي وبه بې وڅيښو.”

د بيرته تگ پر وخت کښتۍ ساقي چلول. له ستريسا سره نژدې او د ساحل سره په کم واټن کي مو په ماهيانو پسې تور اخوا ديخوا کاوه. جال مي په لاس کي نيولی وو او څو ځلي پرلپسې يې ورو ورو ټکانونه وخوړل. موږ نور هم ژورو اوبو ته ور ننوتو او له ساحله ليري کيدو. ساقي ښه په خلاصو لاسو پارو واهه او وړاندي روان وو، چي جال بيا ټکانونه وخوړل. په همدې ټپل ماټېل کي جاله يو ناڅاپه درنه شول او بيرته يې سمدستي شا خوا ته زور کړ. ما د جال راپورته کولو هڅه وکړه، داسي ښکاريډل، لکه يو غټ ماهی چي پکي بند شوی وي. جالې بيا څو ټکانونه وخوړل، موږ چي ځانونه اماده کول، ښکار مو له لاسه وتلی وو.

“پير غټ وو؟”

“هو ښه په پوره اندازه غټ وو.”

“يوه ورځ يوازې د ماهيانو په نيولو پسې راوتلی وم، جال مي په غاښو نيولي وو. ناڅاپه ماهی پکښې بند شو، نژدې وو، چي زامه يې رانه کښلي وای.”

ما ورته وويل “بڼه طريقه يې دا ده، چي د جالي تناب دې په پښو کي تړلی وي”.

“اوه، هغه مهال د سړي فکر په ماهي کي وي، چي څه ډول يې ونيسي، غاښونه له لاسه نه ورکوي”.

لاس مي په اوبو کي ډوب کړ، ډيري يخې وې. اوس نو تقريباً د هوټل پر برابرې وو.

“هوټل ته د تگ وخت ډير رانژدې شوی. يوولسو بجو ته بايد همالته يم. د لهپورې ډي کوکتيل لپاره”.

ما ورته وويل “سمه ده”.

رسی مي راوکنبل او پر لرگي باندې مي چي په دواړو سرونو کي بې سوري درلودل وپيچل. ساقې کښتۍ ډبرين ميل ته رانژدې کړل او په ځنځير بې پسې قلف کړل.

“هر وخت چي دې کښتۍ په کارشول، درسره بيو لای يې شي”.

“مننه”.

له سينده راوختو او د هوټل ساقې خانې ته راغلو. سهار وختي وو، ځکه مي نو ډير څيښاک ته هم زړه نه کيده. ايله مي هوډ وکړ، چي ځان خپلي کوټې ته ورسوم. کوټې ته چي وردننه شوم، خادمې تازه په تازه منظمه او پاکه کړې وه، خو کاترين لا نه وه راغلې. پر کټ اوږد وغځېدم او کوبښن مي کاوه چي له فکرو نه ځان ليري وساتم.

د کاترين په راتگ سره مي ټولې پریشانی ايسته شوې. فرگوسن يې لاندي ودرولي وه. غرمۍ يې له موږ سره خوړل.

کاترين “زه پوهيږم، ته به د هغې په راتگ نه خفه کيږي”.

“نه، ما ته کومه اهميت نه لري”.

“څه خبره د گرانه؟”

“نه پوهیږم.”

“زه پوهیږم. ته کومه سرگرمي نه لري ځکه داسي یې. ستا هست و نیست زه یم او زه هم درڅخه ولاړه شم.”

“همداسي ده.”

“بخښنه غواړم. فکر کوم دغه ډول چي یو څوک یو ناڅاپه یوازي شي، بیخي ډیر بدخوند کوي.”

“بېله هغه هم زما ژوند ډیر نیمگري دی او که ته هم رانه ولاړه شي، زه به له یوازيوالي څخه مړ شم.”

“خو زه به تل له تا سره یم. یوازي د دوو ساعتو په مخه درنه ولاړم، یو بل کوم مصروفیت نشته، چي لاس دي پرې اخته شي؟”

“له ساقی سره د ماهیانو په نیولو پسې تللی وم.”

“څنگه وو ساعت مو تېر شو؟”

“هو ښه پوره.”

“زما په نه شتون کي زما په اړه فکر مه کوه.”

“چي په جبهه کي وم، همداسي مي کول. خو هماغه د کولو لپاره نور ډیر څه هم ول.”

کاترین په توکو وویل “اوتیلو له خپلو کارونو سره ولاړی.”

“اوتیلو یو تور پوستی وو. خو د هغه ورهاخوا زه بخیل نه یم. په زړه کي مي ستا د محبت پرته بل څه نشته.”

“له میس فرگوسن سره به په مخ کیدو کې څنگه یې؟ سم با اخلاقه او نرم اوسه”.

“له هغې سره زما راشه درشه پیره بڼه ده، خو که مې دا ونه ښکځي”.

“ارام اوسه. حوصله کوه. دې خبرې ته پام وکړه، موږ د هغې په نسبت ډېر څه لرو”.

“فکر نه کوم، چې دا دي هغه څه وغواړي، چې موږ یې څښتنان یو”.

“ته نادان یې، ستا په دې شیانو سم سر نه خلاصیږي”.

“ښه سمه ده زه به د دې په وړاندې له حوصلې نه کار واخلم”.

“پوهیږم، ته ډیر ښه یې”.

“فرگي له ډوډۍ خوړلو وروسته پاتیري؟”

“نه. ځان به ترې فارغه کړو”.

ما ورته وویل “بیا بیرته کوټې ته راځو؟”

“هو ولي نه. ستا په نظر نور باید څه وکړم؟”

موږ له فرگوسن سره د غرمۍ خوړلو په نیت راکښته شوو. د هوټل مجلې والي او ښکلا خورا تر تاثیر لاندې راوستې وه. د خوندوري ډوډۍ له پاسه مو دوه بوتله سپین کاپري وڅښل. کانت گریفې هم همالته وو. د ده حال و احوال مې واخیست. وراره یې هم ورسره وو، هغه خاص زما د انا په څېر وو. کانت گریفې مې بارکلي او فرگوسن ته ورمعرفي کړ په اوریدو یې فرگوسن خورا ځینې متاثره شول. هوټل ډیر غټ او پراخه، خو خالي وو. البته خواړه یې ډیر خوندور ول. شراب ډیر خوندور وه چې په څښلو یې د ټولو طبیعتونه ور واړول. کاترین نورې خوشالۍ ته اړتیا نه درلودل. اوس پیره خوشحاله وه. فرگوسن هم

اوس په سد شوې وه، زه هم خوشاله وم. د ډوډۍ له خوړلو وروسته فرگوسن د خپل هوټل په لور رهي شول. د رخصت پر مهال يې مخاطب كړو، ويل يې اوس ځم او بيدېږم. ماښين ناوخته وو، چي دروازه وټكېدل.

“څوك يې؟”

“كانت گريفي تا ته منتظر دى، هغه غواړي ستا سره بيليارد لوبه وكړي.”

ساعت ته مي وكتل نه وو، ترېالېست لاندې مي ايښى وو.

كاترين ورو وويل “ته خامخا ځي؟”

“چي ولاړ شم، ښه به وي.” په ساعت كي پاوېاندې بالا څلور بجې وې. يوڅه په لور اوازمي ورته وويل “كانت گريفي ته ووايه پر پنځه بجې لاندې درځم.”

پاو كم پنځه بجې وې چي كاترين د خداى په امانى په دود ښكل شول. تشناب ته د كالو اغوستلو لپاره لارم. نيكتايې مي تړل ځان مي په هنداره كي وليد، څيره مي بيخي عجيبه غوندي راته ښكاره شوه. د نوو جرابو او كالو رانيول مي بايد له ذهنه نه واى ايستلي.

كاترين “تر ډېره دباندې پاتېږي؟” په ځاى كي ښكلې ښكارېده “ږمنځ به يو ځل رانكړي؟”

ورېښتان يې ږمنځول او ما ورته كتل. سر يې پر يوه اړخ ځړولى وو، ټوله ورېښتان يې پر همدې اړخ راټوى شوي وو. بهر تياره وه، خو په كوټه كي د څراغ رڼا چي د دې پر ورېښتانو او غاړه لگيدل، ورېښتانو ته يې پړكا وركول. ور تير شوم او د ښكليدو هڅه ېې وشوه، له هغه لاس نه مې چي ږمنځ يې په نيولې وه ونيول. سر يې لاندې وځړيد. ځان مي د دي سره په بيحده مينه كولو له امله كمزورى احساساوه.

“د ليلا و مجنون تر مينځ فراق مي نه دى خوښ. زړه مي نه غواړي چي ورشم.”

“زما هم نه ده خوبنه چي ولاړ شي.”

“نو بيا نه حُم.”

“نه، ولاړشه. يو څو شيبې تيرې كړه بيرته بيا راشه.”

“د ماښام ډوډۍ به همدلته په كوټه كې وخورو.”

“سمه ده. ته اوس ژر ولاړشه او بيرته ژر راشه.”

كانت گريفي د سنوكر لوبې په كوټه راته منتظر وو. خپله نښه يې پخول. د سنوكر ميز د پاسه د ځورند څراغ په رڼا كې خورا ضعيفه ښكارېده. له څراغه لږ ها خواته پرميز باندي يو له يخي څخه ډك يو سلور رنگه سطل ښكاريد، چي له ليري لا د چامپن د بوتلانو راوتلي سرونه پكې ښكاريدل. د ده پر لور ورهي شوم، كانت زما په ليدو پر خپل ځای باندي راجست شو. لاس يې راوړاندي كړ. “ډير د خوبنۍ ځای دی چي تاسی دلته ياست. تاسي زما سره د لوبې لپاره ډير لطف وكړ.”

“دا ستاسو پيرزوينه وه، چي موږ ته مو د لوبې كولو بلنه راکړل.”

“ستاسي صحت خو به ښه وي؟ خبر شوم چي په ايسونزو كې زخمي شوی واست. ستاسي د روغتيا په هيله.”

“اوس حاضردمه د خداي پاک فضل دی ښه يم. تاسي څنگه ياست؟”

“اوه، زه خو نه مريضيرم، هر وخت ښه يم. خو ستونزه دا ده چي زړيرم. د زړښت علامي اوس كرار كرار احساسوم.”

“داسي ژر زړه مه اچوه. تراوسه لا ځوان يي.”

“ياره څه درته ووايم؟ غواړي په ثبوت يې درته ورسوم؟ زه په ښه اسانۍ سره په ايټالوي خبرې کولای شم، خپل ځان د ډيسپلين په چوکاټ کي ساتم، خو کله چي بيا ستړی يم په ايټالوي خبرې کول خورا راته اسانه شي، نو همدا مي د بوداتوب يوه ښه ده.”

“په ايټالوي خبرې کوو کوم مشکل نشته، زه هم لږ غوندي ستړی يم.”

“اوه، خو ته چي بيا ستړی يې، ستا لپاره به په انگليسي خبرې کول اسانه وي.”

“په امريکايي ژبه.”

“هو. مهرباني به دي وي، که په انگليسي خبرې وکړي. ډيره ښکلې ژبه ده.”

ما ورته وويل “امريکايان دلته يوه دانه په ټکټ نه پيدا کړي.”

“ياديري به دې هم. د هر چا خپل هيوادوال په تيره بيا هيوادواله ډيره ياديري. دا ما تجربه کړي. لوبه کوو که ستړی يې؟”

“نه ستړی نه يم. هغه مي محض يوه توکه درسره وکړل. څومره وخت به ما ته راکړي؟”

“له هغه راهيسي به دي گڼې لوبې کړي وي؟”

“نه، ما بيا گړدسره دې لوبې ته لاس لا نه دی وروړی.”

“ته به ښه لوبه وکړي. لس نمرې په سلو کي؟”

“ته زما ستاينه کوي.”

“پنځلس؟”

“ښه خبره ده، خو فکر کوم، شکست به زما په برخه وي.”

“خوښه دي نه ده، چي شرطي لوبه وکړو؟ ستا خو هر وخت داهيله وه چي شرطي لوبه وکړي.”

“هو فکر کوم ښه به وي.”

“سمه ده. اتلس نمرې درکوم، پر هره نمره باندي يوه يوه افغانۍ.”

ډيره خوندوره سنوکر لوبه يې وکړل. په هغه چانس کي، چي ما په پنځوسو کی درلود زه يوازي تر ده څلور نمرې مخکي وم. کانت گريفی د ساقی د راغوبښتلو لپاره پر دیوال خورند زنگ وواهه.

هغه چي راغلی، ورته وې ويل “که تکلیف نه وي، يو ځلي خو دا د بوتل سر خلاص کړه.” شيبه وروسته يې ما ته مخ کړ “څيناک ښه دی، ستړيا پرې ليري کيري.” شراب د يخي د ټوټو په مينځ کي يخ شوي ول او زبردست خوند يې کاوه.

“راځه په ايټالوي به خبري سره کوو. ستا خو به ډيره خوا نه بدېږي؟ دا مي اوس ستره کمزوري گرځيدلي.”

لوبې ته مو ادامه پسي ورکړه. بوتل مي ځنگته راته ايښی وو او په غورپ غورپ به مي ځيني څيښه. په ايټالوي کي مو يو له بل سره خبرې کولې، هغه هم زياتي نه؛ ځکه ډير فکر او تمرکز مو په لوبه کي وو. کانت گريفی خپلي سل نمرې پوره کړې. ما ته چي کوم وخت راکول شوی وو، څلور نيوي ته پکي رسيدلی وم. دی راته مسک شو او پر اوږه بې وټکولم.

“اوس به هغه بل بوتل وڅيښو او ته به هم ورو ورو د جگړې کيسې راته کوي.” زما تر ناستي پوري منتظر شو.

“پر يوه بله موضوع به مجلس وکړو، خوښه دي نه ده؟”

“فکر کوم د جگړې خبرې دي نه خوښیږي؟ سمه ده، په اخبارو کې څه چاپ شوي؟”

ما ورته وویل “هیڅ نه. پر خپل ځان باندې بیریرم یو ډول گنګس یم.”

“ته خو باید د ښار له اوضاع نه باخبره اوسي.”

“په جگړه ایزو حالاتو کې پر کومه موضوع ډیرې لیکنې کیږي؟”

“د باربیوس په نامه یوه لیکوال (تر اور لاندې) او هربرت جورج ویلز د (میسټر بریتلینګ سز ترو ایټ) تر عنوان لاندې، کتابونه لیکلي.”

“نه، هغه نه پکې گوري.”

“څه شې؟”

“هغه یې په دې کې نه گوري. هماغه کتابونه ما په هغه ما په روغتون کې لیدلي وه.”

“نو تر اوسه یې مطالعه کوي؟”

“هو، خو کومه گټه مې پکې نه ده لیدلې.”

“ما فکر کاوه، چې میسټر بریتلینګ د انګلیس د منځنۍ طبقې د خلکو د روحیاتو په اړه ښه اثر دی.”

“د روح په اړه معلومات نلرم.”

“بیچاره. موږ دواړه د روح په اړه معلومات نه لرو. ته پر خدای عقیده لري؟”

“د ماښام له طرفه.”

کانت ګریفی مسک شو او په ګوتو یې ګیلاس ته څرخ ورکړ.

کانت “له ځان سره به مي ويل، چي څومره مي عمر ډيريري، هغومره به مي عقیده سمه شي، خو داسي ونه شول. ډير د تاسف خبره ده”.

پوښتنه مي ترې وکړل “غواړې له مرگه وروسته ژوند وکړي؟” ځان مي ناڅاپه د مرگ د لفظ په استعمال سره بل ډول احساس کړ، خو ده کوم ارزښت ورته ور نه کړ.

“دا نو بيا د ژوند پر کيفيت اړه لري. کوم ژوند چي اوس يې زه لرم، غواړم تل مدام ژوندی وه اوسم او دا دی تقريباً اوس مي هم ډير ژوند کړی”. بيا مسک شو. موږ په پراخو چرمي چوکيو کي تکیه وهلي ناست وو. د چامپن بوتلان د مېز له پاسه پراته ول، خو زموږ گيلاسونه موږ ته نژدې پراته ول.

“که زما په څير اوږد ژوند وکړي، نو له ډيرو عجبو او غريبو حالاتو سره به مخ شي”.

“ته خو د ډير عمر نه يې”.

“دا ظاهري بدن دی چي زيريري. ځيني وختونه پر دې بيريږم چي گوته مي د تباشير په څير ماته نه کړم، خو زما روح نه دی زوړ شوی او نه تر دې هوښيار شوی”.

“تاسي هوښيار ياست”.

“نه. د بوداگانو همدا ستره اشتباه ده. هغوی نور نه هوښياريري بلکي احتياط يې ډيريري”.

“شنوي ده، چي همدا هوښيارې وي”.

“دا يو ډول غير جذابه هوښيارې ده. ته په ژوند کي څه شي ته ډير ارزښت ورکوي؟”

“هغه چا ته چي مينه ورسره کوم”.

“ما هم همداسي فرض کړه. دا داناې نه ده، بڼه داراته ووايه چي ژوند ته ارزښت ورکوي؟”

“هو”.

“زه هم. ځكه چي همدا زما ټوله دارايي ده او زما د كليزو ميلمستياوي”. بيا يې وخنډل. “ته كيداى شي تر ما پوه او دانا يې. ته خپله د زوكړې كليزه نه لمانځي”.

له ده مي پوښتنه وكړل “ښه د جنگ په اړه راته ووايه، د جگړې په اړه څه نظر لري؟”
“زما په فكر دا يوه بيخايه جگړه ده”.

“ستا په نظر دغه جگړه به څوك وگټي؟”
“ايتاليا”.

“لامل يې څه دى؟”

“ځكه چي ايتاليا يو ځوان ملت او ولس دى”.

“ځوان ملت او ځوان ولس هر وخت جگړه گټي؟”

“دوى تر يو وخته د بري او سوبي لايق وي”.

“له هغه وروسته څه پيښيږي؟”

“بيا نو همدغه ځوان ملت زړيري”.

“تاسي ويل، چي تاسي هوښيار نه ياست”.

“گوره ځوانه، دا پوهه او دانايي نه ده. دې ته وايي (له مايوسوونكو فکرو تېښته)”.

“ما ته خو همدا دانايي ښكاري”.

“نه داسي نه ده. نور مثالونه هم دركولاى شم. بد نه دي. فكر كوم چامپن خلاص شول”.

“هو تقريباً خلاص شوي دي”.

“نور څينسو؟ له هغه وروسته بيا نو زه كالي اغوندم”.

ما ورته وویل “فکر کوم د اوس لپاره همدا کفایت کوي”.

“د زړه څخه وايي؟ نور نه څينې؟”

“هو”. او پاڅيد.

“هيله لرم بريالي، صحت مند، قوي او بياهم صحت مند اوسي”.

“مننه. په دې هيله يم، چي دا محکه وي او تاسي پرې ژوندي گرځئ”.

“مننه. که چيري دي يو وخت بيا عقیده جوړه شول؛ بيا که زه مړ وم په دعاو کي مي يادوه. له تا پرته مي له نورو ملگرو هم دا غوښتنه کړې. په دې ارمان وم، چي عقیده به مي جوړه شي، خو دا ارمان مي پوره نه شو”. پر څيره مي يې يوه دردناکه مسکا په نظر راغلل. د ده څيره دومره گونجي گونجي وه، چي د خدا په تفسيرولو يې ونه توانيدم. البته د څيري گونجواله به يې هغه مهال لا پسي زيات شول، کله چي به په خدا شو.

ده ته مي په جواب کي وویل “کيدای شي عقیده مي جوړه شي، په هر حال په دعاو کي به دي تل ياد ساتم”.

“ما هم همدا ارمان درلود. ټوله کورنۍ مي پر عقیده باندي مړه شول، خو زما تقدير بيا بل ډول دی”.

“اوس هم وخت شته”.

“کيدای شي ډير ناوخته وي. کيدای شي ما دومره ژوند کړی وي چي مذهبي احساسات مي له لاسه ورکړي وي”.

“زما عقیده يوازي دښې لخوا جوړه وي”.

“نو بيا تاسي هم مين ياست. دا مه هيروی، چي مينه مذهبي احساسات دي”.

“تاسي دغه ډول نظر لرئ؟”

“هو، مننه کوم چي لوبه دي راسره وکړه”. د ميز لور ته ورتير شو.

“ډير ښه خوند يې وکړ”.

“دواړه به يو خای ولاړ شو”.

شپږديرشم فصل

يوه طوفاني شپه وه. کله، چي راپاڅيدم د باران د څاڅکو ږغ مي، چي پر کړکۍ نښتل واوريد. کړکۍ خلاصه وه، ځکه يې نو څاڅکي پرته له کوم خنډ نه کوټي ته راتلل. دروازه وټکيدل. ورو په داسي ډول چي کاترين راويښه نه شي، له کټ نه راکښته شوم او د دروازي لور ته ورتير شوم. دروازه چي مي خلاصه کړل، پر ساقي مي سترگې ونښتې. لوی باراني کوټ يې اغوستی وو. په لاس کي يې لنډه خولۍ نيولي وه.

“ښاغلي، ستا لپاره مي يو خبر راوړی”.

“خدای دي خير پيښوي، څه خبره ده؟”

“خبره تر خبرې اوبستې ده”. شا وخوا مي وکتل. کوټه تياره وه. د کوټې پر غولي مي له کړکۍ نه پر راغلو اوبو باندي سترگې ونښتې “دڼه راشی”. له لاسه مي ونيو او تشناب ته مي دننه بوت. دروازه مي قلف کړل او څراغ مي ولگاوه. زه د حمام د ټپ پر څنډه ورته کښېناستم.

“ايميليو څه خبره ده؟ ستونزه کي خو نه يې؟”

“ستونزه کي زه نه، تاسي ياست”.

“څه وايي؟”

“پولیسو ستا د نیولو پلان جوړ کړی او سهار به یې په عملي کیدو پسې راشي.”

“دا اوس ته څه وايي؟”

“زه د دې لپاره راغلم، چي تا ته خبر درکړم. د ښار په یوه کافي شاپ کي د دوی له دغه پلانه خبر شوم.”

“پوه شوم.”

ساکي پر خپل ځای د بت په څېر له څه ویلو پرته له لاندې کوټ او لندې خولې سره ولاړ وو.

“زما د نیولو لامل څه دی؟”

“فکر کوم، له جگړې سره کوم ارتباط لري.”

“مشخص لامل یې درته معلوم دی؟”

“دقیقاً نه. خو فکر کوم، وړاندي یې په پوځي جامو کي لیدلی وې. له کله چي دغه شاتګ پیل شوی دوی ټوله نیسي.”

یوه شبیه مي فکر وکړ.

“پولیس څه وخت راپسې راځي؟”

“کهيڅ مهال، خو دقیق وخت یې نه دی راته معلوم.”

“ستا په نظر، باید څه وکړم؟” خپله لنده خولې، چي اوس هم څاڅکي ترې توییدل په دوشی کي واچول.

“که له کومي خبرې څه بیرې نه لرئ، زنداني کیدل دومره خبره نه ده، البته زنداني کیدل ښه نه دي، په تیره بیا اوس.”

“نه غواړم، چي زندان ته ولاړ شم.”

“نو بيا سويزرلنډ ته ولاړ شه.”

“څنگه؟”

“زما په کښتۍ کې.”

“اوس خو هوا طوفاني ده.”

“طوفان ختم شو. که څه هم لار به تکليفي وي، خو ميوه به يې خوړه وي.”

“څه وخت بايد حرکت وکړو؟”

“همدا اوس. کيدای شي پوليس ستا نيولو ته ډير وختي راشي.”

“زموږ د غوتو اوسامانو په اړه څه وياست؟”

“ټول سره يو ځای کړئ. ميرمن دي تياره کړه. زه د هغو څارنه پخپله کوم.”

“ته به چيري يې؟”

“تر هغو چي تاسي ځانونه اماده کوي، زه همدلته په تشاب کې ستاسي انتظار کوم. نه غواړم دباندې په دهليز کې مې څوک وويني.” دروازه مې خلاصه کړل راووتم بيرته مې په ده پسي بنده کړل او د خوب کوتي ته ولاړم. کاترين راپاڅيدلې وه.

“څه خبره ده گرانه؟”

“هيڅ نه. غواړې، همدا اوس سويس ته ولاړه شې؟”

“ته ځي؟”

“نه. زړه مې غواړي چي همدلته ښه ډير خوب وکړم.”

“خبره څه ده؟”

“ساقی وايي چي پوليس سهار زما په نيولو پسي راځي.”

“هغه خو به لیونی نه وي؟”

“نه.”

“نو بیا گرانه بیره وکړه. ځان تیاروه چي حرکت کوو.” دا د کټ پر څنډه کښېناستل، تراوسه گنگسه وه. “ساقی تراوسه په تشناب کي دی؟”

“هو.”

“نو زه به نه لمبیرم. زه جامې تبدیloom، گرانه که دي مخ واپړوي ښه به وي. په یوه دقیقه کي ځان تیاروم.” څنگه چي نایت گون یې ایسته کړ واورین کمر یې ولیدل شول. بیا مي د دې په غوښتنه مخ واپړاوه. د حاملگی له امله یې ګیډه لویه ښکارېده، ځکه یې نه غوښتل چي ورته وکتل شي. ما هم ځان اماده کاوه او پر کړکۍ د باران څاڅکو ته غوړ وم. زما غوټه وړوکې وه، په یوه شیبه کي ټوله سره یوځای شول. “کاترین که ستا شیان ډیر دي، زما په غوټه کي ځای شته.”

“زه اماده یم. اوه، گرانه څومره بي عقله یم. ساقی ولي په تشناب کي دی؟”

“نش — هغه زموږ غوټو وړلو لپاره منتظر دی.”

“اوه، ساقی ډیر نامي سړی دی.”

“هغه مثل یې ناحقه نه دی کړی چي وايي، زور یار زین کړی اس دی. دی مي له ډیره وخته ملګر دی. یوځلي مي ده ته پایپ والا تنباکو رالیرلي ول.” له کړکۍ مي بهر وکتل، تیاره وه. سیند می نه شوای لیدای. دباندې تر شنه اسمان لاندې له تیاري او بارانه پرته بل څه نه ول. باد لا اوس خاموشه شوی وو.

کاترین “زه تياره شوم”.

“سمه ده”. زه وه تشناب ته ور غلم “ایملیو غوتې دغه دي”. ساقې دواړې غوتې واخیستې.

کاترین “ستاسو له مرستې مننه”.

“نه اغلې دا څه دي. ستاسې سره په مرسته ډیر خوشحالیږم. او بله خبره دا، چې ستاسې سره په مرسته زه خپل ځان له ستونزو خلاصوم”. ما ته یې وویل “غور شه زه دغه غوتې د مزدورانو د زینو له لارې لاندې وړم بیا له هغه لارې وه کښتۍ ته ځم، تاسې هم، چې بهر راځئ، ځانونه داسې واچوئ، لکه قدم وهلو لپاره چې بهر وزئ”.

کاترین “د قدم وهلو لپاره ډیره ښکلې شپه ده”.

“په هر صورت بیا هم نحسې ده”.

کاترین “له ما سره خو لا شکر دی سایوان شته”.

له کوتې رابهر شوو. دهلیز ته راووتو. په پراخو او نریو کارپیټ شوو زینو کې لاندې ولاړو. کښته له زینوسره خادم د میز تر شا ناست وو. زموږ له لیدو سره حیران شو.

خادم “تاسې دباندې وزئ؟”

“هو. موږ غواړو، په سیند کې راغلی طوفان وویږي”.

“مشره، له تاسې سره سایوان شته؟”

“نه. دغه کوټ د اوبو د مخنیوي لپاره کافي دی”. کوټ ته یې له شک سره وکتل “ښاغلي، تاسې تم شئ، زه همدا اوس تاسې ته سایوان راوړم”. خادم له دې ویلو سره ولاړ او شیبه وروسته له یوه غټ سایوان سره راستون شو. “یو څه غټ دی”. لس لیرې مې ورکړې.

”اوه، صاحبه تاسي ډير مهربان ياست. ډيره زياته مننه“. دروازه يې همداسي خلاصه پرېښودل موږ نو نور د خپل مزل په لور تگ پيل کړ. ده کاترين او کاترين وه ده ته مسکي شول.

خادم ”په طوفان کي تر ډيره مه پاتيرئ، تاسي او آغلې به لاندې شي“. دى دوهمه درجه خادم وو، انگليسي يې هم ماته گوډه زده وه.

ورته ومي ويل ”موږله خيره بيرته ژر راستنئ“. تر غټ ساپوان لاندې په تياره او لاندې باغ کي روان شوو. له باغه چي راووتو، پر يوه ساپوان لرونکي لار باندې وربرابر شوو. د سيند له پاسه ښه تند باد چلېده. هوا يخه وه او پوه شوم، چي په غرونو کي واوره ووري. د کښتيو له قطار څخه تير او لنگر ته، چي ساقې راته منتظر وو، ولاړو. اوبه تاريخي ښکاريدې. ساقې د شا له خوا د ونو له قطاره راووت.

ساقې مخاطب کړو ”ستاسي غوټې په کښتۍ کي دي“.

”ستا د کښتۍ پيسې به درکړم“.

ساقې ”اوس څومره پيسې درسره دي؟“

”ډيرې نه دي“.

”اوس پروانه لري بيا يې وروسته راوليره“.

”څومره راوليرم؟“

”هر څومره، چي ستا راباندې پيرزو وي“.

”نه، راته ووايه څومره؟“

”که له خيره ورسيداست نو پنځه سوه فرانکه راوليره، چي ورسيري دا دومره شي نه دي“.

“سمه ده”.

يوه ڪڏهنه يي په لاس کي راکڻينودل “په دې کي سنڍويچ دي. په ٽول هوٽل کي همدا وه. يو بوتل برانڊي او يو بوتل شراب هم پکڻي شته”. دغه شيان مي په خپله غوٽه کي کڻينودل. “د دې شيانو پيسي به درکړم”.

“سمه ده، پنځوس ليري راکړه”. پيسي مي يي ورکړي. “دغه برانڊي اعليٰ درجه دي. وه اغلي ته يي په ورکړه کي مه شرميره”. ساق کڻتي نيولي وه، خو د ډبرين ديوال په خوا کي يي بيا هم جل واهه. له کاترين سره مي کڻتي ته په ورختو کي مرسته وکړل. دا د کڻتي په پای کي کښناسټل او کوسي يي پر ځان ټينگه راوغاړل.

“ته پوهيري چي چيري ځي؟”

“ده سيند وه لوري خواته”.

“د لاري واټن درته معلوم دي؟”

“تر لويينو تيريرو”.

“تر لويينو، کانيرو، کانوباو، او ترانزانو تيريرو. څو چي وه بريساگو ته نه ياست رسيدلي تاسي له سويس څخه دباندې ياست تر مونټ تاماري بايد تير شئ”.

کاترين “څو بجي دي؟”

“يوولس”.

“تاسي به د سهار اوو بجو ته ورسيري، په شرط د دې چي کڻتي به مسلسل روانه وي”.

“لار څومره ده؟”

“پنځه ديرش كيلومتره”.

“څنگه به څو؟ په دې باران کي يوه قطب نما هم بايد وي.”

“نه. تاسي به لمړی ايزولا بيلا ته ولاړ شئ. بيا به د ايزولامډري په هاغه بل اړخ کي د باد په ملگرتيا مخ په وړاندي ولاړ شئ. باد به تاسي وه پالنزا ته ورسوي. همالته به تاسي رڼاوې ووينئ. له هغه وروسته پر ساحل ورپوريزئ.”

“کيدای شي، د باد لوری بدل شي.”

“نه. باد تر درو ورځو پوري پر همدې مسير چليري. له (ميټرون) نه سيده رالوزي. په کښتۍ کي يو دبلې هم شته، کيدای شي له کښتۍ نه د اضافي اوبو د پاشلو لپاره مو اړتيا ورته پيدا شي.”

“د کښتۍ يوڅه پيسې به اوس درکړم.”

“اوس نه. کله، چي خپل منزل ته ورسيداست بيا يي راوليره.”

“سمه ده.”

“د غرقېدو خطرت لږ دي.”

“دا يي بيا بله خوشالي.”

“ورځئ له خيره. له باد سره په ملگرتيا کي ولاړ شئ.”

“سمه ده.” زه هم وه کښتۍ ته ورپورته شوم.

ساقی “د هوټل کرایه دي پرینودل؟”

“هو. زموږ په خونه کي مي په يوه پاکټ کي ايښي.”

“سمه ده. ښه بخت مشره.”

“نيکمرغه اوسئ او ډيره زياته مننه.”

“که غرق شوي، بيا به مننه راڅخه ونه کړي”.

کاترين “دی څه وايي؟”

“وايي بنه سفر ولري”.

کاترين ده ته وويل “بنه بخت او ډيره زياته مننه”.

“تاسي اماده ياست؟”

“هو”.

دی را چوک شو او کبنتی يې راټيله کړه. ما اوبو ته پاروگان ورواچول. وه ساقي ته مي لاس وبنوراوه. ده هم لاس راته وبنوراوه. له هوټل نه راوتونکي رڼاگانې مي ليدلې او پارو مي واهه. تر هغو مي سيده پارو واهه، چي رڼاگانې مي له سترگو نهامي شوې. سيند ارام او خاموشه وو، خو موږ له باد سره په ملتيا وړاندي روان وو.

اوه ډيرشم فصل

په تياره کي مي پاروگان وهل او وړاندي روان وو. باران اوس دريدلی وو، خو کله چي به سيلی راوالوته د باران څاڅکي به هم ورسره مله ول. بيخي تپه تياره وه او له بلي خوا بيا د يخ باد له لاسه هم طاقت نه کېده. کاترين د کبنتی په پای کي ورله ټوله ناسته وه. دا مي ليدل؛ خو د پاروگانو سرونه مي نه ليدل چي چيري ډوبېدل. اوږده اوږده پاروگان ول، خو په چرم کي نه وو نيول شوي، چي له خوړلو او گڼلو څخه ژغورل شوي وي. زه به يو ځلي ټيټ شوم، بيا به راپورته شوم، بيا به مي ځان مخ ته ټيله کړ او هڅه مي کول چي په ارامی پاروگان ووهم. پاروگان مي د باد له امله پر نه کړل. پوهيدم چي لاسونه به مي ټياکي کيږي، خو دومره ژر مي ټياکي کېدو ته نه پرېښودل. کبنتی سپکه وه په اسانۍ وړاندي تلل.

په تاریک سیند کې په تیاره اوبو کې روان وو. په تیاره کې د لاس ګوتې له نه ښکاریدې، خو دعا مې کول چې له خیره ژر پالنزا ته ورسېږو.

پالنزا مو ګردسره ونه لیدل. باد له کښې نه پورته چلېده. خپل تګ ته مو ادامه ورکړه، چې خبریدو له پالنزا نه تېر شوي وو او د ښار رڼاګانې مو هیڅ ونه لیدلې. په سیند کې له ښه مزله وروسته، د رڼا یوڅه څرک ولګېد. ساحل ته چې ورنژدې شوو، هغه (انتر) وه. له دې رڼاګانو چې تېر شوو، بیا مو تر ډیره نه کومه رڼا او نه هم ساحل ولید. بس یوازي موږ وو او د څپو له پاسه ښه په زور پارو وهل وه. ځینې وختونه به څپو کښتۍ پورته کړل او وچ پاروګان به مې په لاسو کې پاتې شول. زښت په زحمت او تکلیف وو، خو موږ هم همت نه بایلوده او پارو مو واهه. په لار کې د یوې صخرې له برامدګۍ سره، چې زموږ په خوا کې وه، مخ په مخ شوو. اوبه به پر صخره لګیدلې، شریپهاری به یې کاوه، پاس به تللې بیا به بیرته یو ناڅاپه لاندې راتلې. ښی پارو مې په زوره راکش کړ او په چپ پارو مې اوبه پورې وهلې، او دوهم ځلې بیا سیند ته ور داخل شوو. صخره ورو ورو له موږ څخه لیرې کیدل او وروسته له سترګو پناه شول او موږ د سیند د هاغې په لور حرکت کاوه. کاترین ته مې وویل “د سیند په څنډه کې روان یو”.

“له پالنزا راتېر شوو؟”

“هو. داسې ښکاري، لکه ځینې راتېر شوي یو”.

“ګرانه سترګې شوی خو به نه یې؟”

“تراوسه لا نه”.

کاترین “پاروګان ما ته راکړه، یو ګری به یې زه ووهم”.

“نه. تراوسه خو لا زه پرې غښتلې یم”.

کاترین “بېچاره فرگوسن، سهار چي کله زمور لیدو ته راشي، خای به وي جولا به نه وي.”
“په هغه خبره مي لا چندانې فکر نه دی خراب. زه غواړم، وړاندي له دې چي سهار شي او
ساحلي ساتونکي مو وويني، ځان سويس ته ورسوم.”

“اوس څومره لار پاتې ده؟”

“تقریبا دیرش کیلومتره.”

گرده شپه په پارو وهلو راباندې تېره شول. په اخر کي مي د بدن سېک بيخي ختم شو. ان
پاروگان مي يو له بل سره نژدې کولای نه شوای. څو ځلي د سیند له غاړې سره بڼه ټینګ
ټکر شوو. له دې بېرې چي په سیند کي ورک نه شو، د سیند پر څنډه ځنډ روان وو. په تګ
تګ کي به يو ځلي د سیند څنډې ته دومره ورنژدې شوو، چي د سړک اړخو ته ولاړ، د ونو
قطارونه او د غره ډډې به لا معلومېدې. ورځي له اوبو نه خالي شوي وې، ځکه نو باد په
وريځو پسي رااخيستي ول او اسمان يې په يوه شيبه کي صاف کړ. د اسمان له صافېدو سره
سپينه سپوږمۍ رابنکاره شوه. شاته مي وکتل، د کستاګنولا²⁹ له پاسه تپه تياره وه. د سیند
واورو ته ورته څپو کي د سپوږمۍ انځور او د واورينو غرو له پاسه اصلي سپوږمۍ
زمور سيل کاوه. دې هرڅه تر ډیره دوام ونه کړ، ورځ بيا پر اسمان خپره شول او په څو
شيبو کي يې سپوږمۍ، غرونه او د سیند څپې زمور له سترگو پناه کړې. البته رڼا د پخوا په
نسبت زیاته شول او ساحل راته ډیر واضح بنکارید. هر څه ډیر واضح بنکاریدل. هڅه مي
کول، کبنتی له دغه ځايه ليري بوزم، ځکه که پر سړک باندې پوليس وای موږ يې لیدلو او
ما نه غوښتل، چي پوليس مو وويني. اسمان چي بيا ځلي صاف شو، د غره په ډډو کي
ولاري سپيني او دنګي مانی او د ونو د قطارو له مينځه سپين سړک رابنکاره شو. خو زه لا
تراوسه مقصد ته رسيدلی نه وم او پارو مي واهه.

²⁹ د سويس د لوګانو ساحلي ښار پر څنډه يو پروت کلی دی.

سیند برداره شو او له ساحله ورپورته، د غره له ډډې سره بیا د رڼا څرک رابنکاره شو. به گمان اغلب همدا لویینو وه. د ساحل په هغه بل اړخ کې چې د غرو په منځ کې یوه خالیگاه غونډې ځای تر سترگو شو، فکر مې وکړ، چې همدا به لویینو وي. که چیرې هغه لویینو وه، نو زموږ سفر په ښه حالت کې وو. پاروگان مې له اوبو راوګڼل او د کښتۍ په سیت کې مې ځان وغورځاوه. پاروگانو خورا او بېحده ستړی کړم وم. بازوگانو، اوږو او شا مې درد کاوه. لاسونه مې د حرکت نه ول.

کاترین “زه به سایوان پاس ونیسم، باد هم چلیرې د باد په مرسته کولای شو، وړاندې ولاړ شو.”

“ما ته لار رابښوولای شي؟”

“هو، کومه ستونزه به نه وي.”

“نو بیا دغه پارو درواخله. له بازو سره یې جوخت ونیسه او د کښتۍ له ژۍ سره کښېښه. زه به سایوان ونیسم.” د کښتۍ پای ته ورغلم او پارو نیولو چم مې وروښود. د خادم راکړی لوی سایوان مې راواخیست، د کښتۍ په مخ کې کښېناستم او له یوه کړپ سره مې خلاص کړ. دواړې پښې مې خلاصې کړې، په سیت کې کښېناستم او په دواړو لاسو مې سایوان ښه محکمه ونيو. باد چې څنګه تر سایوان لاندې شو، پرته له ځنډه کښتۍ په حرکت شول. تر خپله وسه مې هڅه کول، چې سایوان د کښتۍ له دواړو څنډو سره ښه سم ونیسم. ده بېحده زور واهه او ورسره کښتۍ هم ښه په سپید روانه وه.

کاترین “وا، ډیر ښه روان یو.” د سایوان د لاستې پرته مې بل هیڅ شی نه لیدل. ده زور واهه او کشېده، ورسره موږ هم وړاندې روان وو. پښې مې راټولې کړې او سایوان ته مې سیڅي کړې. که مې کتل، سایوان یو ناڅاپه راکوړ او یوه ځنډه یې زما پر ټنډه باندي ولګیدل. کوښښ مې وکړ، چې سایوان بیرته ښخ ودروم، خو باد تر لاندې وو او ما ته یې د سمېدو وخت رانه کړ. سایوان له سره تر پایه پورې په ښور کې وو. د ده له سمېدو چې

ناامیده شوم، باره مي نو له چوکی نه راخلاص کړ او په کښتۍ کې مي کښېښود. زه بیرته کاترین ته ورغلم، چې پارو ځیني واخلم، خو د هغې خوله له خدا نه ډکه ډکه کېدل. زما لاس یې ونيو او لا یې خندل.

پارو مي ځیني واخیست او ورته ومي ویل “څه خبره ده؟”

“سایوان چې دي نیولي وو، بیخي بل ډول ښکاریدې.”

“رینتیا هم.”

“ګرانه، غصه کیره مه. واقعاً جالبه وه. سایوان چې دي نیولي وو، ډیر برداره او معصوم ښکاریدې.” له خدا یې ستونی وچ شو.

“زه به کښتۍ وچلوم.”

“ته یو ګری استراحت وکړه. یو څه څښاک هم وکړه. ډیره اوږده شپه ده او ډیره لار مو وهلي.”

“کښتۍ باید د سیند له څپو وباسم.”

“زه به مشروب درته راوړم. یوه شیبه هوسایي ښه ده ګرانه.”

پاروګان مي راواخیستل او بیا رهي شوو. کاترین بیک خلاص کړ، د برانډي بوتل یې ځیني راوایست او ما ته یې راکړ. له بوتله مي سرپوښ ایسته کړ او یو غټ غوړپ مي ترې وکړ. غوړپ خوندور او ګرم وو. ګرمواله یې زما په ټول بدن کې غځوني وکړې او یو نوی روح یې راپکښې پوه کړ “برانډي ډیر ښه خوند کوي.” سپورمۍ بیا د وریځې تر شا پټ پټانی کاوه، خو بیا هم ساحل ښکاریده. داسې ښکاریدل چې یوه بله دماغه هم تر ډیره په سیند کې ننوتې وه.

کاترین ته مي وویل “کاترین، یخ خو دي نه کیږي؟”

“نه زه ښه يم. خو يو څه خسته غوندي يم.”

“تر پښو لاندي اوبه سيند ته واچوه او پښې دي لاندي کښېږده.”

له څښاکه وروسته، مي بيا پارو ته کش ورکړ او کاترين بيا له کښتۍ نه اوبه لاندي پاشلې.

“دبلی خو راکړه، يو څه اوبه پکښې څښم.”

“هغه بيخي چټل دی.”

“پروا نه لري، زه به يې پريولم.”

کاترين لمړی دبلی پريولی او بيا يې له اوبو ډک ما ته ونيو. د براندي له څښلو وروسته تېری شوی وم، اوبه هم يخي زمريڼي وې، چي ومي څښلې غاښو مي ځانگې ورسره وکړې. ساحل ته مي وکتل، اوس نو دماغې ته ورنژدې شوي وو. له وړاندي پراته خليج نه رڼاوي ښکاريدې.

کاترين ته مي وويل “مننه”. دبلی مي بيرته ورکړ.

“تشکر. نوري هم شته، که يې څښي.”

“د خوراک يو شی درکړم؟”

“اوس نه. يو څه وخت وروسته، چي وړي شوو، به يې خورو.”

“سمه ده.”

په سيند کي وړاندي روان وو او هغه څه چي موږ ته له ليري څخه يوه دماغه ښکاريدې يوه کوچنی شانته جزيره وه. د سيند په هغه برخه کي چي موږ پکښې روان وو، ورو کمبره کېده. سپوږمۍ يو ځلي بيا راپورته شول، اوس نو که ساحلي ساتونکي پر گزمه باندي واى، موږ يې په ډيره اسانۍ ليدای شوای.

کاترین می وپوښتل “څنگه یې؟”

“ښه یم. څومره لار لا پاتې ده؟”

“تقریباً اته میله به پاتې وي.”

“اوس هم ډیر لار ده. څوارکیه، بیچاره. ته لا ژوندی یې؟”

“هو. تراوسه خو لا ساه راپکښې چلیږي، خو لاسونه می یو څه درد کوي.”

په سیند کې نور هم وړاندې ولاړو. د سیند په ښي اړخ کې د پراته غر په مینځ کې یوه سوړه وه. د سیند له دغې څنډې سره د مخکې او اوبو تر مینځ چندانې ډیر واټن نه وو. همدا کانوبیو وه. مور چې د سیند له څنډې سره ښه نژدې روان وو، د ساحلي ساتونکو له بېرې بیرته له څنډې لیرې شوو. په مخکې مو یو بل لوی غر پروت وو. که څه هم د حرکت نه وم، خو بیا می هم ځانته ډاډ ورکاوه، چې اوس نو دومره لار نه ده پاته. البته بیا هم له کاره وروسته، چې کله څوک ستړی شي، وړوکې ستونزه ورته لویه ښکاري. پوهیدم، چې لمری باید له هماغه لوی غره نه تېر شم او له پنځه میله تگ وروسته به سویسي اوبو ته ور داخلېږو. سپوږمۍ ورو ورو په کښته کیدو وه، خو وړاندې له دې چې بشپړه کښته شي، وریځ پرې راغلل او پټه یې کړل. بیا تیاره شوه. اوس به می نو یوه شیبه پارو واهه او بیا به می یوه شیبه هوسايي کول.

کاترین “اوس به نو یو گړی زه پارو ووهم. پارو راکړه.”

“تراوسه لا زه پرې غښتلی یم.”

“بیخي نه. ما ته یې راکړه زما به هم یوه شیبه پام په بله شي.”

“وايم ما ته یې راپریږده.”

“بلکل نه. ورو ورو پارو وهل د حامله میرمنې لپاره ګټه لري.”

“سمه ده. خو احتياط كوه. زه به همالته درشم. او ته د كښتۍ پر دواړو څنډو لاس نيسه او راشه.”

د كښتۍ پاى ته ولاړم او همالته كښېناستم. د كوټ كالرونه مي راجگ كړل او كاترين ته مي كتل چي پارو يې واهه. ښه پارو يې واهه، خو پاروگان ډير لوى ول او همدې لويواله دې ته مزاحمت كاوه. ما خپل بيگ خلاص كړ، يو څو سنډويچه مي ترې راوايستل او له براندي نه مي غوړپ وكړ. دومره خوند يې وكړ، چي وایم شپاړس. بل گيلاس مي هم ډك كړ.

“هر وخت چي سترې شوي، بيا راږغ كړه.” شيبه وروسته مي بيا ورته وويل “پام كوه چي پارو دي له نس سره ونه ښلي.”

كاترين په داسي حال كي چي پاروگان يې په لاس كي نيولي وو، وويل “كه ونښلي نو ژوند به نور هم اسانه شي.”

يو بل گيلاس براندي مي ځانته ډك كړ.

ما ورته وويل “ته څنگه يې؟”

“بيخي سمه يم.”

“كه سترې شوي، بيا ږغ راباندي وكړه.”

“سمه ده.”

له لږ براندي څښلو وروسته مي د كښتۍ دواړې څنډې ونيولي او وړاندي ور غلم.

“اوس نه. ډير ښه روان يو.”

“ته بيرته خپل ځاى ته ولاړه شه. ما ځان هوسا كړ.”

يو څو شيبې د براندي په زور بڼه په بېره او سرعت وړاندي ولاړو. شيبه وروسته مي نو د بدن سيک ورو ورو مخ په ختميدو شو. په څو لحظو کي مي ژامي په لږزه شوې. له براندي څښلو نه وروسته له مسلسل پارو وهلو له امله مي د ژړو د راپورته کيدو احساس کاوه.

کاترين ته مي وويل “په گيلاس کي يوڅه اوبه راکړه”.

“همدا اوس به يې درکړم”.

له صبح دم سره لږ لږ باران پيل شو. باد نه وو، که وو هم پر موږ نه لگيده، ځکه شاته مو غر وو. پوه شوم، چي نور نو سهار کيدونکی دی، نو گوندي مي ورته ووهلې او داسي بڼه سم مي پارو ته کش ورکړ. نه پوهيدم، چي چيري او په کوم ځای کي يو؛ خو زما هدف د سيند سويسی برخي ته ځان رسول وو. گهيځ وختي ساحل ته نژدې راوړسيدو. د سيند ډبرينه څنډه او له هغې سره ولاړي ونې له کومي ستونزي پرته بڼه سمې معلوميدې.

کاترين “دا د څه شي ږغ دی؟” پر پاروگانو مي تکیه وکړل او غوږونه مي څرک کړل. په سيند کي يوه ماشيني کبنتی را روانه وه. خپله کبنتی مي لږ څه گوښي ته کړل او دواړه غلي کښېناستو. د کبنتی ږغ ورو ورو رانژدې کيده. ورته کتل مو په باران کي له موږ لږ شاته تېره شول. د کبنتی په پای کي څلور ساحلي ساتونکي ولاړ ول. الپيني ډوله فولادي خولی يې پر سر کړي وې. د باراني کوټ کالرونه يې جگ درولي ول. توپکان يې شاته پسي خوړند ول. گهيځ وو، دوی ټول خوبوري ښکاريدل. پر خولی او د باراني کوکت پر کالر باندي يې ژړ ډوله کرښي گڼدل شوي وې. کبنتی په خپل برهاري کي نوره هم وړاندي ولاړل او بيا له سترگو پناه شول.

بېرته په سيند ورگډ شوم. اوس موږ وه سرحد ته دومره نژدې وو چي د ساتونکو وه بڼه راغلاست ته اړتيا نه وه. تر باران لاندي مو درې پاوه نور مزل وکړ. د ماشيني کبنتی برهاری مي يو ځلي بيا واوريد، دا ځلي هم تر هغو غلي وو، څو چي کبنتی بڼه را نه ليري او برهاری يې د سيند په څپو کي نهام شو.

ما ورته وويل “كاترين، فكر كوم سويس ته له خيره راوړسېدو”.

“ريښتيا؟!”

“هر وخت چي مو له سويسې پوځيانو سره وليدل، باور به مي راشي”.

“يا هم د سويس له سمندري پوځيانو سره”.

“د سويس سمندري پوځ کوچنی خبره نه ده. کيدای شي، هغه کښتۍ چي اوس تيره شول د سويس د سمندري پوځ وي”.

“که سويس ته راغلي يو، نو ناشته به وکړو. د دې ځای رولونه، کوچي او مربا ډيره خوندوره ده”.

تازه سهار او ښکلی باران وريده. له مور نه ښه ليري د سيند په مينځ کي لا اوس هم باد چلیده او د اوبو له پاسه يې له مور نه ليري سپينو سپينو حبابو موجونه وهل. اوس له خيالي نړۍ پرته په حقيقي نړۍ کي باوري وم، چي په سويس کي يم. ساحل سره د ولاړو ونو تر شا گڼ کورونه ښکاريدل. لږ ورهاخوا يو کلی وو، د غونډۍ له پاسه څو ډبرين کورونه، ماني او يوه کلیسا له ورايه معلومېده. د سيند له څنډې سره پر تېر شوي سړک باندې مي په پوليسو پسي وکتل، خو څوک مي تر سترگو نه شو. اوس نو سړک ته ډير ورنژدې شوي وو. يو عسکر مي چي له خوړنځای نه راووت، وليد. څره دريشي او د جرمنيانو په څير فولادي خولۍ يې په سر کړې وه. ځوان، او تکړه ښکاریده. د چارلي چاپلين په څير بریتونه يې پرې ايښي ول. پر مور يې هم يو نظر راعطا کړ.

كاترين ته مي وويل “لاس ورته وښوروه”. کاترين هم لاس ورته وښوراه، هغه ورته مسک شو. کښتۍ مي پر هماغه ځای ودرول، اوس نو د کلي پر برابري رارسيدلي وو.

كاترين مي مخاطب کړل “درځه له خيره، نور به نو سويس ته ورداخل شو”.

“له ډير احتياط سره بايد وړاندي ولاړ شو، زه نه غواړم، چي سرحد ته مو بيرته واپس کړي.”

“سرحد اوس له دې ځايه ډير ليري دى. زما په نظر دا يو سرحدي ښار دى. زه په ډاډ سره ويلاى شم، چي همدا بريساکو ښار دى.”

“دلته به ايټالويان نه وي؟ په گمرکي ښارو کي تل دواړه اړخونه وي.”

“البته په جگړه ايزو حالاتو کي نه. فکر نه کوم، چي دوى دي ايټالويانو ته، سرحد ته د راوښتو اجازه ورکړي وي.”

د ښار په ليدو نه مړېدم. په لنگر کي د ماهيگيرانو گني کښتى او د ماهيانو نيولو جالونه پراته ول. ښکلى باران وريده.

“څنگه نور نه کښته کيږو؟ سهارنى به هم وخورو.”

“سمه ده.”

په چپ پارو مي کښتى وه ساحل ته نژدي کړل. بيا وه لنگر ته نژدي ورغلو. کښتى مي سيده کړل او يوه څنگته شوو. پاروگان مي په کښتى کي پريښوول. يوه اوسپزه توتېه مي راواخيستل، پر يوه لنډه ډبره مې کښيښوول، پښه مي پر تکیه کړل او د سويس په خاوره کي مو قدم کښيښود. کښتى مي وتړل او کاترين ته مي د مرستې لپاره لاس وروغځاوه.

“راځه له خيره. ډير خوشحاله يم.”

“هغه زموږ سامانونه؟”

“همدلته يې په کښتى کي پريږده.”

له کاترين سره مي په گډه د سويس پر خاوره قدم کښيښود.

کاترین “ډیر ښکلی هیواد دی.”

“ښه ځای نه دی؟”

“راځه، له خیره اوس به ناشته وکړو.”

“ښه هیواد نه دی؟ تر قدمو لاندې مخکې یې لا یو بېل ډول خوند لري.”

“زه ډیره ستړې یم، احساسات مې چندانې په مزه کې نه دي، خو بیا هم ښکلی هیواد معلومېږي. گرانه، ته رینښتیا هم ډاډه یې چې موږ له هماغه خونړي هیواده راوتلي یو؟”

“بلکل. زه ډاډه یم. البته زما هم وړاندې هېڅ باور نه کیده.”

“هغه کورو ته وگوره. عجب ښکلی هیواد! هماغه به یو ځای ناشته هم وکړو.”

“باران یې لا خوند کوي. دا ډول باران په ایټالیه کې نه وو. ډیر خوندور باران دی.”

“او موږ هم راوړسیدو! ستا رینښتیا هم باور کړي، موږ سویس ته راغلي یو؟”

رېستوران ته دننه ورغلو او یوه پاک لږگین میز ته کښېناستو. موږ دواړه له خوښۍ نه په جامو کې نه ځایېدو. یوه نفیسه میرمن چې پیش بند یې تړلی وو، زموږ خواته راغلل او د اډر په اړه یې پوښتنه رانه وکړل.

کاترین “رول، مربا او قهوه.”

“د بخښنې په غوښتو سره باید درته ووايم، چې په جگړه ایزو حالاتو کې موږ رول نه لرو.”

“نو بیا ډوډی راوړه.”

“ډوډی به برشته کړو.”

“سمه ده”.

کاترین ورته وویل “زما لپاره یو څو هگی هم درسره راوړه”.

“او د بناغلي لپاره څومره هگی؟”

ما ورته وویل “درې دانې”.

“څلور دانې گرانه”.

“څلور دانې”.

میرمن ولاړل. کاترین بڼکل شول او لاس مي يې ټینگ ونيو. په ریستورانټ کي ناست او یو بل ته مو کتل.

“څومره مینه ناکه ځای دی”.

“ریښتیا هم مینه ناک دی”.

کاترین وویل “که رول نشته، پروانلري. ټوله شپه مي د رول په اړه فکرونه وهل. خو کومه خبره نه ده. زما هیڅ فکر نه دی په خراب”.

“فکر کوم، ډیر ژر به مو گرفتاره کړي”.

“فکر مه خرابوه. له هر څه نه وړاندي به ناشته وکړو. ناشته چي مو وکړل، که مو بیا ونیسي هم کومه خبره نه ده. بیا دوی په موږ څه کولای هم نه شي. ځکه بریتانوي او امریکایي تابعیتونه لرو. هغه هم له ښه شالید سره”.

“له تا سره پاسپورټ شته؟”

کاترین “هو. دغه بحث به پریردو. د خوبنۍ او خوشالۍ نړۍ ته راشه”.

ما ورته وويل “تر دي زياته خوشحالي نه شم کولای”.

يوه پنډه، خړه او لکۍ داره پيشي مي رابښکاره شوه. زموږ د ميز لور ته رارهي شول. لکۍ يې پورته نيولي وه، ځان يې زما پر پښه باندې ومېښه له هر ځل مېنلو سره يې پر هاري کاوه. لاس مي وروغځاوه او ومي رتل. کاترين راته پام شو او ويې خندل.

“کافي هم راورسيدل”.

له ږوږۍ خوړو وروسته زموږ د هرکلي لپاره پوليس راغلل. زموږ سامانونه په کښتۍ کې پراته ول، نو ځکه لمړی د کلي له لارې کښتۍ ته ولاړو، همالته مو عسکر وليد، چې له کښتۍ سره اخوا ديخوا کيده.

“دا کښتۍ ستاسي ده؟”

“هو”.

“له کومه راغلي ياست؟”

“ده سيند له ها غاړې”.

“له ما سره راځئ”.

“هغه زموږ غوتي او سامانونه؟”

“هغه هم درسره راواخلئ”.

غوتي مي راواخيستي. زه او کاترين څنگ په څنگ د گمرک د زړې ودانۍ په لور روان شوو. عسکر زموږ تر شا راپسي ول. په زاړه گمرک کې يوه ډنگر او نظامي دوهم بریدمن له موږ څخه پوښتني گروېږني پيل کړې.

“د کوم هيواد ياست؟”

“د بریتانیا او امریکا”.

“پاسپورټونه مو راکړئ”.

ما خپل پاسپورټ ورته ورکړ. کاترین هم خپل پاسپورټ له لاسي بتوي نه راوايست. ښه کړی یې پاسپورټونه مخي ته نیولي ول.

“تاسي سویس ته په کښتۍ کې ولي راغلاست؟”

ما ورته وویل “زه یو لوبغاړی یم. کښتۍ چلول زما ذوق دی. کله چې وخت پیدا شي بس کښتۍ چلوم”.

“نو دا ځای مو ولي غوره کړ؟”

“د ژمنیولوبو لپاره. موږ سیاحان یو او دلته د ژمنیو لوبو په نیت راغلي یو”.

“دلته خو د ژمنیو لوبو لپاره ځای نشته”.

“خبر یو. موږ غواړو هغه ځایو ته چې همالته ژمنۍ لوبې کېږي ولاړ شو”.

“تاسي په ایټالیا کې څه کول؟”

“زه خپله هلته د معمارۍ زده کړه کوم او د خاله لور مې هنر وایي”.

“د هغه ځای د پریښودو لامل څه وو؟”

“غواړو ژمنۍ لوبې وکړو. دا چې اوس په ایټالیه کې جگړه روانه ده، ځکه نه شو کولای خپلو درسو ته دوام ورکړو”.

دوهم بریدمن موږ مخاطب کړو “تاسي همدلته تم شئ”. دی زموږ له پاسپورټو سره یو ځای تعمیر ته ولاړ.

کاترین “ډیر ښه. همدغه چل ته نور هم ادامه ورکړه. ته غواړې، چې ژمنۍ لوبې وکړې”.

“ته د هنر په اړه یو څه معلومات لري؟”
“ربنز³⁰.”

ما ورته وویل “هغه لویه او پیره بڼه.”

“ټیټیان³¹.”

“هغه طلايي ورېښتانو والا، د مانټیګنا په اړه څه وایاست؟”
“سخت سوالونه مه را نه کوه. که څه هم په اړه یې پوهیږم — ډیر تریخ.”
دې ته مې وویل “ډیر تریخ. د میخو له سوریو نه مالامال.”
کاترین “ورته وگوره، ته څومره لایقه میرمن لري. زه به له دې گمرکیانو سره د هنر په اړه
بڼه ډیرې خبرې وکړم.”
ورته مې ویل “هاغه دی راروان دی.”

ډنګر دوهم بریدمن د گمرک له ودانۍ نه زموږ پاسپورتونه په لاس راروان وو.

دوهم بریدمن “تاسې به په یوه بگۍ کې له ساتونکي سره یوځای وه لوکارنو ته ولاړ شئ.”
ده ته مې په جواب کې وویل “سمه ده. هغه زموږ کښتۍ به څه په وکړو؟”
“هغه زموږ سره ضبط ده. له تاسې سره په دې غوتو کې څه دي؟”
زموږ دواړه بیکونه یې وپلټل او نیمه ډک د برانډي بوتل یې ځیني راوایست.

بریدمن مې مخاطب کړ “که دي خوښه ده وبه یې څښو.”

“نه مننه.” راپاڅید او سیخ ودرید.

“دا راته وواياست، څومره خوشمري درسره دي؟”

پیتر پاول ربنز (۱۵۷۷-۱۶۴۰) د اوسني هالنډ یو رسام وو، چې د ۶۲ کلنو په عمر کې مړ شوی دی.³⁰

ټیټیان (ټیزیانو ویسلي) د اوسني ایټالوي یو مشهور رسام تیر شوی دی. په انګلیسي کې په ټیټیان نامه مشهور دی.³¹

“دوه زره پنځه سوه ليري.”

ډير زيات تر تاثير لاندې راغلی. “د خاله لور نه دي هم وپوښته. له هغې سره څومره ورسره دي؟”

له کاترين سره څه باندې ۱۲۰۰ ليري وې. دوهم بریدمن په بریتو کې خورا خندنی وو. له مور سره یې چلند هم توپیر وموند.

“که ستاسې د ژمنیو لوبو په نیت راغلي یاست. نو وینګن یې مرکز دی. زما پلار په وینګن کې خورا ښکلی هوټل لري، بله داچې هغه هوټل هر وخت خلاص وي.”

“ډیر ښه. هوټل په کوم نامه مشهور دی؟”

“زه به یې پر یوه کاغذ درته ولیکم.” په ډیر احترام یې کارډ راګر.

مور یې مخاطب کړو “عسکر به مو وه لوکارنو ته ورسوي. ستاسې پاسپورتونه به هم له هغه سره وي. د دې هرڅه په اړه معذورت غواړم، خو دا مراحل ډیر اړین دي. هیله من یم، چې دوی به په لوکارنو کې وه تا ته ویزه یا د اوسیدو اجازه درکړي.”

پاسپورتونه یې عسکر ته ورکړل او له غوتو سره د کلي په لور روان شوو، چې له هماغه ځای نه بیا په بګۍ کې لوکارنو ته ولاړ شو.

دوهم بریدمن په عسکر پسي رانارې کړل “هی.” په جرمني باندې یې یوڅه ورته وویل. عسکر خپل توپک شاته واړاوه او زموږ غوتې یې راڅخه واخیستې او خپله یې پر اوږو پورته کړې.

کاترين ته مې وویل “ډیر میلمه پال هیواد دی.”

“وايم هيڅ ويل پکښې نشته.”

بریدمن ته مې وویل “کور دي ودان.” لاس یې راته وښوراه.

“ستاسې په خدمت کې یو.” په خپل محافظ پسي ورپسې شوو.

په بگۍ کې د لوکارنو په لور رهي شوو. عسکر په مخ کې سیت کې له گاډیوان سره ناست وو. په لوکارنو کې له کومې ستونزې سره مخ نه شوو. سوال و جواب په ډیر ادب او اخلاقو وشول، ځکه له مور سره هم پاسپورتونه ول او هم پیسې. هیڅ فکر مې نه کاوه، چې زموږ پر دې له ځانه جوړه شوې کیسه دي باور وکړي. فکر مې وکړ چې دا مې بې عقلي وه، خو دا داسې ښکاریدل لکه یوه محکمه، منطقي دلایلو کار نه کاوه. یو څه چالاکی او هنر پکار وو، چې انسان ځان ورباندې ونښلوي او ځان خلاص کړي، بېله دې چې ځانته یې واضح کړي. بله دا چې له مور سره پاسپورتونه وه او پیسې مو هم مصرفولې. په هر حال، موږ ته یې موقتي ویزی راکړې. دغه ویزی هر وخت فسخه کېدای شوای او هر وخت چې موږ یو ځای ته تلای، نو اړ وو چې پولیسو ته مو اطلاع ورکړي وای.

ایا موږ د خپل خوښي ځای ته تلای شوای؟ هو. خو چیرې؟

(په دې ځای کې د دوی او د پولیس مامورینو تر مینځ بحث پیلېږي).

“کاترین، ستا په نظر موږ باید چیرې ولاړ شو؟”

کاترین “مونټریکس”.

یوه مامور وویل “هغه ډیر ښکلې ځای دی، زما په نظر هغه ځای به مو خامخا خوښ شي.”

بل مامور “همدلته په لوکارنو کې ښه ځایونه شته. زه ډاډه یم، چې همدلته په لوکارنو کې به دې پام ډیر په بله شي. ډیر ښه ځایونه شته.”

“موږ غواړو یوه داسې ځای ته ولاړ شو، چې ژمنی لوبې پکښې کیږي.”

“په مونټریکس کې ژمنی لوبې نشته.”

“څښتنه غواړم. زه د مونټریکس څخه راغلی یم. له مونټریکس اوبیرلند برنویس ریل پټلۍ سره گڼې ژمنی لوبې کیږي. فکر کوم چې که زما مشوره ونه مني ډیره لویه غلطې به دي وي.”

“زه یې نه ردوم. ما صرف دا ویل، چې همالته ژمنی لوبې نشته.”

“زه ستاسو پر دې ادعا او ستاسو پر خبرو نيوکه لرم”.

“زه پر خپله خبره باندې ولاړ يم”.

“زه پر دغه نظر باندې نيوکه لرم. ما خپله د مونټريکس په کوڅو کې لوژينګ کړی. يوځل نه بلکې په سلهاو ځله. لوژينګ خپله يوه ژمنې لوبه ده”.

هغه بل مامور ما ته مخ راوگرځاوه.

“بناغلي، ستاسي په نظر لوژينګ يوه ژمنې لوبه ده؟ زما په نظر دلته په لوکارنو کې به دي ډير ساعت تير شي. د دغه ځای اب و هوا او چاپيريال ډير جذاب دی. خلص به درته ووايم، چي ډير ښه ځای دی”.

“د مشر هيله داده، چي مونټريکس ته ولاړ شي”.

پوښتنه مي ځيني وکړل “لوژينګ څه شی دی؟”

“ورته وگوره، ده تراوسه د لوژينګ نوم لا نه دی اوریدلی!”

په دې پوښتنه سره هغه بل مامور چي د موقع په لټه وو، ډير خوشحاله شو.

لمړني مامور وويل “لوژينګ، توبوگان سورلي کول”.

لمړي مامور سر وښور او “ستاسي په اجازه. زه د دې مخالفت کوم. بيا هم بايد مخالفت وکړم. توبوگان له لوژينګ سره ډير توپير لري. توبوگان په کاناډا کې په غټو لرگيو سره کوي. لوژينګ يو معمولي لرگی دی. دقت هم يو شی دی”.

پوښتنه مي ترې وکړل “مور لوژينګ کولای شو؟”

“ولي نه. ډير ښه توبوگان کولای شي. په مونټريکس کې ډير ښکلي کاناډايي توبوگان لرگي پيدا کيږي. (اوک برادرز) ډير ښه توبوگان خرڅوي، هغوی يې خپله راواردوي”.

دوهم مامور مخ رواراوه “توبوگان لوبه يو ډول خاص پيسټ غواړي د مونټريکس په لارو کوڅو کې توبوگان نه کيږي. دلته نو ته دريري چيري؟”

ورته ومي ويل “مور نه پوهيږو. له بريساگو نه دلته په بگۍ كي راغلو، هغه هم تراوسه بهر ولاړه ده.”

لمري مامور بيا مور مخاطب كړو “كه زما مشوره مني، مونټريكس ته ولاړ شه. د هغه خاى ښكلي هوا به دي پر صحت ډيره ښه ولگيري. بله دا چي كه وه ژمنيو لوبو ته تللي هم، دومره فاصله به نه وي.”

دوهم مامور بيا په راگډ شو “كه ريښتيا هم غواړي، چي ژمنۍ لوبې وكړي، نو (اينگادين) يا هم (مورين) ته ولاړ شه. زه د مونټريكس پر تجويز، چي د ژمنيو لوبو لپاره شوى انتقاد لرم.”

“تر مونټريكس لږ څه ورهاخوا په ليس كي د هر ډول ژمنيو لوبو لپاره خاى شته.” هغه مامور چي د مونټريكس پر لور يې زور وو، خپل رقيب ته وكتل.

ما ورته وويل “ښاغلو، بخښنه غواړم مور بايد نور ولاړ شو. د خاله لور مي ډيره خسته شوې. وه مونټريكس ته به هم يو ځل بيا سر وربښكاره كړو.”

لمري مامور زما لاس وښوراه او وي ويل “تبريك، خو دا ياد ساته، چي د لوكارنو په پريښودو سره به ارمان وكړي.”

دوهم مامور هم خپل وار تير كړ “په هر حال هر ځلي بايد په مونټريكس كي وه پوليسو ته خبرتيا وركړي.”

لمري مامور راته وويل “همالته به دي له پوليسو سره كومه اوقات تلخي رامنځته نه شي. له هغوى سره تر گذاري وروسته به درته معلومه شي، چي هغوى څنگه خلك دي.”

ما ورته وويل “له تاسو دواړو نه مننه. ستاسي له گټورو مشورو نه زياته مننه.”

كاترين “ستاسي په اجازه. له تاسو دواړو نړۍ نړۍ مننه.”

تر دروازي يې بدرگه كړو. د لوكارنو پلوي رويه يو څه سپره غوندي ښكاريدل. تر زينو راكښته شوو او بگۍ ته وختو.

کاترین وویل "اوه خدایه. لږ په بیره نه شو تلای؟" د یوه هوټل نوم می، چي مامورینو رابښوولی وو، گاپیوان ته ورکړ. ده هم کیزه راپورته کړل.

کاترین "ساتونکی دي هیر کړ". دی د بگی څنگ ته ولاړ وو. د ده په لاس کي می د لسو لیرو یو نوټ ورکښېښود. ده ته می وویل "تراوسه لا سویسی پیسی راسره نشته". له مننې او سلامي کولو وروسته پر خپله مخه رهي شو. بگی هم په حرکت شول او د هوټل په لور رهي شوو.

له کاترین څخه می وپوښتل "مونټریکس دي څنگه غوره کړ؟ ته ریښتیا هم غواړي هلته ولاړه شي؟"

کاترین "ما له لمړي سر نه د دغه ځای په اړه فکر کاوه. ښه ځای دی. لور په غره کي یو کور پیدا کولای شو".

"تا ته خوب درځي؟"

"زه دادی همدا اوس بیده یم".

"ښه ډیر خوب به وکړو. بیچاره کاترین ټوله شپه دي په وینو تیره کړل".

کاترین "زما خو خپله ډیر پام په بله شو. په تیره بیا کله، چي دي سایوان لور نیولی وو".

ما ورته وویل "ستا باور کیږي، چي موږ دي په سویس کي یو؟"

"نه، بیرېږم، داسي نه دا هر څه یو خوب وي، چي په راپاڅیدو سره به هر څه له منځه ولاړ شي".

"زه هم".

دې راته وويل “دا ريښتيا دي كه څنگه؟ زه خو به اوس د ميلان³² وه تم ځای ته له تا سره د خدای امانی لپاره نه ځم؟”

“زه خو په دې اميد يم چي داسي نه وي.”

كاترين “داسي مه وايه، زه بيريرم. كيدای شي دا هغه ځای وي.”

“زه له خپل عادي حالته ورو ورو وزم، په هيڅ شي نه پوهيرم.”

“ته دي لاسونه رانژدې كړه، چي وي گورم.”

لاسونه مي ور وړاندي كړل. دواړه لاسونه مي تڼاكي تڼاكي ول.

ورته ومي ويل “لاسونه مي لا تراوسه سوري شوي نه دي.”

“مقدسانو ته سپكاوی مه كوه.”

زيات خسته او يو ډول گنگس وم. خوښي مي له سره الوتي وه. بگي لا رهي وه.

كاترين وويل “سوليدلي او ځورېدلي لاسونه.”

“لاس مه وړ وړه. اوه، خدايه دا اوس موږ چيري يو؟ گاديوانه دا اوس موږ چيري څو؟” ده بگي ودرول.

“وه ميتروپول هوټل ته، ولي هلته نه ځي؟”

“هو، سمه ده درځه.”

كاترين “سمه ده درځه. مه پرېشانه كيږه. په خوب به ښه ارمان وكاږو، كله چي سهار راپاڅيدي، بيا به تر و تازه يي.”

ميلان د ايټاليا يو ښار دی ³²

“زه بيخي گنگس یم. داسي بنکاري لکه یو توکيز پرو گرام. اوه، زه خو وړی هم یم.”

“ته ستړی یې. اوس چي ولاړو بڼه ډېر استراحت به وکړې.”

بگی د هوټل مخي ته ودریدل. یو نفر زموږ د غوتو وړلو لپاره راغلی.

ورته ومي ویل “زه اوس بڼه یم.”

له بگیه راکښته او د هوټل په لور روان شوو.

“زه پوهیږم چي بڼه به شي. ته یوازي ستړی یې.”

“په هر صورت، موږ دغه دی راوړسیدو.”

“هو ریښتیا موږ دا دی په ریښتیا سره راوړسیدو.”

په هلک پسي چي زموږ غوتي ورسره وي، روان شوو.

اته دیرشم فصل

په هماغه مني کي واوره وځنډېدل. موږ د غره په ډډه کي په یوه څړ لرگین کور کي اوسیدو. د شاه بلوط ونو یوځنګل راباندي راچاپېره وو. په شپه کي به پرڅه وریدل. سهار چي به کله راپاڅیدو په قفسچه کي د پرتو منگیانو د اوبو له پاسه به د یخي یو نازک ورغ پروت وو. اغلي گوتینگن کهیڅ مهال د کړکیو بندولو او په نغري کي د اور بلولو لپاره کوتي ته راغلل. د اور لپاره به یې د جلغوزیو بوتی کارول. لرگو ته یې خاشه ووهل له بخرکو غورځولو وروسته اور بڼه په زور کي بل شو. گوتنگن بیرته دباندي ولاړل له هاخوا نه یې د نغري لپاره نور لرگي او یوه بدنۍ گرمي اوبه راوړې. کوټه، چي گرمه شول د سهارنۍ

تیارولو پسي ولارل. پر کټ به کښېناستو او ډوډۍ به مو خورل. له دې ځايه به مو سيند او ورهاخوا فرانسوی اړخ هم لیده. د غرو څو کي سپينو واورو پوښلي وې او د غره په ډډه کي بهاند سيند اسماني ښکاریده.

زموږ د کور پر برابري باندي، يو سړک پاس په غرو کي تللی وو. پر سړک باندي د تيرو شوو وسايطو د پلونو موږې د يخ له لاسه د اوسپنې په شان کلکي شوي وې. سړک پاس په غره کي په مارپيچ شکل وړاندي تللی وو. په شنه چمن او زرغون بستر کي ښکلي وړو کي کورونه له غوږلو سره يو ځای اباد ول. د کورو پر مخامخ يوه ژوره دره وه. د درې په مينځ کي يوه ښکلي وياله بهېدل، دغه وياله په پای کي په سيند باندي ورگډيدل. کله چي به پر دره باد راوالت نو د اوبو شريپهاری به زموږ تر غوږو رارسېده.

ځيني وختونه د جلغوزيو ځنگله ته تلو. مخکه يې پسته وه. د يخ تاثير تر سړک دلته کم وو. که څه هم سړک ښوی وو، خو موږ ته يې کومه ستونزه نه وه جوړه کړې ځکه زموږ د بوټو تر تليو لاندي ميخونه ول. ميخو به خوله پر يخي لگول او وړاندي به روان وو. له دې سره به مو لا ډېر توان په خپل ځان کي احساساوه. د ځنگله سياحت ښه خوند کاوه.

زموږ د کور پر مخامخ غر، د سيند وه ځنگته درې ته گړنگ وزمه کښته شوی وو. موږ به په برنډه کي د لمر پټاوي ته ناست وو او د غره په ډډه کي به مو د سړک کبرليچو او د انگورو وچو شوو تاکانو ته کتل. د دې باغو تر مينځ د حایل په ډول ډبرين ديوالونه پورته شوي ول. وړلاندي په وړو کي دره کي کورونه اباد وه. د سيند په مينځ کي يوه جزيره وه، چي يوازي دوي ونې پکښې ولاري وې. دغه دوي ونې خاص د ماهي نيونکو د دوو کښتيو په څير ښکاريدي. د سيند په هاغه غاړه کي غرونه دنگ او لاندي بيا ډير گړنگ وزمه ول. د سيند سره د څنگ دښتې په پای کي د رون دره وه، چي د غرو د دوو لړيو په منځ کي وه. د درې په پای کي چي هلته بيا غرونو يو له بل سره قطعه کېدل، ډينټ ډو ميډي يو

په واوره پوښلی غر وو. پر دره باندي راچاپيره شوی وو، خو سایه يې ځکه پر دره باندي ډيره نه وه، چي يو څه ليري وو.

کله چي به هوا صافه او لمړينه وه نو غرمۍ به مو په برنډه کي خوړل، خو د نورو وختو ډوډۍ به مو پاس په يوه لرگينه کوټه کي، چي يو غټ نغری يې هم درلود، خوړه. په ښار کي مو گڼ کتابونه او مجلې راښولې. يوه له هغو نه “هويل” وه چي ښه ډيري دوه نغري د ورقو لوبې مو ترې زده کړې. وړوکي خونه چي نغری پکښې وو، زموږ د اوسيدلو کوټه وه. په همدې کوټه کي دوي ښه غټي چوکۍ او د کتابو لپاره يو ښکلی ميز پروت وو. له ډوډۍ خوړو وروسته چي به کله غابونه او لوبني ايسته شول، نو پر هماغه به مېز به مو د ورقو لوبه پسي پيل کړه. اغلي گوټنگن او خاوند يې کښته اوسيدل. دواړه پر خپل حال راضي ښکاريدل. ماښامي مهال چي فارغه به شول، بانډار به يې کاوه؛ ځيني وختونه به يې خبرې موږ هم اوريدې. دوی دواړو په يوه هوټل کي چي خاوند يې همالته سرخادم وو کار کاوه. پيسې يې سره را يوځای کړي وې او بيا يې همدا کور پرې راښولی وو. د دوی زوی هم د خپل پلار پر نقش قدم د دوام لپاره زده کړې کولې. زوی يې د زيورخ په يوه هوټل کي کار کاوه. زموږ تر چټ لاندي يو ميلمستون غوندي ځای وو، چي شراب او بير يې پکي پلورل. ځيني وختونه به مو بهر د گاديانو کرپهاری او د گني گوني اوازونه اوريدل. له گاديانو به خلک راکښته کېدل او ميلمستون ته به دننه ورتلل.

د کوټې له دروازې سره له بوټو نه ډک يو کارتن پروت وو. له همدې کارتن څخه به مو بوټي راخيستل او کوټه به مو پرې گرمه ساتل. د شپې به تر ډيره وېش نه پاتيدو. د تيارې له خپريدو سره به د خوب د لويي کوټې په لور رهي شوو. جامې به مي وکښلې، له خلاصې کړکۍ سره به ودرېدم، په اسمان کي به يخ ستوري او کښته به د شاه بلوط ونو ځنگل معلومېده او بيا به مي په بېره ځان تر بستري رساوه. بستري ته تر راتگ وړاندي يخي او صافي هوا او له کړکۍ دباندې شپې، ډير ښه خوند کاوه. د شپې به مو ډير ارام خوب کاوه، خو که د يوه لامل په وجه به راپاڅيدم، روجايې به مي ډيره ورو، چي کاترين راويښه نه

شي پر ځان بيا سمه کړل او بيرته به مي له يوه نوي کيفيت سره ځان د خوب غيږي ته وسپاره. موږ اوس له جگړې نه ډير ليري وو، خو بيا هم له حالاتو نه د خبرو په واسطه خبرېدم او داسي ښکارېدل، چي د واورې د نه وربښت له امله اوس هم په غرو کي جگړه دوام لري.

ځيني وختونه به له غره راکوزيدو او مونټريکس ته به تلو. د غره په کږليچو کي يوه لار کښته تللي وه، دا چي هغه بيخي گړنگ وزمه وه، ځکه نو زموږ تگ و راتگ پر يوه ښوۍ او برداره سړک باندي وو. دغه سړک د کروندو په مينځ کي له تيرېدو وروسته، د انگورو د باغو په مينځ کي تيرېده، چي هر يو باغ د ډبرين ديوال په مرسته يو له بل نه بيلېدل، له دې وروسته نو بيا دغه سړک د لارې په اوږدو کي پر پرتو کليو باندي سپور وو. په لار کي درې کلي ول، چيرنيکس، فونټان وينټ او د وروستي کلي نوم مي د دماغ له ډکشنري نه ډيليټ شوی. بيا به په لار کي د غره په لمن کي له يوې زړې ډبريني کلا څخه تيرېدو، چي مخي ته يې د انگورو يوه وړوکي باغچه وه. د انگورو ډيري تاکان په نورو وړوکو لرگيو باندي تړل شوي ول، چي کاره نه شي. تاکان له يوې مخي ټول څرپر ښکارېدل، لکه د مني باد چي وهلي وي. محکي د واورې راتگ ته شيبې شميرلي او د سيند تل داسي ښکارېده لکه زنگ وهلي وسپنه. سړک د زړې کلا له مخي تر تيرېدو وروسته کښته تللی، بيا ښي اړخ ته تاویده او بيا گړنگ وزمه نور هم لاندي تللی. لار تر مونټريکس پوري کرير شوي وه.

په مونټريکس کي نه چاپېژاندو او نه موږ څوک پېژانده. په لار کي به د سيند په څنډه څنډه باندي میده میده روان وو. د سيند له پاسه قاز، گول³³ او ترن³⁴ ښکاريدل، سيند ته په رانژدې کيدو سره به يې ريز کاوه. د سيند په مينځ کي کي گريب³⁵ په ډله ډله گرځيدل کله

يو ډول سمندري مرغان دي، په فارسي کي ورته مرغ نوروزي ويل کيږي. په شمالي اروپا او اسيایي هيوادونو کي پيدا کيږي.

د گول کورنی يو ډول مرغان دي، په فارسي کي ورته چلچله دريايي وايي. په ټوله نړۍ کي په تيره بيا په ساحلونو کي ډير پيدا کيږي.

دا هم يو ډول مرغان دي، په فارسي کي ورته کشيم ويل کيږي. ماهيان او حشرات يې خوراکه ده. د اوبو پر سر گرځي.

چي به په سښد كي لمبيدل اوږدي كړنې به يې د اوبو پر سر پرېښوولې. د ښار په عمومي واټونو كي به گرځېدو او د هټيو سيل به مو هم كاوه. د ښار مركزي او لوى هوتلونه ټول بند ول، خو هټي فعالې او پير و پلور يې كاوه. هټيوال زموږ په ليدو من من غوښه اخيستل. په ورځو كي يوه ورځ كاترين په بازار كي د وريښتانو لنډولو لپاره يو سينگارځاى ته ورپورته شوه. د دوكان څښتنه يوه ډيره باخلاقه ميرمن وه. په ټول مونټريكس كي مو يوازي همدا پيژندل. كاترين مي همدلته پرېښوول او د بير څښلو په نيت يوې هټي ته ورپورته شوم. هټي كي مي د ميوښخ تاريخ بير وڅښل او د اخبار سرتكي مي هم څه ناڅه ولوستل. له پاريس نه راغلي (كوريري دى سارا)، انگليسي او امريكايي اخبارونه مي تر نظر تېر كړل. اعلانات او اشتهارات يې له دښمن سره د اړيكو د نيولو د مخنيوي له امله بند كړي وو. اخبارونه مي هم ښه ونه ايسيدل. حالات ډير نازك ول. زه د بير له يوه غټ منكي او په كاغذه كي د پيچلي مالگيني ډوډى سره پر يوه چوكي كښېناستم. او د دې گډوډو حالاتو په اړه مي څه مطالعه كړل. زه د كاترين په انتظار ناست وم، خو هغه وځنډېدل او درك يې معلوم نه شو. د تگ په نيت راپاڅيدم، اخبارونه مي پر ميز كښېښول، د بير پيسې مي وركړې او د كاترين په لور وررهي شوم. سره، يخه او خوپه ورځ وه. په لار كي مي د كورو ديوالو ته وكتل، فكر مي وكړ چي د دوى هم لكه چي يخ شوى. كاترين لا تراوسه په سينگارځاى كي وه. ارايشگري يې وريښتان توني كول. زه همالته ورته كښېناستم او سيل مي يې كاوه. هر څه بيخي عجه ښكارېدل، كاترين راته مسكى شول او خبرې يې راسره پيل كړې. اواز مي د يوه عجه احساس له امله بيخي نرى شوى وو. له نوسي نه يو زړه راښكونكى اواز وته. كاترين مى په درو هندارو كي ليدل. دباندې كه څه هم يخ وو، خو دلته هوا بده نه وه. ارايشگري د كاترين وريښتان سره ورسم كړل. كاترين په هنداره كي وكتل او يو گړى يې گوتي پكي ووهلي، بيا په سنجاق كي بند كړل او راولاړه شول. ”بخښه غواړم. پر تا مي ډير ناوخته كړ.”

ارایشگره مسکی شول او وی ویل “میسیر³⁶ یی خورا جذب کری وو. همداسی نه ده؟”

ورته ومي ویل “همداسي ده”.

دباندي وه کوڅې ته راووتو. له یوې خوا هوا یخه وه او له بلې خوا بیا ښه تند باد هم چلیده.

کاترین ته مي وویل “اوه، گراني مینه درسره لرم”.

“ما ته غورځه، رځه نن به له خیره د چاپو پر ځای بیر وځینو. د ماشومي کاترین لپاره هم گټور دی، نوره یې هم وړوکی ساتي”.

ما ورته وویل “کوچنی کاترین، ناشولته”.

کاترین راغبرگه کړل “تر اوسه خو لا ښه ده. لږ و ډیر مي تکلیفوي. ډاکټر ویل چي بیر ستا لپاره ښه دي او بله دا چي دا هم وړوکی ساتي”.

“که یې ډیره وړوکی کړي او هغه هلک شو، کیدای شي ښه اس سپور ترې جوړشي”.

کاترین وویل “زما په نظر وړاندي تر دې چي ماشوم مو وشي، باید واده وکړو”. د بیرو د دوکان په پای کې پر یوه میز ناست وو. ورو ورو تیاره کیدل. که څه هم اوس لا وختي وو، خو ورځ تاریکه وه. تر غونۍ هم وختي راپورته شوی وو.

ما یې په جواب کې ورته وویل “رځه، همدا اوس به واده وکړو”.

کاترین “نه. اوس یې لا وخت نه دی. گېډه مي بیخي راوتي ده او په دې راوتلې گېډه خو گړدسره نه غواړم، چي واده وکړم”.

“کاشکي مو واده کری وای”.

په فرانسوي ژبه کې د نارینه د احترام لپاره کارول کیږي. په پښتو کې لکه ښاغلی.³⁶

“زه هم همدا ارمان لرم، خو څه وخت مو کړی وای؟”

“نه پوهیږم.”

“زه په یوه شي پوهیږم. په دغسې حالت کې له یوه کورداره سره واده نه شم کولای.”

“ته داسې نه ښکاري لکه یوه کورداره.”

کاترین “اوه یم. په سینگارځای کې ارایشگرې پوښتنه راڅخه وکړل، ویل یې دا مو لمړی

اولاد دی؟ درواغ مې ورته وویل. ما ورته وویل دوه هلکان او دوی نجونې هم لرو.”

“په هر صورت داراته ووايه، واده کله کوو؟”

“د ماشوم له زیږیدو وروسته. بیا چې دي زړه شو هغه وخت. زه غواړم داسې واده وکړو،

چې ټوله ګوته په غاښ ورته پاتې شي.”

“یعنې ته اوس پریشانه نه یې؟”

“اوه گرانه، زه نو ولې پریشانه شم؟ یو ځل چې ځان راته سپک ښکاره شو هغه په میلان

کې وو، چې یوازې یې اوه دقیقې طول ونيو. او هغه هم له اثاث البیت له امله. ولې زه ستا

لپاره یوه ښه میرمن نه یم؟”

“نه. ته یوه ډیره ښه میرمن یې.”

“بس یې ده. نور ډیر مه علمي کیره. چې څنگه مو ماشوم پیدا شو، واده به وکړو.”

“سمه ده.”

“یو بل بیر وڅیښم؟ ډاکټر زما د ملا په اړه راته وویل، ویل ملا دي نسبتاً نرۍ ده. هر

څومره چې ځوانه کاترین وړوکې ساتو ښه دی.”

د دې خبرو په اندېښنه کې کړم، ځکه مې نو پوښتنه ورنه وکړل “ډاکټر نور څه وویل؟”

“هيڅ نه، گرانه زما د ويني فشار بيخي بڼه وو. بيخي ورته گوته په غاښ وو.”

“ستا د نړۍ ملا په اړه يې څه وويل؟”

“هيڅ نه. هيڅ يې ونه ويل. خو دا يې راته وويل چې بايد سګې ونه کړم.”

“ډير بڼه.”

“هغه راته وويل چې د شروع کولو لپاره يې اوس ډير ناوخته دۍ. دا يې هم راته وويل چې سګې کولای شم، خو په دې شرط چې پر مځکه ونه لويړم.”

“ډاکټر هم بلا کوي.”

“ريښتيا هم، خو ډير بڼه سړی وو. د زيرون پر مهال به همدا ډاکټر راوغواړو.”

“د واده په اړه دې پوښتنه نه ځني وکړل؟”

“نه. ډاکټر ته مې وويل، چې زموږ د واده څلور کاله کيږي. دې ټکي ته متوجه شه، که چيري زما او ستا واده تر امريکايي قوانينو لاندې وشي زه به هم امريکايي تبعه شم او اولاد به مو هم قانوني وي.”

“دا هر څه دې چيري زده کړل؟”

“په نيويارک ورلد المناک کتابتون کې.”

ما ورته وويل “ته هم بيخي عجبه يې.”

“زه به ډيره خوشحاله شم که امريکايي تابعيت واخلم. امريکا ته به ولاړ شو که څنگه؟ غواړم چې دنياګارا ځړوبی ووينم.”

“ته ډيره بڼه يې.”

“يو بل ځای هم دی، چی باید یوه لیدنه ځیني وکړم، خو نوم می یې ذهن ته نه راځي.”

“مسلخ؟”

“نه، نوم می یې ذهن ته نه راځي.”

“ولورت تعمیر؟”

“نه. هغه هم نه دی.”

“ستره دره؟”

“نه. هماغه هم نه، خو غواړم، چې ستري درې ته هم په منظره ولاړ شم.”

“کوم ځای دی؟”

“طلايي دروازه. دا هغه ځای دی چې باید ویې وینم. طلايي دروازه چیري ده؟”

“په سانفرانسیسکو کي.”

“نو بیا درځه چې هلته ولاړ شو. سانفرانسیسکو به هم وویڼو.”

“سمه ده، هلته به هم ولاړ شو.”

“اوس راځه چې پاس وه غره ته ولاړشو. که څنگه؟”

“تر پنځو بجو لږ څه وروسته اورگاډي حرکت کوي.”

“نو بیا درځه. داسي نه چې اورگاډي رانه ولاړه شي.”

“سمه ده. زه به یو څه بیر لا وڅیښم.”

له هتې نه بهر کوڅې ته راووتو او تمځای ته رهي شوو. هوا ډیره سپره وه. له رڼې درې نه

د باد یوه یخه څپه رالوتې وه. په ډبرینو زینو کي پاس تمځای ته روان وو. په لار کي مو

هتيو ته ڪٽل، له ڪرڪيو نه بي د څراغانو رڻاگاني راوتي. برقي اورگاڊي د تگ لپاره شيبِي شميرلي. بتي بي ٽولي روڻانه ڪري وي. د اورگاڊي د تگ مهال وِش معلومولو لپاره بي بيه پانه ڇڙولي وه. ٽول وختونه پري ليڪل شوي ول. خپل لاسي ساعت ته مي وڪٽل لس بالا پنڇه بجي بي بنودلي. بيا مي د تمڃاي وه ساعت وڪٽل، پنڇه بالا وي. وه اورگاڊي ته چي وروختم ڊريور او ڪلينر مي بي وليدل، چي له ساقي خاني نه راووتل. مور ڪنڀناسٽو او ڪرڪي مو خلاصه ڪرل. اورگاڊي په برق سره توديدل، يو ڇه تربوختي بي جوړه ڪري وه. خو له ڪرڪي نه بيا تازه هوا راتل.

ڪاترين مي وپوڻنٽل “ڪاترين، سٽري خو نه شوي؟”

ڪاترين “نه، تراوسه خو لا ٻنه يم.”

“فڪر ڪوم اورگاڊي سفر به ڊير وخت په بر ڪي ونه نيسي.”

“زما سفر خوبڻ دي. گرانه زما په اڙه تشويش مه ڪوه، زه ٻنه يم.”

له ڪريسمس نه دري ورځي وړاندي لا واوره نه وه، خو بيه ورځ سهار، ڪله چي راپاڅيدو واوره وريدل. له بستري نه ونه خوځيدو. په ڄاي ڪي همداسي غلي پاتي شوو. په نغري ڪي د اور لمبي تاو راتاو ڪيدي او ڪوته بي ٻنه گرمه ساتلي وه. د واورې سپينو او پر مڙه راپڙوتونڪو غٽيو ته مو ڪٽل. اغلي ڪوتينگن د سهارني لوبني يووړل، خو له تگه وړاندي بي نغري ته نور بوٽي ورواچول. د واورې يو لوي طوفان رالوتي وو. د دي له خولي خبر شوو، چي واوره د شپي په نيمايي ڪي پيل شوي وه. د ڪرڪي لور ته ورتير شوم، خو د سرڪ ها خوا نه بنڪاريدل. واوره او باد ٻنه په درز ڪي رالوتي ول. بيرته خپل ڄاي ته د بانڊار لپاره راستون شوم.

ڪاترين “ڪاشڪي مي سڪي ڪولاي شوي. خو افسوس چي چل بي نه راته راڃي.”

“یوه دانه بوبسلیډ به رانیسو، وروسته به وه سړک ته ووزو. د موټر تر سورلی زیات مضر نه دی. د دی ضرر له موټر چلولو زیات نه دی.”

“هوا خو به ډېره خرابه نه وي؟”

ما ورته وویل “د طوفان د زور تر لږېدو پوري به یو څه صبر وکړو.”

کاترین “خدای دي وکړي، چي طوفان ډیر قوي نه وي.”

“گری وروسته به د سپینې واورې په مینځ کي گرځو.”

کاترین “ډوډی به اوس نه خورو. له دباندې چي کله راغلو، بڼه به ستړي یو او اشتها به مو هم بڼه خلاصه شوي وي.”

“زه خو هر وخت وړی یم.”

کاترین “زه هم ستا په څېر یم.”

بهر چي واورې ته ورووتو، یو څو قدمه به وړاندې تللي وو، چي باران پیل شو. نور هم وړاندې ولاړم او تر تمځایه مې یو خط ډوله کرښه پر ځای پرېښوول، چي په ځان خبریدو ډیره لار مو وهلې وه. د واورې د طوفان له لاسه مو په ډیره سختی لار صحیح کولای شوای. د اورگاډي له تمځای سره په خوا کي یوه میلمستون ته ورننوتو. هماغه مو جامې له واورې څخه وڅنډلې، پر یوه میز کښېناستو او د ورموت اډر مو ورکړ.

د میلمستون خادمې مخاطب کړو “د واورې طوفان رالوتی.”

“رینینتیا هم.”

“واوره سړ کال ناوخته شول.”

“هو.”

“يو دانه چاڪليت وخورم؟ گرمی ڇه وخت خورو؟ زه خو هر وخت وري یم.”

ما ورته وويل “سمه ده، يو دانه وخوره.”

ڪاترين “گورگوري والا چاڪليت خورم.”

خادمه “هغه ڏير ٻڻه خوند کوي. زما خپله ڏير خوش دي.”

ما ورته وويل “زه به يو بل ورموت هم وڃينم.”

ڪورته ڊسٽنڊو پر مهال مي په لاره کي زمور ڊ پڻو پلونو ته پام شو، چي واري پٽ ڪري ول، خو لڙ ٻڻي ٻڻائي پي اوس هم ٻڻڪاريڊي. واوره مخامخ راباندي وريدل، ورسره مور په سختي سره کولاي شواي، چي لار ووينو. ڪور ته له رسڊو سره سم مو له واري ڄاڻونه وڃڻل او ڊ گرمي خورلو په نيت لور ڪوتي ته پورته شوو. ڊ اغلي ڳوتنگن خاوند ٻڻاغي ڳوتنگن گرمي تياره ڪري وه.

“سبا له خيره سڪي لوبي ڪيري. ٻڻاغي هنري تاسي ڳڊون پڪي کوي؟”

“نه. خو غوارم چي زده پي ڪرم.”

“زده ڪره پي ڏيره اسانه ده. زما زوي په ڪرسمس کي له خيره راڃي. هغه به پي درته وٺيني.”

“ڏير ٻڻه، نو هغه له خيره ڇه وخت راڃي؟”

“سبا ماٻڻام.”

له گرمي وروسته په کوچني ڪوته کي په نغري کي بل اور ته ناست وو او له ڪرڪيه دباندې مو وريدونڪي واري ته ڪتل.

ڪاترين “دباندي تگ ته خو به دي زره نه ڪيري؟ غواري له نارينه و سره سڪي وڪري؟”

“نه. ولي؟”

“همداسي مي ويل. ځيني وختونه له ځان سره فکر کوم، کيدای شي، له ما پرته دي د بل چا ليدو ته هم زړه کيږي.”

“ولي؟ دلته خو به دي نفس نه وي تنگ شوی؟”

“نه.”

“ما هم همداسي وگڼه.”

“پوهېږم. خو زما و ستا تر مينځ توپير شته. زه ځانته په دې قناعت ورکوم، چي حامله يم ځکه نو چندانې هوا خور دني او دباندې تگ ته مي هوا نه کيږي. ما ته معلوميږي اوس بي عقله شوي يم او کيدای شي په ډيرو خبرو مي ته هم يو څه تنگ کړی يي، نو په زړه کي مي راوگرځېدل ما ويل که ته يو څه وخت دباندې تېر کړي، يو څه پام به دي په بله شي، بيا نو زه هم نه درباندي غمېږم.”

“ستا خوبه ده، چي دباندې ولاړ شم؟”

“نه. زما خوبه دا ده، چي زما مجنون له ما سره پاتې شي.”

“زما هم همداسي خوبه ده.”

کاترين “دلته راشه. غواړم په ورېښتانو کي دي گوتي ووهم.” په ورېښتانو کي يې گوتي وهلې. “گرانه، ښه به نه وي، چي ږيره پريږدي؟”

“ستا همداسي خوبه ده؟”

“ږير به ښه وي. زما داسي خوبه ده، چي ږيره پريږدي.”

“سمه ده. پرې به ايردم. له همدې شيبې نه مي پريښوول. ښه نظر دی. زما هم همداسي

خوښه ده.”

“بيکارې خو به غمېدلې نه وي؟”

“نه. تراوسه لا نه. تراوسه خو لا له کومې ستونزې سره نه یم مخ شوی. ته څه نظر لري؟”

“زه هم له خپله ژونده راضي یم. خو زه د خپلې گيډې غټواله په فکر کې اچولې یم. هسې نه چي تا ته مې کوم سرخوړی جوړ کړی وي.”

“اوه، کاترين ته نه پوهیږي، زه تر خپل ځان زیات له تا سره مینه لرم.”

“په اوسني حالت کې هم؟”

“هو. په همدې حالت کې هم. زه له خپله ژونده راضي یم. ته پر خپل ژوند راضي یې؟”

“هو، خو زما سره بیا ستا د نفس تنگی فکر راسره وي.”

“زه نفس تنگه نه یم. البته ځینې وختونه د جبهې او زما د جگړې د مهال د ملگرو په اړه فکر کوم، خو طبیعت مې نه په خرابوم. دا مې عادت دی چي د هیڅ شي په اړه ډیر فکر نه کوم.”

“په ملگرو کې دي کوم یو ډیر یادېږي؟”

“رینالډي، پادري او ځینې نور ملگري. خو په اړه یې ډېر فکر نه کوم. که ریښتیا درته ووايم، گړدسره د جگړې په اړه فکر لا نه کوم.”

“اوس د څه شي په اړه فکر کوي؟”

“د هیڅ شي په اړه.”

“ستا له څیرې نه ښکاري، چي ته یو څه پټوي. راته ووايه خبره څه ده؟”

“د رینالډي په اړه مې فکر کاوه، چي هغه په سفلیس ناروغي اخته وو که یا.”

“همدومره؟”

“هو”.

کاترين “رينالدي سفليس وو؟”

“خبر نه یم”.

“ډیره خوشحاله یم، چي ته نه یې پرې اخته. تراوسه دي دا شان ناروغي تیره کړې؟”

“یو ځلي گونوريهي³⁷ وم”.

“نه غواړم په اړه یې واورم. ډیر یې په تکلیف کړی وې؟”

“ډیر زیات”.

“کاشکي زه هم په دغه ناروغي اخته وای”.

“نه. خدای دي نه کوي”.

“هو، کاشکي زه هم وای بیا به نو ستا په څیر وای. کاشکي ستا له ټولو نجونو سره وای چي

هغوی می ستا لپاره مسخره کړي وای”.

ما ورته وویل “جالبه ده”.

“ستا په گونورهیا اخته کیدل جالبه نه ده”.

“پوهیږم. اوس به دا بحث پریردو. ښکلی واوره ده، ته ورته وگوره”.

کاترين راته وویل “زه د واورې پر ځای تا ته گورم. ورینتان دي ولي نه غټوي؟”

“څه ډول غټول؟”

یو ډول مریضي ده ³⁷

“يعني يو څه يې نور هم غټ کړه”.

“همدا حالت يې سم دی”.

“نه. يو څه يې نور هم غټ کړه، زه به بيا خپل ورېښتان يو څه لنډ کړم، باره به نو زه او ته يو شان شو”.

“ستا ورېښتان پر همدې حالت مناسب دي”.

“گردسره نه. زه بيخي تر پزې ځيني راغلي يم. په شپه کي مي ډېره په تکليفوي”.

“که زما دا مني، پر همدې حالت سم دي”.

کاترين “ستا نه ده خوښه چي لنډ يې کړم؟”

ورته ومي ويل “خوښ به مي شي، خو دغه اوسني حالت کي هم بد نه دي”.

“زه وایم، چي لنډ شي ښه به وي، ځکه باره به زه او ته يو شان شو. اوه گرانه، بيخي ډيره مينه درسره لرم، غواړم چي زه ته اوسم”.

“هو ته يې. موږ دواړه يو، يو”.

“شپي ډيري ښي دي”.

“غواړم چي موږ دواړه يو په بل کي وه اغېدل شو. زه نه غواړم چي له ما نه ليري ولاړ شي. همدومره مي درته وويل. که غواړي، چي ولاړ شي، ولاړ شه خو ژر راستون شه. ځکه کله چي ته نه يې ما ته ژوند معنی نه لري”.

“زه اصلاً نه ځم، زه هم له تا پرته ژوند نه شم کولای. له تا پرته ژوند نه ژوند”.

“نه. زه غواړم ته ژوند وکړي، هغه هم داسي ژوند، چي له خوښيو مالا مال وي. خو موږ به يو ځای يو. که څنگه؟”

ورته ومي ويل “ښه اوس دا راته ووايه، چي ډيره پريږدم، که يې وخریم؟”

“نه لويه يې كړه. ډير ښه خوند به وكړي. كيداى شي د نوي كال لپاره هم وي.”

“شترنج نه كوو؟”

“نه. لوبه چې درسره وسي ښه دى.”

“نه، شترنج به وكړو.”

“له هغه وروسته بيا لوبه كيږي؟”

“هو.”

“سمه ده.”

زه پاڅېدم د لوبې لپاره مې شيان ميان سره برابر كړل او په داسې حال كې چې دباندې ښه درنه واوره ورېدل، لوبه مو پيل كړل.

يو ځلي د شپې په نيمايي كې راويښ شوم، كه مې كتل كاترين هم ويښه وه. سپوږمۍ راځتلي وه او له كركۍ نه يې په راتلونكې رڼا كې په كركۍ د پرتو شيانو سايه د كوټې په مينځ كې اچولې وه.

“گرانه، ته راويښ شوي؟”

“هو، تا ته خوب ولي نه درځي؟”

“زه همدا اوس راويښه شوم او په دې سوچو كې وم، چې په لمړي ځل چې كله ستا سره مخ شوم؛ نژدې وو ليوڼۍ شم. ستا په ياد دي؟”

“لږ ليوڼۍ غوندي وي.”

“اوس د پخوا په شان نه يم. اوس ډيره ښه يم، گرانه ته ووايه ډير ښه، ووايه ډير ښه.”

“ډير ښه.”

“اوه گرانه، زما ژوند يې او زه اوس پر سد يم. اوس ډيره ډيره خوشحاله يم.”

“سمه ده. اوس بیده شه.”

کاترین “سمه ده. راشه دواړه به پر یوه وخت بیده شو.”

“سمه ده.”

خو داسي ونه شول. تر ډیره وخته په چورتو کي ډوب وم او د بیدي کاترین څیري ته مي کتل. څه وخت وروسته زه هم خوب وړی وم.

نهه دیرشم فصل

د جنوري د میاشتې منځنۍ شپې و ورځې رارسیدلې وې. ږیره مي غټه شوې وه. ژمی له سختو سرو شپو او ورځو سره راته واړول. پر سرکانو مو تگ راتگ بیا پیل کړ. واورې هر څه پوښلي ول. له لرگو نیولې، بیا تر وښو او د غره په ډډه کي تر ولاړو ونو پوري؛ ټول یې سپین گرځولي ول. واورې تقریباً تر مونټریکس پوري هر څه پوښلي ول. د سیند د ها غاړې ټول غرونه سپین گرځېدلي ول او د روڼ درې تپې خو گردسره په واورو کي غرقې وې. موږ به په هغه بله غاړه کي تر بینز دي الیازه پوري پلي تگ کاوه. کاترین به له میخ لرونکو بوټانو، باراني کوټ او یوې تیرې نوک لرونکي لکړې سره گرځېده. په باراني کوټ کي چنداني لویه نه ښکارېده. ډیر تېز به هم نه وو روان، خو کله چي به دا سترې شول، د ونو پر تنو چي د سرک په څنډو کي به پرتې وې، څه گړی به کښېناستو او یوه شیبه به مو ځانونه دمه کړل.

په بین دي الیاز کي د ونو په مینځ کي یو وړوکی میلستون وو. محلي لرگي وهونکي به همدې میلستون ته راتلل، چای مای به یې څیښلي او یوه شیبه به یې استراحت کاوه. موږ هم به ځیني وختونه ورتلو، ځانونه به مو تاوده کړل او څو ډوله گرم سره شراب به مو څیښل. دغه سره شراب یې (گلووین) بلل، چي د بدن د حرارت د معتدل ساتلو لپاره ښه وه.

دڼنه ميلمستون تياره او له دوده ډک وو، بهر، چي به راووتو داسي به ښکاريدل لکه د پزي پر سر، چي غوماشي چيچلی يو. له ميلمستونه چي رابهر شوو، شا ته مي وروکتل، له کړکيو نه يې دباندې رڼاوې راوتې. د ميلمستون مخي ته به لرگي وهونکو خپل اسان تړلي ول او لاندي به يې واښه ورته ايښي ول. اسانو به کله سرونه پورته کړل، کله به يې کښته کړل. د وربوز پر ورښتانو يې پرځه لوېدلي وه، کله چي به يې ساه وکښل، ساه به يې د دود په څېر هوا ته پورته شول. پر سړک د کور په لور روان وو، سړک تر يو ځايه ښوی او صاف وو. اسانو تر هغه ځای چي د لرگيو کرښه نوره تاوېدل، ټول يخی سړک نارنجي کړی وو. په ځنگله کي تير شوی سړک پر هماغه خپل حالت باندې وو. کور ته د راستنيدو پر مهال دوه ځلي له گيدرو سره مخ شوو.

ښکلی وطن وو. هر ځلي، چي به له کوره دباندې راووتو، خامخا به مو پام په بله کېده. کاترين “بريره بيخي ښه خوند درسره کوي، خاص د لرگو وهونکو په څير ښکاري. هغه سړی دي وليد چي کوچني طلايي غوړوالي يې په غوړ کړي ول؟” “هغه د غرڅو ښکاري وو. دوی په دې عقېده چي د دې غوړوالو په غوړ کولو سره د دوی د اورېدو حس پياوړی کيږي.”

“ريښتيا؟ زما خو هيڅ باور نه په کيږي. ما فکر کاوه، چي دوی غوړوالي په دې خاطر په غوړ کوي، چي وښيي، دوی د غرڅو ښکاريان دي. دلته نژدې شاوخوا غرڅي شته؟”

“هو. له دينت دی جامان سره شته.”

“د گيدرو ليدو بيا بېل خوند وکړ.”

“دوی چي کله بيديري، د ځان تودولو په خاطر خپله لکۍ پر ځان راچاپېره کوي.” “بيخي جالبه.”

“کاشکي ما هم د دوی په څېر لکۍ درلودای. که موږ هم د گیدرو په شان لکۍ درلودای ښه به نه وای؟”

“د کالو اغوستلو پر مهال نو له ستونزو سره مخ کیدو.”

“متل یې کړی، وایي اړتیا د ایجاد مور ده. باره به مو نو بیا د هغه وخت په څیر کالي جوړولای او یا به یوه داسې هیواد ته تللي وای، چې د کالو اغوستنګ یا نه اغوستنګ کومه خبره نه وای.”

کاترین “یوه شیبه به دلته کښېښو. یو څه سترې شوم.”

د ونې پر تنه بغل پر بغل کښېناستو. په مخکي مو یو سړک وو، چې ځنګله ته دننه تللی.

“دا خو به زما او ستا تر مینځ بیلټون نه راولي؟ ماشوم درښیم.”

“نه. زما او ستا تر مینځ د نفاق اچولو موقع به ور نه کړو.”

“د پیسو له اړخه په کوم حال کي یو؟”

“پیسې ډیري دي. هغه وروستی حواله یې هم رالیرلي.”

“کورنۍ به دي هم خبره شوي وي، چې تاسي سویس ته راغلي یاست، نو په تا پسي نه راځي؟”

“کیدای شي، راشي. یو لیک ورلیرم.”

“تراوسه دي لیک نه دی ورلیرلی؟”

“نه. یوازي حواله.”

“اوه، خدایه شکر چې زه خو ستاسي د کورنۍ نه یم.”

“یو تلگراف له خیره ورلیرم.”

“د کورنۍ فکر درسره نشته؟”

“ولي نه، خو زموږ په مينځ کي دومره ناندری پيښي شوي، چي د دوی له نظره هرڅه له منځه تللي دي”.

“کيدای شي، طبيعت مو سره ولگيري. کيدای شي ستا له کورنۍ سره ښه مينه ناک ژوند ولرو”.

“که مو موضوع ته تغير ورنه کړ، کيدای شي د هغوی په اړه په اندېښنو کي شم” شيبه وروسته مي ورته وويل “که دمه شوي يې، نو درځه له خيره”.

“دمه شوم”.

پر سړک رهي شوو. ورو ورو تياره کېده. تر بوټو لاندي واورې شنهاري کاوه. هغه شپه وچه، خو يخه او صافه وه.

کاترين “ريره ښه خوند درسره کوي. ريره دي گڼه، ښه پسته او نرمه ده”.

“په ريره کي ښه ښکارم، که له ريري پرته؟”

“فکر کوم په همدې حالت کي ښه ښکاري. دا يوه خبره مي واوره تر څو چي وړوکي کاترين نړۍ ته راغلي نه وي، ورښتانه نه لندوم. اوس بيخي غټه او مروښه ښکارم، البته د دې تر زيږون وروسته يې لندوم. وروسته به نو په يوه بېل ډول باندي يم. دواړه به يوځاي ولاړ شو او ورښتانه به لنډ کړو. او يا به زه يوازي ولاړه شم، لنډ به يې کړم او تا به حيران کړم”.

د دې د خبرو په جواب کي مي څه ونه ويل.

“ته خو به مي نه مانع کيري؟”

“نه. او دا به بيخي جالبه وي”.

“اوه، ته ډير ښه يې. زه به بيا په يوه بېل ډول ښکارم. ډيره به ډنگره شم او تا به بيا د مينې په دام کي بند کړم.”

“بېخايه خبرې مه کوه، زه اوس هم بېخده مينه درسره لرم. څه رانه غواړې؟ تباه کوي مې؟”
“هو. زه غواړم چي تباه دي کړم.”
ورته ومي ويل “ډير ښه زه هم همدا غواړم.”

څلويښتم فصل

ښه ژوند وو. د جنورۍ او فبرورۍ سړې مياشتې ښه په خوشالۍ تېرې شوې. څو ځلي د باد نرمي او گرمي څپې راوالتې، واوره هم ويلي شوه او هوا به خاص د پسرلي په څير شول، خو هر ځلي به د ژمي سړې څپې بيا بيا راغلي او ژمی به يې بيا راته ميشت کړ. اخر په مارچ کي د ژمي لمړنۍ ماته پيل شوه. شپه وه، چي باران پيل شو. راروانه ورځ هم ټوله ورځ وورېد، واوره يې ويلي کړل. پر غره پرته واورې هم په نه زړه له خپل تمخای سره وداع ته تياری ونيو غر يې له فراق سره غمجن شو. د سيند او درې له پاسه اوس هم وريځي په ډير غرور سره اخوا ديخوا گرځيدې. کاترين خپل غټ باراني بوټونه او ما بيا د ښاغلي گوتنگين ربړي بوټان په پښو کړل، سايوان مو راسره واخيست او پر هغه ښوی سړک چي د باران اوبو پرېولی وو تر تمخايه ولاړو، په لار کي يوه مېلمستون ته وروگرځېدو، د غرمې ږوډۍ ته لا وخت پاتي وو، ځکه مو نو د ورموت اړ ورکړ. همالته په مېلمستون کي ناست وو او دباندې مو د باران شرپهاری اورېده.

“څه فکر کوي، که په ښار کې هستوګن شو؟”

کاترین په جواب کې راته وویل “ته په دې اړه څه نظر لري؟”

“که ژمی ختم شوی وي او باران هم دغه شان ورپورې نو بیا د دې ځای خوند نشته، د ماشومي کاترین راتګ ته څومره خت پاتې دی؟”
“یوه میاشت یا هم لږ.”

“موږ باید نور له دې ځایه کډه او مونټریکس ته ولاړ شو.”

“لوزین ته به ولاړ شو. همالته روغتون هم شته.”

“سمه ده. خو فکر کوم هغه بیخي غټ ښار دی.”

“څه فرق کوي، همالته به هم د دې ځای په څېر یوازي ژوند کوي. کیدای شي هغه ځای تر دې لا ښه وڅیږي.”

“نو څه وخت له خیره حرکت کوو؟”

“دغه فیصله ستا په واک کې درکوم. هر وخت چې دي زړه وو هماغه وخت به ولاړ شو. زه خو خپله نه غواړم دغه ښار پرېږدم.”

“هوا ته به ګورو.”

درې ورځې پرلپسې باران وورېد. د واورې زور اوس تر تمځای لاندې پر غر وو. بل اړخ ته بیا سړک خړو اوبو پر سر اخیستی وو. پر سړک باندې بیخي د نه منلو اوبه ولاړې وې. د باران درې ورځې وشوې، په سهار مو یې پرېکړه وکړل، چې ښار ته ځو.

ښاغلي ګوتنګن “ښاغلی هنري، کومه ستونزه نشته. تاسې اړ نه یاست چې وار له مخه موږ ته خبر راکړی. فکر نه کوم چې د هوا له خرابیدو سره دي تاسې دلته تم شی.”

ما ورته وويل “ميرمن مي ناروغه ده، نو هرڅومره چي روغتون ته نژدې، يو ښه دى.”

ده وويل “ما ته معلوميري. د ماشوم تر زيږېدو وروسته د راتگ پلان لرى؟”

“ولي نه. په دې شرط كه مو تشه كوټه درلوده.”

“په پسرلي كي چي كله هوا ښه جانانه وي راشئ. ډير به مو پام په بله شي. ماشوم او پرستاره به په هغه لويه كوټه كي، چي اوس بنده ده اوسي. تاسي او خانم به په هماغه پخوانۍ كوټه كي واوړئ. له هغه ځايه د سيند ښكلي منظره هم كولاى شئ.”

ده ته مي وويل “كه مو د راتگ پلان درلود، نو وړاندي له راتگ نه تاسي ته خبر دركوو.”

غوټې مو سره ټولې كړې او تمځاى ته رهي شوو، اورگاډي له غرمۍ وروسته د تگ تابيا درلودل. اغلي گوتنگن او خاوند يې دواړه تر تمځايه له موږ سره ولاړل. خاوند يې په دې شپېهاري كي له موږ سره زموږ د غوټو په وړلو كي همكاري وكړل. دوى دواړه د تمځاى سره په خوا كي ودرېدل او لاسونه يې راته ښورول.

كاترين “دوى ښه خلگ وه.”

“ريښتيا هم له موږ سره يې رويه ډيره ښه وه.”

له مونټريكس نه په اورگاډي كي د لوزيان په نيت رهي شوو. له كړكيو نه مو وه هغه ځاى ته چي پكي اوسيدو، كتل. پر غرو باندي وريځ ورو ورو راغونډېدل. اورگاډي يو ځلي په ويوې كي ودرېدل. له دې ځايه بيرته رهي شوو. د لارې په يوه اړخ كي مو سيند په بل اړخ كي مو څر څر كښتونه، تش ځنگلونه او باران وهلي لاند كورونه ول. لوزيان ته له رارسېدو سره مو په يوه متوسط هوټل كي واړول. له تمځاى سره، نژدې يوې بگۍ ته ورپورته شوو او هوټل ته راغلو. باران تراوسه ښه په شپېهاري ورېده. د هوټل د ناظم په چپه گردن ځوړند كيلى، لفت، په كارپېټ فرش شوى دهلېز، سپينه چيلم چى له ښكلو ظرفونو سره، ژر رنگه كت او ښكلي لويه كوټه دا هرڅه ډير زړه راښكونكي او خيالي ښكارېدل. له كړكۍ نه وړلاندې يو لوند ښكارېده، د ديوال له پاسه يې اوسپنيزه كتاري

راتاو شوي وي. زموږ له هوټل نه لږ ورهاخوا دي ته ورته يو بل هوټل وو، چي خاص د دي بڼ په شان بڼ همالته هم وو. تر کړکۍ لاندې مي فواري ته وکتل، چي د باران څاڅکي پکي رالوبدل.

کاترين څراغان روښانه کړل او د غوتو په خلاصولو يې پيل وکړ. د يوه بوټل ويسکي او سوډا راوړلو اړ مي ورکړ. د ويسکي او سوډا تر رارسيدو پوري پر کټ اوږد وغځيدم او په تمځای کي رانيولی اخبار مي مخي ته ونيو. اوس د ۱۹۱۸ ميلادي کال د مارچ مياشت وه. جرمني پر فرانسې حمله کړې وه. ويسکي او سوډا مي وڅيښل او اخبارونه هم مي هم تر نظر تير کړل. کاترين هم د غوتو له شنلو نه فارغه شوې وه او په کوټه کي شاوخوا راگرځېدل.

کاترين “ستا په نظر اوس بايد څه شي رانيسو؟”

“څنگه څه شي رانيسو؟”

“د ماشوم جامې او پوښاک بنيم. خلک وړاندې له دي چي زما حالت ته راورسيږي، د ماشوم ټول اړين مواد يې تيار کړي وي.”

“ولاړه شه او ويې پېره.”

“همداسي کوم. سبا له خيره بازار ته ځم او ټول اړين شيان رانيسم.”

“ستا بايد په هرڅه سر خلاص وي، نرسه هم يې.”

“البته په جگړه ايزو حالاتو کي ډير کم موندل کيږي، چي پوځيان دي پلرونه شي.”

“زه خو دادی پلار شوم.”

بالبست يې راباندی راخير کړ، سوډا او ويسکي چپه شول.

کاترين “د يو بل بوټل د راوړلو به ورته ووايم. ډيره بخښنه غواړم اشتباه زما وه.”

“بوټل کي ډير څه نه وو پاتې. دلته راشه.”

“نه. کوټه ډير کار غواړي، بايد د يوڅه په څير خو ښکاره شي.”

“د څه په څير؟”

“زموږ د کور په څير.”

“د متفقينو بيرغ پکي را خورند کړه.”

“غلی شه.”

“دا جمله بيا ووايه.”

“غلی شه.”

“څومره ورو دي وويل، داسي لکه د يو چا ازارول دي نيت کي نه وي.”

“هو نه غواړم.”

“نو بيا راشه.”

“سمه ده.” راغلل او د کټ له پاسه کښېناستل “گرانه پوهيږم چي د کوم درد نه دوا کيږم.

اوس د اوږو د گونۍ په څير شوي يم.”

“نه. نه يې. ته ډيره ښکلي او ښه يې.”

“په هرصوت، بيا هم نادره ده، چي ما غوندي بدقواره دي د خپل ژوند ملگري وگرځول.”

“نه داسي نه ده. ته هر وخت ښکلي وي.”

“خو دا خبره واوره، زما گېډه به بيا له خيره وړوکي شي.”

“اوس هم بده نه ايسي.”

“ته لا تراوسه څيښاک کوي؟”

“يوازي سوډا او ويسکي دي.”

“هاغه دی، په دهلبز کي د يو چا د پښو کرپهار دی. ورته وبه وايو چي زموږ مابښامنی دلته

کوټي ته راوړي.”

“که داسي وشي، ښه به وي.”

کاترین وویل “که مو ږوږی همدلته خوړه، نو بیا دباندې تگ ته اړتیا نشته. همدلته به پاتې شو.”

“او لوبه به وکړو.”

کاترین “زه به یو څه څښاک وکړم. فکر نه کوم، چي مضر دي وي. هماغه پخواني کاپري شراب به وڅښو.”

“سمه ده. دلته په هوټلونو کې ایټالوي شراب ډیر پیداکیږي.”

خادم دروازه وټکول. دی له یوه پټنوس سره، چي د یخي ټوټې، یو بوتل ویسکي او یو کوچنی بوتل سوډا پکښې وه کوټې ته راننوت. ده ته مي وویل “مننه. همدلته لاندې یې کښېږده. که تکلیف نه وي، دوه نفري مابښامنی له دوه بوتله کاپري او یخي سره راوړه.”

“خوښه مو نه ده چي مابښامنی په سوپ سره پیل کړی؟”

“کاترین، ته سوپ خوري؟”

“هو.”

“سوپ د یوه نفر لپاره.”

“مننه ښاغلي.” بهر ووت او دروازه یې بنده کړل. بیرته مي اخبارونه مخي ته ونيول او په اخبارو کې روانې جگړې ته ورسون شوم. گیللاس کې پراته یخي او ویسکي باندې مي ورو سوډا ورتوی کړل. دا خبره مي هېره شوه، چي خادم ته مي ویلي وای، چي یخي په ویسکي کې وانه چوي، بلکې جلا یې راوړي. پدې سره پوهیږو چي په گیللاس کې څومره ویسکي شته او ناڅاپه که سوډا گیللاس ته واچوم ویسکي به نه نری کیږي. ما باید ویسکي د مخه لا رانیولي وای، سوډا او یخي مي له دوی نه غوښتي وای. همدا یې ښه لاره وه. ښه ویسکي خوندوره وي.

“په څه سوچو کې ډوب یې، گرانه؟”

“د ویسکي په اړه مي لږ فکر کاوه.”

“څه فکر دي کاوه؟”

“دا چي څومره ښه خوند کوي.”

کاترين په بېل انداز وويل “ډير ښه.”

په هماغه هوټل کي مو درې اونۍ تېري کړې. بد نه وو، خوړنځای به ډيری وختونه تش وو او کله کله به مو د شپې پوډۍ په خپله کوټه کي خوړه. په ښار کي به گرځيدو راگرځيدو، ځيني وختونه به په اورگاډۍ کي (اوچې) ته د منظرې لپاره تلو. هوا خاص د پسرلي په څير معتدله شوې وه. ارمان مو کاوه چي کاشکي بيرته هماغه غرني کور ته ولاړ شو، خو دې کاذب پسرلي ډير لږ دوام وکړ او بيرته د ژمي يخي څپې راوالتې.

کاترين ټول هغه شيان چي د ماشوم لپاره اړين ول، وپيرل. ما د ښار په يوه جمنازيم کي بوکسنگ پيل کړ. سهار وختي به چي کاترين به لا بيده وه کلب ته تلم. په کاذب پسرلي کي تر بوکس کولو وروسته لمبا، بيا په کوڅه کي تگ، د پسرلي ښکلې هوا تنفس کول، په کيفي کي کښېناستل او د خلکو تگ راتگ ته کتل، د اخبار له لارې له نړۍ نه ځان خبرول له دې سره جوخت د ورموت څيښل او بيا په هوټل کي له کاترين سره ناشته کول؛ دا هرڅه ډير پام اړونکي ول. د بوکس لارښود مو يو بریتور او ډير باريک بين انسان وو. ډير چسپانده وو، که به چا هغه په تمرين کي تعقيبواوه نو خامخا به ستړی کيده. همالته جيمنازيم کي به مي پام هم په بله کيده. په ښکلې هوا او تر رڼا لاندي مو سخت تمرينات کول. تر رسۍ اوښتل، شيدو بوکسينگ او د نس حرکات، دې ټولو تمريناتو د لمر د وړانگو په وړاندي، چي له خلاصې کړکۍ نه دننه راتلې ډير ښه خوند کاوه. ځيني وختونه به مو د تمرين پر مهال زموږ لارښود هم ډاروی. په پيل کي مي د اوږدې او نرۍ هيندارې په وړاندي شيدو بوکسينگ نه شوای کولای، ځکه په ږيره کي تمرين راته بيخي بل ډول ښکاريدل. خو

وروسته ورسره عادي شوم. کله چي مي بوکس پیل کړ د ږيري خړيلو نيت مي وکړ، خو کاترين راسره ونه منل.

ځيني وختونه به زه او کاترين د اس سورلي لپاره د ښار څنډو ته په بگي کي تلو. که به هوا سمه او صافه وه نو سورلي به ډير ښه خوند کاوه. د خوراک او دمه کېدو لپاره مو دوه ښکلي ځايونه غوره کړي ول. کاترين په دې شپو او ورځو کي ډير پلي تگ نه شوای کولای، زما بيا دا ارمان وو، چي د ښار په څنډو کي د سړک پر ژيو تر ډيره وگرځو. په هغه ورځ چي هوا به سمه او معتدله وه، ډير ساعت به مو تېريده او په خپل منځ کي مو تشويش ته هيڅ ځای نه ورکاوه. په عين زمان کي پوهيدو، چي د ماشوم راتگ ته ډير وخت پاتې نه دی او داسي مو احساسول لکه يو بيړنی کار چي مو پاتې وي، ځکه مو نو يوه شيبه هم يو له بل نه په جدایي کي نه تيرول.

يو څلويښتم فصل

يوه شپه نژدې درې بجې وې، چي راپاڅيدم. کاترين ته چي مي وکتل، په ځای کي پرله اوښتل.

“کاترين، خيريت خو به وي؟”

“له يو گري راهيسي مي دردونه کيږي.”

“مسلسل او منظم دي؟”

“نه، زيات نه.”

“که دردونه مسلسل وي، نو بيا روغتون ته درځه.”

ډير خوبوړی وم او په څو شیبو کې بیرته خوب راباندې غالبه شو. شیبه وروسته بیا راپاڅیدم.

کاترین “فکر کوم که ډاکټر ته ټیلفون وکړې بڼه به وي. فکر کوم دردونه یې پیل شوي”.

د ټیلفون لور ته ورته شوم او ډاکټر ته مې ټیلفون وکړ پوښتنه یې رانه وکړل “دردونه څه څه وخت راځي؟”

“کاترین، دردونه څه وخت راځي؟”

کاترین “فکر کوم هر پنځلس دقیقې وروسته راځي”.

ډاکټر “نو بیا په بېړه روغتون ته ځانونه رسوئ. زه خپله په بېړه کالي تبدیلوم او هلته درځم”.

ټیلفون مې بند کړ او وه گارج ته مې په ټکسي والا پسي زنگ وواځه. بڼه ډير زنگونه مې ور ووهل، خو چا جواب رانه کړ. کاترین هم ځان اماده کړ او ټول هغه شیان چې په روغتون کې ورته اړتیا پېښیدل، را واخیستل. بڼه ځنډ وروسته یوه سړي وعده راسره وکړل چې لږه شیبه وروسته به یو ټکسي راستوي. دباندې له چوکیداره پرته بل څوک نه وو. خپله مې لفت راپورته کړ او د کاترین غوټه او شیان مې پکښې ځای پر ځای کړل. دا هم پکښې سپره شول او راکښته شوو. چوکیدار دروازه خلاصه کړل او بهر پر سړک وه ټکسي ته منتظر شوو. هوا بڼه صافه وه، ستوري هم ځلیدل. خو کاترین حیرانه دریانه پاتې وه. کاترین “په پیلیدو یې خوښه شوم. بڼه دی، چې غم یې ژر لنډ شي”.

“ته ډیره زړوره یې”.

“ډار نه دی په کار. خدای دي وکړي، چې دا ټکسي اوس ژر راشي”.

د ټکسي غرهاری مو واورېد. په مخ کې لگیدلي بتی باندي مي سترگې ولگیدې. موږ ته رانژدې شو. له کاترين سره مي موټر ته په ورپورته کېدو کې مرسته وکړه. موټروان زموږ غوټې د موټر په مخکني سيټ کې کښېښودې.

موټروان ته مي وويل “وه روغتون ته درځه”.

سړک ته ورپورته شوو او د روغتون پر لور رهي شوو. روغتون ته له رسیدو سره سم مي له ټکسي نه غوټې راګڼېته کړې او روغتون ته دننه ورغلو. روغتون کې د ميز تر شا يوه ميرمن ناسته وه. د کاترين نوم، عمر، پته، خپلوان او مذهب يې په کتاب کې درج کړل. کاترين ورته وويل چې لامذهبه ده. هغې هم په کتاب کې د دغه لفظ په مقابلې خانه خالي باندي کرښه راوکښل. خپل نوم يې کاترين هنري ورياد کړ.

د ميز تر شا ناستي ميرمن مخاطب کړو “زه به تاسي ته ستاسي کوټه دروښيم”. په لفت کې لور ولاړو. بيا يې لفت ودراره، دباندې راووتو او په دهلېز کې په دې پسې شوو. کاترين ټينګ له لاسه نيولې وم.

“دغه ستاسي کوټه ده. جامې تبديلي کړئ او پر هاغه کټ پريوزئ. شپنۍ جامې هم شته”. کاترين “زما سره خپلې شپنۍ جامې شته”. هغې ورته وويل “که هماغه جامې واغوندي ښه به وي”.

زه بهر راووتم او په دهلېز کې پر چوکۍ کښېناستم.

ميرمنې راته وويل “تاسي اوس دننه راتلاى شئ”. دننه ورغلم کاترين پر يوه نري کټ باندي پرته وه او غټ چارتراخه کې شپنۍ جامې يې اغوستي وې. له خالص شپټ څخه جوړ شوي وه. زما په ليدو راته مسکۍ شول.

کاترين “دردونه اوس کم شوي”. هغې ښځې د کاترين مروند نيولې وو او په خپل لاسي ساعت باندي يې د دردو وخت اندازه کاوه.

کاترين “اوه، بيا يو غټ درد راغلى”. له څيرې نه يې ښکاريدل، چې څومره تاثير يې پرې

کړی.

زموږ له لارښودي مي وپوښتل “ډاکټر چيري دی؟”

“بیده دی، که هغه ته اړتیا شول بیا یې راغواړو.”

نرسه “د اغلي لپاره اوس په بېره زه خپله یوه چاره کوم، کیدای شي یو ځلي بیا ووزی؟”

زه بیا وه دهلیز ته راووتم. دهلیز تش تور ولاړ وو. له دوو بندو کړکیو او بندو دروازو پرته

بل څه نه وو. د دواوو بوی مي پزه بوخته ساتلي وه. همدلته پر یوه چوکۍ باندې کښېناستم،

سر مي لاندي وځړاوه او د کاترین لپاره په دعاو مشغوله شوم.

نرسه “تاسي راتلای شئ”. دننه ورغلم.

کاترین “سلام گرانه”.

“دردونه اوس څنگه دي؟”

“اوس بیا ژر ژر راځي.” څیره یې الوتي وه. راته مسکۍ شول.

“هغه دی بیا راغلی، نرسې کیدای شي چي لاس مو زما وه شاته ونیسی؟”

نرسه “که ستاسي د درد دوا کیدای شي، ولي نه”.

کاترین “گرانه ته تلای شي. دباندې ولاړ شه او د خوراک لپاره یو څه راوړه. نرسه وایي

کیدای شي دا لړۍ ډیر وخت ونیسي”.

نرسه “اول واري(لمړنۍ) ولادت تل تکلیفي وي”.

کاترین “لطفا دباندې ولاړ شه او د خوراک یو شی راوړه. زه ریښتیا درته وایم ښه یم”.

“زه به یوه شیبه لا ودرېرم”.

دردونه بیا پرلپسې راغلل، خو بیرته یو دم ورک شول. کاترین حیرانه دریانه پاتې وه. کله

چي به دردونه سخت وه نو ښه به یې بلل، بیا چي به کله ولاړل ناامیده او شرمغړاندې به

شول.

کاترین مخاطب کړم “ته ورشه. فکر کوم چي ستا موجودیت مي په تکلیفوي” څیره یې

ننوتې ښکاریده.

“هغه دی. هغه ښه یې دی. زه غواړم چې یوه ښه میرمن وه اوسم او پرته له کومې ستونزې ماشوم نړۍ ته راوړم. لطفا دباندې ولاړ شه او د سهارنۍ لپاره یو څه درسره راوړه. بیرته بیا راشه، فکر کوم چې ستا کمۍ به محسوس نه شي. نرسه له ماسره ډیره مرسته کوي.”

نرسه “په بیغمه زړه ناشته کولای شئ.”

“نو بیا زه ځم. د خدای په امان گرانې.”

“په مخه دي ښه. او یاد یې لره، چې زما سهارنۍ دي هم له یاده ونه وزي.”

له نرسې مي وپوښتل “سهارنۍ لپاره چیري ولاړ شم؟”

“له څلور لارې چې تیر شوي، همالته په کوڅه کې یو کافي شاپ دی، کیدای شي اوس هم خلاص وي.”

ورو ورو سهار کیده. په تشه توره کوڅه کې د کافي شاپ په لور پلې روان شوم. په کړکۍ کې یې څراغ لگیده. دننه ورغلم او یوه زاړه سړي راته یو جام له ډبل روتۍ سره راته وړاندې کړ. ډبل روتي د تیرې ورځې وه. هغه مي په جام کې غوټه کول او خوړل او په پای کې مي یو گیلان قهوه هم پسي وڅښل.

زاړه سړي پوښتنه راڅخه وکړل “په دي سهار وختي څه کوي؟”

“میرمن مي د کوچني مریضي لري.”

“د ښه بخت په هیله یې یم.”

“یو بل جام هم راکړه.”

بوټل یې پر جام باندې راپورته کړ او تر خولې یې راپک کړ. څو څاڅکي پر میز هم ترې توی شول. هغه جام مي هم تر ستوني کړ. د سهارنۍ پیسې مي ورکړې او دباندې را ووتم. دباندې په کوڅه کې د کچرې سطلونه، وه مزدور ته په انتظار پراته ول. همالته یوه ولاړ سپي پر یوه سطل باندې پزه راکښل.

له ده مي وپوښتل “څه شي لتوي؟” په سطل کې می وکتل چې که یو شی مي پیدا کړ او ورته

وريې کړم، خو د قهوي له دبلو او ځينو مراوو گلانو پرته بل څه نه ول. ورته ومي ويل "سپيه دلته خو کوم شی نشته". سپي د کوڅې يو بغل ونيو او ولاړ. په روغتون کې هغه پور ته چې کاترين پکښې بستر وه، وروختم او د کاترين د کوتې دروازه مې وتکول. چا جواب رانه کړ. دروازه مې ور تيل وهل، د کاترين د غوتو او شپنيو کاليو پرته، چې پر ديوال گير باندې څرېدل بل څه نه وو. بيرته وه دهليز ته کښته شوم او شاوخوا گرځيدم چې يو څوک پيدا کړم. په اخره کې مې يوه نرسه پيداکړ.

"اغلي هنري چيري ده؟"

"يوه خانم يې همدا اوس وه ولادت خانې ته بوتلل".

"ولادت خانه چيري ده؟"

"زه به يې درته وښيم".

زه يې د دهليز پای ته بوتلم. د کوتې دروازه لږ خلاصه وه. د دروازې له چولې نه مې کاترين ته وکتل، چې پريوه کټ باندې پرته وه او يوه برستن پرې هواره وه. نرسه يې يوه څنگه او ډاکټريې وه دا بل څنگه له څو ډبو سره ولاړ وو. ډاکټرله يوه ربړي ماسک سره، چې يو پيپ پرې تړلی وو، ولاړ وو.

نرسه "زه به يوه چپنه درکړم بيا کولای شي چې دننه هم ورشي. مهرباني وکړئ دلته راشئ".

سپينه چپنه مې واغوستل او په سنجاق باندې مې پسې ټينگه کړل.

"اوس دننه ورتلای شئ". دننه ورغلم.

کاترين په لږزانده اواز وويل "سلام گرانه. وضعه مې لا نه ده سمه شوې".

ډاکټر "تاسې ښاغلی هنري ياست؟"

"هو. ډاکټر صاحب د ناروغ وضع څنگه ده؟"

ډاکټر "خدای پاک مهربان دی. دلته ځکه راغلو چې د اړتيا په وخت کې اکسيجن ژر ورکولای شو".

کاترین “رایې کړه”. ډاکټر ربړي ماسک د دې پر خوله باندې ورکښېښود او ډایل یې سره وڅرخاوه. کاترین ته مې کتل چې ژوره او په بېره یې ساه اخیستل. شیبه وروسته کاترین ماسک له مخې لیرې کړ. ډاکټر هم اکسېجن پرې بند کړ.

کاترین “دا ځلې دومره غټ نه وو. څو شیبې وړاندې یې ډیره په تکلیف کړم. ډاکټر زه بیخي بیهوشنه کړم که څنګه ډاکټر صاحب؟” اواز یې بیخي لږزنده وو، د ډاکټر له ویلو سره یې اواز راپورته شو. ډاکټر مسک شو.

کاترین “هله بیا یې راکړه.” ربړي ماسک یې پر خوله باندې جوخت ونيو او په بېره یې ساه واخیستل. زګیروي مې یې واورید. بیا یې ماسک له مخې لیرې کړ او مسکې شول. کاترین “دا یې هم له هغه غټو څخه وو. بیخي غټ. خو ګرانه ته مه پریشانه کیږه. ته ولاړ شه یو ځلې بیا هم ناشته وکړه.”
ما ورته وویل “نه زه به همدلته پاتې شم.”

د سهار نژدې درې بجې به وي، چې موږ روغتون ته ولاړو. تر غرمې پورې لا کاترین په ولادت خانه کې وه. دردونه اوس بیا لږ څه کم شوي وه. دا ډیره ستړې او کوتل شوې ښکاریدل، خو بیا هم همت بایللې نه ښکاریدل.

کاترین “ګرانه زه ښه نه یم. ډیره بڅښنه غواړم، ما فکر کاوه، چې دا هرڅه به ډیر ژر ختم شي. اوس — دادی بیا — ” لاس یې راوړاندې کړ او ماسک یې پر خپل مخ باندې ورجوخت کړ. ډاکټر بیا ډایل وڅرخاوه او دې ته یې وکتل. شیبه وروسته درد بیا ختم شو. کاترین “دا ډیر غټ نه وو.” راته مسکې شول “په دغه اکسېجن پسي لیونی شوي یم. ډیر ښه خوند کوي.”

دې ته مې وویل “کور ته به یې هم له خیره یوسو.”

کاترین یو ناڅاپه وویل “هغه دی بیا راځي.” ډاکټر بیا ډایل وڅرخاوه او ساعت ته یې وکتل.

ما پوښتنه ځینې وکړل “اوس د دردونو تر منځ فاصله څومره ده؟”

“شاوخوا یوه دقیقه.”

ما ورته وويل “د گرمي ډوډۍ کله خوري؟”

ده وويل “اوس به يې وخورم”.

کاترين “ډاکټر صاحب تاسي بايد ډوډۍ وخورئ. بخښنه غواړم چي تاسي مي ځنډولي ياست.

زما خاوند اکسېجن راکولای شي؟”

“که ستاسو خوښه وي بيا نو سمه ده. دغه نمبر پر دوه باندي ودره”.

ما ورته وويل “سر مي په خلاص شو”. پر ډايل باندي يوه نښه وه چي په لاس باندي

څرخيدل.

کاترين “هله ژر يې راکړه.” ماسک يې بيا پر خوله باندي جوخت ونيو. ما نمبر پر دوو

باندي ودراره او چي کله کاترين ماسک ايسته کړ بيرته مي اکسيجن پرې بند کړ. د ډاکټر له

خوار راسپارل شوي دنده راته په زړه پوري وه.

کاترين “اکسېجن تا راکړ؟” زما مړوند يې ټينگ ونيوه.

ما ورته وويل “هو”.

“ته ډير ښه يې”. اکسېجن پر دې باندي اغيز کړی وو.

ډاکټر وويل “زه به په دا څنگ کوټه کي يو څه ډوډۍ وخورم. که مو زه په کار شوم، راته

ويلای شئ”.

ډاکټر ته به مي هر گړی کتل. ډوډۍ خوړلو باندي بوخت وو. څو شيبې وروسته مي، چي

کله ده ته وکتل، ډډه يې لگولې وه او سگرېټ يې ځکاوه. کاترين شيبه په شيبه نوره هم

ستړې کيدل.

کاترين “څه فکر کوي، ته وا ماشوم به دې نړۍ ته راوړو؟”

“هو. ولي نه”.

“زه تر وسه وسه هڅه کوم، چي نژدې راشي. هغه دی بيا راغلی. هله اکسېجن ژر راکړه”.

څه کم دوی بجې له روغټونه، د غرمې ډوډۍ په نیت ووتم. کافي شاپ کي یو څو نور کسان هم ناست ول. مخي ته یې د الوبالو او مارک شراب پراته ول. زه هم پر یوه میز باندي کښېناستم. ”د خوراک لپاره څه درسره شته؟“

“د غرمۍ وخت تیر شوی.”

“اوس هیڅ هم نه شته؟“

“چکروت شته.”

“یو چکروت له بیر سره راوړه.”

“نیمایي که بشیر؟“

“لږ څه نیمایي.”

د کافي شاپ خادم له هاخوا نه له یوه لوبښي ساورکرات چي له پاسه پرې غوښي ایښوول شوي وې او یوه ساسیج سره، راغلی. پر دوی سربېره مي بیر پسي وڅیښل. ډیر وړی وم. همدلته مي پر ناستو خلکو یو نظر وځغلاوه. د یوه میز له پاسه ورقي کیدې. زما گاونډ کي دوو نفرو بانډار کاوه او سگرېټ یې ځکاوه. دلته د دود له لاسه طاقت نه کېده. په کافي شاپ کي اوس درې نفره په کار بوخت ول. یو بوډا، یوه تورکالی او خریته میرمن، چي هر څه یې تر خپل څار لاندي ساتلي ول او یو ځوان چي پیش بند یې تړلی وو. تورکالی میرمن د کاونټر شا ته، تکیه وهلي ناسته وه. دې خبرې ته فکر وړی وم، چي د دې به څومره اولادونه وو؟

ډوډۍ چي مي وخورل، بیرته روغتون ته راغلم. کوڅه یې پاکه کړې وه او کچره دانۍ یې ټوله وړي وې. که څه هم خال خال وریځ وه، خو لمر به بیا هم یو وار وار تر وریځو راوته. روغتون ته له رارسېدو سره په لفت کي لوړ وختم. د کاترین کوتې ته، چي ما خپله چپنه پکښي پرې ایښي وه، ورغلم. چپنه مي واغوستل او په غاړه کي مي په سنجاق باندي بنده کړل. په هنداره کي چي مي ځان ته وکتل، شکل مي بیخي یوه جعلي ډاکټر ته پاتېده. بیرته راکښته شوم او ولادت خوني ته ورغلم. دروازه یې بنده کړې وه. ما چي وروټکول،

چا جواب رانه کړ، خپله مي دروازه خلاصه کړل او وردننه شوم. ډاکټر له کاترين سره نژدې ناست وو. نرسه د کوتې په پای کې په یو څه باندي بوخته وه.

ډاکټر کاترين مخاطب کړل “سناسي خاوند راغلی”.

“اوه گرانه! ډاکټر صاحب ډیر ښه او مهربانه دی.” دغه جمله یې په یوه سختی سره وویل.

“دی بیخي ښه خوندورې کیسې راته کوي او چي کله مي دردونه شدید شي، نو مي بیخي بېهوښه کړي. ډاکټر صاحب تاسي ډیر ښه شخصیت یاستی”.

دې ته مي وویل “ته په سد کې نه یی”.

کاترين “پوهیږم، خو تا ته یی د ویلو اړتیا نشته. هله هغه راکړه. هله هغه راکړه”.

په بیرته یې ماسک پر خپله خوله باندي جوخت ونيو. څو پرلپسې او ژورې ساه گانې یې واخیستې.

له هر ځل ساه کښلو سره به تنفسي آلي یو ډول اواز کاوه. په اخره کې یې یو غټ اسویلی وکیښ. ډاکټر خپل چپ لاس ور وړاندي کړ او ماسک یې ځیني واخیست.

کاترين “ډیر سخت وو”.

اواز یې ډیر توپیر کړی وو. “اوس نو، نه مړه کیږم. د مرگ له ځایه اوس راتېره شوی یم. گرانه ته خوشحاله نه یی؟”

“بیا یې اړخ ته لا ورتېره نه شي”.

“نه مړه کیږم. له مرگه نه ډاریږم. مرگ له ما څه غواړي؟ گرانه زه نه مړه کیږم”.

ډاکټر “داسي نه شي کیدای. ته خپل خاوند یوازي نه شي پرېښودی”.

“اوه، زه نه مړه کیږم. زما مرگ نه دی خوښ. مرگه ته مي لا ډیر وخت پاتې دی. هغه دی بیا راغلی”.

څو شیبې وروسته ډاکټر مخاطب کړم “ښاغلی هنري! که تکلیف نه وي، د یو څو شیبو لپاره دباندي ولاړ شئ. زه به یوه معاینه وکړم”.

کاترين “دی زما سیل ته ولاړ دی. خو ته کولای شې، چي بیا راشې، همداسي نه ده ډاکټر صاحب؟”

ډاکټر وویل “همداسي ده. که تا ته اړتیا پیدا شول، بیا دي موږ راغواړو”.

زه دباندې راووتم او په هغه کوټه کې، چې له زیږون نه وروسته یې کاترین ورته راوستل، کنبېناستم. یوه چوکۍ مې راکش کړل، پرې کنبېناستم او شاوخوا مې کتل. غرمه چې د ډوډۍ لپاره بازار ته وتلی وم، بازار کې مې اخبارونه رانیولې وو، له جېبه مې راوایستل او ومې لوستل. ورو ورو تیاره کېده. زه پاڅیدم او ګروپ مې ولگاوه. ګری وروسته مې اخبارونه یوه بغل ته کړل، ګروپ مې خاموشه کړ او دباندې مې کتل. دې فکرو، چې ډاکټر لا ولې تراوسه یو نفر نه راپسي راولیره، پر سر واخیستم. کیدای شي همالته زما نه شتون تر شتون بهتره وو. کیدای شي د هغه غوښتنه همدا وه، چې زه د یو څو شیبو لپاره بهر ولاړ شم. خپل لاسي ساعت ته مې وکتل. هوډ مې وکړ که تر څو شیبو پوري یو څوک راپسي راونه لیري، نو له سته پرته به ورځم.

بیچاره، بې وزله زما ګرانه کاترین. دا د یوځای بیدیدو بیه وه، چې اوس مو پرېکول. همدا د لومې پای وو. همدا یو له بل سره د مینې کولو پایله وه. په هر صورت بیا هم د خدای پاک شکر دی چې گاز شته. آینه که د بیهوشۍ درمل نه وای، نو؟ دردونه چې به یو ځلي پیل شول نو بیا بیا ځلي به تکرار رااتلل. کاترین تر زیږون پوري له کومې ستونزې سره مخ نه شول. هر څه عادي ول. ان ډیره کمه به ناروغه کېدل. تر دا وروستیو میاشتو پوري خو چندانې په تکلیف هم نه وه. له پېښې نه ټینږته نشته. څه غضب وهلی تګ! که مو پنځوس ځله هم واده کړی وای پایله به یې همدا وای. که دا مړه شي نو؟ نه داسې نه شي کیدای. په اوس وخت کې څوک د ولادت پر مهال نه مري. ټوله میړونه همدا ډول فکر کوي. هو، خو که مړه شي نو؟ دا نه شي مړه کیدای. اول واري ولادت خو همداسې تکلیفي وي. دا هرڅه یوازې یو څو شدید دردونه دي. خو کوم شدید دردونه؟ کاترین بیا وایې په ریښتیا چې دومره بد نه وه. ښه که دا مړه شي نو؟ نه داسې نه شي کیدای. هو همداسې ده. خو که مړه شي نو؟ خو زه درته وایم چې دا نه شي مړه کیدای. بې عقل کیږه مه. دا یوازې یو څو دردونه دي. دا یوازې طبیعي تکلیف دی چې دې ته ورکول کیږي. لمړی ولادت خو له معمول سره سم تکلیفي وي. هو، خو که دا مړه شي نو؟ داسې نه شي کیدای. ولې مړه شي؟ ایا د دې د مرګ

کوم لامل شته؟ یو کوچنی دی محض تولد کیري. د رېرو او مشکلاتو بوجی یوازي همدا دی دی. وه دې نړۍ ته راځي، بیا یې پالنه کیري. ممکن ښه دي هم ترې راشي. خو که مړه شي نو؟ دا هیڅ شونتیا نه لري. خو که مړه شي نو؟ نه داسي نه شي کیدای. هغه سمه دمه ده. خو که مړه شي نو؟ دا امکان نه لري. خیر، خو که مړه شي نو؟ که مړه شي نو څه؟

ډاکټر کوټي ته راننوت.

ما ورته وویل “د ناروغ وضعه څنگه ده؟”

ډاکټر وویل “د وضعې خوند نشته.”

“څه شي؟”

“بس همدا. معاینات مي يې وکړل....”. د معایناتو نتایج يې راته توضیح کړل. “له هغه

راهیسي ورته منتظر یم، خو هیڅ توپیر تراوسه نه دی تر سترگو شوی.”

“ته يې په اړه څه وایې؟”

“اوس دوه لارې پاتې دي. لمړی دا چي زیرون به د انبور په وسیله سرته رسیږي، له دې

سره د زیاتي ژوبلېدا او د خطر اندازه زیاتیري. د ماشوم لپاره هم زیانمن ثابتیدای شي او بله

طریقه يې هم د سزارین عملیات دي.”

“د سزارین خطر بیا څه دی؟ که مړه شي نو بیا؟”

“خطر يې تر معمولي زیرون ډیر نه دی.”

“عملیات تاسي خپله کوی؟”

“هو. د اړتیا وړ شیانو تیارول نژدې یو ساعت وخت غواړي. کیدای شي تر دې لږ.”

“ستا په نظر اوس باید څه وشي؟”

“زما په نظر د سزارین عملیات به يې ښه حلاره وي. که زما خپله ښځه وای، ما به همدا

عملیات کول.”

“جانبی عوارض به يې څه وي؟”

“جانبی عوارض نه لري. یوازي یو تپ پاتیري.”

“که مکروبي شي بیا؟”

“خطر یې نسبت وه انبوري عملیاتو ته زیات نه دی.”

“که یې پر همدې حالت پسي پریردو او منتظر شو؟”

“یو څه باید وشي. میرمن دي اوس لا، تر پخوا ډیره کمزوره شوي. هر څومره چي ژر

شوني وي باید عملیات شي.”

ما ورته وویل “نو بیا چي څومره ژر شوني وي، عملیات یې کړی.”

“زه ځم، وه نرسانو ته لازمي لارښوونې کوم.”

ولادت خونې ته ورغلم. کاترین پر یوه کت باندي پرته وه. له پاسه پرې یوه نازکه روجايي

اچول شوې وه. څنگ ته یې یوه نرسه ولاړه وه. رنگ الوتې او خسته ښکاریدل.

کاترین “له ډاکټر نه دي پوښتنه وکړل، هغه یو څه کولای شي؟”

“هو، خدای پاک مهربان دی.”

“ډیر ښه. اوس به دا هر څه له خیره ژر پایته ورسیري. زه یې هم له اخه و توخه واچولم.

غوټه یې ماته کړم. هله هغه راکړه. آخ دا خو کار نه کوي. اوه خدایه دا خو هم له کاره

ولوېد!

“ژوره ساه واخله.”

“سمه ده. اوه دا خو بیا کار نه کوي. له کاره ولوېد!”

نرسی ته مي وویل “یو بله ډبه (سلنډر) راوړه.”

“دغه ډبه نوې ده. څو شیبې وړاندې مو راوړل.”

کاترین “گرانه، زه بیخي ناکاره یم. دې هم کار پرېښود.” په ژړا یې پیل وکړ. “اوه خدایه، ما

غوښتل چي اولاد مي وشي خو پرته له مشکل نه. اوس خبره خلاصه شوې، زه مړه کیږم،

دا هم کار نه کوي. اوه گرانه. دا خو بلکل کار نه کوي. پروا نه لري چي مړه شم، خو چي دا دردونه مي ارام شي. اوه، خدایه! گرانه دا دردونه ليري کړه. هغه دی بیا راغلی اوه اوه اوه!" د سلگیو وهلو پر مهال یې په ماسک کي ساه واخیستل. "له کاره ولويد. کار نه کوي. بیکاره شو. گرانه، له ما مه خفه کړه. لطفا مه ژاړه. زما په خبرو سر مه گرځوه. زه یې غوټه ماته کړم. زما مجنون بېچاره. مینه درسره لرم زه به ډیر ژر بڼه شم. زه به ډیر ژر روغه شم. دوی ما ته یو شی نه شي راکولای؟ فقط یو شی دي راته راکړي".

"زه به یې اوس سم کړم. درجه به یې تر وروستیو پوري وڅرخوم".
"ژر یې راکړه".

ډایل می تر وروستی درجو پوري وڅرخاوه. کاترین له یوه ژور تنفس وروسته ماسک پرېښود. ما گاز بند کړ او ماسک می ترې پورته کړ. کاترین له یوه اوږده ځنډ وروسته بیرته په حال شول.

"گرانه ډیر بڼه وشول. ته زما لپاره ډیر بڼه یې".

"له همت نه کار واخله. زه یې هر ځلي نه شم کولای. کیدای شي همدا دي ووژني".
"په ما کي نور همت نه شته. زه یې غوټه ماته کړې یم. نور یې نه شم زغملای. زه اوس د دې دردو په سختواله پوه شوم".

"دا دردونه یوازي ته نه، ټول یې زغمي".

"خو زه یې بیخي له حرکتو وغورځولم. تر هغو چي څوک بڼه ستړی نه کړي، نه یې پریردي".

"یو څو شیبې لا صبر شه، هر څه به په خیر شي".

"څومره بڼه. گرانه زه خو نه مړه کیږم. همداسي نه ده؟"

"ته به نه مړه کیږي. له ما سره ژمنه وکړه، چي نه مړه کیږي".

“زه هم نه غواړم، چي مړه شم او تا يوازي پريږدم. خو زه يې دومره ناهيلي كړي يم، چي اوس مرگ ته په تمه يم.”

“بېخايه خبرې مه كوه. ټوله همداسي فكر كوي.”

“ځيني وختونه فكر كوم، چي زه مړه كيږم.”

“ته. داسي نه شي كيداى.”

“خو كه مړه شم نو؟”

“زه به تا د مرگ كومي ته پرېږدم.”

“هله هغه ژر راکړه. ژر كوه.”

“نه مړه كيږم. زه ځان د مرگ كومي ته نه سپارم.”

ما ورته وويل “بلکل همداسي ده.”

“ته له ماسره پاتيري؟”

“د سيل لپاره نه.”

“نه، يوازي همدا ستا د شتون په خاطر.”

“ولې نه. زه به هر وخت له تا سره يم.”

“ته ډير زړه سوانده يې. هغه دى بيا راغلى. ماسک ژر اکره. هله ژر كوه. اوه خدايه دا خو بيا كار نه كوي.”

ډايل مي له درو نه وه څلورو ته وڅرخاوه. دعاوې مي كولې چي ډاكټر ژر راشي. زه له دوه نه په پورته شمېرې باندي بيريدم.

بنه گړى وروسته يو نوى ډاكټر له دوو نرسانو سره كوتې ته راننوت. كاترين يې په يوه اربه لرونكې تذکيره كي پرې ايستل او په دهليز كي رهي شوو. تذکيره په بېړه د لفت په لور روانه وه. لفت ته ورپورته شوو. له گني گوني نه په ډك لفت كي راتول شوو. لوړ ولاړو،

بيا د لفت دروازه خلاصه او ترې رابهر شوو. تذکيره په ربړې اربو باندي وه عمليات خونې ته وردننه شول. ماسک وهلی او خولۍ پر سر ډاکټر مې ونه پيژاند. همالته يو بل ډاکټر او څو نرساني هم ولاړې وې.

کاترين “د درد د آرامي لپاره بايد يو څه راکړي. اوه ډاکټر صاحب لطفا ما ته تسکينونکي درمل راکړئ”.

د ډاکټرانو له مينځ نه يوه د کاترين پر خوله باندي ماسک ورکښېښود. له دروازې نه مې د ولادت خونې وه وړوکي امفي تيتر ته کتل.

يوې نرسې راته وويل “که تکليف نه وي، له دغه ځايه تير شئ، همالته په هغه بله کوټه کې کښېښئ”. د کتارې تر شا په رڼا کې سپين ميزونه ښکاريډل. کاترين ته مې يو نظر کاته وکړل، پر خوله باندي يې ماسک ورايښی وو. اوس د پخوا په نسبت غلې وه. تذکيره يې وړاندي بوتلل. زه بيرته راوگرځيدم او دهليز کې روان شوم. دوي نرساني په بېړه د دخولي دروازې په لور روانې وې.

يوې يې وويل “سزارين دی. دوی سزارين عمليات کوي”.

هغه بلي يې وخنډل “دوی هم پر وخت راوړسيډل. بخت يې کار وکړ. که څنگه؟” پر هغه دروازه باندي وردننه شوې چې وه دالان ته ورغلې وه.

يوه بله نرسه راغلل، د دې هم بېړه وه. ما ته يې وويل “همدا اوس له دې ځايه ولاړ شه. همدا اوس ولاړ شه”.

“زه بهر تم کيرم”.

همداسې په بېړه ولادت خونې ته وردننه شول. زه په دهليز کې پورته او کښته کيدم. له دننه ورتگ نه بيريدم.. له کړکۍ نه مې بهر وکتل. ماښام وو، خو د څراغانو په رڼا کې د باران وريدونکي څاڅکي ښکاريډل. د دهليز په پای کې وه يوې کوټې ته ورغلم. هلته مې په يوه

بښينه يې الماری کي پر بوتلانو نوشتي ولوستي. بيا راووتم، بهر په تش دهلېز کي ودرېدم او د عمليات خونې دروازي ته مې په برندو سترگو کتل.

له ولادت خونې نه يو ډاکټر، چي نرسه هم ورسره وه دباندې راووت. په دواړو لاسو کي يې يو شى نيولى وو. يوه تازه پوست شوي سوي ته ورته وو. په ډيره بيره له دهلېز نه ووتل او پر يوه بله دروازه وردننه شول. دوى مې تعقيب کړل، يوې خونې ته وردننه شول همالته په يوه نوي زيږيدلي ماشوم باندې بوخت وه. ډاکټر هغه ما ته د رابنکاره کولو په نيت راپورته کړ. تر پوندو يې ونيو او په چپلاخه يې وواهه.

“څنگه دى؟”

“بڼه دى. پنځه كيلو دى.”

په زړه کي مې ورته کوم احساسات نه درلودل. داسي نه ښکاريدل چي له ما سره دي کومه اړيکه ولري. اصلاً د پلارولى احساس مې نه کاوه.

نرسې پوښتنه رانه وکړل “تاسي د زوى په پيدايښت خوښ نه شوى؟”

دوى لمړى ماشوم پريولى او بيا يې په يوه توکر کي وپېچه. توربخنه څيره او لاسونه مې يې وليدل، خو کوم خوځښت او کړيکه مې وانه وريدل. ډاکټر هغه يوې خوا او بلې خواته کړ او وروسته مانېجن ودرېد.

ما ورته وويل “يا داسي نه شي کيدای. نژدې وه، چي خپله مور يې وژلي وای.”

“ګناه د ماشوم نه ده. تاسي اولاد نه غوښت؟”

ما ورته وويل “نه”. ډاکټر په هغه مصروفه وو. بيا يې تر پښو ونيو او په چپلاخه يې وواهه. زه يې ليدو ته تم نه شوم. بيرته وه دهلېز ته ولاړم. اوس دننه ورتلاى او کتلاى مې شواى. په دروازه ورننوتم او په دهلېز کي يو څه وړاندې ولاړم. له کتارې سره پر پرتو

ميزو څو نرساني ناستي وي، زما له ليدو سره يې ما ته اشاره وكړه، چي ورشم. ما د نه په دود سر ورته وښور او ه. دوى مي ليداي شوي.

ما چي ويل كاترين مړه شوې. خاص د مړې په څېر ښكاريډل. د څيري هغه برخه يې چي ما ليدل څرنگه وه. ولادت خونه كي ډاكټر وه رڼا ته د يوه اوږد او نري زخم په گنډلو بوخت وو. يوه بل ماسك ترلي ډاكټر د بيهوشۍ درمل وركول. له ډاكټرانو سره دوي همكاري نرساني د هغوى په څنگ كي ولاړې وي. دغه صحنه د منځنيو پيړيو وه بي رحميو ته ورته وه. څنگه چي مي دوى ته وكتل، فكر مي وكړ چي ټول عمليات زما په وړاندي شوي؛ خو داسي نه وه او خوشحاله هم وه، چي د عملياتو پر وخت خپله حاضر نه وم. فكر نه كوم، هغه ځاى چي ډاكټرانو څيړلى وو، ما دي ليدلى وي؛ خو د يوه ماهر موچي په څير باتجربه ټكانو ته مي كتل، چي ټپ يې كنده. او ورته خوشحاله هم وم. د ټپ له گنډلو او پيوستولو وروسته دباندې راووتم. گري اخوا ديخوا كېدم، چي ډاكټر هم راووت. “زما ميرمن څنگه ده؟”

“روغه رمته ده. تا راته كتل؟”

ډاكټر سترى ښكاريده.

“د ټپ گنډلو پر مهال مي درته كتل. زخم ډير اوږد ښكاريده.”

“تا همداسي فكر كاوه؟”

“هو، ټپ به يې بيرته هوار شي؟”

“او، هو.”

څو لحظي وروسته يې اربه لرونكي تذكره راوايستل او په ډير بېړه يې په دهليز كي د لفت په لور روانه كړل. زه هم پسي ورغلم. كاترين زگيروي كاوه. لاندي په كوټه كي يې پر يوه كټ باندي پرې ايستل. زه يې له پينو سره كښېناستم. په كوټه كي يوه نرسه هم وه. لږ

وروسته راپاڅېدیم او کاترین ته نژدې ودرېدم. په کوټه کې تیاره وه. کاترین له روجایې نه لاس راوايست.

کاترین “سلام گرانه”. ږغ یې ډېر بې سپکه او نښتځلی شانته وو.

“سلام گراني”.

“نجلۍ وه که هلک؟”

نرسه “شش.... خبرې مه کوه”.

“هلک. غټ، اوږد او تور”.

کاترین “سم خو به وي؟”

نرسې مور ته ږږ ږږ کتل.

کاترین “بدن مي ټوک ټوک دی او سخت درد کوي. ته څنگه یې گرانه؟”

“بنه یم. نورې خبرې مه کوه”.

“ته ډیر بنه یې. اوه گرانه ډیر سخت درد مي کيږي. کوچنی څنگه ښکاري؟”

“داسې ښکاري لکه د سوی نه چې پوست وکارې او لکه د یوه بوډا بونجۍ څیره”.

نرسه “ته دباندې ووزه. اغلې لطفا خبرې مه کوی”.

ما ورته وویل “زه به ووزم”.

“ورشه، یو څه ږوږۍ وخوره”.

“نه. زه بهر تم کیږم”. کاترین مي ښکل کړل. څېره الوټې، کمزورې او ستړې ښکاريډل.

نرسې ته مي وویل “له تاسې سره یو څو خبرې لرم.” مور دواړه دهلیز ته راووتو. له کوټې څو قدمه هاخوا تېر شوو.

له نرسې څخه مي پوښتنه وکړل “په ماشوم څه شوي؟”

“ته نه يې په خبر؟”

“نه.”

“هغه ژوندی نه وو.”

“مړ وو؟”

“دوی يې په تنفس کښلو بريالي نه شول. نه پوهيږم چي پری يې په غاړه کي تاو شوی وو، او که بله مسئله وه.”

“نو مړ شو؟”

“هو. ډير د شرم خای دی. ډير تندرست او غټ هلک وو. ما فکر کاوه، چي ته خبر يې.”

دې ته مي وويل “زه نه وم خبر. مننه. که اوس بيرته وه اغلي ته ورشي، ښه به وي.”

پر يوه چوکۍ باندي کښېناستم. پر مخامخ مي يو مېز او يو چنگگ په دېوال کي ټک وهل شوی وو، چي نرسانو به د خپلو کړنو رېپورټ پرې ښلاره. له کړکۍ مي دباندې وکتل، د خراغ په رڼا کي د باران د څاڅکو پرته بل هيڅ شی نه ښکاريد. ماشوم ومړ. د ډاکټر د مانېجن کيدو لامل هم هماغه وو. خو دوی په هماغه کوټه کي له ده سره دا هرڅه نه کول؟ دوی به دا فکر کاوه، چي کيدای شي اوس به ساه اخيستل پيل کړي. زه لادين وم، خو زما په نظر ده ته بايد غسل تعميد ورکړل شوی وای. څه پروا لري چي ده گرد سره تنفس ونه کړی. ماشوم د کاترين د گېډې پرته گړدسره ژوند ونه کړ. په وارو وارو مي د ده لغټې وهل احساس کړي وه. خو د يوې اونۍ راهيسي دا هرڅه نه وه. کيدای شي په همدې موده کي خفه وو. بيچاره ماشوم. ارمان مي درلود چي زه هم د ده په شان خفه وای. نه، نه مي غوښتل. نور مرگ گټه نه درلودل چي پناه دي ورورې وای. کيدای شي کاترين يې وژلي وای. همدا د عمل جزا وه. مړکيري، خو نه پوهيري چي ولي؟ هيڅکله يې د لامل لتولو لپاره ژوندی نه پاتيري. دوی دي لمړی ښاسي، بيا قوانين درته وايي او له هغه نه وروسته دي وژني او يا هم د ايمو په څېر پرته له کوم دليله وژل کيږي. يا هم په سفلس باندي مړ

کیري، لکه رینالډي. له مرگه په هیڅ ډول چاره نشته. که نن زما نوبت دی، سبا بیا ستا نوبت دی.

یو وخت مې په کمپ کې له میریانو نه ډک یو لرگی د اور له پاسه کښېښود. څنگه چې لرگی اور واخیست، میریان تبجن شول، د لرگی له گوگ نه راووتل او د اور په لور په ځغاسته شول. همالته له رسیدو سره یې بیرته شاتګ راوګر او ټول د لرگی په اخره کې راغونډ شول. څنگه چې د لرگی پر اخره باندي د میریانو شمېر زیات شو، لرگی د اور مینځ ته ولوېد. ځیني یې په سوځلو بدنو اخوا دخوا په ځغاسته شول، خو نه پوهیدل چې اوس کوم لور ته ولاړ شي. ځیني یې بیرته د اور په لور روان وه، په همدې تېل ما تېل کې یې ډیری برخه اور ته ولوېدل. په هماغه شېبه مې فکر وکړ، چې دا د نړۍ پای دی. له ځان سره مې فکر وکړ، چې که غواړم له ځانه مسیح جوړ کړم همدا یې بڼه موقع ده، باید دغه لرگی له اور نه رالیسته کړم او بیا یې پر مخکې کښېږدم چې میریان په اور کې له لولپه کېدو نه په امان شي. خو ما داسې ونه کړل. البته گیلان کې موجودي اوبه مې پر اور وپاشلي، هغه هم د دې لپاره چې ویسکي او اوبه سره ګډي کړم او بیا یې وڅیښم. فکر مې وکړ، چې د اوبو له پاشلو سره میریان بخار شول.

اوس په دهلیز کې ناست وم او د کاترین په اړه مې غوږونه په بې صبری سره، د یو څه اورېدولو په تمه ول. نرسه تراوسه دننه په کوټه کې وه. د حوصلې کاسه مې ډکه شوه، د دروازي په لور ورتېر شوم او دننه مې وروکتل. لمړی مې څه نه لیدل، ځکه په دهلیز کې څراغ ډیر روښانه او په کوټه کې تیاره وه. وروسته مې نرسه ولیدل، له کاترین سره نژدې ولاړه وه. کاترین پر یوه بالښت سر ایښی وو او یوه نغاړۍ پرې هواره وه. نرسې د کاترین پر شونډانو ګوتې کښېښودې. بیا راپاڅیده او د دروازي لور ته راغلل.

له دې مې پوښتنه وکړل “دا څنگه ده؟”

نرسه “بڼه ده. ته ولاړ شه ډوډۍ وخوره او که دي خوښه وه بیا بیرته راشه.”

په دهلېز کې رهي شوم، د زينو له لارې لاندې راکښته شوم او بيا له روغتون نه دباندې ووتم. په تياره کوڅه کې د باران په څاڅکو کې کافي شاپ ته ولاړم. دننه ښه روښنايې وه، د خلکو شمېر هم زيات وو. په يوه خالي مېز پسې مې يوې خوا او بلې خوا ته وکتل، خو په نظر مې رانغلې. خادم يې زما لور ته راتېر شو له ما نه يې لوند کوټ او لنده خولې واخيستل او د يوه نشه بوډا څنگ ته وه پرته چوکۍ ته يې اشاره وکړل. بوډا بير څينېل او ماښامني اخبارونه يې لوستل. زه کښېناستم او له خادم نه مې د ورځې د خاصې غذا په باب پوښتنه وکړل.

“د گيلگي غورمه، خو هغه خلاصه شوي.”

“اوس د خوړلو لپاره څه شته؟”

“غوښې، هگۍ، هگۍ له پنيرو سره او ساسيج.”

ما ورته وويل “ساسيج مې نن غرمه وخوړل.”

ده وويل “هو، ريښتيا. تاسې نن غرمه ساسيج وخوړ.” دې پوخ عمره، نرله ختلی او ښوی سړی سړی وو. مهربانه څيره يې درلودل.

“اوس مو څه شي ته زړه کيږي؟ هگۍ، غوښې او که هگۍ او پنيرو؟”

ما ورته وويل “هگۍ او غوښې له بير سره.”

“نيمايې؟”

“هو.”

ده وويل “زما ياد دي، غرمه دي هم نيمايې څينېلې وو.”

غوښې او هگۍ مې وخوړل او له پاسه مې بير پسې وڅيښه. غوښې او هگۍ په يوه گردې غاب کې وې. هگۍ د غوښو له پاسه پرته وې. خواړه گرم وه، په دې چي خوله مې ونه

سوځي، نو مي په لمړنيو څو گولو پسي هر ځلي د بېر غورپ کاوه. ټينگ وړی شوی وم، خادم ته مي د يو بل خوراک د راوړو وويل. څو گيلاسه بېر مي پرلپسې وڅښل. د دنيا او مافېها پرېشاني او فکرونه مي ايسته کړل. زما پر برابري ناست سړي، اخبار مخي ته نيولی وو، زما چي پام ورواوښت، په شاتنی برخه يې ما پيل وکړ. په جبهه کي يې د بریتانويانو د ماتې په اړه يو مطلب ليکلی وو. ده چي ما ته وکتل چي زه يې د اخبار شا لولم؛ اخبار يې کت کړ. فکر مي وکړ چي وه خادم ته د اخبار راوړلو ووايم، خو فکر مي راغونډ نه وو. په کافي شاپ کي گرمي وه، اصلاً هوا يې د کار نه وه. اکثره کسان، چي دلته ناست ول، يو بل يې پېژندل. د څو مېزو له پاسه د ورقو لوبې کيدې. خادمان سخت لگيا وه. ډک جامونه به يې ايښوول، تش به يې بيرته وړل. دوه نفره پر دروازه رادننه شول، شاوخوا يې په يوه خالي مېز پسي وکتل، خو پيدا يې نه کړ. زما پر برابري باندي راته ودرېدل. ما د يوه بل بېر اډر پسي ورکړ. اوس لا وختي وو، د تللو اراده مي لا نه وه کړې. البته اوس لا روغتون ته د تگ وخت نه وو. هڅه مي کول چي له سوچو نه ځان وژغورم او په بشپړه توگه ارام وه اوسم. هماغه دوه نفره اخوا ديخوا شول، خو چا له خپل ځای نه ښور ونه خوړ، بيرته ووتل. ما يو بل بېر هم کورت کړ. اوس مي د نالېکيو يو غونډ وه مخي راټول شوی وو. زما وه مخ ته ناست سړي له سترگو نه عینکې ايسته کړې او په پوښ کي يې واچولې. اخبار يې کت او په جيب کي يې کښېښود. د ليکويړ گيلاس يې په لاس کي نيولی او شاوخوا يې سترگي رغوړولې. يو ناڅاپه مي په زړه کي راوگرځيدل چي بايد ولاړ شم. خادم مي راوغوښت، خپل حساب مي تصفيه کړ. کوټ مي واغوست، خولی مي پر سر کړل او د دروازي په لور رهي شوم. په باران کي د روغتون په لور رهي شوم.

په زينو کي له نرسې سره چي لاندي راکوزيدل، مخامخ شوم.

ما ته يې وويل “ما همدا اوس په تا پسي وه هوټل ته ټليفون وکړ.” د بدن وجغوني مي زيرې شوې.

“خداى دې يې خير كړي، څه خبره ده؟”
“د اغلي وينه توييدنه شوې (خونريزي).”

“زه دننه ورتلاى شم؟”
“نه، اوس نه. ډاکټر همالته دى.”

له نرسې مې وپوښتل “خونريزي خو به خطرناکه نه وي؟”

“ډيره خطرناکه ده.” نرسه کوتي ته دننه شول او دروازه يې بنده کړل. زه دباندې په دهليز کې کښېناستم. هيڅ په سد کې نه وم. دماغ مې کار پرېښود. بيخي بېحاله غوندي وم. دومره پوهېدم، چې کيدای شي مړه شي، خو دعاوې مې کولې، چې داسې ونه شي. خداي پاک دې يې نه مړه کوي. اوه، خدايه ته خو يې مه مړه کوي. که مړه نه شي زه به ستا لپاره هرڅه وکړم. لطفاً، لطفاً، لطفاً اوه خدايه پاکه ته خو يې مه مړه کوي. زه به ستا د خوښۍ لپاره هر څه وکړم. ماشوم دې ځانته دروغوبنت خو دا مه راڅخه اخله. هغه پروا نه کوى خو دا مه راڅخه اخله. لطفاً، لطفاً اوه خدايه دا مه راڅخه اخله.

نرسه راووتل. او د گوتي په اشاره يې وروغوښتم. زه کوتي ته دننه ورغلم. زه چې ورغلم، کاترين پاس ونه کتل. زه ورتېر شوم او له کټ سره په خوا کې ودرېدم. ډاکټر د کټ په بل اړخ کې له کټ سره ولاړ وو. کاترين ما ته وکتل او مسکې شول. زه ورځم شوم او ژړه غونى شوم.

کاترين په يوه بې سېکه اواز وويل “زما مجنون بېچاره”. ډيره کمزوري ښکاريده.

ما ورته وويل “کاترين، په تا هيڅ نه دي شوي. ته به ډير ژر بيرته جوړه شي.”
زه يې مخاطب کړم “زه مړه کېرم”. بيا تم شول او وې ويل “نفرت مې ترې کيږي”. لاس مې يې ونيو.

وي ويل “لاس مه راوړه”. لاس مي يې ايله کړ. مسکې شول.

“گرانه، څومره چي زړه دي وي، لمسولای مي شي”.

“کاترين، ته به ډير ژر بيرته روغه شي. زما زړه راته وايي چي ته به جوړه شي”.

“ما غوښتل چي يو ليک درته وليکم که داسي وشول له تاسره به وي، خو و مي نه شوای کولای”.

“غواړې چي يو پادري يا بل څوک راولم، چي تا وگوري؟”

ما ته يې وويل “يوازي تا غواړم”. شيبه وروسته يې بيا وويل “زه له مرگه نه ډارېرم، فقط کرکه مي ورځني کيږي”.

ډاکټر “تاسي بايد دومره زياتې خبرې ونه کړئ”.

کاترين وويل “سمه ده”.

ما ورته وويل “کاترين، زه ستا لپاره کوم څه کولای شم؟ يو شی درته راوړلای شم؟”

کاترين مسکې شول “نه”. شيبه وروسته يې بيا وويل “زما او ستا تر مينځ چي کوم څه شوي، هغه خو به له يوې بلي نجلۍ سره نه شريکيږي. که څنگه؟”

“داسي به هيڅکله ونه شي”.

“خو بيا هم زما رايه دا ده، چي ښځه ولري”.

“هيڅوک مي نه دي په کار”.

ډاکټر “تاسي له حده زياتي خبرې کوۍ. ښاغلی هنري تاسي بايد ولاړ شئ. تاسي بيا وروسته راشئ. ته نه مړه کيږي. بې عقلي مه کوه”.

کاترين “سمه ده. زه هم بيا درځم او سره يو ځای به يو”. کاترين په ډيره سختی سره خبري کولې.

ډاکټر “لطفاً بهر ولاړ شه. تاسي بايد له خبرو نه ډډه وکړئ”. کاترين ما ته سترګه ووهل. د څيري رنگ يې الوتې وو. ورته ومي ويل “زه دباندې درته منتظر یم”.

کاترين “تشویش مه کوه. زه هيڅ نه بېرېزم. يوازي يوه عجب لوبه ده”.

“زما زړورې مينې”.

زه دباندې په دهلېز کې منتظر شوم. زما انتظار ډير وخت ونيو. نرسه له کوتې راووتل او نژدې راتېره شول. بيا يې وويل “زه بېرېرم. د اغلې وضعيت ډير وخيم دی. ډيره بېرېرم”.

“مړه شول؟”

“نه، تراوسه لا بېهوښه ده”.

داسې ښکارېدل چې د کاترين پرله پسې خونريزې شوې وه. ډاکټران يې د خونريزي په مخنيوي کې پاتې راغلل. کوتې ته دننه ورغلم او تر هغو چې روح يې له بدنه سره مخه ښه کول، ورته ولاړ وم. ټوله وخت په بېهوښۍ کې پرې تېر شو او روح يې بيخي ژر له بدنه ووت.

له کوتې راووتم او په دهلېز کې مې له ډاکټر سره خبرې وکړې “زما لپاره که کوم امر وي؟”

“نه. نه. هيڅ نشته. زه دې تر هوټله ورسوم؟”

“نه، مننه. زه همدلته يوه شېبه تم کيږم”.

“زما سره د خبرو الفاظ نشته. زه نشم ويلای چې.....”.

“نه. مننه”.

ډاکټر “يوازي همدا لار پاتې وه، عملياتو ثابته کړه چې.....”.

ما ورته وويل “زه نه غواړم په اړه يې خبرې وکړم”.

“تر هوتله به دي ورسوم”.

“نه، مننه”.

دی په دهلبز کي رهي شو. زه ولادت خوني د دروازي په لور ورتېر شوم.

يوې نرسي وويل “تاسي دننه نه شئ راتلاي”.

ما ورته وويل “له مخي مي ليري شئ”.

“تاسي لا تراوسه د دننه راتگ اجازه نه لرئ”.

ما ورته وويل “تاسي ټول ووزئ”.

کله چي دوی ټولې دباندې ولاړې، دروازه مي بنده کړه. څراغ مي ولگاوه، خو کومه فايده

يې نه لرل. داسي وه لکه د يوې مجسمې سره چي خداي په امانی کوم. څو شيبې وروسته

راووتم، روغتون مي پرېښود او په باران کي د هوټل په لور روان شوم.

پای.